

R. P

919

N-7 KON

STA

Konkemi,
Konkemi in
Kenneder script.
A-Novad

L: B 02 - R 14 (Kon. A)

Ronald F. Peene

600919

1977-11-19
25

A. STA




919
N-5 KON
STA

ಸೊಧುಂ

* ಸ್ಟೇವ್ ಆಗೇರಾ, ಮೂಲ್ಕ

2024



1

ತೊ ಉಗ್ತಾ ಮೈದಾನಾರ್ ಆಸ್‌ಲೊ. ಭಂವ್ತಿಂ ಸುಂದರ್ ಪಾಜ್ವಿಂ ತಣ್. ಹಿಂವಾಳ್ ಪರಿಸರ್. ತೊ ಎಕ್ಸರೊ ಆಸ್‌ಲೊ. ದೂಧಾ ಸಾರ್ಕೆಂ ಬರಫ್ ಚ್ಯಾರ್‌ಯೊ ಕುಶಿಂನಿ ಗಳೊನ್ ಆಸ್‌ಲ್ಲೆಂ. ತಾಚೆ ದೊಳೆ ಕಿತೆಂಗೀ ಸೊಧುನ್ ಆಸ್‌ಲ್ಲೆ. ತಾಕಾ ಕಿತೆಂಚ್ ದಿಸ್ಲೆಂನಾ. ತಾಕಾ ಏಕ್ ತಾಳೊ ಆಯ್ಕಾಲೊ...

‘ಸನ್ನಿ...!’

ತಾಚೆ ದೊಳೆ ಭರ್ವಶ್ಯಾನ್ ಉಜಾಳೊಂಕ್‌ಲಾಗ್ಲೆ.

ಪರತ್ ತೊಚ್ ಉಲೊ... ‘ಸನ್ನಿ...ಸನ್ನಿ...ಸನ್ನಿ...ಸನ್ನಿ...’

ತ್ಯಾ ಉಲ್ಕಾ ತೆವ್ಕಿನ್ ತಾಚೆ ದೊಳೆ ಚರ್ರೆ. ಪಯ್ಕಿಲ್ಯಾನ್, ತಾಕಾ ಉಲೊ ಮಾರ್ಚೆಂ ದೋನ್ ರುಪ್ಣಿಂ ತಾಣೆ ದೆಖ್ಲಿಂ. ತಿಂ ತಾಕಾಚ್ ಆಪಯ್ತಾಲಿಂ...ಏಕ್ ಸ್ತ್ರೀ ಆನಿ ಏಕ್ ನೆಣ್ಣೊ ಭುರ್ಗೊ...ತಾಂಕಾಂ ತೊ ಸಳ್ಯಾಲೊ. ತಿಂ ತಾಚೆ ಆಸ್ತ್ ಜಾವ್ನಾಸ್‌ಲ್ಲಿಂ.

ಪತಿಣ್ ಸ್ತ್ರೀತಾ ಆನಿ ಪ್ರತ್ ಏಕ್ಕಿ!

ತಾಚೆಂ ಕಾಳಿಜ್ ಉಮಾಳೊನ್ ಆಯ್ಲೆಂ. ಸಂತೊಸಾನ್ ದೊಳ್ಯಾಂನಿ ಮೊತಿಯಾಂ ಸಾರ್ಕೆಂ ದುಃಖಾಂ ಭರ್ಲಿಂ.

‘ಸನ್ನಿ...ಸನ್ನಿ...ಸನ್ನಿ...’

ತಾಚೆ ಪಾಂಯ್ ಚುರುಕ್ ಜಾಲೆ. ಹರ್ಥೆಂ ಪುಲವ್ನ್ ತೊ ಧಾಂವೊಂಕ್‌ಲಾಗ್ಲೊ. ತ್ಯೆ ಸ್ತ್ರೀಯೆಕ್ ಆನಿ ಭುರ್ಗ್ಯಾಕ್ ಪಂಗೆಂತ್ ಆರಾಂವ್ಚ್ ಖಾತಿರ್ ತಾಚೆ ಬಾವ್ಕೆ ತಯಾರ್ ಜಾಲೆ. ತೊ ಲಾಗಿಂ ಸರೊ.

‘ಧಾಂವ್ ಸನ್ನಿ... ಧಾಂವ್... ಹೆಂ ಏಕ್ ಅಪೂರ್ವ್ ಮಿಲನ್ ಜಾವ್ನಾಸಾ...ಸನ್ನಿ ತಿಂ ತುಕಾ ರಾಕೊನ್ ಆಸಾತ್...ಸನ್ನಿ...ಧಾಂವ್...’

ದಾಂತ್ ಚಾಬೊನ್ ತೊ ಧಾಂವೊ. ಲಾಗಿಂ ಪಾವ್ಲಾ ತಾಣೆ ದೊಳೆ ಧಾಂಪುನ್ ತಾಂಕಾಂ ಆಪ್ಲ್ಯಾ ಗೊಪಾಂತ್ ಆರಾಯ್ಲೊ. ತೊ ಘುಸ್ಪಡ್ಲೊ. ತಾಣೆ ದೊಳೆ ಉಫಡ್ಲೆ. ಕೋಣ್‌ಂಚ್ ನಾತ್ಲೊ. ತೊ ಎಕ್ಸುರೊ ಆಸ್‌ಲೊ. ತಾಕಾ ಫಕತ್ ಧುವಿ ದಿಸ್ಲಿ.

ಕಸಲಿ ಭ್ರಮಾ ಹಿ?

“ನಾ!” ತಾಣೆ ಬೊಬಾಟ್ ಮಾಲ್ಲಿ.

ಸನ್ನಿ ಉಟೊನ್ ಬಸ್ಲೊ. ತೊ ಸುಂದರ್ ಮೈದಾನಾರ್ ನಾತ್‌ಲೊ. ಚ್ಯಾರ್ ವೊಣೊದಿಂಚಾ ಮಧೆಂ ಆಸ್ಚಾ ದೊರಗ್ ಧರ್ಣೆಚೆರ್ ತೊ ನಿದೊನ್ ಆಸ್‌ಲೊ. ಆಪುಣ್ ಸ್ವಪ್ನಲೊಂ ತೆಂ ತಾಕಾ ಕಳಿತ್ ಜಾಲೆಂ. ಆಪ್ಲೆಂ ಘಾಮೆಲ್ಲೆಂ ಮುಖಮಳ್ ತಾಣೆ ಪುಸ್ಲೆಂ. ತಾಚಿ ಖರಸ್ ಉಣೆ ಜಾಲಿ.

ತೊ ಪರತ್ ಆಡ್ ಪಡ್ಲೊ.

ತಾಕಾ ನೀದ್ ಆಯ್ಲಿನಾ. ಪೊರಾಂ ಬಹುಶಃ ರಾತಿಚಿಂ ದೋನ್ ಜಾಲ್ಲಿಂ. ಜೈಲಾಂತ್ ಪಾಶಾರ್ ಕೆಲ್ಲಾ ತೀನ್ ವರ್ಸಾಂಚಿ ಹಿ ಆಖ್ರೇಚಿ ರಾತ್ ಜಾವ್ನಾಸ್‌ಲ್ಲಿ. ಸನ್ನಿಚೆ ಜಿಣ್ಯೆಚಿಂ ಹಿಂ ಪಾಟ್ಲಿಂ ಜೈಲಾಚಿಂ ತೀನ್ ವರ್ಸಾಂ ಪಾಶಾರ್ ಜಾಲ್ಲಿಂ.

ಫಾಲ್ಕಾಂ ಆಪ್ಲೆ ಸುಡ್ಯೆಚೊ ದೀಸ್ ಜಾವ್ನಾಸಾ. ಹಿ ಸುಡ್ಯಾ ಲಾಬ್ಲ್ಯಾ ನಂತರ್ ಆಪುಣ್ ಕಿತೆಂ ಕರ್ತೊಲೊಂ? ಹ್ಯಾಚ್ ಮದ್ರಾಸಾಂತ್ ರಾವೊಂ, ಯಾ ಪತಿಣೆಕ್ ಭೆಟ್ತಿ ಖಾತಿರ್ ಮಂಗ್ಳುರಾಕ್ ವಚೊಂ? ಹ್ಯಾ ಸಮಾಲಾಕ್ ತಾಚೆಲಾಗಿಂ ಜಾಪ್ ನಾತ್ಲಿ.

ಆಪ್ಲೆ ಜಿಣ್ಯೆಂತ್ ಅಶೆಂ ಕಿತ್ಯಾಕ್ ಘಡ್ಲೆಂ?

ಎಕೆ ಲ್ಹಾನ್‌ಶಾ ತಾಳ್ಣಿಕ್ ಬಲಿ ಜಾಲ್ಲ್ಯೆ ವರ್ವಿಂ ತಾಚಾ ಜೀವನಾಚಿಂ ಸುಖಾಳ್ ಪಾನಾಂ ಧ್ವಂಸ್ ಜಾಲ್ಲಿಂ.

ಎಕ್ ಲ್ಹಾನ್‌ಶಿ ತಾಳ್ಣಿ!

ತೀನ್ ವರ್ಸಾಂ ಆದಿಂ...

ಮದ್ರಾಸ್ ಆಸ್ಚಾ ಎಕಾ ಪೋಲಿಸ್ ಸ್ಟೇಷನಾಂತ್ ತೊ ಇನ್ಸ್‌ಪೆಕ್ಟರ್ ಸುನಿಲ್ ಕುಮಾರ್ ಜಾವ್ನಾಸ್‌ಲೊ. ಎಕ್ ನಿತಿವಂತ್ ಆನಿ ಶಾತಿವಂತ್ ಪೋಲಿಸ್ ಅಧಿಕಾರಿ. ಸಬಾರ್ ಮಿಸ್ಟೆರಾಭರಿತ್ ಕೇಜಿ ಸೊಧ್ಚಾಂ ಕರುನ್

ಸಲೀಸ್ ಕರ್ಬಾಂತ್ ತಾಣೆ ಸಬಾರ್ ಪದಕಾಂ ಆಪ್ಣಾಯಿಲ್ಲೆಂ. ಇನ್ಸ್‌ಪೆಕ್ಟರ್ ಸುನೀಲ್ ಕುಮಾರಾಕ್ ಕಾಳ್ಕಾ ದಂದ್ಯಾಚೆ ಕಾಂಟಾಳ್ತಾಲೆ.

ತೀನ್ ವರ್ಸಾಂ ಆದಿಂ...

ಇನ್ಸ್‌ಪೆಕ್ಟರ್ ಸುನೀಲ್ ಕುಮಾರಾಕ್ ಏಕ್ ಸುಂದರ್ ಪರ್ಜೆನ್ ಆಸ್ಲಿ ಲಗ್ನಾ ಜಿಣ್ಯೆಚಿ ಜವಾಬ್ದಾರಿ ಆನಿ ಸಮ್ಮಣಿ ತಿ ಸಂಪೂರ್ಣ ರೀತೀನ್ ಸಮ್ಜಾಲ್ಲಿ. ಸುನೀಲ್ ಆನಿ ಸ್ಮಿತಾಚಾ ಲಗ್ನಾ ಜಿಣ್ಯೆಚೆಂ ಕೀರ್ಣ್ ಜಾವ್ನಾಸ್ಲೆಂ, ತಾಂಚೊ ಗುಲೊಬಾ ಸುಕೊ ದೋನ್ ವರ್ಸಾಂಚೊ ವಿಕ್ಟಿ...ಸಂತೊಸಾಚಾ ಲ್ಹಾರಾಂಚೆರ್ ಹ್ಯಾ ತೇಗಾಂಚೆಂ ತಾರುಂ ಶಾಂತಪಣಿ ಉಪ್ಯೆವ್ನ್ ಆಸ್ಲೆಂ. ತ್ಯಾ ದಿಸಾಂನಿ ಇನ್ಸ್‌ಪೆಕ್ಟರ್ ಸುನೀಲ್ ಕುಮಾರಾಚೆಂ ಆನ್ಯೇಕ್ ನಾಂವ್ ಜಾವ್ನಾಸ್ಲೆಂ ಯಶಸ್ವಿ.

ತೀನ್ ವರ್ಸಾಂ ಆದಿಂ...

ಎಕೆ ಗುಪಿತ್ ತಾಳ್ಣೆಕ್ ಇನ್ಸ್‌ಪೆಕ್ಟರ್ ಸುನೀಲ್ ಕುಮಾರ್ ಬಲಿ ಜಾಲೊ. ಯಶಸ್ವಿ ವಿಣಾ ಭಿತರ್ ಸಲ್ವಣಿ ಜಾವ್ನ್ ಪರಿವರ್ತನ್ ಜಾಲ್ಲಿ.

ಮದ್ರಾಸ್ ಜಿಯೆತೆಲ್ಯಾಂಕ್ ಸಲೀಸಾಯೆನ್ ವಿದೇಶೀ ವಸ್ತು ಆಪ್ಣಾಂವ್ಚೊ ಏಕ್ ಜಾಗೊ ಜಾವ್ನಾಸ್ಲೊ ಬರ್ಮಾ ಬಜಾರ್. ಭಾರತಾಕ್ ಸ್ವತಂತ್ರ್ ಲಾಭ್ಯಾ ಆದಿಂ ಹ್ಯಾ ಬಜಾರಾಚೆಂ ನಾಂವ್ ಜಾವ್ನಾಸ್ಲೆಂ ಚೈನಾ ಬಜಾರ್. ಪುಣ್ ಚರಿತ್ರೆಂತ್ ಜೀನಾಚಾಂಕ್ ಆನಿ ಹ್ಯಾ ಚೈನಾ ಬಜಾರ್ ರಸ್ತಾಕ್ ಕಿತೆಚ್ ಸಂಬಂಧ್ ನಾತ್ಲೊ. ಭಾರತಾಕ್ ಸ್ವತಂತ್ರ್ ಲಾಭ್ಯೆಲ್ಲಾ ಸಂದರ್ಭಿಂ ಹ್ಯಾ ರಸ್ತಾಚೆಂ ನಾಂವ್ ನೇತಾಜಿ ಸುಭಾಸ್ ಚಂದ್ರ ಬೋಸ್ ರೋಡ್ ಮ್ಹಣ್ ಬದಲಾಲೆಂ. ಪುಣ್ ವೆಗಿಂಚ್ ಹ್ಯಾ ರಸ್ತಾಕ್ ಏಕ್ ನವೆಂ ನಾಂವ್ ಆಯ್ಲೆಂ...ಬರ್ಮಾ ಬಜಾರ್.

ಸ್ವತಂತ್ರ್ ಲಾಭ್ಯಾ ಕಾಳಾ ತವಳ್ ಸಬಾರ್ ಭಾರತೀಯಾಂಕ್ ಬರ್ಮಾ ಥಾವ್ನ್ ಭಾಯ್ರ್ ಘಾಲ್ಲೆಂ. ಹ್ಯಾ ಪರ್ಯಿ ಮೊದಲೆ ಮೊಲಾಕೋನ್ ಆನಿ ರಂಗೂನಾಚಿ ಥೊಡ್ಯಾ ಚಿಲ್ಲರ್ ವ್ಯಾಪಾರಿಸ್ತಾಂನಿ ಭಾರತಾಂತ್ ಆಸೊ ಘೆತ್ಲೊ...ಆನಿ ಹ್ಯಾ ವ್ಯಾಪಾರಿಸ್ತಾಂಚೊ ರಿಕಾಣೊ ಜಾಂವ್ಕ್ ಪಾವ್ಲೊ ಬರ್ಮಾ ಬಜಾರ್. ಸ್ವತಂತ್ರ್ ಲಾಭ್ಯಾನ್ ಜಾರ್ ರಸ್ತಾಂ ಸಂತರ್ಯೊ ಹೆಂ ನಾಂವ್ ಬದಲಾಲೆನಾ,

ವಿದೇಶೀ ವಸ್ತುಂ ಖಾತಿರ್ ಭಾರತೀಯಾಂಕ್ ಆಸ್ಲೊ ಆಬ್ಲೆಸ್ ಕೋಣ್‌ಚ್ ನೆಗಾರ್ ಕರಿನಾಂತ್. 'ಸೇಫ್ಟಿ ಪಿನ್' ತಸಲ್ಯಾ ಚೆಲ್ಲರ್ ವಸ್ತುಂ ಥಾವ್ನ್ 'ವಿಸಿಆರ್' ತಸಲ್ಯಾ ವೊಲಾಧಿಕ್ ವಿದೇಶೀ ವಸ್ತುಂಕ್ ಬರ್ಮಾ ಬಜಾರಾಂತ್ ಬರ್ಗಾಲ್ ನಾತ್‌ಲ್ಲೊ. ಚಡಾವತ್ ಸಿಂಗಾಪೂರ್, ಕೊಲಂಬೊ ಆನಿ ಹಾಂಕಾಂಗಾ ಥಾವ್ನ್ ಹೊ ವಸ್ತು ಹಾಂಗಾಸರ್ ಪಾಶಾರ್ ಜಾತಾಲೊ.

DRI ಡಿಪಾರ್ಟ್‌ಮೆಂಟಾನ್ [Directorate of Revenue Intelligence] ಅಸಂಖ್ಯಾತ್ ಪಾವ್ಪಿಂ ಹ್ಯಾ ಬಜಾರಾಚೆರ್ ಧಾಡ್ ಫಾಲ್ಲಿ. ಪುಣ್ ಫಕತ್ ಚ್ಯಾರ್ ದಿಸಾಂಕ್ ಹೊ ಬಜಾರ್ ಬಂಧ್ ಪಡ್ತಾಲೊ ಆನಿ ಪರತ್ ಚಾಲು ಜಾತಾಲೊ.

ಹ್ಯಾ ಬರ್ಮಾ ಬಜಾರಾಚಾ ಎಕಾ ಫರ್ಲಾಂಗಾ ಪರ್ಯ್ ಆಸ್‌ಲ್ಲೆಂ ನೊರ್ತ್ ಬೀಚ್ ಪೋಲಿಸ್ ಸ್ಟೇಶನ್. ಹ್ಯಾ ಪೋಲಿಸ್ ಸ್ಟೇಶನಾಂತ್ ಆಸ್ಲ್ಯಾ ಇನ್ಸ್‌ಪೆಕ್ಟರ್ ಸುನೀಲ್ ಕುಮಾರಾಚಿ ನದರ್ ಹ್ಯಾ ಬರ್ಮಾ ಬಜಾರಾಚೆರ್ ಪಡೊಂಕ್ ಚಡ್ ತೇಂಪ್ ಲಾಗ್ಲೊನಾ. ಏಕ್ ಪಾವ್ಪಿಂ ನದ್ರೆಂತ್ ದುಭಾವ್ ರಘುಳ್ಕಾಲ್ಯಾ ನಂತರ್ ಸುನೀಲ್ ಕುಮಾರ್ ಕೆದ್ನಾಯ್ ಛುಪ್ ಬಸಾನಾತ್‌ಲ್ಲೊ. ಹ್ಯಾ ಪಾವ್ಪಿಯೊ ಅಶೆಂಚ್ ಘಡ್ಲೆಂ.

ಫಕತ್ ದಾಡ್ ಫಾಲುನ್ ಫಾಯ್ದೊ ನಾ ಮ್ಹಳ್ಳೆಂ ಸತ್ ಇನ್ಸ್‌ಪೆಕ್ಟರ್ ಸುನೀಲ್ ಕುಮಾರ್ ವಳ್ಕಾಲ್ಲೊ. ಹ್ಯಾ ಬಜಾರಾ ಪಾಟ್ಲ್ಯಾನ್ ಲಿಪೊನ್ ಆಸ್ಲ್ಯಾ ಥೊಡ್ಯಾ ಗುಪಿತ್ ಆನಿ ಬಳಿಷ್ಟ್ ಕಾಳ್ಕಾ ಹಾತಾಂ ಪರ್ಯಾಂತ್ ಅಪ್ಲಾಚಿ ದಾವ್ಣಿ ಪಾವೊಂಕ್ ಜಾಯ್ ಮ್ಹಣೊನ್ ತಾಣೆ ಮಾಂಡ್ಣಿ ಕೆಲಿ. ತೆ ಕಾಳೆ ಹಾತ್ ಮುಳಾ ಥಾವ್ನ್ ಕಾತ್ರುಂಕ್ ತಾಣೆ ಯೆವ್ಜಿಲೆಂ. ಅಶೆಂ ಇನ್ಸ್‌ಪೆಕ್ಟರ್ ಸುನೀಲ್ ಕುಮಾರಾನ್ ಉಸ್ತಿಲೆಂ ಆನಿ ಖೊಂಡುಂಕ್ ಆರಂಭ್ ಕೆಲೆಂ. ಬರ್ಮಾ ಬಜಾರಾಚಾ ವಾವ್ರಾಡ್ಯಾಂಕ್ ಅಪ್ಲಾಚೆರ್ ಕಾಳೆಂ ಮೋಡ್ ಅವ್ತತ್ ಜಾಲಾಂ ತೆಂ ಕಳಿತ್ ಜಾಲೆಂ.

ಥಳ್ ಸೊಧುನ್ ಆಸ್‌ಲ್ಲೊ ಸುನೀಲ್ ಕುಮಾರಾಕ್ ಪಯ್ಲೊ ವ್ಯಕ್ತಿ ಸಾಂಪ್ಡಾಲೊ. ತೊ ಜಾವ್ನಾಸ್‌ಲ್ಲೊ ಶ್ರೀಮಾನ್ ಕರುಣಾಕರನ್. ಗೃಹ್ ಮಂತ್ರಿಚೊ ಭಾವ್ ಜಾವ್ನಾಸ್‌ಲ್ಲೊ ಹೊ ಕರುಣಾಕರನ್ ಅಪ್ರಾದಿ ಮ್ಹಳ್ಳಿ ಸಂಗತ್ ಸುನೀಲ್ ಕುಮಾರಾಕ್ ಸ್ವಪ್ನ್ ಜಾಲ್ಲಿ ತರ್‌ಯೊ ತಾಚೆಲಾಗಿಂ ಸಬಬ್ ನಾತ್‌ಲ್ಲಿ ಹಿ ರುಜ್ವಾತ್ ಆಪ್ಣಾಂವ್ಚಾ ಮಿಸಾಂವಾರ್ ಸುನೀಲ್ ಕುಮಾರ್ ಆಸ್ತಾನಾ ಎಕಾ ದಿಸಾ...

ಎಕಾ ದಿಸಾ ಅಚಾನಕ್ ಎಕಾ ಸಮಾರಂಭಾಂತ್ ಇನ್ಸ್ಪೆಕ್ಟರ್ ಸುನೀಲ್ ಕುಮಾರಾಕ್ ಕರುಣಾಕರನಾಚಿ ಮಿಲಾಗತ್ ಜಾಲಿ. ರಿವಾಜಿ ಪರ್ಮಾಣೆ ದೊಗಾಂಯಿಲ್ಲೊ ಎಕಾಮೆಕಾಚೆ ಹಾತ್ ಮೆಳಯ್ಲೆ. ಹಾಂಗಾಸರ್ ಶ್ರೀವಠಾನ್ ಕರುಣಾಕರನಾನ್ ಸುನೀಲ್ ಕುಮಾರಾಚಿ ಇಷ್ಟಾಗತ್ ಜೊಡ್ವೆಂ ಪ್ರಯತ್ನ ಕೆಲೆಂ. ತ್ಯಾ ದಿಸಾ ಸುನೀಲ್ ಕುಮಾರ್ ಭಿತರ್ಲ್ಯಾ ಭಿತರ್ ಹಾಸ್ಲೊ.

ದುಸ್ರೆ ಸಕಾಳಿಂ ಇನ್ಸ್ಪೆಕ್ಟರ್ ಸುನೀಲ್ ಕುಮಾರಾಕ್ ಏಕ್ ಟೆಲಿಫೋನ್ ಆಯ್ಲೆಂ. ಹೆಂ ಕೊಲ್ ಜಾವ್ನಾಸ್ಲೆಂ ಕರುಣಾಕರನಾಚೆಂ. ಕರುಣಾಕರನಾನ್ ಆಪ್ಲೆ ಆಶೆಂವ್ಚೊ ಏಕ್ ಸೊಲೊ ಸುನೀಲ್ ಕುಮಾರಾಕ್ ಕಳಿತ್ ಕೆಲೊ. ಬರ್ಮಾ ಬಜಾರಾಚೆರ್ ಆರಂಭ್ ಕೆಲ್ಲಿಂ ಸೊಧ್ನಾಂ ಸುನೀಲ್ ಕುಮಾರಾನ್ ಇತ್ಯಾರ್ಚ್ ರಾವಯ್ಲೆಂ ತರ್ ಪನ್ನಾಸ್ ಹಜಾರಾಂಚೊ ಫೆರ್ಗೊ ಕರುಣಾಕರನಾನ್ ಭಾಸಾಯ್ಲೊ.

ಪನ್ನಾಸ್ ಹಜಾರ್ !

ಇನ್ಸ್ಪೆಕ್ಟರ್ ಸುನೀಲ್ ಕುಮಾರಾಕ್ ಏಕ್ ಅಪ್ರೊಪ್ ತಾಳ್ಣಿ ಧೊಸುಂಕ್‌ಲಾಗಿ.

ಏಕ್ ಅಪ್ರೊಪ್ ತಾಳ್ಣಿ !

ಹಿ ತಾಳ್ಣಿ ಜಾಂವ್ಕ್ ಪಾವ್ಲಿ ಸುನೀಲ್ ಕುಮಾರಾಚಿ ಅವನತಿ.

ಪನ್ನಾಸ್ ಹಜಾರಾಂಚಾ ಆಕರ್ಷಣಾನ್ ಅವ್ಜಿತ್ ಸುನೀಲ್ ಕುಮಾರ್ ಒಪ್ಪೊ. ತ್ಯಾಚ್ ರಾತಿಂ ಕರುಣಾಕರಾಚಾ ಎಕಾ ಮನ್ಶಾನ್ ಪನ್ನಾಸ್ ಹಜಾರಾಂಚೊ ಫೆರ್ಗೊ ಇನ್ಸ್ಪೆಕ್ಟರ್ ಸುನೀಲ್ ಕುಮಾರಾಚಾ ಫರಾ ಪಾವಿತ್ ಕೆಲೊ.

ತಿತ್ಲೆಂಚ್.

ದುಸ್ರೆ ಸಕಾಳಿಂ ಆಟ್ ಪೊರಾಂಚೆರ್ ಸಿಬಿಐನ್ ಸುನೀಲ್ ಕುಮಾರಾಚಾ ಫರಾ ದಾಡ್ ಘಾಲಿ. ಬ್ರೀಫ್‌ಕೇಜಿಂತ್ ಪನ್ನಾಸ್ ಹಜಾರಾಂ ಶಿವಾಯ್ ಥೊಡೆ ಡೊಲ್ಲರ್ಸ್‌ಯಿಂ ಕರುಣಾಕರನಾನ್ ಲಿಪಯಿಲ್ಲೆ. ಸಿಬಿಐ ಚ್ ಸವಾಲಾಂಕ್ ಸುನೀಲ್ ಕುಮಾರಾಲಾಗಿಂ ಆತಾಂ ಜಾಪ್ ನಾತ್ಲಿ.

ಕರುಣಾಕರನಾಚಾ ರಾಜಕೀಯ್ ಗೆರಿಯೆಕ್ ಸುನೀಲ್ ಕುಮಾರ್ ಸಾಂಪ್ಡಲೊ. ಸುನೀಲ್ ಕುಮಾರಾಕ್ ಸಸ್ಪೆಂಡ್ ಕರುನ್ ತಾಚೆರಾ

ವಿಚಾರಣೆ ಚೆಲ್ಲೆಂ. ಪತ್ರಾಂಚೆರ್ ದಾಟ್ ಅಕ್ಷರಾಂನಿ ಸುನೀಲ್ ಕುಮಾರಾಚೆರ್ ಖೆಳ್ತಾಂ ಕಿಲಿಂ. ಧಯ್ಯಾದೀಕ್ ಸುನೀಲ್ ಕುಮಾರಾಕ್ ತಕ್ಲೆ ಉಕ್ತಾಂಕ್ ಅಸಾಧ್ಯ್ ಜಾಲೆಂ.

ವಿಚಾರಣಾಂತ್ ಸುನೀಲ್ ಕುಮಾರ್ ಆಪ್ಲಿ ಚೂಕ್ ವಳ್ಕಾಲೊ. ಕೋಡ್ಲಿನ್ ಆಪ್ಲೆಂ ಪೈಸಲ್ ಉಚಾರ್ಲೆಂ. ಸುನೀಲ್ ಕುಮಾರಾಕ್ ತೀನ್ ವರ್ಸಾಂಚಿ ಸಜಾ ಜಾಲ್ಲಿ.

ತೀನ್ ವರ್ಸಾಂಚಿ ಸಜಾ!

ಆಜ್ ಹ್ಯಾ ತೀನ್ ವರ್ಸಾಂಚಿ ಆಖೀಚಿ ರಾತ್ ಜಾವ್ನಾಸ್ಲಿ... ಆಖೀಚಿ ರಾತ್... ಆಖೀಚಿ ರಾತ್... ಆಖೀಚಿ ರಾತ್...

ಸುನೀಲ್ ಕುಮಾರ್ ನಿದ್ರಾವತ್ ಜಾಲೊ.

ಸಕಾಳಿಂ ನೋವ್ ಪೊರಾಂಚೆರ್ ಸುನೀಲ್ ಕುಮಾರಾಕ್ ಜೈಲಾಚಾ ರಾಕ್ವಲ್ಯಾನ್ ಉಟಯ್ಲೊ. ಸಕಾಳಿಂಚ್ಯೊ ಗರ್ಜೊ ತಿಸುನ್ ಸುನೀಲ್ ಕುಮಾರ್ ಜೈಲರಾಚಾ ಕೆಬಿನಾಕ್ ಪ್ರವೇಶ್ ಜಾಲೊ.

“ಗುಡ್ ಮೋರ್ನಿಂಗ್ ಸುನೀಲ್...” ಜೈಲರಾನ್ ಬಸ್ಕಾ ದಾಕಯ್ಲಿ.

“ಗುಡ್ ಮೋರ್ನಿಂಗ್...” ಸುನೀಲ್ ಕುಮಾರಾನ್ ಬಸ್ಕಾ ಘೆತ್ಲಿ.

“ತುಜಿ ಸುತ್ಲೆಂ ತಿಳ್ಸಾಂಕ್ ಮ್ಹಾಕಾ ಸಂತೊಸ್ ಭೊಗ್ತಾ.” ಜೈಲರಾನ್ ಮುಖಾರ್ಲೆಂ. “ಸಾಂಗಾತಾಚ್ ದೂಖಯೊ ಭೊಗ್ತಾ ಕಿತ್ಯಾಕ್ ಮ್ಹಳ್ಳಾರ್ ತುಜಿ ತಸಲ್ಯಾ ನಿತಿವಂತ್ ಮನ್ಶಾಚೆ ಜಿಣ್ಯೆಂತ್ ಅಶೆಂ ಘಡೊಂಕ್ ನಜೊ ಆಸ್ಲೆಂ.”

“ಘಡೊನ್ ಪಾಶಾರ್ ಜಾಲ್ಲ್ಯಾಂ ಘಡಿತಾಂ ವಿಶಿಂ ಮ್ಹಾಕಾ ಆಜ್ ಪಶ್ಚಾತ್ತಾಪ್ ನಾ ಮಿಸ್ಪರ್ ದೀಕ್ಷಿತ್.” ಗಂಭೀರ್ಪಣ್ ಉಲಯ್ಲೊ ಸುನೀಲ್ ಕುಮಾರ್. “ಪಶ್ಚಾತ್ತಾಪ್ ಆಸಾ ತರ್ ತೊ ಫಕತ್ ಹ್ಯಾ ತೀನ್ ವರ್ಸಾಂನಿ ವೊಜೆ ಪತಿಣೆಕ್ ಆನಿ ಭುರ್ಗ್ಯಾಕ್ ಹಾಂವ್ ಸಾಂಗಾತ್ ದೀಂವ್ಕ್ ಸಕ್ಲೊನಾ ಮ್ಹಣ್ಣಾ ಎಕಾ ಕಾರಣಾ ಖಾತಿರ್ ಮೊತ್ತ್...”

“ಹ್ಯಾ ಫುಡೆಂ ಕಿತೆಂ ಕರ್ಚಿ ಆಲೋಚನ್ ತುಜಿ?”

“ತ್ಯಾ ವಿಶಿಂ ಹಾಂವ್ ಕಿತೆಂಚ್ ಚಿಂತುಂಕ್ ನಾ.” ಸುನೀಲ್ ಕುಮಾರಾಕ್ ಚಡಿತ್ ಉಲಂವ್ಚಿ ಆಸಕ್ತ್ ನಾತ್ಲಿ.

“ಹಾಂ... ಏಕ್ ಸಂಗತ್ ಹಾಂವ್ ವಿಸ್ತಾಲೊಂ.” ಜೈಲರ್ ದೀಕ್ಷಿತಾಕ್ ಕಸಲೊಗೀ ಉಗ್ಡಾಸ್ ಆಯ್ಲೊ.

“ಕಸಲೊ ವಿಷಯ್ ?”

“ವಿಷಯ್ ಹೊ ಜಾವ್ನಾಸಾ ಕೀ...” ಅಪ್ಲ್ಯಾ ಕದೆಲಾಚೆರ್ ಪಾಟಿಂ ಪೊಣ್ಣಾಲೊ ಜೈಲರ್ ದೀಕ್ಷಿತಾ. “ತೀನ್ ದಿಸಾಂ ಆದಿಂ ಪ್ರಕಾಶ್ ಗೊಸಾಯಿನಾಚೆಂ ಮ್ಹಾಕಾ ಟೆಲಿಫೋನ್ ಆಯಿಲ್ಲೆಂ. ತುಂವೆ ಜೈಲಾ ಥಾವ್ನ್ ಭಾಯ್ರ್ ಯೆಂವ್ಚಿ ತಾರೀಕ್ ತಾಣೆ ಮೊಜೆಲಾಗಿಂ ವಿಚಾರ್ಲಿ.”

“ಹೊ ಪ್ರಕಾಶ್ ಗೊಸಾಯಿನ್ ಮ್ಹಳ್ಳಾರ್ ಕೋಣ್?” ಸುನೀಲ್ ಕುಮಾರ್ ಹ್ಯಾ ಮನ್ಶಾಕ್ ಪೊಳ್ಳಾನಾತ್ಲೊ.

“ತುಕಾ ತಾಚಿ ವಳಕ್ ನಾ?” ದೀಕ್ಷಿತಾ ಅಜ್ಯಾಪ್ಲೊ. “ತಾರಾಂ ಪ್ರಕಾಶನಾಚಾ ಮ್ಹಾಲಕಾಕ್ ತುಂ ಪೊಳ್ಳಾನಾಯ್? ಕೀರ್ಣ್ ಮ್ಹಣ್ಚೆಂ ದಿಸಾಳೆಯಿಂ ಹಾಚಾ ಪ್ರಕಾಶನಾ ಥಾವ್ನ್ ಪ್ರಗಟ್ ಜಾತಾ. ಬಹುಶಃ ತೊ ತುಜೆಂ ಸಂದರ್ಶನ್ ಘೆಂವ್ಕ್ ಆಶೆತಾ ಆಸ್ತೊಲೊ.”

“ಮೊಜೆಂ ಸಂದರ್ಶನ್?” ಸುಕೊ ಹಾಸೊ ಹಾಸೊ ಸುನೀಲ್ ಕುಮಾರ್. “ತುಂ ಮೊಜೆಂ ಪ್ರಕಣಾಂ ಕರ್ತಾಯ್ ?”

“ನೊ...ನೆವರ್.” ದೀಕ್ಷಿತಾನ್ ತಕ್ಲಿ ಹಾಲಯ್ಲಿ. “ತುಕಾ ಹಾಂವ್ ಸದಾಂಚ್ ವಾಖಣ್ತಾಂ ಸುನೀಲ್, ತುಂ ಖಿಂಚಾಯ್ ಕಾರಣಾ ಖಾತಿರ್ ಜೈಲಾಕ್ ಗೆಲಾಯ್ ಜಾಂವ್ಕ್ ಪುರೊ. ತೆಂ ಕಾರಣ್ ಏಕಾ ಬೊರ್ಲಾ ಮನ್ಶಾಚೆ ಜಿಣ್ಣೆಂತ್ ಉದೆಂವ್ಚೆಂ ಏಕ್ ಅಪ್ರಾಪ್ ಖೊಟೆಂ ಕ್ಷಣ್ ಜಾವ್ನಾಸ್ಲೆಂ ಸುನೀಲ್. ತ್ಯಾ ಏಕಾ ಖೊಟ್ಯಾ ಕ್ಷಣಾ ಖಾತಿರ್ ತುಜೆ ವಿಶಿಂ ಮೊಜೆ ಮಾತಿಂತ್ ಆಸ್ಚೆಂ ಬೊರೆಂ ಭೊಗಾಪ್ ಹಾಂವ್ ಬದ್ಲಂಕ್ ಬಿಲ್ಕುಲ್ ತಯಾರ್ ನಾ. ತೀನ್ ವರ್ಸಾಂ ಆದಿಂ ತುಂ ಕಿತೆಂ ಜಾವ್ನಾಸ್ಲೊಯ್, ತೆಂ ತುಂವೆ ಪರತ್ ಸಂಸಾರಾಕ್ ದಾಕಂವ್ಕ್ ಜಾಯ್ ಹೆಂ ಮೊಜೆಂ ಪ್ರಾರ್ಥನ್ ಜಾವ್ನಾಸಾ.”

“ಮೊಜೆ ಥಂಯ್ ತುಂವೆ ದಾಕಯಿಲ್ಲಾ ಬೊರ್ಲಾ ಮನೋಭಾವಾ ಖಾತಿರ್ ಹಾಂವ್ ಅಭಾರಿ ಜಾವ್ನಾಸಾಂ ಮೊಜಾ ಈಷ್ವಾ...” ಸುನೀಲ್

ಕುಮಾರಾನ್ ಉತ್ತರ ವಿಂಚಿಂ. ಪುಣ್...ರೇಸಿಜಾ ಘೊಡ್ತಾ ವಿಶಿಂ ತುಂ ಬೊರಾನ್ ಜಾಣಾಂಯ್ ರೇಸಿಜಾ ಮೈದಾಸಾರ್ ಸದಾಂ ಜಿಕೊನ್ ಆಸ್ಲೊ ಘೊಡೊ ಏಕ್ ಪಾವ್ಲಿಂ ಆಸ್ಕತ್ ಜಾಲೊ ತರ್ ತೊ ಘೊಡೊ ಆಪ್ಲೊ ವೇಗ್ ಹೊಗ್ಡಾಯ್ತಾ. [] ವೇಗ್ ಹೊಗ್ಡಾಯಿಲ್ಲೊ ಘೊಡೊ ರೇಸ್ ಜಿಕಾನಾ ದೀಕ್ಷಿತ್."

"ಆಸ್ಕತ್ ಘೊಡ್ತಾಕ್ ಏಕ್ ಪಾವ್ಲಿಂ ಆಪ್ಲೊ ವೇಗ್ ಪರತ್ ಲಾಭಿಲ್ಲೊ ತರ್ ತೊ ತೇಜ್ ವೇಗ್ ಆಪ್ಲಾಯ್ತಾ ಸನ್ನಿ..." ಜೈಲರ್ ದೀಕ್ಷಿತಾನ್ ಆಪ್ಲೆಂ ರಾಜಾಂವ್ ಉಚಾರ್ಲೆಂ.

"ಭವಿಷ್ಯಾ ವಿಶಿಂ ಆಮಿ ಕಿತ್ಯಾಕ್ ತರ್ಕ್ ಕರ್ಚೆಂ?" ಉಲೊಣೆ ಮುಖಾಸುಂಚೆಂ ಕುತೂಹಲ್ ಸುನೀಲ್ ಕುಮಾರಾಲಾಗಿಂ ನಾತ್ಲೆಂ.

ಜೈಲರ್ ದೀಕ್ಷಿತಾನ್ ಸುನೀಲ್ ಕುಮಾರಾಚೆಂ ಜೈಲಾಚೆಂ ಹಿಸಾಬ್ ಫಾರಿಕ್ ಕೆಲೆಂ. ಸುನೀಲ್ ಕುಮಾರ್ ಉಬೊ ಜಾಲೊ.

"ಗುಡ್ಲಕ್ ಸನ್ನಿ..." ಜೈಲರಾನ್ ಸುನೀಲ್ ಕುಮಾರಾಚೊ ದಾತ್ ಹಾಲಯ್ಲೊ. "ಕಿತೆಯೊ ಗರ್ಜ್ ಪಡ್ಲ್ಯಾರ್ ಮೊಜೊ ಉಗ್ಡಾಸ್ ಕರುಂಕ್ ವಿಸ್ರಾನಾಕಾ. ಮೊಜಾ ಘರ್ಚೆಂ ದಾರ್ ತುಕಾ ಸದಾಂಚ್ ಉಗ್ತೆಂ ಆಸಾ."

"ಥೆಂಕಲ್ಯಾ ಮೆರಮಚ್." ಸುನೀಲ್ ಕುಮಾರಾನ್ ಪಾಟ್ ಕೆಲಿ.

ಸೆಂಟ್ರಲ್ ಜೈಲಾಚೆಂ ದಾರ್ ಉಗ್ತೆಂ ಜಾಲೆಂ. ಸುನೀಲ್ ಕುಮಾರಾನ್ ಆಪ್ಲೆಂ ಕದಮ್ ಭಾಯ್ರ್ ದವರ್ಲೆಂ. ಆಪುಣ್ ಸ್ವತಂತ್ರ ಜಾಲಾಂ ಮ್ಹಣ್ಚೆಂ ಘೊಗಾಪ್ ತಾಕಾ ತೃಪ್ತಿ ದೀಂವ್ಕ್ಲಾಗ್ಲೆಂ. ತಾಣೆ ಭಂವ್ತಿಂ ನದರ್ ಮ್ಹಾನ್ಲಿ. ತಾಕಾ ಸ್ಪೀಕಾಗ್ ಕರುಂಕ್ ಕೋಣ್ಂಚ್ ನಾತ್ಲೆ. ತಾಚಿ ಪರಿಣ್ ಸ್ಮಿತಾ ಭುರ್ಗ್ಯಾ ಸಂಗಿಂ ಬಾಪಾಯ್ಚಾ ಘರಾ ಮಂಗ್ಕುರಾಂತ್ ಆಸ್ಲೆ. ಹೆಂ ಚಿಂತುನ್ ತಾಚೆಂ ಮುಖಿಮಳ್ ಬಾವ್ಲೆಂ.

ಸುನೀಲ್ ಕುಮಾರಾನ್ ಆಪ್ಲಿಂ ಪಾವ್ಲಾಂ ವಿಂಚಿಂ.

ಹ್ಯಾಚ್ ವಗ್ತಾ ಪಯ್ಕಿಲ್ಯಾನ್ ಎದೊಳ್ ಪರ್ಯಾಂತ್ ವಿಶೆವ್ ಕರುನ್ ಆಸ್ಲೆಂ ಏಕ್ ಪಾಚ್ವೆಂ ಅಂಬಾಸಿಡರ್ ಕಾರ್ ಸವ್ಯಾಸ್ ಚಾಲು ಜಾಲೆಂ.

ಮೊದಲನೆಯ

* ಸ್ವಲ್ಪ ಅಗೇರಿ, ಮೂಲ್ಕ

2

ಸಾಂಜ್ ಜಾಲ್ವಿ.

ಭುಮಿಚೆರ್ ಕಾಳೊಕಾಚೆಂ ಯೆಣೆ ಜಾಲ್ಲೆಂ. ಸುನೀಲ್ ಕುಮಾರಾಚಿ ದೀಪ್ ಜನಲಾ ಭಾಯ್ರ್ ವಿಂಚ್ಲೆಲ್ಲಿ. ಮದ್ರಾಸ್ ಶಹರ್ ತೀನ್ ವರ್ಸಾಂನಿ ಗಮನಾರ್ಹ ರೀತಿನಿ ಕಿತ್ಲೆಂಚ್ ಬದ್ಲಾಂಕ್ ನಾತ್ಲೆಂ. ತೊಚ್ ಲೋಕ್... ತಿಂಚ್ ಬಾಂಧ್ವಾಂ...ತೆಂಚ್ ಪರಿಸರ್...ಬದ್ಲಾವಣ್ ಜಾಲಾ, ತರ್ ಫಕತ್ ಹ್ಯಾ ಪರಿಸರಾಂತ್. ಆಪ್ಣಾಚೊ ಪಾತ್ರ್ ಲೋಕ್ ವಿಸ್ತಾಲಾ. ಆದಿಂ ನೊರ್ತ್ ಬೀಚ್ ಸಿಟಿ ಪೊಲಿಸ್ ಸ್ಟೇಷನಾಂತ್ ಆಸ್ತಾನಾ ಆಪುಣ್ ಹ್ಯಾ ಪರಿಸರಾಚೊ ಏಕ್ ಸದಾಂಚೊ ಪಾತ್ರ್ ಜಾವ್ನಾಸ್ಲೊ.

ಮೇಜ್ ಲಾಗಿಂ ವೊಡುನ್ ಸುನೀಲ್ ಕುಮಾರಾನ್ ಲಿಖ್ಣಿ ಹಾತಿಂ ಘೆತ್ಲಿ, ತಾಣೆ ಬರಂವ್ಕ್ ಆರಂಭ್ ಕೆಲೆಂ.

‘ಮೊಗಾಚಾ ಸ್ಥಿತಾ,

ಆಜ್ ಹಾಂವ್ ಜೈಲಾ ಥಾವ್ನ್ ಭಾಯ್ರ್ ಆಯ್ಲಾಂ. ಭಾಯ್ರ್ ಆಯಿಲ್ಲಾಫರಾ ತುಕಾ ಆನಿ ವಿಕ್ಟಿಕ್ ಪಳೆಂವ್ಕ್ ಮೊಜೆಂ ಕಾಳಿಜ್ ಆತ್ಮೆಗ್ಲೆಂ. ವಿಕ್ಟಿ ಆನಿ ತುಮಿ ಸರ್ವ್ ಕಶಿಂ ಆಸಾತ್? ವಿಕ್ಟಿಕ್ ಮೊಜೊ ಉಗ್ಡಾಸ್ ಆಸಾಗಿ? ಆಜ್ ಆಮ್ಚಾ ಸೆಜಾರಾ ಖೆಳ್ವಾ ಹರೈಕಾ ಪಾಂಚ್ ವರ್ಸಾಂಚಾ ಭುರ್ಗುಕ್ ದೆಖ್ತಾನಾ ಹಾಂವ್ ತಾಂಚೆ ಥಂಯ್ ವಿಕ್ಟಿಕ್ ದೆಖ್ಚೆಂ ಪ್ರಯತ್ನ ಕರಿತ್ಲ್ಯ ಆಸಾಂ.

ಹ್ಲೆ ಮೊಜೆ ಸುಡ್ಕೆಚಾ ದಿಸಾ ತುಂವೆ ಮ್ಹಾಕಾ ಸ್ವೀಕಾರ್ ಕರುಂಕ್ ಮದ್ರಾಸ್ ಯೆತಾಯ್ ಮ್ಹಣ್ ಸಾಂಗ್ಲೆಂಯ್. ಪುಣ್ ಹಾಂವೆಂಚ್ ಜಾವ್ನ್ ನಿರಾಕರ್ಲೆಂ. ಕಿತ್ಯಾಕ್ ಮ್ಹಳ್ಯಾರ್ ಹಾಂಗಾಸರ್ ಯೇವ್ನ್ ತುಂವೆ ಆನಿ ವಿಕ್ಟಿನ್ ಮೊಜೆ ಸಾಂಗಾತಾ ಕಷ್ಟೊಂಚಿಂ ಮ್ಹಾಕಾ ಪಸಂದ್ ನಾ. ತ್ಯಾ ಶಿವಾಯ್ ಮೊಜಾ ಸರ್ವಿಸಾಂತ್ ಕಿತ್ಲೆಂಯ್ ಸೇವಿಂಗ್ಸ್ ಕರುಂಕ್ಯೊ ಹಾಂವ್ ಸಕೊಂಕ್ ನಾ.

ಎಕಾ ಕೊಡ್ತು ಘಡಿತಾ ವರ್ವಿಂ ಕಿತೆಂ ಸರ್ವ್ ಘಡ್ಲೆಂ ಸ್ಥಿತಾ..
 ತೀನ್ ವರ್ವಾಂ ಆದಿಂ ಮೊಜೆಲಾಗಿಂ ಸರ್ವಸ್ವ್ ಆಸ್ಲೆಂ. ಪುಣ್ ಎಕಾ
 ಕ್ಷಣಾ ಭಿತರ್ ಹಾಂವ್ ಸರ್ವ್ ಹೊಗ್ಡಾಯ್ಲೆಂ...ಆನಿ ಮೊಜೆಲಾಗಿಂ ಕಿತೆಂಚ್
 ನಾತ್ಲೆಂ. ಎಕಾ ಕ್ಷಣಾ ಮೊಜೆ ಸಾಮ್ಯಾರ್ ಜಿಯೆಂವ್ಚೆ ಖಾತಿರ್ ಹೆಜಾರ್
 ರಸ್ತೆ ಆಸ್ಲೆ. ದುಸ್ರ್ಯಾ ಕ್ಷಣಾ ಸಾಮ್ಯಾರ್ ಆಸ್ಲೆ ರಸ್ತೆ ಸರ್ವ್ ಬಂಧ್
 ಜಾಲೆ. ವಿಚಿತ್ರ್ ನಹಿಂಗೀ? ಎಕಾ ದಿಸಾ ಮಿಶಾಲಾಯೆನ್ ಜಿಯೆಲ್ಲೆಂ
 ಜೀವನ್ ದುಸ್ರ್ಯಾ ದಿಸಾ ಆಶೆಲ್ಯಾರ್ಯೊ ಮೆಳಾನಾ ಜಾಲೆಂ...ಹ್ಯಾಚ್
 ಕಾರಣಾ ಖಾತಿರ್ ಜಾಂವ್ಕ್ ಪುರೊ ಮ್ಹಾಕಾ ಭೊಗ್ತಾ ಮೊಜಿಂ ಸ್ವಪ್ನಾಂ
 ಆಜ್ ಮೆಲ್ಯಾಂತ್...

ಕಿತೆಯ್ ಜಾಂವ್ ಹಾಂವ್ ವೆಗಿಂಚ್ ತುಮ್ಮಾಂ ಭೆಟೊಲೊಂ.
 ಮೊಜಾ ಪಾಂಯಾಚೆರ್ ಪರತ್ ಉಭೊ ಜಾವ್ನ್ ಆಮ್ಚಾ ದಿಸ್ಪಡ್ತಾ ಗ್ರಾಸಾಕ್,
 ಫಾವೊತಿ ಬಂಧಬಸ್ತ್ ಜಾಲ್ಯಾ ನಂತರ್ ಹಾಂವ್ ತುಮ್ಮಾಂ ಹಾಂಗಾಸರ್
 ಪರತ್ ಆಪವ್ನ್ ಹಾಡ್ಲೊಲೊಂ. ಹೊ ದೀಸ್ ಚಡ್ ಪಯ್ಸ್ ಉರೊನ್ನಾ.

ತುಜಾ ಡೇಡಿಕ್ ಮೊಜೆ ರೆಖಾದ್ ಪಾಠಯ್. ತುಜಿ ಆನಿ ವಿಕಿಚಿ
 ಜತನ್ ಘೆಂವ್ಚಾ ತಾಚೊ ಉಪ್ಯಾರ್ ಭಾವ್ಣುಂಕ್ ಮೊಜೆಲಾಗಿಂ ಉತ್ರಾಂ
 ನಾಂತ್. ತುಜಾ ಪತ್ರಾಕ್ ಹಾಂವ್ ರಾಕೊನ್ ರಾವ್ತಾಂ. ತುಜೊ
 ಸಾಂಗಾತ್ ಮೊಜೆ ಥಂಯ್ ಆಸ್ಲೆಂ ಏಕ್‌ಚ್ ಪಾತರ್ ಜಾವ್ನಾಸಾ.

ಸದಾಂಚ್ ಮೊಗಾಚೊ,

ಸುನೀಲ್ ಕುಮಾರ್.'

ವಿಳಾಸ್ ಲಿಖಿನ್ ಸುನೀಲ್ ಉಭೊ ಜಾಲೊ.

ಘರಾಕ್ ಥಾಲೆಂ ಮಾರುನ್ ತಾಣೆ ಭಾಯ್ರ್, ಮೆಟಾಂ ಕಾಡ್ಲಿಂ. ಶಿಡಿ
 ದೆಂವೊನ್ ಸಕ್ಲಾ ಆಯಿಲ್ಲಾ ಸುನೀಲ್ ಕುಮಾರಾಕ್ ಕಿತೆಂಗೀ ದುಭಾವಾಸ್ಪದ್
 ಘಡೊನ್ ಆಸ್ಲೆಪರಿಂ ಭೊಗ್ಲೆಂ. ತಾಚೊ ಪೊಲಿಸ್ ಮೆಂದು ಆಜೂನ್
 ಕುಂಬು ಜಾಂವ್ಕ್ ನಾತ್ಲೊ. ಶಿಡಿಯೆ ಥಾವ್ನ್ ಸಕ್ಲಾ ಪಾವೊನ್ ರಾಜ್
 ರಸ್ತಾಕ್ ಪಾಂಯ್ ದವರ್ಚಾ ತಾಚೆ ನವ್ರೆಕ್ ಪಾಚೆಂ ಅಂಬಾಸಿಡರ್
 ಸಾಂಪ್ಡಾಯ್ಲೆಂ. ಧೊವ್ಚೆ ಮುಸ್ತಾಯ್ಕೆಚಾ ಡ್ರಾವರಾನ್ ಸುನೀಲ್
 ಕುಮಾರಾನ್ ದೆಖ್ಲೊಲೊ ಫರಾ ದೀಪ್ ಬದ್ಲಿಲ್ಲೆ. ಕಾರಾಂತ್ ಹೆರ್
 ಕೋಣ್‌ಂಚ್ ನಾತ್ಲೆ.

ಸಕಾಳಿಂ ಜೈಲಾ ಥಾಪ್ಸ್ ಭಾಯ್ರ್ ಆಮಿಲ್ಲಾ ತವಳ್‌ಯಿಂ ಏಕ್ ಪಾಚ್ಚೆಂ ಅಂಬಾಸಿಡರ್ ಪಳಯಿಲ್ಲೊ ಸುನೀಲ್ ಕುಮಾರಾಕ್ ಉಗ್ಡಾಸ್ ಆಯಿಲ್ಲೊ. ದನ್ವಾರಾಂ ಎಕಾ ರೆಸ್ಪೊರೆಂಟಾಂತ್ ಜೆವ್ನ್‌ನಾಂಯ್ ಹೆಂ ಪಾಚ್ಚೆಂ ಅಂಬಾಸಿಡರ್ ಸುನೀಲ್ ಕುಮಾರಾನ್ ಪಳಯಿಲ್ಲೆಂ.

ಕಿಶೆಂಚ್ ಘಡೊಂಕ್ ನಾತ್‌ಲ್ಲಾ ಪರಿಂ ಸುನೀಲ್ ಕುಮಾರಾನ್ ಮೆಟಾಂ ಮುಕಾರ್ ದವರ್ಲಿಂ. ಹಾತಿಂ ಆಸ್ಚೆಂ ಪತ್ರ್ ತಾಣೆ ತಪ್ಪಲ್ ಕರ್ಡ್ಯಾಕ್ ಗಳಯ್ಲೆಂ.

ಪಾಚ್ಚಾ ಅಂಬಾಸಿಡರಾಚೊ ಕಿತ್ಯಾಕ್ ಆಪ್ಣಾಚಾ ಪಾಟ್ಲ್ಯಾನ್ ಲಾಗ್ಲಾ ತೆಂ ಸುನೀಲ್ ಕುಮಾರಾಕ್ ಆರ್ಥ್ ಜಾಲೆಂನಾ. ಬದುಶಾ ಆಪುಣ್ ಚೊಕ್ ಸಮಾಧಾಂ ಜಾಂವ್ಕ್‌ಯಿ ಪುರೊ ಮ್ಹಣ್ಪಾ ಚಿಂತ್ಪಾನ್ ತಾಕಾ ಸಮಾಧಾನ್ ಕೆಲೆಂ. ತಾಕಾ ಆತಾಂ ಭುಕ್ ಲಾಗ್‌ಲ್ಲಿ. ಮೆಲೊಡಿ ಬಾರಾಕ್ ತೊ ಪ್ರವೇಶ್ ಜಾಲೊ.

ಸಬಾರ್ ತೇಂಪಾ ನಾತರ್ ತಾಕಾ ಆಜ್ ಆಮಾಲ್ ಘೆಂವ್ಚಿ ಉರ್ಬಾ ಆಯ್ಲಿ. ತಾಚೊ ಮೂಡ್‌ಯಿಂ ಆಜ್ ಬೊರೊ ನಾತ್‌ಲ್ಲೊ. ಖರೆಂ ಸಾಂಗ್ಚೆಂ ತರ್ ಸ್ಮಿತಾ ಆನಿ ವಿಕ್ಟಿಚಾ ಸಾಂಗಾತಾಚಿ ತಾಕಾ ಆಜ್ ಗರ್ಜ್ ದಿಸ್ಲಿ. ಆದಿಂ ಬಾರಾಂತ್ ರಿಗೊನ್ ತಾಣೆ ಆಮಾಲ್ ಕೆದಿಕ್‌ಚ್ ಘೆಂವ್ಕ್ ನಾತ್‌ಲ್ಲೆಂ. ಸಾಂಜೆತ್ ಘರಾ ಭಿತರ್ ಅಪ್ಪಾಪ್‌ಶೆಂ ತೊ ಏಕ್ ಪೆಗ್ನ್ ಘೆತಾಲೊ.

ಆಜ್ ಕಿತ್ಯಾಕ್‌ಗೀ ನಾಕ್‌ಭೊರ್ ಪಿಯೆಂವ್ಕ್ ತಾಣೆ ನಿರ್ಧಾರ್ ಕೆಲೊ. ಪೆಗ್ನ್ ವಯ್ರ್ ಪೆಗ್ನ್ ಸುನೀಲ್ ಕುಮಾರಾಚೆ ಕಾಬಾರ್ ಜಾಲೆ. ಜೆವಾಣ್ ಸಂಪ್ತಾನಾ ರಾತಿಚಿಂ ಇಕ್ರಾ ಜಾಲ್ಲಿಂ. ಘರಾ ಪಾವ್‌ಲ್ಲೊ ಸುನೀಲ್ ಬೆಡ್ನಾರ್ ಉದಾರೊಚ್ ಪರ್ತಾಲೊ. ಸಕಾಳಿಂ ನೋವ್ ಮೊರಾಂಚೆರ್ ಉಟ್ತಾನಾ ತಾಚಿ ತಕ್ಲಿ ಘಡ್ತಲಿ. ಹ್ಯಾ ಫುಡೆಂ ಇತ್ಲೆಂ ಆಮಾಲ್ ಆಪುಣ್ ಘೆಂವ್ಚೊ ನಾ ಮ್ಹಣ್ಚೊ ನಿರ್ಧಾರ್‌ಯಿಂ ತಾಣೆ ಕೆಲೊ. ಪುಣ್ ಹೊ ನಿರ್ಧಾರ್ ಉರೊ ಫಕತ್ ಸಾಂಜೆ ಮ್ಹಣಾಸರ್. [ಸಾಂಜ್ ಉದಲ್ಲ್ಯಾ ಘರಾ ತಾಚೊ ದೀಸ್ ಮೆಲೊಡಿ ಬಾರಾಂತ್ ಆಖೀರ್ ಜಾಲೊ.

ಫುಡ್ಲೆ ತೀನ್ ದೀಸ್ ಕಸಲಿಚ್ ಬದ್ಲಾವಣ್ ನಾಸ್ತಾನಾ ಅಶೆಚ್ ಪಾಶಾರ್ ಜಾಲೆ, ಆಪ್ಣಾಚಿ ದಿಸ್ಪಡ್ತಿ ಸವಯ್ ಚಿಂತಾನಾ ಆಪುಣ್ ಆಮಾಲ್

ಜಾಂವ್ವಾರ್ ಆಸಾಗೀ ಮ್ಹಣೊನ್ ಸುನೀಲ್ ಕುಮಾರಾಕ್ ದುಭಾವ ಆಯ್ಲೊ. ಮಂಗ್ಳುರಾಕ್ ಮ್ಹಜೊನ್ ಆಪ್ಲೆ ಪತಿಣ್ ಆನಿ ಭುರ್ಗ್ಯಾಕ್ ಭೆಟ್ಲೆಂ ಅವಶ್ಯ ಜಾವ್ನಾಸಾ ಮ್ಹಣೊನ್ಯೊ ತಾಕಾ ಭೊಸ್ಲೊ. ತರ್ಯೊ ತೊ ಮಂಗ್ಳುರಾಕ್ ಗೆಲೊನಾ. ಪ್ರಣ್ ತ್ಯಾ ದಿಸಾ ಸ್ವಿತಾಕ್ ಏಕ್ ಪತ್ರ್ ಬರಂವ್ಕ್ ತೊ ವಿಸ್ತರಲೊನಾ.

'ಮೊಗಾಚಾ ಸ್ವಿತಾ,

ತುಜಿ ಜಾಪ್ ಯೆಂವ್ಚಾ ಫುಡೆಂ ಹೆಂ ಪತ್ರ್ ಹಾಂವ್ ತುಕಾ ಬರಯಿತ್ಲಾ ಆಸಾಂ. ಕಿತ್ಯಾಕ್ ಮ್ಹಳ್ಳಾರ್ ತುಜೊ ಆನಿ ವಿಕೈಚೊ ಉಗ್ಡಾಸ್ ಮ್ಹಾಕಾ ಕರಿಣ್ ಧೊಸ್ತಾ. ಮಂಗ್ಳುರಾಕ್ ಆತಾಂಚ್ ಭಾಯ್ರ್ ಸರ್ಕಾಂ ಮ್ಹಣ್ ಭೊಗ್ತಾ ತರ್ಯೊ ಉದ್ಯೋಗ್ ಲಾಭ್ತಾ ಪರ್ಯಾಂತ್ ಹಾಂವ್ ಹೆರ್ ಕಿತೆಂಚ್ ಕರ್ಚೊನಾ ಮ್ಹಣ್ಚಾ ಹೆರಾನ್ ಮ್ಹಾಕಾ ಬಾಂಧುನ್ ಘಾಲಾಂ.

ತೀನ್ ವರ್ಸಾಂ ಜೈಲಾಂತ್ ಪಾಶಾರ್ ಕೆಲ್ಯಾ ನಂತರ್ ಹಾಂವೆ ಚಿಂತೆಲ್ಲೆಂ ಕೀ ಮ್ಹಾಕಾ ಎಕ್ಸರ್ಪ್ಷಣಾಚಿ ಸವಯ್ ಜಾಲಾ ಮ್ಹಣೊನ್. ಹೆಂ ಚಿಂತಾಪ್ ಫಟ್ ಜಾವ್ನಾಸಾ. ಎಕ್ಸರ್ಪ್ಷಣ್ ಸವಯ್ ನಹಿಂ. ಎಕ್ಸರ್ಪ್ಷಣ್ ಅಸಹಾಯಕತಾ ಜಾವ್ನಾಸಾ.

ತುಂ ಮ್ಹಾಕಾ ಸಮಾಜತಾಯ್‌ಮೂ? ಛೆ! ... ಕಸಲೆಂ ಸವಾಲ್ ವಿಚಾರ್ತಾಂ ಹಾಂವ್? ಹಾಂವ್ ಅಸಲೆಂ ಸವಾಲ್ ವಿಚಾರುಂಕ್ ನಜೊ.

ವಿಕ್ಳಿ ಕಿತೆಂ ಮ್ಹಣ್ತಾ?

ಪಾಟ್ಲ್ಯಾ ತೀನ್ ದಿಸಾಂ ಥಾವ್ನ್ ಹಾಂವ್ ಉದ್ಯೋಗಾಚೆ ಶಿಕಾರೆಚೆರ್ ಆಸಾಂ. ಯೆದೊಳ್ ಕಿತೆಂಚ್ ಭರ್ವಸೊ ದಿಸಾನಾ. ಹ್ಯಾ ತೀನ್ ದಿಸಾಂನಿ ಸಾಂಜೆರ್ ಇಲ್ಲೆ ಶೆಂ ಆಮಾಲ್ ಘೆಂವ್ಕ್ ಲಾಗ್ಲಾಂ. ತುಕಾ ಬೆಜಾರಾಯ್ ನಾ-ಮೂ?

ತುಂ ಆಜ್‌ಚ್ ಪತ್ರ್ ಬರಯ್.

ಸದಾಂಚ್ ಮೊಗಾಚೊ

ಸುನೀಲ್ ಕುಮಾರ್

ಪತ್ರ್ ತಪ್ಪಾಲಾಕ್ ಫಾಲಾನ್ ಆಜ್‌ಯೊ ಸಾಂಜೆರ್ ತೊ ಮೆಲೊಡಿ ಬಾರಾಕ್ ರಿಗೊ. ವಿಸ್ತಿ ಹಾಡುಂಕ್ ತಾಣೆ ವೇಯ್ಪರಾಕ್ ಫರ್ಮಾಯ್ಲೊ

ಆಜ್ ಪಿಯೆತಾಂ ಪಿಯೆತಾನಾ ಆನ್ಯೇಕ್ ಭೈಂ ಸುನೀಲ್ ಕುಮಾರಾಕ್ ಧೊಸುಂಕ್‌ಲಾಗ್ಲೆಂ. ಪೆಗಿಂಚ್ ಉದ್ಯೋಗ್ ಲಾಭ್ಚೊ ತಾಕಾ ಧಯ್ಕ್ ನಾತ್‌ಲ್ಲೆಂ.

ತರ್ ಅಶೆಂಚ್ ಆಪ್ಲೆ ಕಿತ್ಲೆ ದೀಸ್ ಪರ್ಯಾಂತ್ ಜಿಯೆಂವ್ಚೆಂ? ಹಾತಿಂ ಖೆಳೊನ್ ಆಸ್ಚೆ ಪಯ್ಲೆ ಕಿತ್ಲೊ ತೇಂಪ್ ಪರ್ಯಾಂತ್ ಉರೆಲೆ? ಏಕ್ ಹಪ್ಪೊ...ಯಾ...ಚಡ್ ಮ್ಹಳ್ಯಾರ್ ದೋನ್ ಹಪ್ಪೆ...

ಉಪ್ರಾಂತ್?

ಹೆಂ ಚಿಂತುಂಕ್ ತಾಕಾ ನಾಕಾ ದಿಸ್ಲೆಂ. ತಾಚಾ ದೊಳ್ಯಾಂ ಹುಜ್ವಿಂ ತಾಕಾ ಫಕತ್ ಕಾಳಿಂ ಮೊಡಾಂ ದಿಸ್ತಾಲಿಂ. ಕೀಣಾಂಚಿ ರ್ಖಾಳಕ್ ನಾತ್‌ಲ್ಲೆ. ಮುಖಾರ್ ಸರೊಂಕ್ ಉಜ್ವಾಡ್ ನಾತ್‌ಲ್ಲೊ.

ಸುನೀಲ್ ಕುಮಾರ್ ಆಜ್ ಪರತ್ ವಿಶೇಷ್ ಸಿಯೆಲ್ಲೊ. ಬಿಲ್ಡ್ ಫಾರಿಕ್ ಕರುನ್ ತೊ ಸವ್ಯಾಸ್ ಉಭೊ ಜಾಲೊ. ಚಲೊಂಕ್ ತಾಕಾ ಕಪ್ ಲಾಗ್ಲೆ. ಲಕೊನ್ ಆನಿ ಕದೆಲಾಕ್ ಆದ್ಯೊನ್ ತೊ ಭಯ್ ಪಾವ್ಲೊ.

“ಸುನೀಲ್ ಕುಮಾರ್ ಬೆಬೊ ಜಾಲಾ?” ಆಪ್ಲಾಕ್‌ಚ್ ವಿಚಾರ್ಲೆಂ ತಾಣೆ. ‘ಸಲ್ವಾಲ್ಲೊ ಸುನೀಲ್ ಕುಮಾರ್ ಪರತ್ ಆಪ್ಲೆ ಜಿಣ್ಯೆಂತ್ ಜಕ್ಲೆ ಸ್ಥಿತರ್ ನಾ...ತರ್ ಸ್ಮಿತಾ ಆನಿ ವಿಕಿಕ್ ಕೋಣ್ ಆಧಾರ್?”

ತಾಚಾ ದೊಳ್ಯಾಂನಿ ದುಃಖಾಂ ಭರ್ಲಿಂ. ಗೇಟಿಕ್ ಆಧಾರ್ಸ್‌ನ್ ತೊ ಉಭೊ ಜಾಲೊ. ಆಪ್ಲೆ ದೊಳೆ ತಾಣೆ ಪುಸ್ಲೆ. ಹ್ಯಾ ವಗ್ತಾ ನಾಕಾ ನಾಕಾ ಮ್ಹಳ್ಯಾರೀ ಏಕ್ ದೃಶ್ಯ ತಾಚೆ ನದ್ರೆಕ್ ಸಾಂಪಡ್ಲೆಂ.

ಪಾಚ್ವಿಂ ಅಂಬಾಸಿಡರ್...ಆನಿ ಧೊವ್ಯಾ ಮುಸ್ತಾಯ್ಕಿಚೊ ಡ್ರಾವರ್. ಹೆಂ ಕಾರ್ ಆಪ್ಲಾಚಾ ಕಿತ್ಯಾಕ್ ಪಾಟಿಕ್ ಪಡ್ಲಾಂ? ಆಪ್ಲಾಚಿ ನಿರಾಶ್ ಸ್ಥಿತಿ ಪಳೆವ್ನ್ ಪಾಚ್ವಾ ಅಂಬಾಸಿಡರಾಚೊ ಖೆಳ್ಕುಳಾಂ ಕರ್ತಾಶೆಂ ತಾಕಾ ಭಾಸ್ ಜಾಲೆಂ. ಸುನೀಲ್ ಕುಮಾರಾನ್ ದಾಂತ್ ಚಾಬ್ಲೆ. ಆಪುಣ್ ಕಿತೆಂ ಕರ್ತಾಂ ತೆಂ ಪರತ್ ಚಿಂತುಂಕ್ ತೊ ಗೆಲೊನಾ.

ಪಾಚ್ವಾ ಅಂಬಾಸಿಡರಾಚಾನ್ ಹೆಂ ಬಿಲ್ಕುಲ್ ಅಪೇಕ್ಷುಂಕ್‌ನಾತ್‌ಲ್ಲೆಂ. “ಪೊರಾಂ ಕಿತ್ಲಿಂ ಜಾಲಿಂ ಮಿಸ್ಟರ್?” ಚಾಲಕಾಚಾ ದಾರಾಲಾಗಿಂ ಸುನೀಲ್ ಉಭೊ ಜಾಲೊ.

WORLD KONKANI LIBRARY



Accn No: 000919

“ವೊರಾಂ...” ಧೂವಾ, ಮುಸ್ತಾಯ್ಕಿಚಾ ಚಾಲಕಾನ್ ವೊಜಾಚೆರ್ ನದರ್ ಮಾರ್ಲಿ. “ವೊರಾಂ ಸಾಡೆ-ಇಕ್ವಾ...”

“ಹೈ ರಾತಿಂ ಸಾಡೆ-ಇಕ್ವಾ ವೊರಾಂಚೆರ್ ಕಾರಾಚೆರ್ ಎಕ್ಸುರೊ ಬಸೊನ್ ತುಂ ಕೊಣಾಕ್ ರಾಕೊನ್ ಆಸಾಯ್ ಮಿಸ್ವರ್?” ಗರ್ಜಾಲಿ ಸುನೀಲ್.

“ತುಂ ತುಜಿ ಮಾಟ್ ಪಳೆ... ಮೊಜಿ ಖಿಂತ್ ತುಕಾ ನಾಕಾ.” ಚಾಲಕಾಚಿ ಜಾಪ್ ಆಯ್ಲಿ.

“ಹಾಂವ್ ಕೋಣ್ ಮ್ಹಣ್ ತುಂ ಜಾಣಾ ಆಸಾಯ್?”

“ತುಂ ಕೋಣ್ ಮ್ಹಣ್ ಜಾಣಾಸೊನ್ ಯಾ ನೆಣಾ ಆಸೊನ್ ಮ್ಹಾಕಾ ಕಿತೆಂಚ್ ಫರಕ್ ಪಡಾನಾ.” ಚಾಲಕಾನ್ ಸೊಡ್ನ್ ದಿಲೆಂನಾ.

“ಗುಡ್...ಜರಿ ಗುಡ್. ಪುಣ್ ಹಾಂವ್ ಕೋಣ್ ಮ್ಹಣ್ ಹಾಂವ್ ತುಕಾ ಸಾಂಗ್ಲೆಂ ಮ್ಹಾಕಾ ಗರ್ಜೆಚೆಂ ಜಾವ್ನಾಸಾ. ಐ ಯಮ್ ರಿಟಾಯರ್ಡ್ ಪೊಲಿಸ್ ಇನ್ಸ್ಪೆಕ್ಟರ್ ಸುನೀಲ್ ಕುಮಾರ್.” ಕಾರಾಚೆಂ ಪಾಟ್ಲೆಂ ದಾರ್ ಉಘಡ್ನ್ ಭಿತರ್ ರಿಗ್ಲೊ ಸುನೀಲ್ ಕುಮಾರ್.”

“ಹೇಯ್...ಕಿತೆಂ ಕರ್ತಾಯ್ ತುಂ?” ಚಾಲಕ್ ಪಾಟಿಂ ಪಳೆವ್ನ್ ಘುಸ್ಪಡ್ಲೊ.

ಪಾಟ್ಲೆ ಬಸ್ಕೆರ್ ಬಸ್‌ಲ್ಲಾ ಸುನೀಲ್ ಕುಮಾರಾನ್ ಆಪ್ಲ್ಯಾ ಉಜ್ವಾ ಬಾವ್ಕಾಂತ್ ಚಾಲಕಾಚಿ ಗೊಮ್ಮಿ ಆರಾಯ್ಲಿ. ಚಾಲಕಾನ್ ಹೆಂ ನಿರೀಕ್ಷಣ್ ಕರುಂಕ್ ನಾತ್‌ಲ್ಲೆಂ. ಸುನೀಲ್ ಕುಮಾರಾನ್ ಆಪ್ಲ್ಯಾ ಬಳಿಷ್ಟ್ ಹಾತಾಚೆಂ ಬಳ್ ಪ್ರಯೋಗ್ ಕೆಲೆಂ. ಚಾಲಕ್ ಉರ್ಡಾಲೊ. ಚಾಲಕಾಕ್ ಉಸ್ವಾಸ್ ಸೊಡುಂಕ್ ಕಷ್ಟ್ ಲಾಗ್ಲೆ.

“ಹಾಂವ್ ಕಿತೆಂ ಕರುನ್ ಆಸಾಂ ಮ್ಹಣೊನ್ ತುಂ ಪಳೆಯಿತ್ತ್ ಆಸಾಯ್. ಪುಣ್ ತುಂ ಕಿತೆಂ ಕರುನ್ ಆಸಾಯ್ ತೆಂ ಮ್ಹಾಕಾ ಸ್ಪಷ್ಟ್ ಸಾಂಗ್. ನಾ ತರ್...” ಸುನೀಲ್ ಕುಮಾರಾನ್ ಚಾಲಕಾಚಿ ಗೊಮ್ಮಿ ಜಿರ್ಡಿಲಿ.

“ನಾ...ನಾ...” ಪಿಂಗಾಲ್ತೊ ಚಾಲಕ್.

“ಹಾಂವ್ ಜೈಲಾ ಥಾವ್ನ್ ಭಾಯ್ರ್ ಆಯಿಲ್ಲಾ ದಿಸಾ ಥಾವ್ನ್ ತುಂ ಮೊಜೊ ಪಾಟ್ಲಾವ್ ಕರಿತ್ತ್ ಆಸಾಯ್ ... ವ್ಹಯ್‌ಮೂ?” ಸುನೀಲ್ ಕುಮಾರಾನ್ ಸವಾಲ್ ಕೆಲೆಂ.

“ಹಾಂ...ಹಾ...ಂ” ಚಾಲಕಾಕ್ ಸುನೀಲ್ ಕುಮಾರಾಕ್ ತ್ರಾಣಾಚಿ ಪರಿಚಯ್ ಜಾಲ್ಲಿ.

“ಕಿತ್ಯಾಕ್ ಖಾತಿರ್?” ಸುನೀಲ್ ಕುಮಾರಾನ್ ಆಮಾಲಿ ಧಮ್ಮಿ ಮಾರ್ಚಿ.

“ಆ...ಹಾಂ” ಚಾಲಕ್ ಕಷ್ಟಲೊ. “ಮೊ...ಮೊಜೆ ಗೊವ್ವಿ...”

“ತುಂ ಉಲಯ್ತಾಯ್ ತರ್ ತುಜಿ ಗೊವ್ವಿ ಹಾಂವ್ ಮೊಡ್ತೊಲೊಂ.” ಪುಸ್ತುಸ್ಲೊ ಸುನೀಲ್ ಕುಮಾರ್.

“ತುಂ...ತುಜೊ ಪಾ...ಪಾಟ್ಲಾವ್ ಕರುಂಕ್ ಮ್ಹಾ...ಮ್ಹಾಕಾ ಹು...ಹುಕುವ್ ದಿಲ್ಲಿ...”

“ಕೊಣೆ?”

“ಶೇಟ್ ಪ್ರಕಾಶ್ ಗೊಸಾಯಿನ್.”

“ಪ್ರಕಾಶ್ ಗೊಸಾಯಿನ್?”

“ವ್ಹ...ವ್ಹಯ್ ಹಾಂವ್ ಸತ್ ಉಲಯ್ತಾಂ.”

“ತುಂ ಸತ್ ಉಲಯ್ತಾಯ್ ಮ್ಹಣೊನ್ ಹಾಂವ್ ಜಾಣಾ ಆಸಾಂ.” ಸುನೀಲ್ ಕುಮಾರಾನ್ ಚಾಲಕಾಚಿ ಗೊವ್ವಿ ಮೊಡ್ಲಿ.

ಖರ್ಚೆಂವ್ಚೊ ಧೊವ್ಯಾ ಮುಸ್ತಾಯ್ಕೆಚೊ ಚಾಲಕ್ ಆಪ್ಲಿ ಗೊವ್ವಿ ಪುಸುಂಕ್‌ಲಾಗೊ. ಗೊವ್ವೆಚಾ ಶಿರಾಂನಿ ದೂಖ್ ಉಟ್‌ಲ್ಲಿ.

“ಕಾರ್ ಚಾಲು ಕರ್.” ಸುನೀಲ್ ಕುಮಾರಾನ್ ಫರ್ಮಾಯ್ಲೊ.

“ಖ...ಖಂಯ್ಸರ್ ವ್ಹಚೊಂಕ್?”

“ಹಾಂವ್ ಹ್ಯಾ ವಗ್ತಾ ತುಜಾ ಶೇಟ್ ಪ್ರಕಾಶ್ ಗೊಸಾಯಿನಾಕ್ ಭೆಟೊಂಕ್ ಆಶೆತಾಂ.” ಸುನೀಲ್ ಕುಮಾರ್ ಪಾಟಿಂ ವೊಣ್ಯಾಲೊ.

“ಹೈ ರಾತಿಂ?” ಫಾಭರ್ಲೊ ಚಾಲಕ್.

“ವ್ಹಯ್ ಹೈಚ್ ರಾತಿಂ...” ಪುರಾಸಾಣೆನ್ ಉಲಯ್ಲೊ ಸುನೀಲ್ ಕುಮಾರ್.

ಪಾಚ್ಚೆಂ ಅಂಬಾಸಿಡರ್ ಚಾಲು ಜಾಲೆಂ.

ಶಾಂತೆ ವಾರೆಂ ಶಿಂದುನ್ ಕಾರ್ ಮುಖಾರ್ ಧಾಂವ್ಲೆಂ. ಸುನೀಲ್ ಕುಮಾರಾಕ್ ಆದಿಂ ಪೊಲಿಸ್ ಜೀಪಾಂನಿ ಭಂಪುನ್ ಆಸ್ಲೊ ಉಗ್ಡಾಸ್ ಆಯ್ಲೊ. ತಿ ಜಿಣಿ ರಾಯಣ್ ಜಾವ್ನಾಸ್‌ಲ್ಲಿ. ತೈ ಜಿಣ್ಯೆಂತ್ ಜಿರುತಾನಾ

ಅಪ್ಪಾ, ವ್ಯಕ್ತಿತ್ವಾಂತರ್ ಘಮಂಡ್ ಆಸ್ಲೆಂ. ಪ್ರತ್ಯೇಕ್ ಜಾವ್ನ್ ಲೊಕ್ ಥಾವ್ನ್ ಯಾ ಡಿಪಾರ್ಟ್‌ಮೆಂಟಾಚಾ ವರ್ತುಲಾಂತ್ ಇನ್ಸ್‌ಪೆಕ್ಟರ್ ಸುನೀಲ್ ಕುಮಾರಾಕ್ ಲಾಭೊ ಸ್ಥಾನ್ ಆನಿ ಮಾನ್ ಹರ್ ಕೊಣಾಕ್‌ಚೆ ಲಾಭಾನಾತ್‌ಲೊ.

ಆಜ್?

ಸುನೀಲ್ ಕುಮಾರಾನ್ ಜಾಂಬಾಯ್ ಕಾಡ್ಲಿ. ಕಾರ್ ಹಳ್ಳಿ ದೇಗಾನ್ ಧಂವೊನ್ ಆಸ್ಲೆಂ. ಯೆವೊಳ್ ಪರ್ಯಾಂತ್ ಘಡಿತಾಚಾ ಸ್ಪಿರಿತಾನ್ ಉಲವ್ನ್ ಆಸ್ಲಲ್ಯಾ ಸುನೀಲ್ ಕುಮಾರಾಕ್ ಆತಾಂ ಆಮಾಲಿ ರೊವ್ ಆಯ್ಲಿ. ಆಪ್ಲಿ ತಕ್ಲಿ ತಾಣೆ ಬಸ್ಕೆಚಿ ಪಾಟ್ಲ್ಯಾನ್ ಆಧಾರ್ನಿಲಿ. ತಾಚೊ ಜೀವ್ ಹ್ಯಾಚ್ ಸುಶೆಗಾ ಖುತಿರ್ ರಾಕೊನ್ ಆಸ್ಲೊ. ಸವ್ಯಾಸ್ ತಾಚೆಂ ಆಮಾಲಿ ಜ್ಞಾನ್ ಆಪ್ಣಾಕ್‌ಚ್ ವಿಸ್ತೊಂಕ್‌ಲಾಗ್ಲೆಂ.

ಸುನೀಲ್ ಕುಮಾರ್ ನಿರ್ದೇಶ್ತ್ ಜಾಲೊ.

ಉಪ್ರಾಂತ್ ತ್ಯಾ ರಾತಿಂ ಕಿತೆಂ ಘಡ್ಲೆಂ ವ್ಹಣ್ ಸುನೀಲ್ ಕುಮಾರಾಕ್ ಖಬಾರ್ ನಾತ್ಲಿ. ಜಾಗ್ ಜಾತಾನಾ ತೊ ಮೋವ್ ಬೆಡ್ನಾರ್ ವೊವೊಚ್ ಪಡೊನ್ ಆಸ್ಲೊ. ತಾಣೆ ದೊಳೆ ಸೊಡ್ಲೆ. ಆಪ್ಲ್ಯಾ ಘರಾ ಆಸಾಂ ವ್ಹಣ್ ಸಮಾಲ್ಲ್ಯಾ ಸುನೀಲ್ ಕುಮಾರಾಕ್ ಆತಾಂ ವಾಸ್ತವೀಕತೆಚೊ ಆನ್ವೇಷ್ ಜಾಲೊ.

ತೊ ಪರ್ಕ್ ರೂವಾಂತ್ ಆಸ್ಲೊ. ಹ್ಯಾ ಸುಸಜ್ಜಿತ್ ಬೆಡ್‌ರೂಮಾಂತ್ ಗ್ರೇಸ್ತ್‌ಕಾಯ್ ಉಗ್ತಿ ದಿಸ್ತಾಲಿ.

ಸುನೀಲ್ ಕುಮಾರ್ ಚಿಂತುಂಕ್‌ಲಾಗ್ಲೊ. ತಾಕಾ ಉಗ್ಡಾಸ್ ಯೇಂವ್ಕ್ ಚಡ್ ವೇಳ್‌ಲಾಗ್ಲೊನಾ. ಮೆಲೋಡಿ ಬಾರ್ ... ಗ್ರೀನ್ ಅಂಬಾಸಿಡರ್ ... ಥೊವ್ನ್ ಮುಸ್ತಾಯ್ಕೆಚೊ ಚಾಲಕ್ ... ಪ್ರಕಾಶ್ ಗೊಸಾಯಿನಾಚಾ ಘರಾ ಭಾಯ್ರ್ ಸರ್‌ಲ್ಲಾ ತಾಕಾ ನೀದ್ ಆಯಿಲಿ.

ಬೆಡ್ನಾರ್ ಥಾವ್ನ್ ಉಭೊ ಜಾವ್ನ್ ತೊ ಜನೆಲಾಲಾಗಿಂ ಆಯೊ. ಸುರ್ಯಾಚಿಂ ಕೀರ್ಣಾಂ ತಾಚಾ ತೋಂಡಾಕ್ ವಾರ್ಲಿಂ. ಹ್ಯಾಚ್ ವಗ್ತಾ ಕೋಣ್‌ಗೀ ಭರಾಧೀಕ್ ಮೆಟಾಂ ಕಾಡುನ್ ಚಲೊನ್ ಆಯಿಲೊ ಆವಾಜ್ ತಾಕಾ ಆಯ್ಕೊಲೊ.

ನೊಡ್ವಾಂ

* ಸ್ಟೇನ್ ಅಗೇರಾ, ಮೂಲ್ಕ

3

ಸುನೀಲ್ ಕುಮಾರಾಚಿ ನದರ್ ದಾರಾಲಾಗಿಂ ಪಾವ್ಲಿ.

ಮಧ್ಯಮ್ ಪ್ರಾಯೆಚೊ ಎಕ್ಲೊ ವ್ಹಜನ್‌ಭರಿತ್ ಮನಿಸ್ ದಾರಾಚೆರ್ ಉಭೊ ಜಾಲೊ. ವರ್ಸಾಂ ಕಾಂಯ್ ಪನ್ನಾಸ್ ಜಾತಿತ್. ತಾಚೆ ಮಾತೆಂಭರ್ ಕೇಸ್ ಸಂಪೂರ್ಣ್ ಪಿಲ್ಲೆ. ದೊಳೆ ಚಪ್ಪಾಂ ವಯ್ಲ್ಯಾನ್ ತಿಲ್ತಾಲೆ. ಸಾಫ್ ಮುಖಮಳಾಚೆರ್ ಮಯ್ಲ್ಯಾಸಿ ಛಾರೊ ಆಸ್‌ಲ್ಲೊ.

“ಗುಡ್‌ವೋರ್ನಿಂಗ್ ಮಿಸ್ಟರ್ ಸುನೀಲ್ ಕುಮಾರ್.” ತೊ ಸ್ವಪ್ನ್ ತಾಳೊ ಸುನೀಲ್ ಕುಮಾರ್ ಮೆಚ್ವಾಲೊ.

“ಗುಡ್‌ವೋರ್ನಿಂಗ್...” ಸುನೀಲ್ ಕುಮಾರಾಚೆ ಫೋಂಟ್ ಉಸಾಲೆ.

“ವೊಜೆಂ ನಾಂವ್ ಪ್ರಕಾಶ್ ಗೊಸಾಯಿನ್ ಜಾವ್ನಾಸಾ.” ತಾಣೆ ಕಳಿತ್ ಕೆಲೆಂ. “ರಾತಿಂ ತುಂ ಥಿರಾರ್ ನಾತ್‌ಲ್ಲೊಯ್. ವೊಜಾ ಡ್ರಾವರಾನ್ ತುಕಾ ಹಾಂಗಾಸರ್ ಹಾಡ್ಲೊ. ತುಕಾ ಸಯೊ ಜಾವ್ನ್ ಸ್ವೀಕಾರ್ ಕರುಂಕ್ ಮ್ಹಾಕಾ ಖುಶಿ ಭೊಗ್ತಾ.”

“ವೊಜೆಲಾಗಿಂ ಥೊಡಿಂ ಸವಾಲಾಂ ಆಸಾತ್.” ಸುನೀಲ್ ಕುಮಾರ್ ದೋನ್ ಮೆಟಾಂ ಮುಕಾರ್ ಆಯ್ಲೊ.

“ತುಜಾ ಸರ್ವ್ ಸವಾಲಾಂಕ್ ಜಾಪಿ ವೊಜೆಲಾಗಿಂ ಆಸಾತ್, ಪ್ರಣ್ ಪಯ್ಲೆಂ...” ಗೊಸಾಯಿನಾನ್ ಬೊಟ್ ಜೊಕ್ಲೆಂ. “ಬಾತ್‌ರೂಮ್ ಥಂಯ್ಸರ್ ಆಸಾ. ತುಜಿ ನಿತಳಾಯ್ ತಿಸುನ್ ತುಂ ಮ್ಹಾಕಾ ಸಕಯ್ನ್ ಸಿಟ್ಟಿಂಗ್ ರೂಮಾಂತ್ ಭೆಟೊಲೊಯ್.”

ಗೊಸಾಯಿನಾನ್ ಪಾಟ್ ಕೆಲಿ.

ಸುನೀಲ್ ಕುಮಾರ್ ಬಾತ್‌ರೂಮಾಕ್ ರಿಗ್ಲೊ. ನಿತಳ್ ಟರ್ಕಿಶ್ ತುವಾಲೊ, ಟೂತ್‌ಪೇಸ್ಟ್, ಬ್ರಷ್, ಆನಿ ಸಾಬು ಬಾತ್‌ರೂಮಾಂತ್ ಎದೊಳ್‌ಚ್ ತಯಾರ್ ದವರ್‌ಲ್ಲೊ. ಸುನೀಲ್ ಕುಮಾರ್ ಥಂಡ್ ನ್ಹಾಣ್ ನ್ಹಾಲೊ.

ಅಧ್ಯಾತ್ಮ ಪೂರಾ ನಂತರ್ ತೊ ಸಕ್ಲಾ ಆಯ್ಲೊ. ಸಿಟ್ಟಿಂಗ್ ರೂಮಾಂತ್ ಧೊವ್ವಾ ಮುಸ್ತಾಯ್ಚೆರ್ ತಯಾರ್ ಜಾಲ್ಲ್ಯಾ ಪ್ರಕಾಶ್ ಗೊಸಾಯಿನಾನ್ ಪೋಂಟ್ ರುಂದಾಯ್ಲೊ.

“ಮೊಜಾ ಘರಾ ತುಕಾ ಕಿತೆಂಚ್ ತೊಂದ್ರೆ ಜಾಂವ್ಕ್ ನಾಂತ್ ಮ್ಹಣ್ ಭರ್ವಸ್ತಾಂ. ಹ್ಯಾ ಮೊಜಾ ಘರಾ ಹಾಂವ್, ಮೊಜೆ ಪತಿಣ್, ಧುವ್ ರೂಪಾ ಆನಿ ಪೂತ್ ಅವಿನಾಶ್ ಜಿಯೆತಾಂವ್.” ಗೊಸಾಯಿನಾನ್ ಡೈನಿಂಗ್ ರೂಮಾಕ್ ಪೆಟಾಂ ಕಡ್ಲೊ.

ಸುನೀಲ್ ಕುಮಾರಾನ್ ಪಾಟ್ಲಾ ವ್ ಕೆಲೊ.

“ಪಯ್ಲೆಂ ಆಮಿ ಹುನೊನಿ ನಾಸ್ಚೊ ಕರ್ಯಾಂ. ಉಪ್ರಾಂತ್ ಗಜಾಲಿ ಕರ್ಯಾಂ.” ಡೈನಿಂಗ್ ರೂಮಾಂತ್ ಗೊಸಾಯಿನಾನ್ ಆಪ್ಲಿ ಬಸ್ಕಾ ಘೆತ್ಲಿ.

ಸುನೀಲ್ ಕುಮಾರಾನ್ ಟೋಸ್ಪಾಕ್ ಲೊಣಿ ಸಾರಯ್ಲೊ. ಮುಕ್ಲಿಂ ಧಾ ಮಿನುಟಾಂ ಮೌನ್‌ಪಣಿ ಪಾಶಾರ್ ಜಾಲಿಂ.

“ತುಂವೆ ಮೊಜೆರ್ ಆಸಕ್ತ್ ದಾಕಂವ್ಕ್ ಕಾರಣ್ ಕಿತೆಂ?” ಸುನೀಲ್ ಕುಮಾರಾನ್ ಚಾಯೆಚೆಂ ಕಪ್ಪ್ ಹಾಚಿಂ ಘೆತ್ಲೊ.

“ಘೊಡ್ಯಾಚಿ ಚರಿತ್ರಾ ಪಳೆವ್ನ್ ಹಾಂವ್ ಘೊಡ್ಯಾಚೆರ್ ಪಂಥ ಮೂರ್ತಾಂ ಮಿಸ್ಪರ್ ಸುನೀಲ್ ಕುಮಾರ್.” ಗಂಭೀರ್‌ಪಣಿ ಉಲಯ್ಲೊ ಗೊಸಾಯಿನ್. “ತುಜಿ ಮ್ಹಾಕಾ ಗರ್ಜ್ ಆಸಾ. ತುಜೆಂ ಫೈಲ್ ಹಾಂವೆ ಅಧ್ಯಯನ್ ಕೆಲಾಂ. 1951 ಇಸ್ಟಿಟಾ ಮೇಯಾಚೆ ತೀನ್ ತಾರೀಖೆರ್ ಮಂಗ್ಳುರಾಂತ್ ಆಸ್ಚಾ ಮುಲ್ಕಿ ಗಾಂವಾಂತ್ ತುಜೆಂ ಜನನ್ ಜಾಲೆಂ. ಎಕಾಚ್ ಭುರ್ಗ್ಯಾಚೊ ತುಜೊ ಬಾಪುಯ್ ಭಾರತಾಚಾ ಮಾಯಾದಳಾಂತ್ ಆಫೀಸರ್ ಜಾವ್ನಾಸ್‌ಲ್ಲೊ. ತುಜೆಂ ಶಿಕ್ಷಣ್ ಮದ್ರಾಸ್ ಶಹರಾಂತ್ ಜಾಲೆಂ. ಶಿಕ್ಪಾಂತ್ ತುಜೆಂ ಸಾಧನ್ ಸಾಧಾರಣ್ ಜಾವ್ನಾಸ್‌ಲ್ಲೆಂ. ಸಾಂಗಾತಾಚ್ ಕೊಲೇಜ್ ಜಿಣ್ಯಾಂತ್ ತುಂ ಏಕ್ ಉತ್ತೀಮ್ ಕ್ರಿಕೆಟ್ ಖೆಲ್ಗಾಡಿ ಜಾವ್ನಾಸ್‌ಲ್ಲೊಯ್. ತುಜಾ ಕ್ರಿಕೆಟ್ ತಾಲೆಂತಾ ವರ್ವಿಂ ಎಕ್ವೀಸ್ ವರ್ಸಾಂ ಪ್ರಾಯೆರ್ ತುಂ ಪೋಲಿಸ್ ಡಿಪಾರ್ಟ್‌ಮೆಂಟಾಂತ್ ವಿಂಚುನ್ ಆಯ್ಲೊಯ್. ಪೋಲಿಸ್ ಡಿಪಾರ್ಟ್‌ಮೆಂಟಾಕ್ ಭರ್ತಿ ಜಾಲ್ಲ್ಯಾ ದಿಸಾ ಥಾವ್ನ್ ತುಜೆ ಥಂಯ್ ಏಕ್ ವಿಚಿತ್ರ್ ಜಾಗೃತಿ ಜಾಲಿ. ಕ್ರಿಕೆಟ್ ಖೆಳಾಕ್ ತುಂವೆ ಆದೇವ್ನ್ ಮಾಗ್ಲೊಯ್...ಆನಿ ಹಿಂಸಾ, ಅನೀತ್ ಆನಿ ಸಮಾಜಿಚ್ಯಾ

ದುಸ್ಥಾನಂ ವಿರೋಧ್ ತುಂವೇ ರಘುಜ್ ಮಾಂಡ್ಲೆಯರ್. ಅಸಂಖ್ಯಾತ್ ಪದಕಾಂ ಆಪ್ಣಾಯ್ಲಿಯರ್. ಬುಧ್ವಂತ ಶಾತಿವಂತ ಪ್ರೋಲಿಸ್ ಅಧಿಕಾರಿ ಜಾಂವ್ಕ್ ಪಾವ್ಲೆಯರ್. 1981 ಇಸ್ವಂತ ಮಂಗ್ಕುರ್ಚ್ ಸ್ಮಿತಾ ಮ್ಹಳ್ಳೆ ಚಲಿಯಲಾಗಿಂ ತುಜೆಂ ಲಗ್ನ್ ಜಾಲೆಂ. ಎಕಾ ವರ್ಸಾ ನಂತರ್ ವಿಕೈಚೆಂ ಜನನ್ ಜಾಲೆಂ. ಸರ್ವ್ ಸುಗಮ್ ರಿತಿನ್ ಚಲೊನ್ ಆಸ್ಲೆಂ ತರೀ 1983 ಇಸ್ವಚಾ ಜನರ್ ಮಹಿನ್ಯಾಂತ್...ತುಜೆ ಜಿಣ್ಯಂತ ಪ್ರಥಮ್ ಪಾವ್ಲಿಂ ತುಂವೆ ಏಕ್ ಚೂಕ್ ಆಧಾರ್ಲಿಯರ್. ಕರುಣಾಕರನಾನ್ ರಚ್ಲಲ್ಯಾ ಶಿರಿಗುಂಡಿಯೆಕ್ ಸಾಂಪ್ಡಾಲ್ಲ್ಯೊ ತುಂ ತೀನ್ ವರ್ಸಾಂಚಾ ಜೈಲಾಕ್ ವಳಗ್ ಜಾಲೊಯ್. ತುಜಿ ಪತಿಣ್ ನೆಣ್ಣಾ ವಿಕೈಕ್ ಘೆವ್ನ್ ಮಂಗ್ಕುರಾಂತ್ ಆಸ್ಚಾ ಆಪ್ಣಾ ಬಾಪಾಯ್ಚಾ ಘರಾ ಚಮ್ಕಾಲಿ. ತುಜಾ ಮಾಂವಾಕ್ ಮಂಗ್ಕುರಾಂತ್ ಬೇಕರಿಚೆಂ ಬಿಸ್ನೆಸ್ ಆಸಾ..."

“ತುಕಾ ಮೊಜೆವಿಶಿಂ ಸಬಾರ್ ಸಂಗಿ ಕಳಿತ್ ಆಸಾತ್.” ಸುನೀಲ್ ಕುಮಾರಾನ್ ಚಾಯೆಚೆಂ ಕಪ್ಪ್ ಖಾಲಿ ಕೆಲೆಂ.

“ಸಬಾರ್ ಸಂಗಿ ನಹಿಂ...” ಪ್ರಕಾಶ್ ಗೊಸಾಯಿನ್ ಆಮ್ಕಾರಾನ್ ಉಲಯ್ಲೊ. “ಸರ್ವ್ ಸಂಗಿ ಕಳಿತ್ ಆಸಾತ್. ಪ್ರಸ್ತುತ್ ತುಂ ಉದ್ಯೋಗಾಚಾ ಶಿಕಾರೆಚೆರ್ ಆಸಾಯ್. ಹೈ ಫಡಿಯೆ ಆಪ್ಲೆ ಪತಿಣ್ಕಾ ಆನಿ ಭುರ್ಗಾಕ್ ಹಾಂಗಾಸರ್ ಆಪವ್ನ್ ಹಾಡುನ್ ಪೊಸುಂಕ್ ಸಕ್ತಾಯ್ ಮ್ಹಣ್ಚೆಂ ಧಯ್, ತುಜೆಲಾಗಿಂ ನಾ. ತುಕಾ ಉದ್ಯೋಗ್ ದೀವ್ಕ್ ಲೋಕ್ ಪಾಟಿಂ ಫುಡೆಂ ಪಳಯ್ತಾ ಕಿತ್ಯಾಕ್ ಮ್ಹಳ್ಳಾರ್ ತುಜೆಂ ಜೈಲಾಚೆಂ ಜೀವನ್ ಸಮಾಜೆಚೆ ನದ್ರೆಂತ್ ಏಕ್ ಖಿತ್ ಜಾಂವ್ಕ್ ಪಾವ್ಲಾಂ. ನಿರಾಶಿ ಜಾಲೊ ತುಂ ಸೊರೊ ಘೆವ್ನ್ ಆಪ್ಣಾಕ್‌ಚ್ ವಿಸ್ತೊಂಚೆಂ ಪ್ರಯತ್ನ ಕರಿತ್ ಆಸಾಯ್.”

ಹೆಂ ಸರ್ವ್ ತುಂ ಮ್ಹಾಕಾ ಕಿತ್ಯಾಕ್ ಸಾಂಗ್ತಾಯ್?” ಅಪ್ಲಿ ಅಸಹಾಯಕತಾ ಆಯ್ಕೊನ್ ಸುನೀಲ್ ಕುಮಾರಾಕ್ ವಿರಾರಾಯ್ ಭೋಗ್ಲಿ.

“ಹೆಂ ಸರ್ವ್ ಹಾಂವ್ ತುಕಾ ಸಾಂಗೊನ್ ಆಸಾಂ ಕಿತ್ಯಾಕ್ ಮ್ಹಳ್ಳಾರ್ ಗೊಸಾಯಿನ್ ಉಭೊ ಜಾಲೊ. “ಸದಾಂ ಜಿಣೊನ್ ಆಸ್ಚಾ ಮನ್ಶಾಕ್ ಜಿಣೊಂಕ್ ಸಲೀಸ್ ಜಾಪ್ನಾಸಾ ಮಿಸ್ಪರ್ ಸುನೀಲ್ ಕುಮಾರ್. ಪ್ರಣ್ ಸಲ್ಲಣೆ ಆಪ್ಣಾಯಿಲ್ಲೊ ಮನ್ಶಾಕ್ ಜಿಣೊಂಕ್ ಭೋವ್ ಕಷ್ಟಾಂಚೆಂ ಜಾವ್ನಾಸಾ.”

ಗೊಸಾಯಿನಾನ್ ಪಾಟಿಂ ಸಿಟ್ಟಿಂಗ್ ರೂಮಾಕ್ ಪಾಂಯ್ ದವರ್ಲೆ.

ಸುನೀಲ್ ಕುಮಾರಾನ್ ತಾಚೊ ಪಾಟಲ್ ವ್ಹ ಕೆಲೊ.

“ತುಂ ಜೈಲಾ ಥಾವ್ನ್ ಭಾಯ್ರ್ ಆಯಿಲ್ಲೆ ಘಡಿಯೆ ಥಾವ್ನ್ ಹಾಂವ್ ತುಜೆರ್ ಪಾರೊ ದವರ್ಲೊ. ಜೈಲಾ ಥಾವ್ನ್ ಭಾಯ್ರ್ ಆಯಿಲ್ಲೊ ತುಂ ತುಜಿ ಜಿಣಿ ಕಶಿ ಆರಂಭ್ ಕರ್ತಾಯ್ ತೆಂ ಪಳೆಯ್ತಾಯ್ ಆಸ್ಲೆಂ. ತುಂ ಸಲ್ವೊನ್ ನಿರಾಸೊಯ್ ತರ್ ಮೊಜೊ ಹಾತ್ ತುಜೆ ತೆವ್ಚಿನ್ ಮೊಡ್ವಾಂವ್ ಹಾಂವ್ ಯೆವ್ಚಿಲ್ಲೆಂ. ಪುಣ್ ಕಾಲರ್ ರಾತಿಂ ತುಂಚ್ ಜಾವ್ನ್ ಮೊಜೆ ತೆವ್ಚಿನ್ ಪಾವ್ಲೆಯ್.”

“ತುಜೊ ಇರಾದೊ ಮ್ಹಾಕಾ ಸಮ್ಜಾಂಕ್ ನಾ.” ಸುನೀಲ್ ಕುಮಾರ್ ಸೊಫಾಚೆರ್ ಗಳೊ.

“ತುಕಾ ಉದ್ಯೋಗ್ ದೀಂವ್ಕ್ ಲೋಕ್ ಪಾಟಿಂ ಸರ್ತಾ ಕಿತ್ಯಾಕ್ ಮ್ಹಳ್ಳಾರ್ ಹೆ ಸಮಾಜೆಂತೆ ಜಿಯೆಜಾಯ್ ತರ್ ‘ಇಮೇಜ್’ ಭೋವ್ ಗರ್ಜೆಚಿ ಜಾವ್ನಾಸಾ. ಪುಣ್ ತುಜಿ ಇಮೇಜ್ ಜೈಲ್ ಮ್ಹಣ್ವಾ ಎಕಾ ಸಬ್ದಾನ್ ಧ್ವಂಸ್ ಕೆಲ್ಯಾ...ತರ್ಯೊ ಹ್ಯಾ ವಗ್ತಾ ಮೊಜೆ ಪರಿಸ್ಥಿತೆಂತ್ ತುಜಿ ಇಮೇಜ್ ಕಿತೆಂ ಮ್ಹಣ್ವೆ ಮ್ಹಾಕಾ ಪರ್ವಾ ನಾ. ತುಜೆ ಚಿಣ್ಣೆಚೆಂ ಫೈಲ್ ಅಧ್ಯಯನ್ ಕೆಲ್ಯಾ ನಂತರ್ ಹಾಂವ್ ಎಕಾ ನಿರ್ಧಾರಾಕ್ ಪಾವ್ಲಾಂ ಕೀ ಮ್ಹಾಕಾ ತುಜೆ ಶಾತಿಯೆಚೆರ್ ಆನಿ ವಿಶ್ವಾಸ್ಪಣಾಚೆರ್ ಕಿತೆಂಚ್ ದುಭಾವ್ ನಾ. ತುಜೆರ್ ಹಾಂವ್ ಪಾತ್ಯೆಣಿ ದವರ್ಲಿ ತರ್ ತುಜೊ ಜಿಕ್ವೊ ಸ್ಪಿರಿತ್ ಆಪೊಚ್ ಜಾಗೃತ್ ಜಾತೊಲೊ.” ಘಡಿಭರ್ ಗೊಸಾಯಿನ್ ಮೌನ್ ಜಾಲೊ.

“ತುಂ ಕಿತೆಂ ಆಶೆತಾಯ್?” ಸುನೀಲ್ ಕುಮಾರಾನ್ ಮೌನ್ ಮೊಡ್ಲೆಂ.

“ತುಂ ಏಕ್ ಸೊಲ್ಲೊ ಕರುಂಕ್ ತಯಾರ್ ಆಸಾಯ್?” ಗೊಸಾಯಿನಾನ್ ಹಳ್ಳಾಯೆನ್ ವಿಚಾರ್ಲೆಂ.

“ಕಸಲೊ ಸೊಲ್ಲೊ?”

“ಮ್ಹಾಕಾ ತುಜಿ ಗರ್ಜ್ ಆಸಾ.”

“ಮತ್ಲಬ್?”

“ತುಜೆಲಾಗಿಂ ವೇಳ್ ಆಸಾ...” ಆನಿ ಮೊಜೆಲಾಗಿಂ ದುಡು ಆಸಾ. ತುಜೊ ವೇಳ್ ತುಂವೆ ಮೊಜೆ ಖಾತಿರ್ ಖರ್ಚಿಲೊಯ್ ತರ್ ಹಾಂವ್ ತಾಚೆಂ ಮೋಲ್ ಫಾರಿಕ್ ಕರುಂಕ್ ತಯಾರ್ ಆಸಾಂ.”

“ತುಂವೆ ವಿಷಯ್ ಸಾಂಗೊಂಕ್‌ನಾಯ್.”

ಗೊಸಾಯಿನಾಚಿ ಗಳಾಯ್ ಸುನೀಲ್ ಕುಮಾರಾಕ್ ಪಸಂದ್ ಜಾಲಿನಾ. ಸುನೀಲ್ ಕುಮಾರ್ ಶೂನ್ಯ ಪಣಿ ಸೀಲಿಂಗ್ ಫೇನಾಕ್ ಪಳೆಂವ್ಕ್ ಪಡ್ಲೊ.

ಗೊಸಾಯಿನ್ ಪಾಸಾಯೊ ಮಾರುಂಕ್‌ಲಾಗ್ಲೊ.

“ವಿಷಯ್ ಶ್ರೀಲಂಕಾ ಜಾವ್ನಾಸಾ.” ಗೊಸಾಯಿನಾನ್ ಬಸ್ಕಾ ಘೆತ್ಲಿ.

“1985 ಇಪ್ವೆಚಾ ನವೆಂಬ್ರಾಚಿ ಇಕ್ರಾ ತಾರೀಖ್. ಶ್ರೀಲಂಕಾಂತ್ ಬಾಟಿಕೊಲೊವಾಚಾ ಲೇಕ್ ರೋಡಾಚೆರ್ ನೋವ್ ಜಣಾಂ ತಮಿಳ್ ತರ್ನಾಟ್ಯಾಂಕ್ ಸೊಜೆರಾಂನಿ ಲಗಾಡ್ ಕಾಡ್ಲೆ. ಹಾಂತುಂ ದೋಗ್ ಸತ್ಯಾ ವರ್ಸಾಂಚೆ ಇಸ್ಕೊಲಾಚೆ ಭುರ್ಗ್ ಜಾವ್ನಾಸ್‌ಲ್ಲೆ. 1985 ಇಪ್ವೆಚಾ ದಸೆಂಬ್ರಾಚಿ ಏಕ್ ತಾರೀಖ್ ಏಕಾ ಆರ್ಮಿ ಆಫೀಸರಾಚೆರ್ ಗ್ರೇನೆಡ್ ಉಡವ್ನ್ ತಾಕಾ ಜೀಪಾ ಸವೆಂ ಭಸ್ಮ್ ಕೆಲೊ. ಪಾಟಾಪಾಟ್ ಪಾಂಚ್ ತಮ್ಜಾಂಚಿಂ ಘರಾಂ ಲುಟುನ್, ಭಸ್ಮ್ ಕರುನ್ ತಾಂಕಾಂ ಲಗಾಡ್ ಕಾಡ್ಲೆ. 1986 ಇಪ್ವೆಚಾ ಜನೆರಾಚಿ 19 ತಾರೀಖ್. ತ್ರಾತ್ಯಪ್ಪರಮಾಚಾ ದೊಗಾಂ ಪೊಲೀಸಾಂಕ್ ಲಗಾಡ್ ಕಾಡ್ಲೆ. ದುಸ್ರ್ಯಾ ಕ್ಷಣಾ 23 ತರ್ನಾಟ್ಯಾಂಚಿ ಹತ್ಯಾ ಜಾಲಿ, ಹ್ಯಾ ತರ್ನಾಟ್ಯಾಂ ಪಯ್ಕಿ ಥೊಡೆ ವಿದ್ಯಾರ್ಥಿ, ಥೊಡೆ ಕಾರ್ಮಿಕ್ ಆನಿ ತೇಗ್ ಇಗರ್ಜೆಚೆ ನವ್ಕರ್ಯೊ ಆಸ್‌ಲ್ಲೆ. ಏಕಾ ಪಾದ್ರಿಕ್ ಆನಿ ತಾಚಾ ತೆಗಾಂ ನವ್ಕರಾಂಕ್ ಧಾಂವೊಂಕ್ ಸಾಂಗ್ಲೆಂ. ಆನಿ ತಾಂಚೆ ಪಾಟಿಚೆರ್ ಗುಳ್ಳಾಂಚೊ ಪಾವ್ನ್ ವೊತ್ಲೊ. ಹಿಂ ತೀನ್ ಘಟನಾಂ ಮಾತ್ ನಹಿಂ ಅಸಲಿಂ ಸಬಾರ್ ಘಟನಾಂ ಹರೈಕಾ ದಿಸಾ ಶ್ರೀಲಂಕಾಂತ್ ಆಜ್ ಘಡೊನ್ ಆಸಾತ್. ಹ್ಯಾ ಸಂಬಂಧಿ ಆಮ್ಚಾ ‘ಕೀರ್ಣ್’ ಪತ್ರಾ ಖಾತಿರ್ ಆಮ್ಚೊ ಎಕ್ಲೊ ರಿಪೋರ್ಟರ್ ಶಾಶ್ವತ್ ಶ್ರೀಲಂಕಾಕ್ ಭೆಟ್ ಕರುನ್ ಆಸ್‌ಲ್ಲೊ. ಹ್ಯಾ ಸರ್ವ್ ವರ್ದೆ ಪಾಟ್ಲಿಂ ಸೊಧ್ನಾಂ ಹ್ಯಾ ಆಮ್ಚಾ ರಿಪೋರ್ಟರಾನ್‌ಚ್ ಕೆಲ್ಲಿಂ ಜಾವ್ನಾಸಾತ್...ಕೊಲೊಂಬೊಂತ್ ಆಸ್‌ಲ್ಲೊ. ಹೊ ಆಮ್ಚೊ ರಿಪೋರ್ಟರ್ ಪಾಟ್ಲೊ, ಏಕಾ ಮಹಿನ್ಯಾ ಥಾವ್ನ್ ನಪಂಯ್ಚ್ ಜಾಲಾ. ರಾಯ್‌ಭಾವಿ ಕಚೇರಿ ಮುಖಾಂತ್, ಹಾಂವೆ ಕೆಲ್ಲಿಂ ಸೊಧ್ನಾಂ ಸರ್ವ್ ನಿರ್ಫಳ್ ಜಾಲಾಂತ್.”

“ತುಂ ಮೊಜೆ ಧಾವ್ನ್ ಕಿತೆಂ ಆಶೆತಾಯ್ ಮ್ಹಣೊನ್ ಮ್ಹಾಕಾ ಸ್ವಪ್ನ ಸಮ್ಜಾಲೆಂ.” ಸುನೀಲ್ ಕುಮಾರ್ ಉಭೊ ಜಾಲೊ. “ಹಾಂವೆ ಕೊಲೊಂಬೊಕ್ ವ್ಹಚೊಂಕ್ ಜಾಯ್ ಆನಿ ಹ್ಯಾ ರಿಪೋರ್ಟರಾಕ್ ಸೊಧುನ್ ಕಾಡುಂಕ್ ಜಾಯ್. ಪುಣ್ ಹೊ ರಿಪೋರ್ಟರ್ ಕೋಣ್ ಜಾವ್ನಾಸಾ?”

ಗೊಸಾಯಿನಾನ್ ಬಗ್ಲೆಚೆಂ ಡ್ರಾವರ್ ವೊಡ್ಲೆಂ. ತಾಣೆ ಏಕ್ ರಂಗಾಳ್ ತಸ್ವೀರ್ ವಿಂಚ್ಲಿ. ತಿ ತಸ್ವೀರ್ ಸುನೀಲ್ ಕುಮಾರಾನ್ ಘೆತ್ಲಿ. ತಸ್ವೀರೆಚೆರ್ ಗೊಸಾಯಿನಾ ಸಾರ್ಕೆಂ ಏಕ್ ಮುಖಪುಳ್ ಸುನೀಲ್ ಕುಮಾರಾನ್ ದೆಖ್ಲೆಂ.

“ಹೊ ರಿಪೋರ್ಟರ್ ಹೆರ್ ಕೋಣ್‌ಯೊ ನಹಿಂ ಬಗಾರ್...” ಕಷ್ಟಾಂನಿ ಉಲಯ್ಲೊ ಗೊಸಾಯಿನ್. “ಮೊಜೊ ಪುತ್ ಅವಿನಾಶ್ ಜಾವ್ನಾಸಾ.”

ಪ್ರಕಾಶ್ ಗೊಸಾಯಿನಾಚೊ ಪುತ್ ಅವಿನಾಶ್! ಸುನೀಲ್ ಕುಮಾರಾನ್ ಪರಿಸ್ಥಿತಿ ಅರ್ಥ್ ಕೆಲಿ.

“ಮ್ಹಾಕಾ ಮೊಜೊ ಪುತ್ ಪಾಟಿಂ ಜಾಯ್ ಸನ್ನಿ...” ಗೊಸಾಯಿ ನಾಚಾ ದೊಳ್ಕಾಂನಿ ದುಃಖಾಂ ಉದೆಲ್ಲಿಂ. “ಹ್ಯಾ ಖಾತಿರ್ ಹಾಂವ್ ತುಕಾ ಏಕ್ ಲಾಖ್ ರುಪಯ್ ದೀಂವ್ಕ್ ತಯಾರ್ ಆಸಾಂ.”

“ಏಕ್ ಲಾಖ್!” ಉಡೊನ್ ಪಡ್ಲೊ ಸುನೀಲ್ ಕುಮಾರ್.

“ಹಾಂ...ಏಕ್ ಲಾಖ್ ರುಪಯ್. ಪಯ್ಲಾಂಚಿ ಮ್ಹಾಕಾ ಪರ್ವಾ ನಾ. ಮ್ಹಾಕಾ ಫಕತ್ ಮೊಜೊ ಅವಿನಾಶ್ ಪಾಟಿಂ ಜಾಯ್.” ಗೊಸಾಯಿನಾನ್ ದುಃಖಾಂ ಪುಸ್ಲಿಂ. “ತೀನ್ ವರ್ಸಾಂ ಆದಿಂ ಪನ್ನಾಸ್ ಹಜಾರಾಂ ಖಾತಿರ್ ತುಂವೆ ಕಾನೂನ್ ವಿಕಲ್ತಿಯ್. ಆಜ್ ಕಾನೂನ್ ವಿಕನಾಸ್ತಾನಾ ಏಕ್ ಲಾಖ್ ರುಪಯ್ ಜೊಡ್ಲ್ಯಾ ಹಾಂವ್ ತುಕಾ ಆಮ್ಕಾಸ್ ದಿತಾಂ.”

“ಪಯ್ಲಾಂ ಸಾಮ್ಯಾರ್ ಮ್ಹಾಕಾ ತುಕ್ಡೆಂ ಪ್ರಯತ್ನ ಕರಿನಾಕಾ ಮಿಸ್ಟರ್ ಗೊಸಾಯಿನ್.” ಸುನೀಲ್ ಕುಮಾರಾನ್ ತಾಳೊ ಕಾಡ್ಲೊ. “ಕರುಣಾಕರನಾಚಾ ಪನ್ನಾಸ್ ಹಜಾರಾಂಚೊ ಅಪಾಯ್ ಫಕತ್ ತೀನ್ ವರ್ಸಾಂಚೆಂ ಜೈಲ್ ಜಾಂವ್ಕ್ ಪಾವ್ಲೆಂ. ಪುಣ್ ಹ್ಯಾ ಎಕಾ ಲಾಖಾಚೊ ಅಪಾಯ್ ಜೀವನ್ ಮಾರ್ಣಾಚೆಂ ಸವಾಲ್ ಜಾವ್ನಾಸಾ.”

ಗೊಸಾಯಿನಾನ್ ಜಾಪ್ ದಿಲಿನಾ. ಸುನೀಲ್ ಕುಮಾರ್ ತಸ್ವೀರೆಕ್ ಪಳೆಂವ್ಪಾಕ್ ಪಡ್ಲೊ.

“ಹಾಂವ್ ತುಜಾ ರಾಜಾಂವಾಂಚೆರ್ ತರ್ಕ್ ಕರುಂಕ್ ತಯಾರ್ ನಾ.”
 ಗೊಸಾಯಿನಾನ್ ತಾಳೊ ಸದಿಳ್ ಕೆಲೊ. ಹೊ ಏಕ್ ವ್ಯವಹಾರ್
 ಜಾವ್ನಾಸಾ. ಮೊಜೆಂ ಹೆಂ ಅಹ್ವಾನ್ ನಿರಾಕರ್ಪುಂಚೆಂ ಯಾ ಒಪ್ಪುನ್
 ಘೆಂವ್ಚೆಂ ಹಕ್ ತುಜೆಂ ಜಾವ್ನಾಸಾ.”

“ತುಜೆಂ ಹೆಂ ಅಹ್ವಾನ್ ಹಾಂವೆ ಸ್ವೀಕಾರ್ ಕೆಲೆಂ ಆನಿ ಶ್ರೀಲಂಕಾಕ್
 ಪಾವ್ಲೊಂ ಹಾಂವ್ ಜಿವಂತ್ ಆಸೊನ್ ಪಾಟಿಂ ಯೇಂವ್ಕ್ ಸಕ್ಲೊನಾ
 ತರ್...?” ಸುನೀಲ್ ಕುಮಾರಾನ್ ಥಿಂಪಿ ಗಿಳ್ಳಿ.

“ತುಜಾ ವಿಕಿಕ್ ಏಕ್ ಸುಖಾಳ್ ಭವಿಷ್ಯ್ ಆಸಾ ಕರ್ಚಿ ಜವಾಬ್ದಾರಿ
 ಮೊಜೆ ಜಾವ್ನಾಸಾ.” ದೃಢ್ ಪಣಿ ಹಿಂ ಉತ್ರಾಂ ಉಚಾರ್ಲಿಂ ಗೊಸಾಯಿನಾನ್.

ಪರತ್ ಚಿಂತುಂಕ್ ಪಡ್ಲೊ ಸುನೀಲ್ ಕುಮಾರ್. ಮುಕ್ತಿ ತೀನ್
 ಮಿನುಟಾ ಮೌನ್ ಪಣಿ ಪಾಶಾರ್ ಜಾಲಿಂ. ಹಾತ್ ಪೊಡ್ನಾವ್ನ್
 ಗೊಸಾಯಿನಾಚಾ ಸೊಲ್ಲಾಕ್ ಸಹಿ ಘಾಲುಂಕ್ ಸುನೀಲ್ ಕುಮಾರಾಕ್ ಕಷ್ಟ
 ಮಾರ್ಲೆ. ಕರುಣಾಕರನಾಚಾ ಪನ್ನಾನ್ ಹಜಾರಾಂ ಖಾತಿರ್ ಫೊಂಡಾಂತ್
 ಪಡ್ಲೊಪರಿಂ ಗೊಸಾಯಿನಾಚಾ ಎಕಾ ಲಾಖಾ ಖಾತಿರ್ ದೊಳೆ ಧಾಂಪುನ್
 ಬಾಂಯ್ ಪಡೊಂಕ್ ತೊ ತಯಾರ್ ನಾತ್ಲೊ.

“ಕಿತೆಂ ಚಿಂತಾಯ್ ತುಂ?” ಗೊಸಾಯಿನಾನ್ ಆಪ್ಲಿ ನದರ್ ಸುನೀಲ್
 ಕುಮಾರಾಚಾ ದೊಳ್ಕಾಂನಿ ರಿಗಯ್ಲಿ. ಜಿಣ್ಯೆಂತ್ ತುಂ ಸಲ್ವೊನ್ ಅಸಹಾಯಕ್
 ಜಾಲಾಯ್ ಮ್ಹಣ್ಣಾ ಎಕಾಚ್ ಕಾರಣಾ ಖಾತಿರ್ ಹಾಂವ್ ತುಜಾ
 ಅಸಹಾಯಕತೆಚೊ ಫಾಯ್ದೊ ಉಟಂವ್ಚೆಂ ಪ್ರಯತ್ನ ಕರಿತ್ ಆಸಾಂ ಮ್ಹಣ್
 ಚಿಂತಿನಾಕಾ ಮಿಸ್ಪರ್ ಸುನೀಲ್ ಕುಮಾರ್. ತುಕಾ ಹಾಂವೆ ವಿಂಚ್ಲೊ
 ಕಿತ್ಯಾಕ್ ಮ್ಹಳ್ಳಾರ್ ಮ್ಹಾಕಾ ತುಜೆರ್ ಸಂಪೂರ್ಣ್ ಭರ್ವಸೊ ಆಸ್ಲೊ.
 ಮೊಜಾ ಮಿಸಾಂವಾಕ್ ತುಂ ಜೊಕ್ಲೊ ವ್ಯಕ್ತಿ ಜಾವ್ನಾಸ್ಲೊಯ್. ಸಾಹಸ್
 ತುಜಾ ರಗ್ತಾಂತ್ ಆಸಾ ಸುನೀಲ್...ತುಜೆ ಜಿಣಿ ಅಧ್ಯಯನ್ ಕರ್ತಚ್ ಏಕ್
 ಸತ್ ಹಾಂವ್ ವಳ್ಕುಲಾಂ ಕೀ ಜಿಣ್ಯೆಂತ್ ಸಾಹಸ್ ನಾಸ್ತಾನಾ ತುಕಾ ಹ್ಯಾ
 ಸಂಸಾರಾಂತ್ ಕೆದಿಂಕ್ಚ್ ತೃಪ್ತಿ ಮೆಳ್ವಿನಾ. ಮೊಜೊ ಪೂತ್ ಅವಿನಾಶ್‌ಯೊ
 ಹ್ಯಾಚ್ ವರ್ಗಾಚೊ ಜಾವ್ನಾಸಾ.”

“ಮಾಹಾ ವಾಯೋ ಜಾಯ್.” ಸುನೀಲ್ ಕುಮಾರಾನ್ ಅವಿನಾಶಚಿ ತಸ್ವೀರ್ ಬೋಲ್ಸಾಂತ್ ರಿಗಯ್ಲಿ.

“ಕಿತ್ಲ್ಯಾ ವೊರಾಂಚೊ ವಾಯೋ ಜಾಯ್ ತುಕಾ?” ಗೊಸಾಯಿನಾನ್ ಆಸ್ಲೊ ಪಯ್ಕೆ ಕೆಲೊ.

“ಆಜ್ ಸಾಂಜೆಚಿಂ ಸ ವೊರಾಂ ವ್ಹಾಜ್ವಾ ಫುಡೆಂ ಹಾಂವ್ ವೊಜೊ ನಿಜೆವ್ ಕಳಯ್ತೊಲೊಂ.” ಸುನೀಲ್ ಕುಮಾರಾನ್ ಪಾಟ್ ಕೆಲಿ.

ಪ್ರಕಾಶ್ ಗೊಸಾಯಿನಾನ್ ದೀರ್ಘ್ ಶ್ವಾಸ್ ಸೊಡೊಲ್ಲೊ. ದಾರಾಲಾಗಿಂ ಪಾವ್ಲಲ್ಯಾ ಸುನೀಲ್ ಕುಮಾರಾನ್ ಚಾಲ್ ರಾವವ್ನ್ ತಕ್ಲಿ ಘುಂವ್ಡಾಯ್ಲಿ.

“ತುಂವೆ ದಿಲ್ಲ್ಯಾ ಸತ್ಕಾರಾಚೊ ಹಾಂವ್ ಉಪ್ಕಾರ್ ಭಾವ್ತಾಂ. ಥಂಕ್ಯೊ.” ಉಪ್ರಾಂತ್ ಸುನೀಲ್ ಥಂಯ್ಸರ್ ರಾವ್ಲೊನಾ.

ರಸ್ತಾಕ್ ಪಾವ್ಲಲ್ಯಾ ಸುನೀಲ್ ಕುಮಾರಾನ್ ವೊರಾಂ ಪಳೆಯ್ಲೊಂ. ವೊರಾಂ ದನ್ಬಾರಾಂಚಿಂ ಬಾರಾ ಜಾಲ್ಲಿಂ. ಫುಟ್‌ಪಾತಿರ್ ತಾಚೆ ಪಾಂಯ್ ಮುಕಾರ್ ಸರ್ಲೆ. ಜೈಲಾ ಥಾವ್ನ್ ಆಯ್ಲ್ಯಾ ನಂತರ್ ಆಜ್ ಪ್ರಥಮ್ ಪಾವ್ಲಿಂ ತಾಚೆ ಮತಾಂತ್ ಆನಿ ಜಿವಾಂತ್ ಏಕ್ ಅವ್ಯಕ್ತ್ ಸುಡ್ಸಡಾಂಯ್ ಆಯಿಲ್ಲಿ.

ಮೆಲೋಡಿ ಬಾರಾಕ್ ಪ್ರವೇಶ್ ಜಾಲೊ. ಬೀರಿಚಿ ಬೊತ್ಲ್ ಟೇಬಲಾರ್ ಹಾಜರ್ ಜಾಲಿ, ತಾಚಿಂ ಚಿಂತ್ನಾಂ ರಸ್ತೆ ಸೊಧುಂಕ್‌ಲಾಗಿಂ... ಶ್ರೀಲಂಕಾ... ಅವಿನಾಶ್... ಏಕ್ ಲಾಖ್ ರುಪಯ್... ಸ್ಮಿತಾ... ವಿಕಿ... ಭವಿಷ್ಯ... ತೊ ಚಿಂತುನ್‌ಚ್ ಆಸ್ಲೊ.

ದನ್ಬಾರಾಂ ಜೆವಾಣ್ ತಿಸುನ್ ತೊ ಆಪ್ಲ್ಯಾ ಘರಾ ಪಾವ್ಲೊ. ಬೆಡ್ಡಾರ್ ಆಡ್ ಪಡ್ಲಲ್ಯಾ ತಾಕಾ ನಿದೆನ್ ವೆಂಗಳೊ. ಸಾಂಜೆರ್ ಚ್ಯಾರ್ ವೊರಾಂಚೆರ್ ತಾಣೆ ದೊಳೆ ಉಗ್ತೆ ಕೆಲೆ. ಪರತ್ ತಿಂಚ್ ಚಿಂತ್ನಾಂ ತಾಚೆ ಮತಾಂತ್ ಎಕ್ವಾಯ್ ಜಾಲಿಂ... ಅವಿನಾಶ್ ಆನಿ ಏಕ್ ಲಾಖ್ ರುಪಯ್...

ಸಾಂಜೆರ್ ಪಾಂಚ್ ವೊರಾಂಚೆರ್ ತೊ ಚುರುಕಾಯೆನ್ ಬೆಡ್ಡಾರ್ ಥಾವ್ನ್ ನೀಟ್ ಜಾಲೊ... ಆನಿ ಆಪ್ಣಾಯಿತ್ಲ್ಯಾಕ್‌ಚ್ ಪುಸ್ಪಿಸೊ. “ಹಾಂವ್ ತಯಾರ್ ಆಸಾಂ ಮಿಸ್ಸರ್ ಗೊಸಾಯಿನ್.”

ಸುನೀಲ್ ಕುಮಾರಾಚಾ ಶಿರಾಂಶಿರಾಂನಿ ಸಾಹಸಿ ಸ್ಪಿರಿತ್ ಜಾಗೊ ಜಾಲೊ.

ನೊಡ್ಬಾಂ

* ಸ್ನೇಹ ಅಗೇರಾ, ಮೂಲ್ಕ

4

ಮದ್ರಾಸ್ ಏರ್‌ಪೋರ್ಟ್, ಸಕಾಳಿಂಚೊ ವೇಳೆ.

ಧ್ವನಿವರ್ಧಕಾಚೆರ್ ಕೊಲೊಂಬೊ ವ್ಹೆಚಾ ಪಯ್ಲಾರ್ಯಾಂಕ್ ಉಲೊ ಆಯ್ಲೊ. ಆಪ್ಲಿ ಬ್ರೀಫ್‌ಕೇಜ್ ವಿಂಚುನ್ ಸುನೀಲ್ ಕುಮಾರ್ ತಯಾರ್ ಜಾಲೊ. ನಿಳ್ತಾ ಸೂಟಾರ್ ಸೊಭ್ಲ್ಯಾ ಸುನೀಲ್ ಕುಮಾರಾಚೆಂ ವ್ಯಕ್ತಿತ್ವ್ ಆಜ್ ಆಕರ್ಷಕ್ ದಿಸ್ತಾಲೆಂ. ಧೊವ್ಯಾ ಶರ್ಟಾಕ್ ತಾಂಬ್ಲಿ ಟಾಯರ್ ರೆವ್ಡಾಯಿಲ್ಲಿ. ದೊಳ್ಳಾಂಕ್ ಪೊಲೊರೊಯ್ನ್ ಚಪ್ಪಾಂ ಸೊಭ್ಲಾಲಿಂ. ರಾಕೊನ್ ಆಸ್ಚ್ಯಾ ವಿಮಾನಾ ತೆವ್ಚಿನ್ ತಾಣೆ ಮೆಟಾಂ ದವರ್ಲಿಂ.

ಶಿಡಿ ಚಡೊನ್ ಆಪ್ಲಿ ಬಸ್ಕಾ ಘೆತ್ಲಿ ಸುನೀಲ್ ಕುಮಾರಾನ್. ತಾಣೆ ಚಪ್ಪಾಂ ನಿಕ್ಕಾವ್ನ್ ಬೊಲ್ಸಾಂತ್ ಿಗಯ್ಲಿಂ. ರಿವಾಜಿ ಪರ್ವಣೆ ಧ್ವನಿವರ್ಧಕಾಚಾ ಸ್ವರಾನ್ ಉಬ್ಲಿ ಕಳಯ್ತಚ್ ವಿಮಾನ್ ಚಾಲು ಜಾಲೆಂ. ಕೊಲೊಂಬೊ ಭಾಯ್ರ್ ಸರ್‌ಲೆಂ ವಿಮಾನ್ ಖಿಣಾ ಭಿತರ್ ಮೊಡಾಂ ವಯ್ರ್ ಉಬೊಂಕ್‌ಲಾಗ್ಲೆಂ.

ಸುನೀಲ್ ಕುಮಾರಾಚೆಂ ಚಿಂತಾಂ ಕಾಲ್ಚೆಂ ಘಡಿತ್ ನಿಯಾಳ್ತಾಲಿಂ. ಗೊಸಾಯಿನಾಚಾ ಡ್ರೋಯಿಂಗ್ ರೂಮಾಂತ್ ಸುನೀಲ್ ಕುಮಾರ್ ಬಸೊನ್ ಆಸ್‌ಲೊ.

“ಘೆ ಹೆ ಪನ್ನಾಸ್ ಹಜಾರ್ . . .” ಪ್ರಕಾಶ್ ಗೊಸಾಯಿನಾನ್ ನೋಟಾಂಚಿ ಅಟ್ಕಿ ಸುನೀಲ್ ಕುಮಾರಾಚಾ ಹುಬ್ರಿಂ ದವರ್ಲಿ. “ತುಜಾ ಎಸ್ಕಾನ್‌ಮೆಂಟಾಚೆಂ ಎಡ್ವಾನ್ಸ್. ಬಾಕಿಚೊ ದುಡು ಅವಿನಾಶಾಚಿ ಖಬಾರ್ ಆಯ್ಲ್ಯಾ ನಂತರ್.”

ವಿಚಿತ್ರ್ ಭೊಗ್ಲಾಂನಿ ಸುನೀಲ್ ಕುಮಾರಾನ್ ತೆ ಪನ್ನಾಸ್ ಹಜಾರ್ ಆರಾಯಿಲ್ಲಿ. ಕರಾಣಾಕರನಾಚಾ ಪನ್ನಾಸ್ ಹಜಾರಾಂಚೊಯೊ ಸುನೀಲ್ ಕುಮಾರಾಕ್ ತ್ಯಾ ವಗ್ತಾ ಉಗ್ಡಾಸ್ ಆಯಿಲ್ಲೊ.

“ಹೊ ತುಜೊ ಪಾಸ್‌ಪೋರ್ಟ್ ಆನಿ ವೀಜಾ.” ಗೊಸಾಯಿನಾನ್ ದಸ್ತಾವೇಜಾಂ ಸುನೀಲ್ ಕುಮಾರಾಕ್ ಒಪ್ಪಿಲ್ಲಿಂ.

“ಪಿಸ್ತೂಲ್ ತುಜೆಲಾಗಿಂ ಆಸಾ?” ಗೊಸಾಯಿನಾನ್ ಸವಾಲ್ ಕೆಲ್ಲೆಂ.

“ವೊಜೆಲಾಗಿಂ ಏಕ್ ಪಿಸ್ತೂಲ್ ಆಸಾ.” ಸುನೀಲ್ ಕುಮಾರಾನ್ ತಕ್ಲಿ ಹಾಲಯಿಲ್ಲಿ.

“ವೆರ್ಸಿ ಗುಡ್.” ಗೊಸಾಯಿನ್ ಗಂಭೀರ್ ಆಸ್‌ಲೊ. “ತು ಹೆರ್ ಕಿತೆಂಯ್ ವಿಚಾರುಂಕ್ ಆಶೆತಾಯ್?”

“ಅವಿನಾಶಾಚಿ ತಸ್ವೀರ್ ವೊಜೆಲಾಗಿಂ ಆಸಾ. ಪುಣ್ ಏಕ್ ಸಂಗತ್ ಹಾಂವ್ ಜಾಣಾ ಜಾಂವ್ಕ್ ಆಶೆತಾಂ.” ಸುನೀಲ್ ಕುಮಾರಾನ್ ವಿಚಾರ್‌ಲ್ಲೆಂ.

“ಕಿತೆಂ?”

“ಅವಿನಾಶಾಚೊ ಕೊಲೊಂಬೊ ವಿಳಾಸ್ ಕಿತೆಂ ಜಾವ್ನಾಸ್‌ಲೊ?”

“ಹೊಟೆಲ್ ಕರ್ಸನ್. ಹೆಂ ಹೊಟೆಲ್ ಕಲುಪೆರುಮಾ ರಸ್ತಾಚೆರ್ ಆಸಾ.”

“ಕೊಲೊಂಬೊಂತ್ ಅವಿನಾಶಾಚೊ ಕೋಣ್‌ಯೊ ವಳ್ಳಿಚೊ ಈಪ್ಲೆ ಆಸಾ?”

“ಹ್ಯಾ ವಿಶಿಂ ಅವಿನಾಶಾನ್ ಮ್ಹಾಕಾ ಕಳಂವ್ಕ್ ನಾ.”

“ಅವಿನಾಶ್ ನಪಂಯ್ಚ್ ಜಾಂವ್ಚಾ ಪುಡೆಂ ಅವಿನಾಶಾಚಿ ವರ್ದಿ ಕಿತೆಂ ಜಾವ್ನಾಸ್‌ಲ್ಲಿ?”

“ಗಮನೀಯ್ ಕಿತೆಂಚ್ ನಾತ್‌ಲ್ಲೆಂ. ಲಿಬರೇಗನ್ ಟೈಗರ್ಸ್ ಆಫ್ ತಮಿಳ್ ಈಲಮಾಚೊ (LTTE) ಮುಖೆಲಿ ಪ್ರಭಾಕರನಾಚೆಂ ಏಕ್ ಸಂದರ್ಶನ್ ತಾಣೆ ಘೆತ್‌ಲ್ಲೆಂ. ಹೆಂ ಸಂದರ್ಶನ್ ಆಮ್ಚಾ ‘ಕೀರ್ಣ್’ ಪತ್ರಾಚೆರ್ ಪ್ರಗಟ್ ಜಾವ್ನ್ ದೇಡ್ ಮಹಿನೊ ಜಾಲೊ.”

“ಹೆರ್ ಕಸಲಿಯೊ ಘುಟಾಚಿ ವರ್ದಿ ತಾಣೆ ತಿಳ್ವೊಂಕ್ ನಾ?”

“ನಾ.”

“ತುಜಾ ಅವಿನಾಶಾಕ್ ಸೊಧುನ್ ಕಾಡುಂಕ್ ವೊಜೆಂ ಪ್ರಯತ್ನ ಹಾಂವ್ ಕರ್ತೊಲೊಂ ಮಿಸ್ಟರ್ ಗೊಸಾಯಿನ್.” ಸುನೀಲ್ ಕುಮಾರ್ ಉಭೊ ಜಾಲೊ.

“ಮ್ಹಾಕಾ ತುಜೆರ್ ಪಾತ್ಯೆಣಿ ಆಸಾ. ತುಂ ಜಿಕ್ತೊಲೊಯ್ ಆನಿ ಅವಿನಾಶಾ ಸಂಗಿಂ ಪಾಟಿಂ ಯೆತೊಲೊಯ್.” ಗೊಸಾಯಿನಾನ್ ಸುನೀಲ್ ಕುಮಾರಾಚೊ ಹಾತ್ ಹಾಲಯಿಲ್ಲೊ. ಗೊಸಾಯಿನಾಚಾ ದೊಳ್ಕಾಂನಿ ದುಃಖಾಂ ವೊವೊಂಕ್ ಲಾಗ್‌ಲ್ಲೆಂ.

“ಗುಡ್‌ಲಕ್ ಸನ್ನಿ...” ಗೊಸಾಯಿನಾನ್ ಖಿತ್ಕತ್ಯಾ ಭೊಗ್ಗಾಂನಿ ಸುನೀಲ್ ಕುಮಾರಾಕ್ ಆಪ್ಲೆ ವೆಂಗೆಂತ್ ಆರಾಯಿಲ್ಲೆಂ.

ವಿಮಾನಾರ್ ಆಸ್ಚಾ ಸುನೀಲ್ ಕುಮಾರಾನ್ ನೀಳ್ ಶ್ವಾಸ್ ಸೆವ್ಣೊ. ಮುಖ್ಯಾ ದಿಸಾಂನಿ ಆಪ್ಲೆ ಜಿಣ್ಯೆಂತ್ ಸಬಾರ್ ವಿಚಿತ್ರ್ ಆನಿ ಅನಪೇಕ್ಷಿತ್ ಸಂಗಿ ಘಡೊಂಕ್ ಆಸಾತ್ ಮ್ಹಣ್ ಸುನೀಲ್ ಕುಮಾರಾಕ್ ಖಿಚಿತ್ ಜಾಲ್ಲೆಂ.

“ಎಸ್‌ಕೂಜ್ ಮಿ...” ಗಗನ್‌ಸಖಿನ್ ತಾಕಾ ಜಾಗಯ್ಲೆಂ.

“ಥೆಂಕ್ಯಾ.” ಹಾಸೊ ಪಾಟವ್ನ್ ಸುನೀಲ್ ಕುಮಾರಾನ್ ಫಳಾರ್ ಘೆತ್ಲೊ.

“ಗೂಂಡಾಯೆಚೆ ಖಿಂತಿನ್ ಆಸ್ಚೆಪರಿಂ ದಿಸ್ತಾಯ್...” ಗಗನ್‌ಸಖಿ ಪೊಕ್ರಿ ಉತ್ರಾಂ ಉಲಯ್ಲೆಂ.

“ಕಿತೆಂ ಕರ್ಚೆಂ ಮಿಸ್ ... ವೊಜೆಂ ಗರ್ಲ್‌ಫ್ರೆಂಡ್ ದುಸ್ರ್ಯಾಚಾ ಮೊಗಾರ್ ಆಸಾ.” ಆಪ್ಲೆಂ ಆದ್ಲೆಂ ಗಂಭೀರ್ ಹಾಸ್ ಪ್ರದರ್ಶಿಲೆಂ ಸುನೀಲ್ ಕುಮಾರಾನ್.

ಬಗ್ಲೆಚೆ ಪಯ್ಲಾರಿ ಜ್ಯೊರಾನ್ ಹಾಸ್ಲೆ.

ಗಗನ್‌ಸಖಿಚೆ ಪೊಲೆ ತಾಂಬ್ಕೆಲೆ. ತಿ ಮುಖಾರ್ ಗೆಲಿ. ಸುನೀಲ್ ಕುಮಾರಾನ್ ಆಪ್ಲಿ ಟಾಯರ್ ಸಾರ್ಕಿ ಕೆಲಿ.

ವಿಮಾನಾಚೆ ಉಬ್ಣಿ ಕೊಲೊಂಬೊ ವಿಮಾನ್ ನಿಲ್ದಾಣಾಂತ್ ಆಖೇರ್ ಜಾಲಿ. ಕೊಲೊಂಬೊ ಏರ್‌ಪೋರ್ಟ್ ಥಾವ್ನ್ ಭಾಯ್ರ್ ಯೇಂವ್ಕ್ ತಾಕಾ ಪನ್ನಾಸ್ ಮಿನುಟಾಂ ಲಾಗ್ಲಿಂ. ತೊ ಟೆಕ್ಸಿಂತ್ ರಿಗ್ಲೊ.

“ಖಿಯರ್ ವ್ಹರುಂ ಸರ್?” ಚಾಲಕಾನ್ ವಿಚಾರ್ಲೆಂ.

“ಹೊಟೆಲ್ ಕರ್ಸನ್ ... ಕಲುಪೆರುಮಾ ರೋಡ್.” ಕಳಯ್ಲೆಂ ಸುನೀಲ್ ಕುಮಾರಾನ್.

ಟೆಕ್ಸಿನ್ ವೇಗ್ ಆರಾಯ್ಲೊ.

ವೀಸ್ ಮಿನುಟಾಂನಿ ಟೆಕ್ಸಿ ಥಾಂಬ್ಲಿ. ಭಾಡೆಂ ಫಾರಿಕ್ ಕರುನ್ ಸುನೀಲ್ ಕುಮಾರ್ ಭಾಯ್ರ್ ಆಯ್ಲೊ. ಲಗ್ಗೆಜ್ ಹೊಟೆಲಾಚಾ ಕಾಮೆಲ್ಯಾನ್ ವಿಂಚ್ಲಿ. ಭಾಡೆಂ ಫಾರಿಕ್ ಕರುನ್ ಸುನೀಲ್, ಹೊಟೆಲ್ ಕರ್ಸನಾಚಿಂ ಮೆಟಾಂ ಚಡ್ಲೊ. ದ್ವಾರ್‌ಪಾಲಕಾಚೊ ಸಲಾಮ್ ಸ್ವೀಕಾರ್ ಕರುನ್ ತೊ ಭಿತರ್ ರಿಗ್ಲೊ.

“ತುಜೆ ಖಾತಿರ್ ಹಾಂವ್ ಕಿತೆಂ ಕರುಂ ಸರ್?” ಕೌಟರಾ ಪಾಟ್ಲಾ ತರ್ನಾಟ್ಕಾನ್ ನಮ್ರೊಪಣಿ ವಿಚಾರ್ಲೆಂ.

“ಮ್ಹಾಕಾ ಏಕ್ ಸಿಂಗಲ್ ರೂಮ್ ಜಾಯ್ ಆಸ್ಲೆಂ.” ಸುನೀಲ್ ಕುಮಾರಾನ್ ತಾಳೊ ಸದಿಳ್ ಕೆಲೊ.

“ನಾಂವ್?” ರಿಸೆಪ್ಷನ್ ತರ್ನಾಟ್ಕಾನ್ ಪ್ರಸ್ತಕ್ ಉಗ್ತೆಂ ಕೆಲೆಂ.

“ಸುನೀಲ್ ಕುಮಾರ್.”

“ಗಾಂವ್?”

“ಇಂಡಿಯಾ.”

“ಪ್ರಾಯ್?”

“35.”

“ಪಾಸ್‌ಪೋರ್ಟ್ ನಂಬರ್?”

ಸುನೀಲ್ ಕುಮಾರಾನ್ ಪಾಸ್‌ಪೋರ್ಟ್ ದಾಕಯ್ಲೊ.

“ಭೆಟೆಚೊ ಉದ್ದೇಶ್?”

“ಹಾಂವ್ ಪತ್ರ್‌ಕರ್ತೆ ಜಾವ್ನಾಸಾಂ.”

“ಖಂಚೆಂ ಪತ್ರ್?”

“ಕೀರ್ಣ್.”

“ಕೀರ್ಣ್?” ತರ್ನಾಟ್ಕಾಚೆಂ ಮುಖಮಳ್ ವಿವರ್ಣ್ ಜಾಲೆಂ.

“ವ್ಹಯ್...ಕಿತೆಂ ಜಾಲೆಂ?” ಸುನೀಲ್ ಕುಮಾರಾನ್ ತರ್ನಾಟ್ಕಾಚಾ ಮುಖಮಳಾರ್ ಜಾಲ್ಲಿ ಬದ್ಲಾವಣ್ ಪಾರ್ಕಿಲಿ.

“ನಾ...ನಾ...ಕಿತೆಂಚ್ ಜಾಂವ್ಕ್ ನಾ.” ರಿಸೆಪ್ಷನಿಸ್ಟ್ ಉಸ್ತಡ್ಲೊ.

“ತುಜೊ ವಿಳಾಸ್?”

ಸುನೀಲ್ ಕುಮಾರಾನ್ ವಿಳಾಸ್ ತಿಳ್ಲಿಲೊ.

“ರೂಮ್ ನಂಬರ್ 101. ಪಯ್ಲಿ ಮಾಳಯ್.”

“ಥೆಂಕ್ಯಾ ವೆರ್ಸಿಮಾಚ್...” ಹಾಸೊ ಸುನೀಲ್ ಕುಮಾರ್. “ತುಂ ನಿಜಾಯಿಲ್ಕಾ ಸ್ಮಾರ್ಟ್ ದಿಸ್ತಾಯ್, ತುಜೆಂ ನಾಂವ್ ಕಿತೆಂ ಯಂಗ್‌ವಡ್ಕಾನ್?”

“ಆರವಿಂದ್.” ನರ್ಗೊನ್ ಜಾಪ್ ದಿಲಿ ತರ್ನಾಟ್ಕಾನ್.

“ತುಜಿ ಡ್ಯಾಟಿ ಕೆದೊಳ್ ಫರ್ಯಾಂತ್ ಆಸಾ?” ಸುನೀಲ್ ಕುಮಾರಾನ್ ಮಾತೆಂ ಖೊರ್ಪಿಲೆಂ.

“ಸಾಂಜೆರ್ ಸ ವೊರಾಂ ಪರ್ಯಾಂತೆ.”

“ಐ ಸೀ...” ಉದ್ಗಾರೊ ಸುನೀಲ್. “ಆಜ್ ಸಾಂಜೆಚೊ ವೇಳ್ ತುಂ ತುಜಾ ಗರ್ಲೆಫೆಂಡಾ ಸಂಗಿಂ ಖರ್ಚಿನಾಯ್ ತರ್ ವ್ಹಾಕಾ ಸಾಂಗಾತ್ ದೀಂವ್ಕ್ ಸಕ್ತಿ?”

“ಹಾಂವ್ ... ಹಾಂವ್...” ಅರವಿಂದಾಕ್ ಕಿತೆಂ ಸಾಂಗ್ಚೆಂ ಮ್ಹಣ್ ಸುಸ್ತಾಲೆನಾ.

“ಚೊಕ್ ಸಮಾನಾಕಾ...” ವಿವರಿಲೆಂ ಸುನೀಲ್ ಕುವಾರಾನ್. “ಹ್ಯಾ ಶಹರಾಕ್ ಹಾಂವ್ ನವೊಚಿ ಜಾವ್ನಾಸಾಂ. ತುಂವೆ ಥೊಡಿ ಮಾಹೆತ್ ದಿಲ್ಯಾರ್ ಬೊರೆಂ ಆಸ್ಲೆಂ. ಪ್ಲೀಜ್...”

“ಓ.ಕೆ...ಓ. ಕೆ...” ಅರವಿಂದಾನ್ ತಕ್ಲಿ ಹಾಲಯ್ಲಿ. “ಸಾಂಜೆರ್ ಸ ವೊರಾಂಚೆರ್ ಹಾಂವ್ ತುಜಾ ರೂಮಾಕ್ ಯೆತಾಂ.”

ಸುನೀಲ್ ಕುವಾರಾಚಿ ಲಗ್ಗೇಜ್ ರೂಮ್‌ಬೊಯಾನ್ ಉಕಲ್ಲಿ. ವೋಂಟಾಚಾ ಇಡ್ಯಾಂತ್ ಭಾರೀಕ್ ಹಾಸೊ ಪಾಟಿವ್ನ್ ಸುನೀಲಾನ್ ರೂಮ್‌ಬೊಯಾಚೊ ಪಾಟಾವ್ ಕೆಲೊ.

ರೂಮ್ ನಂಬರ್ 101-ಚೆಂ ದಾರ್ ಉಗ್ತೆಂ ಜಾಲೆಂ.

ರೂಮಾಂತ್ಲಿ ನಿತಳಾಯ್ ಪಳೆವ್ನ್ ಸುನೀಲ್ ಕುವಾರ್ ಖುಶ್ ಪಾವ್ಲೊ. ಸಂಗೀತಾಚೊ ಬುತಾಂವ್ ಧಾಂಬುನ್ ತೊ ಮೋವ್ ಬೆಡ್ಡಾಚೆರ್ ಪರ್ತಾಲೊ. ಅವಿನಾಶ್, ಕರ್ಸನ್ ಹೊಟೆಲಾಚೊ ಶಾಶ್ವತ್ ಗಿರಾಯ್ಕಿ ಜಾವ್ನಾಸ್ಲಲ್ಯಾನ್ ಅರವಿಂದ್ ಅವಿನಾಶಾಂವಿತಿಂ ಆಪ್ಲೆ ಮತಿಕ್ ಉಜ್ವಾಡ್ ದಿತೊಲೊ ಮ್ಹಣ್ ಸುನೀಲ್ ಭರ್ವಸ್ಲೊ.

ದನ್ವಾರಾಂ ಜೆವಾಣ್ ತಿಸುನ್ ಪಾಟಿಂ ಆಪ್ಲ್ಯಾ ರೂಮಾಕ್ ಆಯಿಲ್ಲಾ ಸುನೀಲ್ ಕುವಾರಾನ್ ಲಿಖ್ಣಿ ಹಾತಿಂ ಘೆತ್ಲಿ.

“ಮೊಗಾಚಾ ಸ್ತಿತಾ ಅನಿ ವಿಕೈ,

ಹೆಂ ಪತ್ರ್ ಹಾಂವ್ ತುಕಾ ಕೊಲೊಂಬೊ ಧಾವ್ನ್ ಬರಯಿತ್ತ್ ಆಸಾಂ. ಹಾಂವ್ ಹಾಂಗಾಸರ್ ಕಸೊ ಪಾವ್ಲೊಂ ಮ್ಹಣ್ ತುಂ ಆಜ್ಯಾಪ್ ಪಾವೊಂಕ್ ಪುರೊ. ಅಜ್ಯಾಪ್ ವ್ಹಾಕಾಯಿಂ ಭೊಗ್ತಾ. ಹಾಂವ್ ಸಪ್ಲಾಂತ್ ಚೆಲೊನ್ ಹಾಂಗಾಸರ್ ಪಾವ್ಲೊಂ ಮ್ಹಣ್ ಚಿಂತಿನಾಕಾ.

ಜೈಲಾಂತ ಥಾವ್ನ್ ಪಾಟಿಂ ಆಯಿಲ್ಲಾ ದಿಸಾ ಥಾವ್ನ್ ಮ್ಹಾಂ ಜಿಯೆಂವ್ಕ್ ಕಿತೆಂಚ್ ವಾಟ್ ದಿಸೊಂಕ್ ನಾತ್ಲಿ. ಹಾಂವ್ ಕಾಳೊಕಾಚಿ ಕುಡಾಂತ್ ಸಾಂಪ್ಡಾಲೊಂ. ಭವಿಷ್ಯಾಚಿ ರಸ್ತೆ ಸರ್ವ್ ಆಖೇರ್ ಜಾಲ್ಯೆ ಕ್ಷಣಾನ್ ಕ್ಷಣ್ ಹಾಂವ್ ಖರ್ಗೊನ್ ವೆಚಾರ್ ಆಸಾಂ ಮ್ಹಣ್ ಮ್ಹಾಂಕಿ ಖಾತ್ರಿ ಜಾಲ್ಲೆಂ. ಪರಿಸ್ಥಿತಿ ಅಶಿ ಆಸ್ತಾನಾ ಸ್ಮಿತಾ... 'ಕೀರ್ಣ್' ಪತ್ರಾಚೆ ಮ್ಹಾಲಕ್ ಪ್ರಕಾಶ್ ಗೊಸಾಯಿನಾಚಿ ಮ್ಹಾಕಾ ಮಿಲಾಗತ್ ಜಾಲಿ. ಹೆ ಮಿಲಾಗತೆನ್ ಮ್ಹಾಕಾ ಜಿಯೆಂವ್ಕ್ ಏಕ್ ರಸ್ತೊ ದಾಕಯ್ಲೊ. ಹಾ ರಸ್ತಾಚೆರ್ ಅಪಾಯ್ ಜರೂರ್ ಆಸಾ. ಪುಣ್ ಮ್ಹಾಕಾ ಜಾಯ್ ಜಾಲ್ಲ್ಯೆ ಸಾಹಸ್ಯೊ ಆಸಾ. (ಜೀವಾಚೊ ಅಪಾಯ್ ಹಾಂವ್ ಆದಿಂ ಪೋಲಿಸ್ ಡಿಪಾರ್ಟ್‌ಮೆಂಟಾಂತ್ ಆಸ್ತಾನಾಯ್ ಉಣೊ ನಾತ್ಲೊ.)

ಸ್ಮಿತಾ, ಆತಾಂ ಮ್ಹಾಕಾ ಏಕ್ ಸತ್ ಖಚಿತ್ ಜಾಲಾಂ. ಸಾಹಸ್ಯೆ ಮೊಜಿ ಆಸಕ್ತ್ ಜಾವ್ನಾಸಾ. ಹೈ ಆಸಕ್ತೆಚೆಂ ಸಾಧನ್ ಕಿತ್ಲೆಂ ಅಲ್ಲ್ಯೆ ಆಸ್ಲಾರ್‌ಯೊ ಪರ್ವಾ ನಾ. ಪುಣ್ ಹೈ ಮೊಜೆ ಜಿಣ್ಯೆಂತ್ ಹಾಂವ್ ಕಿತೆಂ ತರ್‌ಯೊ ಅರ್ಥಾಭರಿತ್ ಸಾಧನ್ ಕರುಂಕ್ ಜಾಯ್ ಮ್ಹಳ್ಳಿ ಮೊಜಿ ಅಪೇಕ್ಷಾ ಜಾವ್ನಾಸಾ. ಜಲ್ಮಾಲ್ಲ್ಯಾ ಖಾತಿರ್ ಮನ್ಶಾನ್ ಮೊರೊಂಕ್ ನಜೊ ಸ್ಮಿತಾ ... ಜಲ್ಮಾಲ್ಲ್ಯಾ ಖಾತಿರ್ ಕಿತೆಂ ತರ್‌ಯೊ ದಾಖ್ಲೊ ಉರೊಂಕ್ ಜಾಯ್. ಕೋಣ್‌ಯೊ ಒಪ್ಪುಂದಿ ಯಾ ನಿರಾಕರ್ಪುಂದಿ, ಕೋಣ್‌ಯೊ ಪ್ರೋತ್ಸಾಹ್ ದೀಂವ್ಪಿ ಯಾ ಖೆಂಡುಂದಿ, ಆಮಿ ಆಸಕ್ತ್ ಆಮ್ಕಾಂ ಸಮಾಧಾನ್ ದಿತಾ ನಹಿಂಗಿ?

ಸರ್ವಾಂಪರಿಂ ಖಾವ್ನ್, ಪಿಯೆವ್ನ್ ಆನಿ ನಿದೊನ್ ಆಮ್ಕಾಂಯೊ ಮಜಾ ಕರ್ಚೆತ್. ಹೆಂ ಪ್ರಯತ್ನಯೊ ಹಾಂವ್ ಕೆಲೆಂ. ಪುಣ್ ಹಾಂವ್ ಆನಿ ಮೊಜೆ ತಸಲ್ಯಾಂನಿ ತೆಂ ಜೊಡುಂಕ್ ನಾ. ಮೊಜೆ ತಕ್ಲಿ ಕಾವರ್ ಕರ್ತಾ ಮೊಜೆಂ ಕಾಳಿಜ್ ಚುರುಕ್ ಆಸಾ, ಸಂಸಾರ್ ಪಳೆಂವ್ಪಿ ಆನಿ ವಿಶ್ಲೇಷಣ್ ಕರ್ಚಿ ಸಾಮರ್ಥಿಯೊ ಆಸಾ. ಜೇವ್ನ್, ಖಾವ್ನ್ ಪಿಯೆವ್ನ್ ಆನಿ ನಿದೊನ್ ಮಜಾ ಕರ್ಚಾಂತ್ ಮ್ಹಾಕಾ ತೃಪ್ತಿ ನಾ. ಅಶೆಂ ಕೆಲ್ಲ್ಯಾ ತವಳ್ ಹಾಂವ್ ಮ್ಹಾಕಾಚಿ ಅನಾಥ್ ಜಾತಾಂ ಸ್ಮಿತಾ.

ಹಾಂವ್ ಏಕ್ ಜಳ್ಣೆಂ ಲಾಂಕುಡ್ ಜಾವ್ನ್ ಕುಸ್ತಾ ಬದ್ಲಾಕ್ ಜಳ್ತಾಂ. ಉಜ್ವಾಡ್ ಕ್ಷಣಿಕ್, ಉಪ್ರಾಂತ್ ಗೊಬೊರ್ ನಹಿಂಗಿ? ಅಶಿಚ್ಚ್ ಮೊಜೆ

ಗತಗೀ ಮ್ವಣೊನ್ಯೊ ಮ್ವಾಕಾ ಭೊಗ್ತಾ. ಪುಣ್ ಹ್ಯಾ ಚಡ್ವಡ್ಯಾಂನಿ ತೈಪ್ಪಿಯೊ ಆಸಾ.

ಕಾಲ್ ಮದ್ರಾಸ್ ಥಾವ್ನ್ ಹಾಂವೆ ತುಕಾ ಏಕ್ ತೀಸ್ ಹಜಾರಾಂಚಿ ಡ್ರಾಫ್ಟ್ ಧಾಡ್ಲಾ. ಕಾನೂನ್ ಬಾಹಿರ್ ಸಂಗಿಂನಿ ಹಾಂವ್ ಮೆತೆರ್ ಜಾಲಾಂ ಮ್ವಣ್ ಸಮ್ಜಾನಾಕಾ. ಹೊ ದುಡು ಹಾಂವೆ ಕಾಡುಂಕ್ ಆಸ್ಚಾ ಘಾಮಾಚೆಂ ಎಡ್ವಾನ್ಸ್ ಜಾವ್ನಾಸಾ.

‘ಕೀರ್ಣ್’ ಪತ್ರಾಚಾ ಮ್ಹಾಲಕಾ ಖಾತಿರ್ ಹೆಂ ಮೊಜೆಂ ಮಿಸಾಂವ್ ಮುಖ್ಲ್ಯಾ ಪಂದ್ರಾ ದಿಸಾಂ ಭಿತರ್ ಸಮಾಪ್ತ ಜಾತೆಲೆಂ ಮ್ವಣ್ ಹಾಂವ್ ಭರ್ವಸ್ತಾಂ. ಪಾಟಿಂ ಮದ್ರಾಸಾಕ್ ಪಾವ್ಲೆಲ್ಲಾ ದಿಸಾಚ್ ಹಾಂವ್ ತುಮ್ಮಾಂ ಮೆಳೊಂಕ್ ಮಂಗ್ಳುರಾಕ್ ಯೆತೊಲೊಂ.

ವಿಕ್ಟಿಕ್ ವೊಜೊ ವೋಗ್ ಆನಿ ಉಗ್ಡಾಸ್ ಕಳಿತ್ ಕರ್. ವಿಕ್ಟಿಕ್ ದೆಬ್ಬಿ ಖಾತಿರ್ ಹಾಂವ್ ರಾಕೊನ್ ಆಸಾಂ.

ಸದಾಂಚ್ ಮೊಗಾಚೊ,
ಸನ್ನಿ.

ಬರಯಿಲ್ಲೆಂ ಪತ್ರ್ ಪರತ್ ವಾಚ್ಲೆಂ ಸುನೀಲ್ ಕುಮಾರಾನ್. ಸಾಂಜೆರ್ ಪಾಂಚ್ ಮೊರಾಂಚೆರ್ ತಾಣೆ ತೆಂ ಪತ್ರ್, ತಪ್ಪಾಲಾಕ್ ಘಾಲಿಂ. ರೆಸ್ಪೊರೆಂಟಾಂತ್ ಏಕ್ ಕಡಕ್ ಕೊಫಿ ಫೆವ್ನ್ ತೊ ಪಾಟಿಂ ಆಪ್ಲ್ಯಾ ರೂಮಾಕ್ ಪಾವ್ಲೊ. ಬಾಲ್ಕನಿಚೆರ್ ಉಭೊ ಜಾವ್ನ್ ಶೂನ್ಯಪಣಿ ಸುಂದರ್ ರಸ್ತೆ ಪಳೆಂವ್ಕ್ ಪಡ್ಲೊ. ಪಂದ್ರಾ ಮಿನುಟಾಂನಿ ದಾರಾಕ್ ಲೊಕೆ ಮಾರ್ಲೊ ಆವಾಜ್ ಜಾಲೊ.

ಕೋಣ್ ಆಯ್ಲಾ ತಿ ಸಂಗತ್ ಸುನೀಲ್ ಕುಮಾರಾಕ್ ಕಳಿತ್ ಆಸ್ಲಿ. ತಾಣೆ ದಾರ್ ಉಫಡ್ಲೊ. ಅರವಿಂದ್ ನರ್ಗೊನ್ ಭಿತರ್ ರಿಗ್ಲೊ.

“ಬಸ್...ಬಸ್...ನರ್ಗಾನಾಕಾ.” ಸುನೀಲ್ ಕುಮಾರಾನ್ ದಾರ್ ಆಡ್ ಕೆಲೆಂ. “ಕಿತ್ಲೊ ತೇಂಪ್ ಥಾವ್ನ್ ಹಾಂಗಾಸರ್ ಕಾಮ್ ಕರ್ತಾಯ್ ತುಂ?”

“ತೀನ್ ವರ್ಸಾಂ ಥಾವ್ನ್.” ಬೆಡ್ವಾಚಾ ಕೊನ್ಕ್ರಾಕ್ ಅರವಿಂದ್ ಬಸ್ಲೊ.

“ಮಿಸ್ಟರ್ ಅರವಿಂದ್...” ಆಪ್ಲೆಂ ಕಪಾಲ್ ಘಸ್ಕಿಲೆಂ ಸುನೀ ಕುಮಾರಾನ್. “ತುಜೆ ಸಂಗಿಂ ಕೊಲೊಂಬೊ ಶಹರ್ ಭಂವ್ಜೊ ಇರಾರ್ ಮ್ಹಾಕಾ ಆಸ್‌ಲೊ, ಪುಣ್ ಆತಾಂ ಹಾಂವ್ ತುಜೆ ಸಂಗಿಂ ಯೆಂವ್ಚೆ ಸ್ಥಿತಿ ನಾ. ಮೊಜಿ ತಕ್ಲಿ ಜೋರಾನ್ ಘಡ್ತಾ. ಮ್ಹಾಕಾ ಮಾಘ್ ಕರ್...”

“ತರ್ ಹಾಂವ್ ವ್ಹಚೊಂಗೀ ಸರ್?” ಅರವಿಂದ್ ನೀಟ್ ಜಾಲೊ.

“ಎಕ್ ಮಿನುಟ್ ಅರವಿಂದ್...ತುಂ ಮ್ಹಾಕಾ ಎಕ್ ಉಪ್ಕಾರ್ ಕರ್ಪೊ

“ಕಸಲೊ ಉಪ್ಕಾರ್ ಸರ್?”

“ಅವಿನಾಶ್ ಗೊಸಾಯಿನಾವಿಶಿಂ ತುಂ ಕಿತೆಂ ಜಾಣಾ ಆಸಾಯ್?” ಆಪ್ಲೆಂ ಸವಾಲ್ ಶೀದಾ ಉಡಯ್ಲೆಂ ಸುನೀಲ್ ಕುಮಾರಾನ್.

“ಕೊ...ಕೊ...ಕೋಣ್ ಅವಿನಾಶ್?” ಗಾಗೆಲೊ ಅರವಿಂದ್ ಕ್ಷಣ್‌ಭರ್ ತಾಚಾ ತೋಂಡಾಚೊ ಛಾರೊ ಬದ್ಲಾಲೊ.

“ಅವಿನಾಶ್ ಗೊಸಾಯಿನ್...ಹೊ ತುಮ್ಚಾ ಹೊಟೆಲಾಚೊ ಸದಾಂಚೊ ಗಿರಾಯ್ಕ್ ಜಾವ್ನಾಸ್‌ಲೊ.” ಅವಿನಾಶಾಚಿ ತಸ್ವೀರ್ ಸಾವ್ಯಾರ್ ದಾಕಯ್ಲಿ ಸುನೀಲಾನ್.

“ಓಹ್... ಹೊ ಮನಿಸ್‌ಗಿ? ಹೊ ಮನಿಸ್ ಪಾಟ್ಲೊ ಎಕಾ ಮಹಿನಾ ಥಾವ್ನ್ ಅವ್ಚಾ ಹೊಟೆಲಾಕ್ ಯೇಂವ್ಕ್ ನಾ. ಹಾಂವ್ ವ್ಹಚೊಂಗಿ ಸರ್?”

“ತುಂವೆ ವ್ಹಚ್ಕಿತ್. ಪುಣ್ ಫಾಲ್ಕಾಂ ಸಾಂಜೆರ್ ತುಂ ಮ್ಹಾಕಾ ಸಾಂಗಾತ್ ದಿತೊಲೊಯ್‌ಮೊ?” ಸುನೀಲ್ ಕುಮಾರಾನ್ ಚಡಿತ್ ಕಿತೆಂಚೊ ವಿಚಾರ್ಲೆಂನಾ.

“ಓ. ಕೆ. ಸರ್...” ಅರವಿಂದ್ ಮಾಯಾಗ್ ಜಾಲೊ.

ಚಡಿತ್ ಸವಾಲಾಂ ವಿಚಾರ್ನ್ ಅರವಿಂದಾಕ್ ಘುಸ್ಪಡಾಂವ್ಕ್ ತಾಚೊ ಮನ್ ಆಯ್ಕಾಲೆಂನಾ. ಅರವಿಂದಾಚೆಂ ತೋಂಡ್ ಸಲೀಸಾಯೆನ್ ಸೊಡಂವ್ಚೆ ವಿಶಿಂ ತೊ ಉಪಾವ್ ಚಿಂತಿಲಾಗ್ಲೊ.

ರಾತ್ ಉದೆಲಿ. ರಾತಿಚೆಂ ಜೆವಾಣ್ ಸಂಪವ್ನ್ ಬೆಡ್ನಾಚೆರ್ ಲೊಳೊನ್ ಆಸ್‌ಲೊ ಸುನೀಲ್ ಸವ್ಯಾಸ್ ನಿದ್ರಾವತ್ ಜಾಲೊ. ಅಚಾನಕ್ ತಾಚಾ ದಾರಾಚೆರ್ ಲೊಕೆ ಪಡ್ಲೆ, ಗಾಢ್ ನಿದ್ರೆ ಥಾವ್ನ್ ಮೆಕ್ಲೊ ಜಾಲೊ ಸುನೀಲ್. ದಾರಾಕ್ ಪಡ್ಲೆ ಲೊಕೆ ರಾವ್ಲೆನಾಂತ್. ಸುನೀಲಾನ್ ಲೈಟ್ ಪೆಟಯ್ಲೊ.

ಜಾಂಬಾಯ್ ಕಾಡಿತ್ ದಾರ್ ಉಘಡ್ಲೆಂ ಸುನೀಲ್ ಕುಮಾರಾನ್.

ದಾರಾಚೆರ್ ಎಕ್ಲೊ ಪೋಲಿಸ್ ಅಧಿಕಾರಿ ಉಭೊ ಆಸ್‌ಲೊ.

ಮೊದಲನೆಯ

* ನೈನ್ ಅಗೇರಾ, ಮೂಲ್ಕ

5

ಪೊಲಿಸ್ ಅಧಿಕಾರಿಕ್ ಪಳೆಯಿಲ್ಲಾ, ಫರಾ ಸುನೀಲ್ ಕುಮಾರಾಚಿ ನೀದ್ ಸಂಪೂರ್ಣ್ ಸುಟ್ಲಿ.

“ಕಿ...ಕಿತೆಂ ಜಾಯ್ ತುಕಾ?” ಸುನೀಲಾನ್ ತೋಂಡ್ ಉಫಡ್ಲೆಂ.

“ಹಾಂವ್ ಕೋಣ್ ಮ್ಹಣ್ ತುಕಾ ಕಳಿತ್ ಆಸಾ?” ಪೊಲಿಸ್ ಅಧಿಕಾರಿಚೊ ಕರ್ಕಸ್ ಸ್ವರ್ ಭಾಯ್ರ್ ಆಯ್ಲೊ. “ಹಾಂವ್ ಹಾಂಗಾಸರ್ ಆಸ್ಚಾ ರಾಣಾಚೊ ಪೊಲಿಸ್ ಅಧಿಕಾರಿ ಜಾಪ್ನಾಸಾಂ. ಲೋಕ್ ಮ್ಹಾಕಾ ಇನ್ಸ್ಪೆಕ್ಟರ್ ಗುರು ಡಯಾಸ್ ಮ್ಹಣ್ ಆಪಯ್ತಾತ್. ತುಜಿ ಪಳಕ್ ತುಂವೆ ಮ್ಹಾಕಾ ಸಾಂಗ್ಚಿ ಗರ್ಜ್ ನಾ. ಮಿಸ್ಟರ್ ಸುನೀಲ್ ಕುಮಾರ್. ತುಜಿ ವಿಶಿಂ ಹಾಂವ್ ಸರ್ವ್ ಜಾಣಾ ಆಸಾಂ.”

ಪಯ್ಲೆ ನದ್ರೆಂತ್ ಚ್ ಇನ್ಸ್ಪೆಕ್ಟರ್ ಡಯಾಸ್‌ಚೆಂ ವ್ಯಕ್ತಿತ್ವ್ ಸುನೀಲ್ ಕಾಂಟಾಳೊ, ತಾಕಾ ಕರದಾಯ್ ಭೊಗ್ಚಿ.

“ಇತ್ಲೆಂ ಸಾಂಗ್ಚಿ ಖಾತಿರ್ ತುಂವೆ ಮ್ಹಾಕಾ ಹೈ ಮಧ್ಯಾನ್ ರಾತಿಂ ಉಟಯ್ಲೊಯ್ಲೊ?” ವ್ಯಂಗ್ಯತಾ ವಾಪರ್ಲಿ ಸುನೀಲ್ ಕುಮಾರಾನ್.

“ನಿದೋನ್ ಆಸ್ಚಾ ಮನ್ಶಾಕ್ ಧೊಸ್ತೆಂ ಆನಿ ಜಾಗಂವ್ಚೆಂ ಹಾಂವ್ ಪಸಂದ್ ಕರ್ತಾಂ.” ಶೀದಾ ಭಿತರ್ ಘುಸ್ಲೊ ಇನ್ಸ್ಪೆಕ್ಟರ್ ಡಯಾಸ್.

“ತುಕಾ ಚಡಿತ್ ಕಿತೆಂಯ್ ಸಾಂಗೊಂಕ್ ಆಸಾ?” ದಾಂತ್ ಚಾಬ್ಲಿ ಸುನೀಲ್ ಕುಮಾರಾನ್. “ನಾ ತರ್ ಪ್ಲೀಜ್ ನಿಕಾಳ್ ಹಾಂಗಾ ಥಾವ್ನ್...”

“ಎಕ್ ಸಂಗತ್ ಉಗ್ಡಾಸ್ ದವರ್. ಹೊ ಮೊಜೊ ದೇರ್ ಜಾಪ್ನಾಸಾ. ಹೆಂ ತುಜೆಂ ಭಾರತ್ ನಹಿಂ.”

“ಮ್ಹಾಕಾ ತೊ ಉಗ್ಡಾಸ್ ಆಸಾ.”

“ಹಾಂಗಾಸರ್ ಮೊಜೆಂ ಕಾನೂನ್ ಚಲ್ತಾ. ಮೊಜೆ ಸ್ಕೂಗಿ ದುಸ್ಮಾನ್ಕಾಯ್ ಕೆಲ್ಲಿೊ ಮನಿಸ್ ಲಿಸಾಂವ್ ಶಿಕಾನಾಸ್ತಾನಾ ತ್ರೀಲಂಕಾ ಥಾವ್ನ್ ಪಾಟಿ ವ್ಹೆತಾನಾ.”

“ತೆಂ ಹಾಂವ್ ಸೆಂಟ್ ಪುಯತನ್ ಕರಾಂ.” ಸುನೀಲ್ ಕುಮಾರಾ
ಅಪ್ಪಿ ಘಮಂಡಾಯ್ ಉಣೆ ಕೆಲಿ ನಾ.

“ಹಾಂವ್ ಜಾಣಾ ಆಸಾಂ...ತುಂ ಮದ್ರಾಸ್ತ್ವಾ ‘ಕೀರ್ಣ್’ ಪತ್ರ್
ಥಾವ್ನ್ ಆಯ್ಲಾಯ್” ಆಪ್ಲೆಂ ಬೆತ್ ಸುನೀಲಾಚಾ ಪರ್ಧ್ಯಾಕ್ ಥಾಪುರ
ಇನ್ಸ್ಪೆಕ್ಟರ್ ಡಯಾಸಾನ್. “ಹಾಂವ್ ತುಕಾ ಪಯ್ಲೆಂಚ್ ಜಾಗ್ವಣಿ ದಿತಾಂ
ಅವಿನಾಶ್ ಗೊಸಾಯಿನಾಚಾ ಸೊಧ್ನಾಂಚೆರ್ ತುಂ ಹಾಂಗಾಸರ್ ಆಯ್ಲಾಯ್
ತರ್ ತುಂವೀ ಶ್ರೀಲಂಕಾ ಥಾವ್ನ್ ಪಾಟಿಂ ಭಾರತಾಕ್ ವೆಚೊನಾಯ್.”

“ಅರ್ಥಾತ್ ಹಾಂವ್‌ಯೊ ಅವಿನಾಶಾ ಬರಿಂ ಪಾಟಿಂ ವೆಚೊ ನ
ಮ್ಹಣ್ತಾಯ್ ತುಂ. ತರ್ ಅವಿನಾಶ್ ಭಾರತಾಕ್ ಪಾಟಿಂ ವೆಚೊಂಕ್ ನ
ಮ್ಹಳ್ಳೆಂ ತುಕಾ ಬೊರ್ಲಾನ್ ಕಳಿತ್ ಆಸಾ.” ಹಾಸೊ ಸುನೀಲ್ ಕುಮಾರ್.

“ತುಂ ಗರ್ಜೆ ಪ್ರಾಸ್ ಇಲ್ಲೆ ಶೆಂ ಚಡ್‌ಚ್ ಉಲಯ್ತಾಯ್.” ದುರ್ಸಾಲ್
ಇನ್ಸ್ಪೆಕ್ಟರ್ ಡಯಾಸಾನ್.

ಡಯಾಸಾಚೊ ರಾಗ್ ಚಡಂವ್ಕ್ ಸುನೀಲ್ ಕುಮಾರಾಕ್ ವಿಶೇಸ್
ತೃಪ್ತಿ ಭೊಗ್ಲಿ.

“ಅವಿನಾಶ್ ಖಿಯಸ್ ಆಸಾ ಇನ್ಸ್ಪೆಕ್ಟರ್?” ಸುನೀಲ್ ಡಯಾಸಾಚೊ
ಲಾಗಿಂ ಸರೊ.

“ಹಾಂವ್ ತುಕಾ ಪರತ್ ಜಾಗ್ವಣಿ ದಿತಾಂ.” ಇನ್ಸ್ಪೆಕ್ಟರ್ ಡಯಾಸಾಚೊ
ದೊಳ್ಕಾಂನಿ ಉಜೊ ಪೆಟ್ಲೊ. “ತಾಜೆಂ ಗಲೀಜ್ ನಾಕ್ ಹ್ಯಾ ವಿಷಯ
ಥಾವ್ನ್ ಪಯ್ಸ್ ದವರ್.”

“ತರ್ ಮೊಜೆಯೊ ಏಕ್ ಉತಾರ್ ಉಗ್ಡಾಸ್ ದವರ್ ಇನ್ಸ್ಪೆಕ್ಟರ್
ಗುರು ಡಯಾಸಾನ್.” ನಾಟಕೀಯ್ ರೀತೀನ್ ಸುನೀಲ್ ಕುಮಾರಾನ್ ಉತ್ರಾಂ
ವಿಂಚ್ಲೊ. “ತುಂ ಮೊಜೆ ವಿಶಿಂ ಆನಿ ಮೊಜೆ ಶಾತಿಯೆ ವಿಶಿಂ ಕಿತೆಂಚ್
ನೆಣಾಂಯ್. ನಾ ತರ್ ಏಕಾ ಮಾಮೂಲಿ ಕೈದ್ಯಾಕ್ ಭೆಪ್ಪಾಂವ್ಚೆ ಪರಿಂ
ಮಾತಾಕ್ ಧಮ್ಕಿ ದಿಂವ್ಚೆಂ ಪ್ರಯತನ್ ತುಂ ಕರ್ಲೊ ನಾತ್ಲೊಯ್... ಆನಿ
ಆತಾಂ ದಯಾ ಕರುನ್ ತುಂ ನಿಕಾಳ್ಕಿ ಹಾಂಗಾ ಥಾವ್ನ್...?”

ಸಟ್ ಕರುನ್ ಆಪ್ಲ್ಯಾ ದೋನ್‌ಯೊ ಹಾತಾಂನಿ ಇನ್ಸ್ಪೆಕ್ಟರ್
ಡಯಾಸಾನ್ ಸುನೀಲಾಚೊ ಕೊಲ್ಲರ್ ಆರಾಯ್ಲೊ. ರಾಗಾನ್ ಭಾರೀಕ್

ಖರ್ಚೆತಾಲೊ ಡಯಾಸ್, ಸೊರಾಚೊ ವಾಸ್ ಸುನೀಲ್ ಕುಮಾರಾಚೊ ನಾಕಾಕ್ ಆದಾಳೊ. ಸುನೀಲಾನ್ ಡಯಾಸಾಕ್ ಪಯಸ್ಸ್ ಲೊಟ್ಟಿಂ ಪ್ರಯತ್ನ ಕೆಲೆನಾ.

“ಹಾಂವ್ ತುಕಾ ಪಯ್ಲೆ ನದ್ರೆ ಥಾವ್ನ್‌ಚ್ ದ್ವೇಷಿತಾಂ ಮಿಸ್ಪರ್... ತುಕಾ ಮೊಜೆ ಥಾವ್ನ್ ವಾಯ್ಸ್ ರಾಕೊನ್ ಆಸಾ.” ಪ್ರಸ್ತುಸೊನ್ ಇನ್ಸ್ ಪೆಕ್ಟರ್ ಡಯಾಸಾನ್ ಸುನೀಲ್ ಕುಮಾರಾಕ್ ಪಾಟಿಂ ಲೊಟೊ.

ಆಪ್ಲ್ಯಾ ಸೈರಾಣಾಚೆರ್ ಸುನೀಲ್ ಕುಮಾರಾನ್ ಖಾಡುಂ ದವರ್ಲೆಂ. ಇನ್ಸ್‌ಪೆಕ್ಟರ್ ಡಯಾಸಾನ್ ಪಾಟಿಂ ಮುಟಾಂ ದವರ್ಲಿಂ. ಏಕ್ ವಿಕಾಳ್ ದೀಪ್ ಸುನೀಲಾಚೆರ್ ಫಾಲಾನ್ ತಾಣೆ ಪಾಟ್ ಕೆಲಿ.

“ಇನ್ಸ್‌ಪೆಕ್ಟರ್...” ಸುನೀಲ್ ಕುಮಾರಾನ್ ಉಲೊ ಕೆಲೊ. ಪಯಸ್ಸ್ ಪಾವ್‌ಲೊ ಡಯಾಸ್ ಚಾಲ್ ರಾವವ್ನ್ ಪಾಟಿಂ ಘಂವ್ಲೊ. “ಗುಡ್ ನೈಟ್.” ಸುನೀಲ್ ಕುಮಾರಾನ್ ಬಳಾನ್ ದಾರ್ ಧಾಂಪ್ಲೆಂ. ವೀಜ್ ದಿವೊ ಪಾಲ್ವೊನ್ ತೊ ಬೆಡ್ಡಾಚೆರ್ ಗಳೊ.

ಸುನೀಲ್ ಕುಮಾರಾಕ್ ನೀದ್ ಆಯ್ಲಿನಾ. ತಾಚಿಂ ಚಿಂತಾಂ ಫಾಸ್ಕಾಲ್ಲಿಂ.

ಇನ್ಸ್‌ಪೆಕ್ಟರ್ ಡಯಾಸಾಕ್ ಆಪ್ಣಾ ವಿಶಿಂ ಕಶೆಂ ಕಳಿತ್ ಜಾಲೆಂ? ಸವಾಲಾಕ್ ಜಾಪ್ ಆಸ್‌ಲ್ಲಿ. ಫಕತ್ ರಿಸೆಪ್ಷನಿಸ್ಟ್ ಅರವಿಂದಾಕ್ ಸುನೀಲ್ ಕುಮಾರಾ ವಿಶಿಂ ಕಳಿತ್ ಆಸ್‌ಲ್ಲಿಂ. ತರ್ ಹಾಂತುಂ ಕಿತೆಂಚ್ ದುಭಾವ್ ನಾತ್‌ಲೊಕೀ ಅರವಿಂದಾನ್ ಡಯಾಸಾಕ್ ಖಬಾರ್ ಪಾಟಿಯಿಲ್ಲಿ ಜಾವ್ನಾಸಾ...ಪುಣ್ ಅರವಿಂದಾನ್ ಅಶೆಂ ಕಿತ್ಯಾಕ್ ಕೆಲೆಂ?

ಅರವಿಂದಾಕ್ ಅವಿನಾಶ್ ಖಂಯ್ಸರ್ ಆಸಾ ಮ್ಹಣ್ ಕಳಿತ್ ಆಸಾ? ಇನ್ಸ್‌ಪೆಕ್ಟರ್ ಡಯಾಸಾನ್ ಆಪ್ಣಾಕ್ ಧಮ್ಮಿ ದಿಂವ್ಚೆಂ ಪ್ರಯತ್ನಾಂ ಕಿತ್ಯಾಕ್ ಕೆಲೆಂ? ತರ್ ಇನ್ಸ್‌ಪೆಕ್ಟರ್ ಡಯಾಸಾಕ್ ಅವಿನಾಶಾ ವಿಶಿಂ ಸರ್ವ್ ಕಳಿತ್ ಆಸಾ? ಪುಣ್ ಅವಿನಾಶ್ ಖಂಯ್ಸರ್ ಆಸಾ? ಜಿವಂತ್ ಆಸಾ?... ಯಾ...?

ಪ್ರಯತ್ನ್ ಪೂರ್ವಕಿಂ ಚಿಂತಾಂ ವಿಸ್ತೊನ್ ನೀದ್ ಆಶೆಲೊ ಸುನೀಲ್.

ದುಸ್ರೋ ದೀಸ್ ಉದೆಲೊ.

ಸಾಂ ಜ್ ಮ್ಹಣಾ ಸರ್ ಕಿತೆಂಚ್ ಗಮನಾರ್ಹ್ ಘಡ್ಲೆಂನಾ
ಕೊಲೊಂದೊಚಾ ಸುಂದರ್ ರಸ್ತಾಂಚೆರ್ . ತೊ ಭಂವ್ಲೊ. ಭಂವ್ಲಿಂಚ್
ರೆಸ್ಲೊರೆಂಟಾಂನಿ, ಫೋಟೊ ಸ್ಟುಡಿಯೊಂನಿ ಅವಿನಾಶಾಚಿ ತಸ್ವೀರ್ ದಾಕವ್ನ್
ತಾಣ್ ಖಬಾರ್ ಕಾಡ್ಲೆಂ ಪ್ರಯತ್ನ್ ಕೆಲೆಂ. ತಾಚೆಂ ಪ್ರಯತ್ನ್ ನಿರ್ಫಲ್
ಜಾಲ್ಲೆಂ. ಅವಿನಾಶಾ ವಿಶಿಂ ಜಾಣಾ ಆಸ್ಲೊ ಕೋಣ್‌ಯೊ ತಾಕಾ ಭೆಟ್ಲೊನಾ.

ಸಾಂಜೆಚಿಂ ಚ್ಯಾರ್ ಜಾತಾನಾ ತೊ ಪ್ರರಸಾಣೆನ್ ಧಕ್‌ಲೊ.

ಮುಖಿಮಳ್ ಸಾಫ್ ಕರುನ್ ಬಾತ್‌ರೂಮಾ ಥಾವ್ನ್ ಭಾಯ್ರ್
ಆಯಿಲ್ಲಾ ತಾಕಾ ಫಕತ್ ಏಕ್ ರಸ್ತೊ ದಿಸ್ಲೊ. ಅವಿನಾಶಾವಿಶಿಂ ಸೊಡ್ಲಾಂ
ಮುಖಾರ್ಸುಂಕ್ ಏಕ್ ರಸ್ತೊ ಆಸಾ ತರ್ ತೊ ಜಾವ್ನಾಸ್‌ಲೊ...

ಅರವಿಂದ್ !

ಸುನೀಲ್ ಕುಮಾರಾನ್ ರಿಸೀವರ್ ಉಕಲ್ಲೆಂ. ರಿಸೆಪ್ಷನಿಸ್ಟ್ ಲಾಯ್ವಿಕ್
ಆಯ್ಲೊ.

“ಹಾಂವ್ ರೂಮ್ ನಂಬರ್ 101 ಥಾವ್ನ್ ಉಲಯ್ತಾಂ.” ಸುನೀಲ್
ಕುಮಾರಾನ್ ಕಳಯ್ಲೆಂ.

“ತುಜೆ ಖಾತಿರ್ ಹಾಂವ್ ಕಿತೆಂ ಕರುಂಕ್ ಸಕ್ತಾಂ ಸರ್?” ರಿಸೆಪ್ಷ
ನಿಸ್ಟಾನ್ ಖಾಲ್ತಿಪಣಿ ವಿಚಾರ್ಲೆಂ.

“ಹಲೋ ಅರವಿಂದ್...” ಸುನೀಲ್ ತಾಳೊ ವಳ್ಕಾಲೊ. “ಹಾಂವ್
ಸುನೀಲ್ ಕುಮಾರ್ ಉಲಯ್ತಾಂ.”

“ಕಿತೆಂ ಜಾಯ್ ಆಸ್‌ಲ್ಲೆಂ ಸರ್?”

“ತುಕಾ ಹೆರ್ ಕಾಮ್” ನಾ ತರ್ ಡ್ಯೂಟಿ ಸಂಪ್ಲಾ ನಂತರ್ ವ್ಹಾಕಾ
ಸಾಂಗಾತ್ ದಿತೊಲೊಯ್‌ಮೊ?”

“ಓ. ಕೆ. ಸರ್”

ಸುನೀಲ್ ಕುಮಾರಾನ್ ರಿಸೀವರ್ ಪಾಟಿಂ ಖಿಳಾಯ್ಲಾಂ. ವೊರಾಂ
ಆಜೂನ್ ಸ ಜಾಂವ್ಕ್ ನಾತ್‌ಲ್ಲೆಂ. ಸ ವೊರಾಂ ಪರ್ಯಾಂತ್ ತಾಣ್ ಆಪ್ಲೊ
ಪಿಸ್ತೊಲೆಚಿ ನಿಶಚಾಯ್ ಕೆಲಿ.

ಭರ್ತಿ ಸ ಜಾವ್ ಪಾಂಚ್ ಮಿನುಟಾಂನಿ ದಾರಾಚೆರ್ ಲೊಕೆ ಪಡ್ಲೆ. ಪಿಸ್ತೂಲ್ ಉಶ್ತಾ ಪಂದಾಕ್ ಲಿಪವ್ ಸುನೀಲ್ ಕುಮಾರಾನ್ ದಾರ್ ಉಘಡ್ಲೆಂ. ಕೃತಕ್ ಹಾಸೊ ಪಾಟವ್ ಅರವಿಂದ್ ಭಿತರ್ ರಿಗೊಲ್ಲ.

“ಆಜ್ ತುಜಿ ಭಲಾಯ್ಕಿ ಕಶಿ ಆಸಾ ಸರ್?” ಅರವಿಂದ್ ಹಳ್ಳಾಯೆನ್ ಕದೆಲಾಚೆರ್ ಬಸ್ಲೊ.

ಸುನೀಲ್ ಕುಮಾರಾನ್ ಜಾಪ್ ಉಚಾರ್ಲಿ ನಾ. ತೀಕ್ಷ್ಣ ನದ್ರೆನ್ ತಾಣೆ ಅರವಿಂದಾಕ್ ದೆಖ್ಲೆಂ. ಅರವಿಂದಾಕ್ ತಿ ನದರ್ ಪಸಂದ್ ಜಾಲಿನಾ ಜಾಯ್ನಾಯ್. ತಾಣೆ ದೀಷ್ಟ್ ಬದ್ಲಿಲಿ.

“ಆಜ್ ಆಮಿ ಖಿಯ್ಸರ್ ಚಲ್ಕಾಂ ಸರ್?” ಕಿತೆಂ ಉಲಂವ್ಚೆಂ ಮ್ಹಣ್ ಕಳಾನಾಸ್ತಾನಾ ಅರವಿಂದ್ ಉಲಯ್ಲೊ.

ಆತಾಂಯ್ ಸುನೀಲ್ ಕುಮಾರ್ ಉಲಯ್ಲೊ ನಾ. ಮೌನ್‌ಪಣ್ ತಾಣೆ ದಾರಾ ತೆವ್ಪಿನ್ ಪಾಂಚ್ ದವರ್ಲೆ. ದಾರ್ ಬಂಧ್ ಕರುನ್ ತಾಣೆ ಖಿಳ್ ಶಿಕಾಯ್ಲಿ.

ಅರವಿಂದಾಕ್ ಕಿತೆಂಗೀ ಅನಪೇಕ್ಷಿತ್ ಘಡೊಂಕ್ ಆಸ್ಚೆಪರಿಂ ಭಾಸ್ ಜಾಲೆಂ ಜಾಯ್ನಾಯ್. ತಾಚೆ ದೊಳೆ ಕ್ಷೀಣ್ ಜಾಲೆ. ಬಸ್‌ಲೆಕ್‌ಡೆಂ ತೊ ಹುಳ್ವುಳೊ. ಸವ್ಯಾಸ್ ಮೆಟಾಂ ಕಾಡಿತ್ ಮುಖಾರ್ ಆಯಿಲ್ಲಾ ಸುನೀಲ್ ಕುಮಾರಾಕ್ ಚೊಯ್ತಾನಾ ತಾಕಾ ಕಿತೆಂ ಕರ್ಚೆಂ ಮ್ಹಳ್ಳೆಂ ಸುಸ್ತಾಲೆನಾ.

ಅರವಿಂದಾ ಥಾವ್ನ್ ಏಕ್ ಇಂಚ್ ಪಯ್ಸ್ ಸುನೀಲ್ ಕುಮಾರ್ ಉಭೊ ಜಾಲೊ. ಅರವಿಂದಾನ್ ಥಿಂಪಿ ಗಿಳ್ಳಿ. ಆದಿಂ ಇನ್ಸ್‌ಪೆಕ್ಟರ್ ಜಾವ್ನಾಸ್ತಾಂ ಕೈದ್ಯಾಂಚೆಂ ತೋಂಡ್ ಸುಟಂವ್ಚಾ ಕಾರ್ಯಾಂತ್ ಸುನೀಲ್ ನಿಸ್ಸೀವ್ ಜಾವ್ನಾಸ್‌ಲೊ. ಸುನೀಲಾನ್ ಹಾತ್ ಉಕಲೊ.

“ಕಿ...ಕಿ...ಕಿತೆಂ ಜಾಲೆಂ ಸರ್?” ಅರವಿಂದ್ ಗಾಗಲೊ.

“ಕಾಲೆ ರಾತಿಂ ಇನ್ಸ್‌ಪೆಕ್ಟರ್ ಗುರು ಡಯಾಸ್ ಮೊಜಾ ರೂಮಾಕ್ ಆಯಿಲೊ” ಪಯ್ಲೆಂ ಉತಾರ್ ಉಲಯ್ಲೊ ಸುನೀಲ್ ಕುಮಾರ್.

“ವ್ಹ...ವ್ಹ...ವ್ಹಯ್ ಗೀ?”

“ಹೆಂ ತುಜೆಂ ನಟನ್ ತುಜಾ ಬೊಲ್ಸಾಂತ್ ದವರ್ ಅರವಿಂದ್...” ಸುನೀಲ್ ಕುಮಾರಾನ್ ದಾಂತ್ ಚಾಬ್ಲೆ. “ಹ್ಯಾ ತುಜಾ ಖಾಲ್ತಾ ಮುಖ

ಮುಳಾ ಪಾಟ್ಲಾನ್ ಲಿಪೊನ್ ಆಸ್ತೆಂ ಫಟ್ಕಿರೆಂ ರೂಪ್ ಹಾಂವ್ ಯೆದೊಳ್‌ಚಿ ವಳ್ಕಾಲಾಂ.”

“ಕಿತೆಂ...ಕಿತೆಂ...ಉಲಯ್ತಾಯ್ ತುಂ?”

“ಹಾಂವ್ ಸತ್ ಉಲವ್ನ್ ಆಸಾಂ.” ಆಪ್ಲ್ಯಾ ದಾವ್ಣೆ ಮುಟಿಂತ್ ಅರವಿಂದಾಚಿ ಖಾಡ್ಕಿ ಉಕಲ್ಲಿ ಸುನೀಲ್ ಕುಮಾರಾನ್. “ತುಂವೆ ಇನ್ಸ್‌ಪೆಕ್ಟರ್ ಗುರು ದಯಾಸಾಕ್ ಮೊಜೆ ವಿಶಿಂ ವರ್ದಿ ಕಿತ್ಯಾಕ್ ಪಾಟಯಿಲ್ಲಿಯ್?”

“..” ಭಿಯೆಲ್ಲಾ ಅರವಿಂದಾಚಿ ಪೋಟ್ ಉಗ್ತಿ ಜಾಲೆ ನಾಂತ್.

“ಛಟಾರ್!” ಅರವಿಂದಾಚಾ ದಾವ್ಣಾ ಪೊಲ್ಕಾಕ್ ಸುನೀಲ್ ಕುಮಾರಾಚೆಂ ಉಜ್ವಾ ಹಾತಾಚೆಂ ಬಳಿಪ್ ಧಾಪಾಡ್ ಬಸ್ಲೆಂ.

ಅರವಿಂದಾಚಾ ಪೊಲ್ಕಾರ್ ಪಾಂಚ್ ಬೊಟಾಂಚಿ ನಿಳ್ಳಿ ನಕ್ಷಾ ಉದೆಲ್ಲಿ.

“ನಾ...ಮ್ಹಾಕಾ ಮಾರಿನಾಕಾ.” ಪೊಲೊ ಪೊಶೆವ್ನ್ ಅರವಿಂದ್ ಉಭೊ ಜಾಲೊ. ಧಾಂವ್ಚಾ ಉದ್ದೇಶಾನ್ ದಾರಾ ತಿವ್ಪಿನ್ ತಾಣೆ ವೇಗ್ ಆರಾಯ್ಲೊ. ದಾರಾಚಿ ಖಿಳಿಚೆರ್ ತಾಚಿಂ ಬೊಟಾಂ ಬಸ್ಲಿಂ.

ಚತುರ್ ಜಾಲ್ಲ್ಯಾ ಸುನೀಲ್ ಕುಮಾರಾನ್ ಅರವಿಂದಾಚೊ ಕೊಲ್ಲರ್ ಧರುನ್ ಪಾಟಿಂ ವೊಡ್ಲೊ. ತಿತ್ಲ್ಯಾಚ್ ವೇಗಾನ್ ತಾಣೆ ಅರವಿಂದಾಚಾ ಪೊಟಾಂತ್ ತೀನ್ ಮುಟಿ ರಿಗಯ್ಲೊ.

“ಆಹ್!” ದೂಖಿನ್ ಉಸ್ಮಡ್ಲೊ ಅರವಿಂದ್. ಪೋಟ್ ಧಾಂಬುನ್ ತೊ ಸಕ್ಲಾ ಗಳೆಕ್ಲೊ.

ಅರವಿಂದಾಚೆ ಲಾಂಬ್ ಕೇಸ್ ಸುನೀಲ್ ಕುಮಾರಾನ್ ಆರಾಯ್ಲೊ. ಅರವಿಂದ್ ದಿಂಬಿಯಾಂನಿ ಉಭೊ ಜಾಲೊ. ಅರವಿಂದಾಚಾ ಮುಸ್ಕರಾಕ್ ನಿಶಾನಿ ದವರುನ್ ಸುನೀಲ್ ಕುಮಾರಾನ್ ಉಜ್ವೊ ಕೋಪೋರ್ ಉಜಾರ್ಲೊ. ತೊ ಮಾರ್ ಬಸ್ಲೊ ತರ್ ಆಪ್ಣಾಚೆಂ ಮುಸ್ಕಾರ್ ಫಟ್ಕಿಲೆಂ ಮ್ಹಣ್ ತೊ ಜಾಣಾ ಜಾಲೊ.

“ನಾ!” ಕಿಳಂಚ್ ಮರ್ಲಿ ಅರವಿಂದಾನ್.

ಅರವಿಂದಾಚೊ ಆಪ್ಣೊ ಜೀವ್ ಭಿರಾಂತೆನ್ ಖರ್ಚೆತಾಲೊ. ಸುನೀಲ್ ಕುಮಾರಾನ್ ಅರವಿಂದಾಚೆ ಕೇಸ್ ಸೊಡ್ಲೆ.

“ಗೇಟ್ ಅಪ್” ಸುನೀಲ್ ಕುಮಾರಾನ್ ಹುಕುವಾನ್ ದಿಲಿ.

ಅರವಿಂದ್ ಕಷ್ಟಾನಿ ಉಭೊ ಜಾಲೊ.

“ಪಳೆ ಮಿಸ್ಸರ್ ಅರವಿಂದ್...” ಸುನೀಲ್ ಕುಮಾರಾನ್ ಅರವಿಂದಾಚಾ ಭುಜಾಚೆರ್ ಆಪ್ಲೊ ಹಾತ್ ದವರ್ಲೊ. “ಮ್ಹಾಕಾ ತುಜೆರ್ ಕಸಲಿಚಿ ದುಸ್ಮಾನ್ಕಾಯ್ ನಾ, ವೊಜಾ ಸವಾಲಾಕ್ ತುಂವೆ ಜಾಪ್ ದಿಲಿ ತರ್ ಹಾಂವ್ ಕಿತೆಂಚ್ ತುಕಾ ಅಪಾಯ್ ಕರ್ಚೊನಾ. ದೋಡ್ಯಾನ್ ತುಂ ಜಾಪ್ ದೀಂವ್ಕ್ ತಯಾರ್ ನಾಂಯ್ ತರ್ ತುಂವೆಂ ತೋಡ್ಕೆ ಕಿಲ್ಲ್ಯಾಂ ಕೆರೊಣ್ ಮ್ಹಾಕಾ ಕಳಿತ್ ಆಸಾ.”

“ತುಂ...ಕಿತೆಂ ಆಶೆತಾಯ್?” ಅರವಿಂದ್ ಪಿಂಗಾಲ್ತೊ.

“ಇನ್ಸ್ಪೆಕ್ಟರ್ ಗುರು ಡಯಾಸಾಕ್ ತುಂವೆ ಕಿತ್ಯಾಕ್ ಆಪಯಿಲ್ಲೊಯ್?” ವಿಚಾರ್ಲೆಂ ಸುನೀಲ್ ಕುಮಾರಾನ್.

“ತಿ ತಾಚಿ ಹುಕುಮ್ ಜಾವ್ನಾಸ್ಲಿ.”

“ಕಸಲಿ ಹುಕುಮ್?”

“ಪಾಟ್ಲ್ಯಾ ಎಕಾ ಮಹಿನ್ಯಾ ಆದಿಂ ಇನ್ಸ್ಪೆಕ್ಟರ್ ಡಯಾಸಾನ್ ಆಮ್ಕಾಂ ಭೆಷ್ಪಾಯಿಲ್ಲೆಂ. ಅವಿನಾಶಾಕ್ ಸಂಬಂಧ್ ಜಾಲ್ಲೆ ಕೋಣ್ ಮನಿಸ್ ಹಾಂಗಾಸರ್ ಆಯ್ಲ್ಯಾರ್‌ಯೊ ಹ್ಯಾ ವಿಶಿಂ ಹಾಕಾ ತಿಳ್ವುಂಕ್ ಜಾಯ್ ವ್ಹಣ್ ತಾಣೆ ಆಜ್ಞಾ ದಿಲ್ಲಿ,” ಆತಾಂ ಅರವಿಂದ್ ಸುಡಾಳ್ ಉಲಯ್ಲೊ.

“ತರ್ ತಾಚಿ ಹುಕುಮ್ ಪಾಳುನ್ ತುಂವೆ ಇನ್ಸ್ಪೆಕ್ಟರ್ ಡಯಾಸಾಕ್ ವೊಜೆ ವಿಶಿಂ ಕಳಿತ್ ಕೆಲೆಂಯ್ ವ್ಹಯ್‌ಮೂ?” ಸುನೀಲ್ ಕುಮಾರಾನ್ ಅರವಿಂದಾಚಾ ಭುಜಾಚೆರ್ ದವರ್ಲೊ ಆಪ್ಲೊ ಹಾತ್ ನಿಕ್ಕಾಯ್ಲೊ.

ಅರವಿಂದಾನ್ ವ್ಹಯ್ ವ್ಹಣ್ಣಾ ಜಿನ್ನಿಂ ತಕ್ಲಿ ಹಾಲಯ್ಲಿ.

“ಪುಣ್ ಕಿತ್ಯಾಕ್?” ಸುನೀಲ್ ಕುಮಾರಾಲಾಗಿಂ ಸವಾಲ್ ತಯಾರ್ ಆಸ್ಲೆಂ. “ಇನ್ಸ್ಪೆಕ್ಟರ್ ಡಯಾಸಾನ್ ಹಿ ಹುಕುಮ್ ದೀಂವ್ಕ್ ಕಾರಣ್ ಕಿತೆಂ?”

“ಕಾರಣ್ ಕಿತೆಂ ವ್ಹಣ್ ಮ್ಹಾಕಾ ಕಳಿತ್ ನಾ.” ಅರವಿಂದ್ ಸತ್ ಉಲಯ್ತಾಲೊ. “ಪುಣ್ ಹೆಂ ಸರ್ವ್ ಎಕಾ ಮಹಿನ್ಯಾ ಆದಿಂ ಘಡ್ಲೆಂ...ಎಕೆ ರಾತಿಂ ಥಾವ್ನ್ ಆಚಾನಕ್ ಅವಿನಾಶ್ ಗೊಸಾಯಿನ್ ನಪಂಯ್ಚ್ ಜಾಲೊ.

ತವಳ್ಳಾ ದಿಸಾಂನಿ ತೊ ಆವೊ ಸದಾಂಚೊ ಗಿರಾಯ್ ಜಾವ್ನಾಸ್ಲೊ. ರಾತಿಂ ಥಾವ್ನ್ ಹಾಂವ್ ಜಾಂವ್ಚಿ ಯಾ ಅವೊ ಖಿಂಚಾಯ್ ಕಾಮೆಲ್ಯಾಂ ಅನಿನಾಶಾಕ್ ಆಜೂನ್ ದೆಖೊಂಕ್ ನಾ. ತಾಣೆ ಆಪ್ಲೆಂ ಬಿಲ್ಲ್ಯೊ ಫಾರಿಕ್ ಕರುಂಕ್ ನಾತ್ಲೆಂ. ಅವಿನಾಶ್ ಮಾಯಾಗ್ ಜಾಲ್ಲ್ಯೊ ಪಯ್ಲೆ ಸಕಾಳಿಂ ಪೊಲಿಸ್ ಶಿಬಂಧೆನ್ ಬಲಾತ್ಕಾರಾನ್ ಅವಿನಾಶಾಚಿ ರೂಮಾಚಿ ಥಾಲಿಂ ಫೊಡ್ಲೆಂ. ಇನ್ಸ್ಪೆಕ್ಟರ್ ಗುರು ಡಯಾಸಾನ್ ಅವಿನಾಶಾಚಿ ಲಗ್ಗೆಜ ಆಪ್ಲಾ ತಾಯೆನ್ ಘೆತ್ಲಿ. ಸಾಂಗತಾಚ್ ಅವಿನಾಶಾಕ್ ಸಂಬಂಧ್ ಜಾಲ್ಲ್ಯೊ ಕೋಣ್ ಮನಿಸ್ಲೊ ಹಾಂಗಾಸರ್ ಆಯ್ಲ್ಯಾರ್ ಆಪ್ಲಾಕ್ ಪರ್ದಿ ಪಾಟಿಂವ್ಚಿ ಇನ್ಸ್ಪೆಕ್ಟರಾನ್ ಆಮ್ಕಾಂ ಹುಕುಮ್ ದಿಲಿ. "ಅರವಿಂದಾನ್ ಆಖೀರ್ ಕೆಲೆಂ.

"ಪುಣ್ ಅವಿನಾಶ್ ಖಿಯಸ್ ಆಸಾ?" ಸುನೀಲ್ ಕುಮಾರಾನ್ ಮಾತೆಂ ಖೊರ್ಪಿಲೆಂ.

"ಕೋಣಾಕ್ಚ್ ಕಳಿತ್ ನಾ."

"ಕೊಲೊಂಬೊ ಶಹರಾಂತ್ ಅವಿನಾಶಾಚಿ ಕೋಣ್ಲೊ ಈಪ್ಲಿ ಆಸಾತ್?" ಸುನೀಲ್ ಕುಮಾರಾನ್ ಗರ್ಜೆಚಿಂ ಸವಾಲ್ ಮುಕಾರ್ ದವರ್ಲೆಂ. "ಉಗ್ಡಾಸ್ ಕರ್ ಅರವಿಂದ್ ... ಕೊಲೊಂಬೊಂತ್ ಅವಿನಾಶಾಕ್ ಕೋಣಾ ಲಾಗಿಂ ಸಳಾವಳ್ ಆಸ್ಲಿ?"

"ಹಾಂ... ಅವಿನಾಶಾಕ್ ಫೆಟೊಂಕ್ ಎಕ್ಲಿ ಜೆಲಿ ಕೆದ್ನಾಂಯ್ ಹಾಂಗಾಸರ್ ಯೆತಾಲಿ..." ಅರವಿಂದಾನ್ ಉಗ್ಡಾಸ್ ಕೆಲೊ.

"ಕೋಣ್ ಜೆಲಿ?" ಸುನೀಲ್ ಕುತೂಹಲ್ಭರಿತ್ ಜಾಲೊ.

"ಸ್ಯಾಲಿ."

"ಹೆಂ ಸ್ಯಾಲಿ ಮ್ಹಳ್ಳ್ಯಾರ್ ಕೋಣ್?" ಸುನೀಲ್ ಕುಮಾರ್ ದರ್ಪಡ್ಲೊ.

"ಕ್ಲಬ್ ಡ್ಯಾನ್ಸರ್" ಅರವಿಂದಾಚಿ ಜಾಪ್ ಆಯ್ಲಿ. "ಹ್ಯಾ ರಸ್ತಾ ಥಾವ್ನ್ ಮುಖಾರ್ ಏಕ್ ಫರ್ಲಾಂಗ್ ಪಯ್ಸ್ ಪಿಯರ್ಸ್ ಮ್ಹಳ್ಳೆಂ ಕ್ಲಬ್ ಆಸಾ... ಸ್ಯಾಲಿ ಪಿಯರ್ಸ್ ಕ್ಲಬ್ಚಿ ನಾಚ್ಪಿಣ್ ಜಾವ್ನಾಸಾ."

ಆತಾಂ ಉಶ್ಯಾ ಪಂದ್ಲ್ಯಾ ಪಿಸ್ತೊಲೆಚೆರ್ ಸುನೀಲ್ ಕುಮಾರಾನ್ ಹಾತ್ ಲಾಯ್ಲೊ.

ನೊಡ್ಡಾಂ

* ನೈನ್ ಆಗೇರಾ, ಮೂಲ್ಕ

6

ಸುನೀಲ್ ಕುಮಾರಾಚಿ ಹಾಕಿಂ ಪಿಸ್ತೂಲ್ ಪಳಯಿಲ್ಲೊ ಅರವಿಂದ್ ಭಾರೀಕ್ ಕಾಂಪ್ಲೊ. ಸುನೀಲ್ ಕುಮಾರಾನ್ ಪಿಸ್ತೂಲೆಚಿ ನಳಿ ಅರವಿಂದಾಚಾ ಹರ್ಥ್ಯಾಕ್ ತೊಪ್ಲಿ. ಅರವಿಂದಾಚೆಂ ಕಾಳಿಜ್ ಫಟ್ಟಟಿಂ ಉಡೊಂಕ್‌ಲಾಗ್ಲೆಂ.

“ಹೆಂ...ಹೆಂ...” ಅರವಿಂದಾಚೊ ಸ್ವರ್ ಕಿಂದ್ರಿ ಜಾಲೊ. “ಕಿ... ಕಿತೆಂ ಕರ್ತಾಯ್ ತುಂ?”

“ಭಿಯೆನಾಕಾ. ಹಾಂವ್ ತುಕಾ ಆತಾಂ ಲಗಾಢ್ ಕಾಡಿನಾ.” ಪಿಸ್ತೂಲ್ ಆಪ್ಲ್ಯಾ ಬೊಟಾಂ ಮಧೆಂ ಖೆಳಯ್ಲಿ ಸುನೀಲ್ ಕುಮಾರಾನ್.

“ತ...ತರ್ ಹಾಂವ್ ವ್ಹೆಚೊಂಗೀ?”

“ವ್ಹಚ್ಚೆತ್. ಪುಣ್ ವ್ಹೆಚಾ ಪುಡೆಂ ಮೊಜೊ ಆದೇಶ್ ಬೊರ್ಡಾನ್ ಆಯ್ಕ್...” ಆಪ್ಲ್ಯಾ ಸ್ವರಾಂತ್ ಶೆಳಿ ಕ್ರೂರತಾ ವಾಪರ್ಲಿ ಸುನೀಲ್ ಕುಮಾರಾನ್. “ತುಕಾ ಖುಶಿ ಆಸಾ ತರ್ ಆತಾಂ ಶೀದಾ ವ್ಹಚೊನ್ ತುಂ ಇನ್ಸ್‌ಪೆಕ್ಟರ್ ಡಯಾಸಾಕ್ ಭೆಟೊಲೊಯ್ ಆನಿ ಹಾಂವೆ ಬಲಾತ್ಕಾರಾನ್ ತುಜೆ ಥಾವ್ನ್ ಥೊಡೊ ಘುಟಾ ಭಾಯ್ರ್ ಕಾಡೊ ಮ್ಹಣ್ ಸಾಂಗೊಲೊಯ್. ತುಂವೆ ಅಶೆಂ ಕೆಲ್ಯಾರ್ ಮೊಜೊ ಅಕ್ಷೇಪ್ ನಾ. ಪುಣ್...”

“.....” ಅರವಿಂದಾನ್ ಥಿಂಪಿ ಗಿಳ್ಳಿ.

“ಪುಣ್ ತ್ಹೆನ್ ಅಶೆಂ ಕೆಲೆಯ್ ತರ್ ಹೆ ಪಿಸ್ತೂಲೆಚೊ ಪಯ್ಲೊ ಗುಳೊ ಹಾಂವ್ ತುಜಾ ಹರ್ಥ್ಯಾಂತ್ ಬಸಯೊಲೊಂ.”

“ನಾ...ನಾ...ಹಾಂವ್ ತುಜೆವಿಶಿಂ ಕೊಣಾಕ್‌ಚ್ ಸಾಂಗೊ ನಾ.” ಸತ್ ಉಲಯೊ ಅರವಿಂದ್.

“ತಿ ತುಜೆ ಮರ್ಜಿ.” ಪಿಸ್ತೂಲೆಕ್ ಪಳೆವ್ನ್ ಉಲಯೊ ಸುನೀಲ್ ಕುಮಾರ್. “ತುಂ ಮೊಜೆವಿಶಿಂ ಕೊಣಾಯ್‌ಲಾಗಿಂ ಕಿತೆಯ್ ಉಲಯ್. ಮ್ಹಾಕಾ ಕಸಲಿಚ್ ಪರ್ವಾ ನಾ. ಪುಣ್ ಮೊಜಿ ಹಿ ಪಿಸ್ತೂಲ್ ತುಜೆಲಾಗಿಂ ಖಂಡಿತ್ ಉಲಯ್ತಲಿ. ಹೆಂ ಸದ್ರಾಂಚ್ ಉಗ್ಡಾಸ್ ದವರ್...ಆನಿ ಆತಾಂ ನಿಕಾಳ್ ಹಾಂಗಾ ಥಾವ್ನ್.”

ಹಾಗೆಬಿಡಿ ಪಿಂಜ್ರಾಂತ್ ಶಿರ್ಕೋನ್ ಬಚಾವ್ ಜಾಂವ್ಚಾ ಆನಂದಾ
ಆರವಿಂದ್ ಥಂಯರ್ ಥಾವ್ನ್ ನಿಕಾಳ್ಚೊ.

ದಾರ್ ಆಡ್ ಕರುನ್ ಸುನೀಲ್ ಕುಮಾರಾನ್ ಪಿಸ್ತೂಲ್ ಪರ
ಉಶ್ಟಾ ಪಂದಾಕ್ ದವರ್ಲಿ. ಅವಿನಾಶಾಚಿ ಸೊಧ್ನಾಂನಿ ಏಕ್ ಸವ್ಣ
ಗಾಂಜ್ ತಾಚಿ ಹಾತಾಕ್ ಶಿರ್ಕಾಲ್ಲೊ...

ಸ್ಕಾಲಿ!

ಪಿಯರ್ಸ್ ಕ್ಲಬ್ಚಿ ಡ್ಯಾನ್ಸರ್.

ಅವಿನಾಶಾ ಸಂಗಿ ಇಷ್ಟಾಗತೆನ್ ಆಸ್‌ಲ್ಲೆಂ ಸ್ಕಾಲಿ ಖಂಡಿತ್ ಆಪ್ಣಾ ಕ
ಚಡಿತ್ ಉಜ್ವಾಡ್ ದೀಂವ್ಕ್ ಸಕ್ತೆಲೆಂ ಮ್ಹಣ್ ಸುನೀಲ್ ಭರ್ವಸ್ಲೊ
ಸಾಂಗಾತಾಚ್ ಏಕ್ ಸವಾಲ್ ತಾಕಾ ಧೊಸ್ತಾಲೆಂ.

ಇನ್ಸ್‌ಪೆಕ್ಟರ್ ಡಯಾಸಾಕ್ ಅವಿನಾಶ್ ಖಿಯಸ್‌ರ್ ಆಸಾ ತೆಂ ಕಳಿತ್
ಆಸಾ ಯಾ ನಾ?

ಅವಿನಾಶ್ ಜಿವಂತ್ ಆಸಾ ಯಾ ಎದೊಳ್‌ಚ್ ಮೆಲಾ?

ಸ್ಕಾಲಿಚಿ ಭೆಟ್ ಕರ್ತಾ ಮ್ಹಣಾಸರ್ ಚಡಿತ್ ಜಿಂತುಂಕ್ ತೊ
ಆಶೆಲೊನಾ. ವೊರಾಂ ಸಾಂಜೆಚಿಂ ಸಾಡೆ-ಸಾತ್ ಜಾತಾನಾ ತೊ ನ್ಹಾವ್
ತಯಾರ್ ಜಾಲೊ. ಬ್ರಾನ್ ಪ್ಯಾಂಟ್ ಆನಿ ಧೊವೆಂ ಶರ್ಟ್ ತೊ ನ್ಹೆಸ್ಲೊ.
ಶರ್ಟ್‌ಚೆರ್ ಮೊಲಾಧೀಕ್ ಸ್ಪೋರ್ಟ್ ಜ್ಯಾಕೆಟ್ ತಾಣೆ ಶಿರ್ಕಾಯ್ಲಿ.
ಪಿಸ್ತೂಲ್ ಘೆಂವ್ಚಿ ಗರ್ಜ್ ತಾಕಾ ದಿಸ್ಲಿ ನಾ.

ರಾತಿಚಿ ಆಟ್ ವೊರಾಂಚೆರ್ ತೊ ರಸ್ತಾಕ್ ದೆಂವ್ಲೊ.

ಪಿಯರ್ಸ್ ಕ್ಲಬ್ ಸೊಧುಂಕ್ ತಾಕಾ ಚಡಿತ್ ತ್ರಾಸ್ ಜಾಲೆನಾಂತ್.
ದ್ವಾರ್‌ಪಾಲಕಾನ್ ತಾಕಾ ವಾಟ್ ದಾಕಯ್ಲಿ. ಕ್ಲಬ್‌ಚಿ ಚಡಾವತ್
ಟೇಬಲಾಂಚೆರ್ ಎದೊಳ್‌ಚ್ ಗಿರಾಯ್ಕಾಂನಿ ಬಿಡಾರ್ ಕೆಲ್ಲೆಂ. ಸುನೀಲ್
ಕುಮಾರಾನ್ ಕೊನ್ಸಾಚಿ ಬಸ್ಕಾ ವಿಂಚ್ಲಿ.

ವೇಯ್ವರಾಕ್ ತಾಣೆ ವಿಸ್ತಿ ಫರ್ಮಾಯ್ಲಿ.

ಕ್ಲಬ್‌ಚೆಂ ಬ್ಯಾಂಡ್ ಎದೊಶಿ ಸಂಗೀತಾಚೊ ನಾದ್ ಕರಿತ್ತ್ ಆಸ್‌ಲ್ಲೆಂ.
ವೇದಿಚೆರ್ ಎಕ್ಲೊ 'ಬ್ರೇಕ್ ಡ್ಯಾನ್ಸ್' ನಾಚ್ತಾಲೊ. ವೀಜ್ ದಿವ್ಕಾಂಚಿ

ಸದವಿ ದೊಳ್ಳಾಂಕ್ ತೊಪ್ತಾಲಿ. ಹೊಲಾಂತ ಆಸ್ಚಾ ಮಸ್ಕ್ ಉಜ್ವಾಡಾಕ್ ತಾಚೆ ದೊಳೆ ಸಂಪೂರ್ಣ್ ವೊಳ್ಸಾಲೆ.

ಅಚಾನಕ್ ತಾಚೆ ನದರ್ ಬಾರ್ ಕಾಂಟರಾಲಾಗಿಂ ಉಭಿ ಆಸ್ಚಾ ವ್ಯಕ್ತಿಚೆರ್ ಚರ್ಲಿ. ತ್ಯೆ ವ್ಯಕ್ತಿಕ್ ಸುನೀಲ್ ವಳ್ಕಾಲೊ. ತ್ಯೆ ವ್ಯಕ್ತಿನಿಯೊ ಸುನೀಲ್ ಕುಮಾರಾಕ್ ಪಳೆವ್ನ್ ಜಾಲ್ಲೆಂ.

ಇನ್ಸ್‌ಪೆಕ್ಟರ್ ಡಯಾಸ್ !

ಡಯಾಸ್ ಯುನಿಫಾರ್ಮ್ ನಾತ್‌ಲ್ಲೊ. ಪಾರ್ಟಿ ಸ್ಟೆಸ್ಕಾರ್ ಸೊಭಿಲ್ಯೊ ಡಯಾಸ್ ಸುನೀಲ್ ಕುಮಾರಾ ತೆವ್ಚಿನ್ ಪಾವ್ಲಾಂ ಕಾಡಿಲಾಗ್ಲೊ.

ಪೇಯ್ವರಾನ್ ವಿಸ್ಕೆಚೊ ಗ್ಲಾಸ್ ಟೇಬಲಾಚೆರ್ ದವರ್ಲೊ.

“ಹಲೋ... ಭಿಯೆನಾಕಾ. ಆಜ್ ಹಾಂವ್ ಡ್ಯೂಟಿರ್ ನಾ.” ಲಾಗಿಂ ಆಯಿಲ್ಲೊ ಡಯಾಸ್ ಬಸ್ಲೊನಾ.

“ಭಿಯೆಂವ್ಚೆಂ ಸವಾಲೆ ನಾ.” ಸುನೀಲ್ ಕುಮಾರಾನ್ ದೊಳೊ ವೊಡ್ಲೊ. “ತುಂ ಡ್ಯೂಟಿರ್ ಆಸೊ ಯಾ ನಾ ಆಸೊ ಮ್ಹಾಕಾ ಕಿತೆಂಚ್ ಫರಕ್ ಪಡಾನಾ.”

“ತುಕಾ ಪಳೆವ್ನ್ ಹಾಂವ್ ಆಶ್ಚರ್ಯಭರಿತ್ ಜಾಲೊಂ.” ಡಯಾಸ್ ಉಲಯ್ಲೊ. “ಎಕೆ ರೀತಿಚೆಂ ಸಂಘಟನ್ ನಹಿಂಗೀ ಹೆಂ? ಆಲ್ಪ್ ಮೊಜೆ ಸುಟಿ ಮರ್ಜೆನ್ ತಿಸ್ತಿಯಾಂ ಮ್ಹಣ್ ಹಾಂವ್ ಹಾಂಗಾಸರ್ ಆಯ್ಲೊಂ. ಹಾಂಗಾಸರ್ ತುಂ ಡ್ಯೂಟಿರ್ ಆಸಾಯ್. ತುಜೆ ಡ್ಯೂಟಿ ಕಿತ್ಲ್ಯಾರ್ ಪಾವ್ಲ್ಯಾ ಮಿಸ್ಟರ್ ಕುಮಾರ್?”

“ಹಾಂವ್ ಖಿಂಚಾಯ್ ಡ್ಯೂಟಿರ್ ನಾ.” ಸುನೀಲ್ ಕುಮಾರಾನ್ ತಾಳೊ ಸದಿಳ್ ಕೆಲೊ.

“ರಿಯಾಲಿ?” ಡಯಾಸಾನ್ ಆಸ್ಚೊ ವಯ್ರ್ ಕೆಲೊ. “ಪ್ರಣ್ ಮೊಜೆಂ ಹೆಂ ಯೆಣೆ ತುಕಾ ಪಸಂದ್ ಜಾಲೆಂನಾ ಮ್ಹಣ್ ಹಾಂವ್ ಖಿಚಿತ್ ಜಾಣಾ ಆಸಾಂ. ಕಿತ್ಯಾಕ್ ಮ್ಹಳ್ಳಾರ್, ನಾ ತರ್ ತುಂ ಮ್ಹಾಕಾ ಬಸೊಂಕ್ ಸಾಂಗ್ಲೊ ಆಸ್‌ಲ್ಲೊಯ್. ಹಾಂವ್ ಸತ್ ಉಲಯ್ತಾಂಮೊ?”

“ಐ ಸೀ... ತರ್ ತುಂ ಮನಶಾಸ್ತ್ರಾಂತರ್ ಪರಿಣತ್ ಆಸಾಯ್ ಎಕ್ಸ್‌ಲೆಂಟ್.” ಸುನೀಲ್ ಕುಮಾರಾನ್ ನಾಟಕೀಯತಾ ವಾಪರ್ “ಸುಟಿಯೆಚೆರ್‌ಯೊ ಡ್ಯೂಟಿ ಕರ್ಚಾ ಮನ್ಶಾಕ್ ಹಾಂವ್ ವಾಖಣ್ತಾಂ. ಏ ದೀಸ್ ತುಂ ಎಕ್ಲೊ ಬುದ್ಧಂತರ್ ಪೊಲಿಸ್ ಅಧಿಕಾರಿ ಜಾತೊಲೊಯ್.”

ಡಯಾಸಾಚೆಂ ತೋಂಡ್ ಹಿವ್ಕಾಲೆಂ.

“ತುಜೆಂ ಹಿಂ ಖೆಳ್ಕುಳಾಂ ಮ್ಹಾಕಾ ಪಸಂದ್ ಜಾಯ್ನಾಂತರ್ ಮಿಸ್ಟರ್ ಕುಮಾರ್.” ಡಯಾಸಾನ್ ವಿಸ್ತೆಚೊ ಗ್ಲಾಸ್ ವಿಂಚೊ. “ಆಚಾನಕ್ ಭೆಟ್‌ಲ್ಲಾ ತುಜೆಲಾಗಿಂ ಉಲಂವ್ಕ್ ಹಾಂವ್ ಇಷ್ಟಾಗತೆಚಾ ವನೋಭಾವಾನ್ ಆಯಿಲ್ಲೊಂ. ಪುಣ್ ಮೊಜಿ ಇಷ್ಟಾಗತ್ ಜೊಡುಂಕ್ ತುಂ ಘೆವೊ ನಹಿಂ.

“ಸರ್ಪಾಲಾಗಿಂ ಇಷ್ಟಾಗತ್ ಕರ್ಚಾ ಕಾಲೆತಿಚೊ ಮನಿಸ್ ಹಾಂವ್ ನಹಿಂ ಇನ್ಸ್‌ಪೆಕ್ಟರ್.” ಆಪ್ಣಾಚೆ ಪರ್ವಣ್ಗೆ ಎಣೆ ಆಪ್ಲೊ ಗ್ಲಾಸ್ ವಿಂಚೊ. ಡಯಾಸಾಚೊ ತಾಕಾ ರಾಗ್ ಆಯಿಲ್ಲೊ. “ಮೊಜಾ ಇಷ್ಟಾಂಕ್ ಕೆದಾಳಾಯ್ ಹಾಂವ್‌ಂಚ್ ವಿಂಚ್ತೊ. ದುಸ್ಮಾನ್ ಮೊಜಿ ಇಷ್ಟಾಗತ್ ಆಶೆತಾತ್ ಕಿತ್ಯಾಕ್ ಮ್ಹಳ್ಯಾರ್ ತೆ ಮ್ಹಾಕಾ ಭಿಯೆತಾತ್.”

“ರಿಯಾಲಿ?” ಎಕಾಚ್ ಘೊಟಾನ್ ವಿಸ್ತೆಚೊ ಗ್ಲಾಸ್ ಕಾಬಾರ್ ಕೆಲೊ ಡಯಾಸಾನ್. “ಹೈಚ್‌ಪರಿಂ ಹಾಂವ್ ತುಕಾ ಎಕಾ ದಿಸಾ ಕಾಬಾರ್ ಕರ್ತೊಲೊಂ.”

“ತುಂ ಸಪ್ಣಾಂತರ್ ಕೆಳಿಂ ಖಾತಾಯ್” ಸುನೀಲ್ ದುಸಾರ್ಲೊ. “ಧಾಕ್ಟರ್ ಮಾಸ್ಕೆಕ್ ಮಶಾಸ್ಕಾಕ್ ಗಿಳುಂಕ್ ಜಾಯ್ನಾ ತೆಂ ಸತ್ ಹಾಂವ್ ತುಕಾ ವಿವರುನ್ ಸಾಂಗಾಜಾಯ್ ಮ್ಹಣ್ ನಾ ಇನ್ಸ್‌ಪೆಕ್ಟರ್...”

ಇನ್ಸ್‌ಪೆಕ್ಟರ್ ಡಯಾಸಾಚಾ ನಾಕಾಚಿಂ ಫುಡಾಂ ರಾಗಾನ್ ವಯ್ರ್ ಸಕ್ಲಾ ಗೆಲಿಂ. ದೊಳೆ ಉಜ್ಯಾಪರಿಂ ಜಳೊಂಕ್‌ಲಾಗ್ಲೆ.

“ಆನ್ಯೇಕ್ ಪೆಗ್ಗ್ ಜಾಯ್‌ಗೀ ಇನ್ಸ್‌ಪೆಕ್ಟರ್?” ಸುನೀಲ್ ಕುಮಾರಾನ್ ವೇಯ್ಪರಾಕ್ ಹಿತಾರೊ ಕೆಲೊ. “ವೇಯ್ಪರ್ ಆನ್ಯೇಕ್ ವಿಸ್ತೆಚೊ...”

“ಹಾಂವ್ ತುಕಾ ದ್ವೇಷಿತಾಂ. ಐ ಹೇಟ್ ಯೂವ್...” ಖಾಲಿ ಗ್ಲಾಸ್ ಟೇಬಲಾಚೆರ್ ಧಾಡಾವ್ನ್ ದಾಂತ್ ಚಾಬೊನ್ ಇನ್ಸ್ಪೆಕ್ಟರ್ ಡಯಾಸಾನ್ ಪಾಟ್ ಕೆಲಿ.

ಸುನೀಲ್ ಕುಮಾರ್ ಪೊಂಟಾಂಚಾ ಇಡ್ಕಾಂತ್ ಹಾಸೊ.

ವೇಯ್ಬರ್ ವಿಸ್ಕಿ ಫೆವ್ನ್ ಹಾಜರ್ ಜಾಲೊ. ಸುನೀಲ್ ಕುಮಾರಾನ್ ವಿಸ್ಕಿಚೊ ಗ್ಲಾಸ್ ತೊಂಡಾಕ್ ದವರ್ಚಾ ವಗ್ತಾ ವೇದಿಚೆರ್ ಚಲೊನ್ ಆಸ್ಚೆಂ ಸಂಗೀತ್ ವಿಕಾಚ್‌ಫರಾ ಬಂಧ್ ಜಾಲೆಂ. ವೇದಿಚೆರ್ ಧೊವ್ನ್ ವೆಲ್‌ವೆಟ್ ಸೂಟಾರ್ ಸೊಬೊಳ್ ಎಕೊ ಮನೇಸ್ ಹಾತಿಂ ಮೈಕ್ ಫೆವ್ನ್ ಉಬೊ ಜಾಲೊ.

“ಲೇಡಿಸ್ ಆಂಡ್ ಜಂಟಲ್‌ಮೆನ್.” ವೆಲ್‌ವೆಟ್ ಸೂಟಾಚೊ ಸುಧಾಳ್ ಉತ್ರಾಂ ಉಲಯೊ. “ಸ್ವಾಗತ್ ತುಮ್ಕಾಂ ಸರ್ವಾಂಕ್. ಹೈ ಘಡಿಯೆ ತುಮಿ ಕೊಣಾಕ್ ರಾಕೊನ್ ಆಸಾತ್ ಮ್ಹಣ್ ಹಾಂವ್ ಜಾಣಾ ಆಸಾಂ. ತುಮ್ಚೆ ಪರಿಂ ವ್ಹಾಕಾಯಿ ಕಿತೆಂಗಿ ಚುಕ್‌ಲ್ಲ್ಯಾ ಪರಿಂ ಭಾಸ್ ಜಾತಾ. ತುಮ್ಚೆ ಪರಿಂಚಿ ಮೊಜಾ ದೊಳ್ಕಾಂತ್ಯೊ ಕೊಣಾಚೆಂಗೀ ನಿರೀಕ್ಷಣ್ ಆಸಾ...ಆನಿ ತುಮ್ಚೆ ಪರಿಂಚಿ ಮೊಜಾ ಕಾಳ್ಜಾಚಿ ಉಡಿಯೊ ಕೊಣಾಚೆಂಗೀ ಯೆಣೆ ಸ್ವೀಕಾರ್ ಕರುಂಕ್ ತಯಾರ್ ಜಾಲ್ಲ್ಯಾ...ಆನಿ ಆತಾಂ ಹಾಂಗಾಸರ್ ಯೆತಾ ಪಿಯರ್ಸ್ ಕ್ಲಬ್‌ಚಿ ರಾತಿಚಿ ರಾಣಿ ಮಿಸ್ ಸ್ಕಾಲಿ.”

ಗಿರಾಯ್ಕಾಂನಿ ತಾಳಿಯೊಂಚೊ ಶಿಂವೊರ್ ಉಟಯೊ.

ವೇದಿಚೆರ್ ಕಾಳೊಕ್ ಚರೊ. ಕ್ಷಣ್‌ಭರ್ ಶೆಳೆಂ ಮೌನ್. ವೇದಿಚೆರ್ ಉಜ್ವಾಡ್ ಪಾಟಿಂ ಯೆತಾನಾ ರಂಗಾಳ್ ನ್ಹೆಸ್ಲಾಚೆರ್ ಎಕಾ ಉದ್ರಿಕ್ ನಾಚ್ಪಣೆಚೆಂ ಯೆಣೆ ಜಾಲ್ಲೆಂ.

ಸ್ಕಾಲಿ!

ಸುನೀಲ್ ಕುಮಾರಾನ್ ಅಪ್ರಾಪ್‌ಶೆಂ ಎಕ್ ಸಿಗ್ರೇಟ್ ಜಳಯ್ಲಿ.

ಗಿತಾರಿಸ್ ಆಪ್ಲೆಂ ಬೊಟ್ ಹಾಲಂವ್ಕ್‌ಲಾಗೊ. ಡ್ರಮ್ಮಾಚಿ ಬೊಡಿ ವಾರ್ಕಾ ವೇಗಾನ್ ಖೆಳೊಂಕ್‌ಲಾಗ್ಲಿ. ಸಂಗೀತಾಚೊ ಆವಾಜ್ ಕಾನಾಂಕ್ ಮಾರುಂಕ್‌ಲಾಗೊ. ವಿಭಿನ್ ವೀಚ್ ದಿವೆ ವಿಭಿನ್ ರೀತಿಂನಿ ಪೆಟೊನ್ ಪಾಲೊಂಕ್‌ಲಾಗ್ಲಿ. ಸ್ಕಾಲಿಚಾ ನಾಚಾಚೆಂ ಫೆಸ್ಟ್ ಆರಂಭ್ ಜಾಲ್ಲೆಂ.

ಪಂದ್ರಾ ಮಿನುಟಾಂಚೊ ನಾಚ್ ಆಖೇರ್ ಜಾತಾನಾ ಸುನೀಲ್ ಕುಮಾರಾನ್ ತೀನ್ ಪೆಗ್ಗ್ ಸಂಪಯಿಲ್ಲೆ. ದೋನ್ ಸಿಗ್ರೇಟಿ ಗೊಬೊ ಜಾಲೊ. ಮುಕ್ಲ್ಯಾ ಪಂದ್ರಾ ಮಿನುಟಾಂನಿ ಸುನೀಲ್ ಕುಮಾರಾನ್ ಜೆವ್ವಾಣ್‌ಯೊ ತಿಸ್ಕಿಲೆಂ.

ಸ್ಯಾಲಿ ಮಾಯಾಗ್ ಜಾಲ್ಯಾ ನಂತರ್ ಪೇದಿಚೆರ್ ಪರತ್ ಬ್ರೇಡ್ ಡ್ಯಾನ್ಸ್ ಆರಂಭ್ ಜಾಲ್ಲೆಂ.

ಬಿಲ್ಲ್ ಫಾರಿಕ್ ಕೆಲ್ಲೊ ಸುನೀಲ್ ಕುಮಾರ್ ಕೌಂಟರಾಚೆರ್ ಉಫಿ ಜಾಲೊ.

“ಹಲೋ...” ಸುನೀಲ್ ಕುಮಾರಾನ್ ವೋಂಟ್ ರುಂದಾಯ್ಲೆ.

“ಹಲೋ...” ಕೌಂಟರಾಚೊ ತರ್ನಾಟೊ ಖುಶ್ ಜಾಲೊ. “ತುಮ್ಕಾ ಕಿತೆಂಯ್ ಗರ್ಜ್ ಆಸ್‌ಲ್ಲಿಗೀ ಸರ್?”

“ಹಾಂವ್ ಮಿಸ್ ಸ್ಯಾಲಿಚೊ ಗೆಸ್ತ್ ಜಾವ್ನಾಸಾಂ. ತಾಚಿ ಭೆಟ ಹಾಂವ್ ಖಿಯಸ್‌ರ್ ಕರುಂ?”

“ತುಜಿ ವಳಕ್?”

“ಮ್ಹಾಕಾ ಸ್ಯಾಲಿ ವಳ್ಕತಾ. ಹಾಂವ್ ಮದ್ರಾಸ್ತ್ಯಾ ‘ಕೇಣ್’ ಪತ್ರ ಧಾವ್ನ್ ಆಯ್ಲಾಂ.” ಸುನೀಲ್ ಕುಮಾರಾನ್ ಕಿತೆಂಚ್ ಘಾಸ್ಪಡ್ ದಾಕಯ್ಲೆನಾ.

ಕೌಂಟರಾಚಾ ತರ್ನಾಟ್ಯಾನ್. ಇಂಟರ್‌ಕೊಮಾಚೊ ಬುತಾಂವ್ ಧಾಂಬೊ. ಏಕ್ ಮಿನುಟ್‌ಭರ್ ಕಿತೆಂಗೀ ಉಲವ್ನ್ ತಾಣೆ ರಿಸೀವರ್ ತಾಣೆ ಪಾಟಿಂ ದವರ್ಲೆಂ.

“ತುಂ ವ್ಹಚೊಂಕ್ ಸಕ್ತಾಯ್” ಪರ್ವಣ್ ಆಯ್ಲೆ. “ಪಯ್ಲೆ ಮಾಳಯ್ ರೂಮ್ ನಂಬರ್ 13.”

“ಥೇಂಕ್ಯಾ.” ಸುನೀಲ್ ಕುಮಾರಾನ್ ಪಾವ್ಲಾಂ ವಿಂಚ್ಲೆಂ.

ಶಿಡಿ ಚಡ್ವಾ ಸುನೀಲ್ ಕುಮಾರಾಕ್ ಕೋಣ್‌ಗೀ ಪಾಟ್ಯಾನ್ ಚಲೊನ್ ಆಯಿಲ್ಲೊ ಆವಾಜ್ ಜಾಲೊ. ಸುನೀಲ್ ಕುಮಾರಾನ್ ಪಾಟಿಂ ದೀಪ್ನ್ ವಾರ್ಲೊ.

ಇನ್ಸ್‌ಪೆಕ್ಟರ್ ಡಯಾಸ್!

ಡಯಾಸ್ ಭಾಗ್ಯೋನ್ ಕಿತೆಂಗೀ ವೀಚ್ಚಿಂ ನಟನ್ ಕರಲಾಗ್ಲೊ.

ಸುನೀಲ್ ಕುಮಾರಾನ್ ಪರ್ವಾ ಕರಿನಾಸ್ತಾನಾ ಮುಕಾರ್ ಪಾವ್ಲಾಂ ದವರ್ಲಿಂ. ರೂಮ್ ನಂಬರ್ 13 ಹುಜ್ರಿಂ ಸುನೀಲ್ ಕುಮಾರ್ ಪಾವ್ಲೊ. ದಾರಾಕ್ ತಾಣೆ ಲೊಕೆ ಮಾರ್ಲೆ.

“ಯಸ್...ಕಮ್ ಇನ್.” ರಂಗೀನ್ ಉಲೊ ಆಯ್ಲೊ.

ಖಿಳ್ ಘಂವ್ಡಾವ್ನ್ ಭಿತರ್ ರಿಗ್ಲೊ ಸುನೀಲ್ ಕುಮಾರಾನ್ ಪಾಟಿಂ ದಾರ್ ಧಾಂಪ್ಲೆಂ. ಸ್ಯಾಲಿ ಕನಿಷ್ಟ್ ಮುಸ್ತಾಯ್ಕಿಚೆರ್ ಸೋಫಾಚೆರ್ ಬಸೊನ್ ಆಸ್ಲೆಂ. ತೊಂಡಾಂತ್ ಸಿಗ್ರೆಟ್ ಧಾಂವರ್ತಾಲಿ.

“ತುಜಿ ವಳಕ್?” ಸ್ಯಾಲಿನ್ ಧಾಂವೊರ್ ಸೊಡ್ಲೊ.

“ಸುನೀಲ್ ಮೊಜೆಂ ನಾಂವ್ ಜಾವ್ನಾಸಾ.” ತೊ ಮುಖಾರ್ ಸರೊ.

“ಸುನೀಲ್ ಕುಮಾರ್. ಹಾಂವ್ ಭಾರತೀಯ್ ಜಾವ್ನಾಸಾಂ.”

“ತುಂ ಮದ್ರಾಸ್ತ್ಯಾ ‘ಕೀರ್ಣ್’ ಪತ್ರಾ ಥಾವ್ನ್ ಆಯ್ಲಾಯ್ ಮ್ಹಣ್ ಹಾಂವೆ ಆಯ್ಕಾಲೆಂ...ಕಮ್...ಬಸ್ ಬಸ್ ..” ಸ್ಯಾಲಿನ್ ಬಸ್ಕಾ ದಾಕಯ್ಲಿ.

“ತುಂ ಸ್ಕೂಲ್ ಕರ್ತಾಯ್?”

“ಥೇಂಕ್ಯಾ.” ಸುನೀಲ್ ಕುಮಾರಾನ್ ಸಿಗ್ರೆಟ್ ಘೆತ್ಲಿ.

“ಮ್ಹಾಕಾ ಪಳೆಂವ್ಕ್ ಆಯಿಲ್ಲಾ ಖಂಚಾಯಿಲಾ ಭಾರತೀಯಾಂಕ್ ಹಾಂವ್ ಇನ್ಕಾರ್ ಕರಿನಾ. ಕಿತ್ಯಾಕ್ ಜಾಣಾಂಯ್?”

“ಬಿಲ್ಕುಲ್ ನೆಣಾ.”

“ಹಾಂವ್ ಭಾರತಾಂತ್ ಜನ್ಮಲ್ಲಿಂ ಜಾವ್ನಾಸಾಂ.” ಸ್ಯಾಲಿನ್ ಜಾಪ್ ದಿಲಿ. “ಐ ಲವ್ ಇಂಡಿಯಾ. ಮೊಜೆ ಚಡಾವತ್ ಈಷ್ಟ್ ಭಾರತೀಯ್ ಜಾವ್ನಾಸಾತ್.”

“ತುಂ ಭಾರತೀಯ್ ಮ್ಹಣ್ ಹಾಂವ್ ನೆಣಾಸ್ಲೊಂ.” ಸುನೀಲ್ ಕುಮಾರಾನ್ ಸಿಗ್ರೆಟ್ ಪೆಟಯ್ಲಿ.

“ಪಾಟ್ನಾಂತ್ ಮೊಜೆಂ ಜನನ್ ಜಾಲ್ಲೆಂ. ಮೊಜೆ ಆವಯ್ ನೇಪಾಳಿ ಆನಿ ಬಾಪ್ತಾಯ್ ಭಾರತೀಯ್ ಜಾವ್ನಾಸ್ಲೊ. ಫರ್ಚ್ ಗರೀಬ್ ಪರಿಸ್ಥಿತಿ ಪಯ್ಸ್ ಕರುಂಕ್ ಹಾಂವೆ ಹಿ ವೃತ್ತಿ ಧರ್ಲಿ. ಆದಿಂ ಹಾಂವ್ ಸಿಂಗಾಪುರ್

ಆಸಕ್ತಿಯಿಲ್ಲ. ಪಾಟ್ಲಾ, ಆಟ್ರಾ ಮಹಿನ್ಯಾಂ ಥಾವ್ನ್ ಹಾಂವ್ ಹಾಂಗಾಸರ್ ನಾಚೊನ್ ಆಸಾಂ. ಓಹ್ ಸೊರ್ಪಿ..." ಸ್ಯಾಲಿ ಉಭೆಂ ಜಾಲೆಂ. "ತುಂಕ್ ದ್ರಿಂಕ್ಸ್ ವಿಚಾರುಂಕ್ ಹಾಂವ್ ವಿಸ್ತಾಲಿಂ."

"ನಾಕಾ. ತ್ರಾಸ್ ಘೆನಾಕಾ. ಹಾಂವ್ ಎದೊಳ್‌ಚ್ ಜೆವಾಕ್ ತಿಸ್ತಿಲಾಂ." ಸುನೀಲ್ ಕುಮಾರಾನ್ ಧುವ್ರಾಚಿಂ ವೊಡಾಂ ಉಭಯ್ಲಿಂ.

"ಹಾಂವ್ ಭಾರತೀಯ್ ಮ್ಹಣ್ ನೆಣಾಸೊನ್ ತುಂವ್ ಮ್ಹಾಕಾ ಭೆಟಿ ಆಲೋಚನ್ ಕಶಿ ಕೆಲಿಯ್ ಮಿಸ್ಟರ್ ಕುಮಾರ್?" ಸ್ಯಾಲಿ ಸುನೀಲಾಚಿ ಬಗ್ಲೆನ್ ಬಸ್ಲೆಂ.

"ಎಕೆಲ್ಲಾ ಬಳಿಷ್ಟ್ ದಾದೊಲ್ಲಾ ಎಕೆ ಉದ್ರಿಕ್ತ್ ಚಲಿಯೆಕ್ ಕಿತ್ಯಾಕ್ ಭೆಟೊಂಕ್ ಆಶೆತಾ ಮ್ಹಣ್ಣಾಂತ್ ಕಿತೆಂಚ್ ಘುಟ್ ಆಸಾನಾಂತ್ ಮಿಸ್ ಸ್ಯಾಲಿ." ಧಯ್ರಾನ್ ಉಲಯೊಲ್ಲಾ ಸುನೀಲ್ ಕುಮಾರ್.

"ರಗಾತ್ ತಾಪೊನ್ ವೊಜೆ ಸರ್ಶಿನ್ ಧಾಂವೊನ್ ಯೆಂವ್ಚಾ ಮನ್ಶಾಂಕ್ ಹಾಂವ್ ಪಯಸ್ ದವರ್ತಾಂ. ಹಾಂವ್ ಕಾಜಾರಿ ಸ್ತ್ರೀ ನಹಿಂ." ಸ್ಯಾಲಿ ಉಸ್ಮಡ್ಲೆಂ. "ಹಾಂವ್ ಫಕತ್ ಇಷ್ಟಾಂಕ್ ಸ್ವೀಕಾರ್ ಕರ್ತಾಂ."

"ಹಾಂವ್ ಉಗ್ತಿಂ ಉಲಯೊಲ್ಲಾ ಮ್ಹಣ್ ರಾಗಾರ್ ಜಾಯ್ತಾಕಾ ಮತ್ಲೆಬಿ ಜಾವ್ನ್ ಜಿಯೆಂವ್ಚೊ ಉದ್ದೇಶ್ ಮ್ಹಾಕಾ ನಾ." ಸುನೀಲ್ ಹಾಸೊಲ್ಲಾ.

"ಫಟಿ ಉಲಯ್ತಾಕಾ." ಸ್ಯಾಲಿ ಪುಸ್ಪಸ್ಲೆಂ. "ತುಂ ವೊಜೆ ಕುರಿ ಖಾತಿರ್ ಹಾಂಗಾಸರ್ ಯೇಂವ್ಚಾನಾಯ್ ಮ್ಹಣ್ ಹಾಂವ್ ಜಾಣಾ ಆಸಾಂ ಪರ್ಕಿ ಸ್ತ್ರೀಯೆಕ್ ಕಾಮಾಕಿ ನದ್ರೆಂತ್ ದೆಖ್ಚಿ ದೀಷ್ಟ್ ತುಜಾ ದೊಳ್ಕಾಂತ್ ನಾ. ತುಂ ಮತ್ಲೆಬಿ ಜಾವ್ನಾಸಾಯ್."

"ಇಂಟರೆಸ್ಟಿಂಗ್..."

"ಮತ್ಲೆಬ್ ಉಲಯ್ ಮಿಸ್ಟರ್ ಕುಮಾರ್."

"ಶುವರ್. ತುಂ ಸತ್ ಉಲಂವ್ಕ್ ತಯಾರ್ ಆಸಾಯ್?"

"ಪಯ್ಲೆಂ ತುಂ ಸತ್ ಉಲಯ್."

"ವೊಜೆಲಾಗಿಂ ಏಕ್ ಸವಾಲ್ ಆಸಾ."

"ವೇಳ್ ವ್ಯರ್ಥ್ ಕರಿನಾಕಾ."

"ಅವಿನಾಶ್ ಖಿಯ್ನಾರ್ ಆಸಾ?"

ಸೊಡ್ಕಾಂ

* ಸ್ವೇಚ್ಛಾ ಆಗೇಣಾ, ಮೂಲ್ಯ

7

ಸುನೀಲ್ ಕುಮಾರಾಚೆಂ ಸವಾಲ್ ಆಯ್ಕಾಲ್ಲೆಂ ಸ್ಯಾಲಿ ವರ್ಸೊ ಜಾಲೆಂ. ತಾಣೆ ಜಾಪ್ ದಿಲಿನಾ. ಸುನೀಲ್ ಸ್ಯಾಲಿಚಾ ತೋಂಡಾಚೊ ಛಾರೊ ಪರೀಕ್ಷಾ ಕರುಂಕ್‌ಲಾಗೆಲ್ಲೊ. ಸ್ಯಾಲಿನ್ ಏಕ್ ನೀಳ್ ಶ್ವಾಸ್ ಸೊಡ್ಲೊ.

“ಅವಿನಾಶಾಕ್ ಅನಿ ತುಕಾ ಕಿತೆಂ ಸಂಬಂಧ್?” ಸ್ಯಾಲಿನ್ ತೋಂಡ್ ಉಘಡ್ಲೆಂ.

“ಅವಿನಾಶ್ ಖಿಯ್ಸರ್ ಆಸಾ?”

“ವೊಜಾ ಸವಾಲಾಕ್ ತುಂವೆ ಜಾಪ್ ದೀಂವ್ಕ್‌ನಾಂಯ್.”

“ಸವಾಲ್ ಪಯ್ಲೆಂ ಹಾಂವೆ ವಿಚಾರ್‌ಲ್ಲೆಂ ಮಿಸ್ ಸ್ಯಾಲಿ.” ಸುನೀಲ್ ಕುಮಾರಾನ್ ಹಟ್ ದಾಕಯ್ಲೆಂ. “ಅವಿನಾಶ್ ಖಿಯ್ಸರ್ ಆಸಾ?”

“ತುಂ ಆನಾವಶ್ಯಕ್ ಗರಮ್ ಜಾತಾಯ್.” ಸ್ಯಾಲಿ ದುರ್ಸಾಲೆಂ. “ತುಂವೆ ಸಯ್ರಾಣ್ ಚುಕೊನ್ ಉಲಿಂವ್ಚಿ ಗರ್ಜ್ ನಾ.”

“ವೊಜಾ ಸವಾಲಾಕ್ ತುಂವೆ ಜಾಪ್ ದೀಂವ್ಕ್‌ನಾಂಯ್ ಸ್ಯಾಲಿ ಅವಿನಾಶ್ ಖಿಯ್ಸರ್ ಆಸಾ?” ಸಿಗ್ಗಿಟೆಚೆಂ ಮುಳ್ಕಾಟ್ ಪಿರಿಂತ್ ಚರ್ಚಿಲೆಂ ಸುನೀಲ್ ಕುಮಾರಾನ್.

“ಮ್ಹಾಕಾ ನಿಜಾಯ್ಚೊ ಕಳಿತ್ ನಾ. ಹಾಂವೆ ಅವಿನಾಶಾಕ್ ಪಳಯ್ತಾನಾ ಏಕ್ ಮಹಿನೊ ಉತ್ರಾಲೊ.” ಸ್ಯಾಲಿನ್ ತಕ್ಲಿ ಪಂದಾಕ್ ಘಾಲಿ.

“ತುಂ ವೊಜೆ ಥಾವ್ನ್ ಸತ್ ಲಿಪಯ್ತಾಯ್ ಸ್ಯಾಲಿ.” ಸುನೀಲ್ ಕುಮಾರಾನ್ ಉತ್ರಾಂ ವಿಂಚ್ಲೆಂ. “ಅವಿನಾಶಾವಿಶಿಂ ತುಕಾ ಸರ್ವ್ ಕಳಿತ್ ಆಸಾ. ಮ್ಹಾಕಾ ಪಾತ್ಕೆ ಮಿಸ್ ಸ್ಯಾಲಿ. ಯೂವ್ ಕೆನ್ ಬಿಲೀವ್ ಮಿ ... ಹಾಂವೆ ಅವಿನಾಶಾಚಾ ಬಾಪಾಯ್ ತರ್ಫೆನ್ ಅವಿನಾಶಾಚೆ ಸೊಧ್ಲೆರ್ ಆಸಾಂ. ದೇಡ್ ಮಹಿನ್ಯಾ ಆದಿಂ ಹಾಂಗಾಸರ್ ಆಯಿಲ್ಲೊ ಅವಿನಾಶ್

ಆಜೂನ್ ಭಾರತಾಕ್ ಪಾಟಿಂ ವ್ಹಚೊಂಕ್ ನಾ. ತೊ ಅಪಾಯಾಂತ್ ಆಸಾ ತರ್ ಹಾಂವ್ ತಾಕಾ ಕುಮೊಕ್ ಕರುಂಕ್ ತಯಾರ್ ಆಸಾಂ ಮಿಸ್ ಸ್ಯಾಲಿ. ಪ್ಲೀಜ್...ತುಂವೆ ಮೊಜೆಲಾಗಿಂ ಸತ್ ಗುಲಂವ್ ಜಾಯ್."

ಸ್ಯಾಲಿಚೆ ದೊಳೆ ದುಃಖಾಂನಿ ಭರ್ಲೆ.

ಸುನೀಲ್ ಕುಮಾರಾಕ್ ಅಜ್ಯಾಪ್ ಜಾಲೆಂ. ತರ್ ಅವಿನಾಶ್ ಜಿವಂತ್ ನಾ? ಸ್ಯಾಲಿಚಾ ದೊಳ್ಯಾಂನಿ ದುಃಖಾಂ ಕಿತ್ಯಾಕ್?

ಕ್ಷಣ್ ಭರ್ ಸುನೀಲ್ ಕುಮಾರ್‌ಯೊ ಮೌನ್ ರಾವ್ಲೊ.

ದೊಳ್ಯಾಂತ್ಲಿಂ ದುಃಖಾಂ ಪುಸುನ್ ಸ್ಯಾಲಿ ನೀಟ್ ಜಾಲೆಂ. ಜನಲಾ ಲಾಗಿಂ ಸ್ಯಾಲಿನ್ ಮೆಟಾಂ ದವರ್ಲಿಂ. ತಾಚಿ ಶೂನ್ಯ್ ದೀಪ್ ರಸ್ತಾರ್ ಖಿಂಚ್ಲಿ. ತೀನ್ ಮಿನುಟಾಂ ಅಶಿಂಚ್ ಪಾಶಾರ್ ಜಾಲಿಂ.

ಉಭೊ ಜಾಲ್ಯೊ ಸುನೀಲ್ ಕುಮಾರ್ ಸ್ಯಾಲಿಚಾ ಪಾಟ್ಲ್ಯಾನ್ ಪಾವ್ಲೊ. ಆಪ್ಲೊ ಉಜ್ಯೊ ಹಾತ್ ತಾಣೆ ಸ್ಯಾಲಿಚಾ ಭುಜಾಚೆರ್ ದವರ್ಲೊ. ಸ್ಯಾಲಿನ್ ಪಾಟಿಂ ಪಳಯ್ಲೊನಾ.

"ಹಾಂವ್ ಅವಿನಾಶಾ ಖಾತಿರ್ ಶ್ರೀಲಂಕಾಕ್ ಆಯ್ಲಾಂ ಸ್ಯಾಲಿ." ಸುನೀಲ್ ಕುಮಾರಾನ್ ಸ್ಯಾಲಿಚೆಂ ಭುಜ್ ಚಿರ್ಡಿಲೆಂ. "ತೊ ಜಿವಂತ್ ಆಸೊನ್ ಖಿಂಚಾಯ್ ಅಪಾಯಾಂತ್ ಆಸ್ಲಾರ್‌ಯೊ ತಾಕಾ ಹಾಂವ್ ಬಚಾವ್ ಕರ್ತಾಲೊಂ. ಹಿ ಹಾಂವೆ ತುಕಾ ದಿಂವ್ಚಿ ಭಾಸ್ ಜಾವ್ನಾಸಾ."

ಸ್ಯಾಲಿ ಪಾಟಿಂ ಘುಂವ್ಲೆಂ. ತಾಂಚಿ ಮಧೆಂ ಘಕತ್ ಎಕಾ ಇಂಚಾಚೊ ಅಂತರ್ ಆಸ್‌ಲೊ. ಸ್ಯಾಲಿಚೊ ಹುನ್ ಶ್ವಾಸ್ ಸುನೀಲಾಕ್ ಮಾರ್ಲೊ. ಸ್ಯಾಲಿಚೆ ಉಬಾರ್ ವಿಶ್ವ ಸುನೀಲ್ ಕುಮಾರಾಕ್ ಲಾಗ್ಲೆ. ಸುನೀಲ್ ಕುಮಾರಾನ್ ಧಯ್ಸ್ ಘೆಲ್ಲೆಂ. ಆಪ್ಲ್ಯಾ ದೋನ್‌ಯೊ ಹಾತಾಂನಿ ತಾಣೆ ಸ್ಯಾಲಿಕ್ ಸವ್ಯಾಸ್ ವೆಂಗೆಂತ್ ವೊಡ್ಲೆಂ. ತಾಚಿ ವೇಂಗ್ ಬಳಿಪ್ ಜಾಲಿ.

ಸ್ಯಾಲಿನ್ ನಿರಾಕರ್ತಾಲೆಂನಾ. ತ್ಯೆ ವೆಂಗೆಂತ್ ತಾಕಾ ಅವ್ಯಕ್ತ್ ಭರ್ವಸೊ ಲಾಭ್‌ಲೊ. ಪರಿಸ್ಥಿತಿ ಫುಡ್ ಕರ್ಚೊ ಸ್ಥಿರಿತ್ ಆಯಿಲ್ಲೊ. ಸುನೀಲ್ ಕುಮಾರಾಚಾ ಬಳಿಪ್ ಆನಿ ವಿಶಾಲ್ ಹರ್ಧ್ಯಾಂತ್ ಆಪ್ಲೆಂ ಮೊತೆಂ ದವರುಂಕ್ ವಿಶೇಷ್ ತೃಪ್ತಿ ಭೊಗ್ಲಿ ತಾಕಾ.

ಹೆ್ ಘಡಿಯೆಯೊ ಸುನೀಲ್ ಕುಮಾರಾಕ್ ಸ್ತಿತಾಚೊ ಉಗ್ಡಾಸ್ ಆಯ್ಲೊ. ಆಪ್ಲೆ ಪತಿಣೆ ಶಿವಾಯ್. ಪರ್ಕಿ ಸ್ತ್ರೀಯೆಕ್ ತಾಣೆ ಎದೊಳ್ ಕೆದಿಂಕ್‌ಚ್ ವೆಂಗೆಂತ್ ಘೆಂವ್ಕ್ ನಾತ್‌ಲ್ಲೆಂ. ಆಜ್ ತಾಚಿ ಕೂಡ್ ತಾಪ್‌ಲ್ಲಿ.

ಸ್ಕಾಲಿಚಿ ಖಾಡ್ಕಿ ಸುನೀಲಾನ್ ಉಕಲ್ಲಿ. ಸ್ಕಾಲಿನ್ ಆಮಾಲಿ ದೊಳ್ಕಾಂನಿ ಸುನೀಲಾಚಿ ದೊಳೆ ಚೊಯ್ಲೆ. ಸ್ಕಾಲಿನ್ ವೋಂಟ್ ಚಾಬೊನ್ ದೊಳೆ ಧಾಂಪ್ಲೆ. ಆಪ್ಲೆ ಉಬ್ ವೋಂಟ್ ಸ್ಕಾಲಿಚಾ ಖಿತ್ಕತ್ಯಾ ವೋಂಟಾಂಚೆರ್ ಸುನೀಲ್ ಕುಮಾರಾನ್ ಚಿಡ್ಕಾಯ್ಲೆ.

ತಿಂ ಖರ್ಚೆಂವ್ಕ್‌ಲಾಗ್ಲಿಂ.

ಸ್ಕಾಲಿಚಾ ವೋವ್ ವಿಶ್ವಾಂಚೆರ್ ಸುನೀಲಾನ್ ಬೊಟಾಂ ಚರಯ್ಲೆಂ. ಸ್ಕಾಲಿ ಪಿಂಗಾಲ್‌ಲೆಂ. ತ್ಯಾ ಸ್ಪರ್ಶಾಂತ್ ಆನಂದಾಚಿ ತರಂಗಾಂ ಆಸ್‌ಲ್ಲಿಂ.

ತಾಂಚೆ ವೋಂಟ್ ಮೆಕ್ಳೆ ಜಾಲೆನಾಂತ್. ಧೊಡ್ಯಾ ವೂರಾಂ ಆದಿಂ ಅಪರಿಚಿತ್ ಜಾವ್ನಾಸ್‌ಲ್ಲೊ ಎಕ್ಲೊ ದಾದ್ಲೊ ಆನಿ ಸ್ತ್ರೀ ಆತಾಂ ಪರಿಚಿತ್ ಅತ್ರೆಗಾಂನಿ ತಲ್ಲಿನ್ ಜಾಲ್ಲಿಂ.

ಧಾ ಮಿನುಟಾಂನಿ ತಿಂ ಪರ್ಯ್ ಸರ್ಲಿಂ.

ಸ್ಕಾಲಿ ಟೀಪೊಯ್‌ಲಾಗಿಂ ಬಸ್ಲೆಂ. ಏಕ್ ಕಾಗಾದ್ ವಿಂಚುನ್ ತಾಣೆ ಕಿತೆಂಗೀ ಗಿಚ್ಚಲೆಂ. ಆಪ್ಲೆ ಲಿಖ್‌ಲ್ಲಿಂ ಉತ್ರಾಂ ಸುನೀಲ್ ಕುಮಾರಾಕ್ ದಾಕಯ್ಲೆಂ.

‘ಸನ್ನಿ,

ಮ್ಹಾಕಾ ತುಜೆರ್ ಭರ್ವಸೊ ಉದೆಲಾ. ಅವಿನಾಶಾಚಿ ಏಕ್ ಲಾಂಬ್ ಕಥಾ ಆಸಾ. ತಿ ಮ್ಹಾಕಾ ಹಾಂಗಾಸರ್ ಸಾಂಗೊಂಕ್ ಜಾಯ್ನಾ. ಕಿತ್ಯಾಕ್ ಮ್ಹಳ್ಯಾರ್ ಇನ್ಸ್‌ಪೆಕ್ಟರ್ ಗುರು ಡಯಾಸಾನ್ ಮೊಜೆಂ ರೂಮ್ ಟ್ಯಾಪ್ ಕೆಲಾಂ. ತಶೆಂ ಜಾಲ್ಲ್ಯಾನ್ ಆಮಿ ಉಲಯಿಲ್ಲೆಂ ಪೊಲಿಸ್ ದಳಾಕ್ ಕಳ್ತೆಲೆಂ. ಸತ್ ಗಜಾಲ್ ಅಶಿ ಕೀ ಅವಿನಾಶ್ ಜಿವಂತ್ ಆಸಾ. ಬಾಕಿಚಿ ಕಥಾ ಹಾಂವ್ ತುಕಾ ಫಾಲ್ಕಾಂ ಸಾಂಗ್ತಾಂ. ಮ್ಹಾಕಾ ತುಜೊ ವಿಳಾಸ್ ಆನಿ ಪೋನ್ ನಂಬರ್ ತಿಳ್ಳಿ. ಫಾಲ್ಕಾಂ ಹಾಂವ್ ತುಕಾ ಭೆಟೊಂಕ್ ಪ್ರಯತ್ನ್ ಕರ್ತಾಂ.’

ಸ್ಕಾಲಿಚೆ ಬುಧ್ವಂತ್ಕಾಯೆಕ್ ಸುನೀಲ್ ಮೆಚ್ವಾಲೊ. ತ್ಯಾಚ್ ಕಾಗ್ಡಾಚಾ ಸಕಯ್ಲ್ ತಾಣೆ ಅಪ್ಲಿ ಜಾಪ್ ಬರಯ್ಲಿ.

‘ಸ್ಕಾಲಿ,

ಆವಿನಾಶ್ ಜಿವಂತ ಆಸಾ ತೆಂ ಆಯೊನ್ ಮ್ಹಾಕಾ ಸಂತೋಸ್ ಜಾಲೊ. ಹಾಂವ್ ಹೊಟೆಲ್ ಕರ್ಸನಾಂತ್ ವಸ್ತಿ ಕರ್ಚೊ. ರೂಮ್ ನಂಬರ್ 101. ಫೋನ್ ನಂಬರ್ ತುಂ ಜಾಣಾ ಆಸಾಯ್. ಫಾಲಾಂ ಸಕಾಳಿಂ ನೋವ್ ವೊರಾಂಚೆರ್ ಹಾಂವ್ ತುಜೆ ಭೆಟೆಕ್ ರಾಕೊನ್ ರಾವ್ತೊಂ.

ಸನ್ನಿ.

ಜಾಪ್ ವಾಚೆಲ್ಲಾ ಸ್ಕಾಲಿನ್ ತಕ್ಲಿ ಹಾಲ್ಯಾಯ್.

“ಗುಡ್‌ನೈಟ್.” ಸ್ಕಾಲಿನ್ ಬೊರಿ ರಾತ್ ಮಾಗ್ಲಿ.

“ಗುಡ್‌ನೈಟ್.” ಸುನೀಲ್ ಪ್ರಸ್ತುತೊ.

ಸುನೀಲ್ ಕುಮಾರಾನ್ ದಾರ್ ಉಘಡ್ ಭಾಯ್ರ್ ಮೇಟ್ ದವರ್ಲೊ. ತಾಚಾ ಕಪಾಲಾರ್ ಆಶ್ಚರ್ಯಾಚ್ಯೊ ಮಿರಿಯೊ ಉದೆಲ್ಲೊ. ದಾರಾ ಭಾಯ್ರ್ ಇನ್ಸ್‌ಪೆಕ್ಟರ್ ಡಯಾಸ್ ಉಭೊ ಆಸ್‌ಲೊ.

ದಾರಾ ಭಾಯ್ರ್ ಡಯಾಸ್ ಕಿತೆಂ ಕರುನ್ ಆಸ್‌ಲೊ?

ಸುನೀಲ್ ಕುಮಾರಾಕ್ ಪಳೆವ್ನ್ ಪರ್ವಾ ಕರಿನಾಸ್ತಾನಾ ಇನ್ಸ್‌ಪೆಕ್ಟರ್ ಡಯಾಸ್ ಸ್ಕಾಲಿಚಾ ರೂಮಾಕ್ ಘುಸ್ತೊ.

ಸುನೀಲ್ ಕುಮಾರ್ ಥಂಯ್ಸರ್ ರಾವ್ತೊನಾ. ಪಾಟಿಂ ಹೊಟೆಲ್ ಕರ್ಸನಾ ತೆವ್ಕಿನ್ ಪಾವ್ಲಾಂ ದವರ್ಚಾ ತಾಚೆ ಮತಿಂತ್ ಥೊಡೆ ದುಭಾವ್ ಜರೂರ್ ಉದೆಲ್ಲೆ.

ಸ್ಕಾಲಿಚೆಂ ರೂಮ್ ಪೊಲಿಸಾಂನಿ ಟ್ಯಾಪ್ ಕೆಲಾಂ ತರ್ ಆಪ್ಣಾವಿಶಿಂ ಪೊಲಿಸ್ ಕಿತೆಂ ಕರ್ತಲೆ?

ಹೊಟೆಲ್ ಕರ್ಸನಾಕ್ ತೊ ಪ್ರವೇಶ್ ಜಾಲೊ. ಚಾವಿ ಬುರಾಕಾಂತ್ ರಿಗವ್ನ್ ತಾಣೆ ದಾರ್ ಉಘಡ್ಲೊ. ಹಾಂಗಾಸರ್ ಆನ್ವೇಕ್ ಅಜ್ಯಾಪ್ ತಾಕಾ ರಾಕೊನ್ ಆಳ್ತೊ. ಹೆಂ ನಿಜಾಯ್ಚೊ ಸುನೀಲ್ ಕುಮಾರಾನ್ ನಿರೀಕ್ಷಣ್ ಕರುಂಕ್ ನಾತ್ಲೊ.

ತಾಚಾ ರೂಮಾಂತ್ ಆಸ್ಚೊ ಸರ್ವ್ ವಸ್ತು ಅಸ್ತವ್ಯಸ್ತ್ ಪಡೊನ್ ಆಸ್‌ಲೊ. ಸೂಟ್‌ಕೇಜ್ ಆನಿ ಬ್ರಿಫ್‌ಕೇಜ್ ಉಗೊ ಆಸ್‌ಲೊ ವಸ್ತುರ್ ಭಾಯ್ರ್ ಶಿಂಪ್ತಾಲ್ಲೆಂ.

ಆಪ್ಲಾಚೆ ಗೈರ್ ಹಾಜ್ರೆ ಸಂದರ್ಭಿಂ ಕೊಣೆಂಗೀ ಚೋರ್ ಚಾವಿ ಉಪಯೋಗ್ಸನ್ ಆಪ್ಲಾಚಾ ರೂಮಾಚಿಂ ಸೊಧ್ನಾಂ ಕೆಲ್ಯಾಂತ್.

ಕೊಣೆ?

ಕಿತ್ಯಾಕ್ ಖಾತಿರ್?

ಆಪ್ಲಿ ಸೂಟ್‌ಕೇಜ್ ಆನಿ ಬ್ರೀಫ್‌ಕೇಜ್ ತಾಣೆ ಪರತ್ ವ್ಯವಸ್ಥಿತ್ ಕೆಲಿ. ಬ್ರೀಫ್‌ಕೇಜಿಂತ್ಲಿಂ ದಸ್ತಾವೇಜಾಂ ಚೊಯ್ತಾನಾ ಸುನೀಲ್ ಕುಮಾರಾಚಿ ರಿಫಾಂಟ್ ಉಡ್ಲಿ. ಬ್ರೀಫ್‌ಕೇಜಿಂತ್ಲೊ ತಾಚೊ ಪಾಸ್‌ಪೋರ್ಟ್ ಚೊರಿ ಜಾಲ್ಲೊ.

ಆಪ್ಲೊ ಪಾಸ್‌ಪೋರ್ಟ್ ಕೊಣೆ ವ್ಹೆಲೊ?

ಕಿತ್ಯಾಕ್ ಖಾತಿರ್?

ಸುನೀಲ್ ಕುಮಾರಾಚಿ ಮತ್ ವೇಗಾನ್ ಕಾಮ್ ಕರುಂಕ್‌ಲಾಗ್ಲಿ. ನಿದೊಂಕ್ ವೆಚೆ ಸ್ಥಿತರ್ ತೊ ನಾತ್‌ಲ್ಲೊ.

ಇನ್ಸ್‌ಪೆಕ್ಟರ್ ಡಯಾಸಾ ಶಿವಾಯ್ ಹೆರ್ ಕೋಣ್ ಆಪ್ಲ್ಯಾ ರೂಮಾಂತ್ ರಿಗೊಂಕ್ ಸಕ್ತಾ? ತರ್ ಇನ್ಸ್‌ಪೆಕ್ಟರ್ ಡಯಾಸಾನ್ ಆಪ್ಲೊ ಪಾಸ್‌ಪೋರ್ಟ್ ವ್ಹೆಲಾ? ಆಪ್ಲೊ ಪಾಸ್‌ಪೋರ್ಟ್ ಘೆವ್ನ್ ತೊ ಕಿತೆಂ ಕರುಂಕ್ ಸಕ್ತಾ?

ಆಪುಣ್ ಪಿಯರ್ಸ್ ಕ್ಲಬ್ಬಾಂತ್ ವೇಳ್ ಪಾಶಾರ್ ಕರುನ್ ಆಸಾಂ ತೆಂ ಜಾಣಾ ಜಾಲ್ಲಾ. ಮನ್ಶಾನ್ ತ್ಯಾ ವೇಳಾಚೊ ಆಪ್ಲ್ಯಾ ವಿರೋಧ್ ಫಾಯ್ಲೊ ಉಟಯ್ಲೊ. ವಿರೋಧ್ ಪಾಡ್ತ್ ಆಪ್ಲ್ಯಾ ಪ್ರಾಸ್ ಏಕ್ ಮೇಟ್ ಮುಕ್ಯಾನ್ ಚಲೊನ್ ಆಸ್ಚೆಪರಿಂ ಸುನೀಲ್ ಕುಮಾರಾಕ್ ಭೊಗ್ಲೆಂ. ಆಪ್ಲೆ ವೇಗ್ ಆಪ್ಲಾಂವ್ಕ್ ಜಾಯ್. ಆಳ್ಸಾಯ್ ಪಯಸ್ ಕರುಂಕ್ ಜಾಯ್. ವೇಳ್ ಉತ್ರೊಂಚಾ ಪುಡೆಂ ಆಪುಣ್ ಚಲಾಕ್ ಜಾಯ್ನಾ ತರ್ ಸಲ್ವಾತೊಲೊಂ.

ನಾ!

ಸಲ್ವೊಂಚೆ ಖಾತಿರ್ ಆಪುಣ್ ಹಾಂಗಾಸರ್ ಯೇಂವ್ಕ್ ನಾ... ಅವಿನಾಶಾಕ್ ಪಳಯ್ತಾ ಮ್ಹಣಾಸರ್ ತಾಕಾ ಶಾಂತಿ ನಾತ್‌ಲ್ಲಿ.

ಅವಿನಾಶ್ ... ಅವಿನಾಶ್ ... ಅವಿನಾಶ್ ... ಖಿಯಸ್‌ರ್ ಆಸಾ ಹೊ ಅವಿನಾಶ್? ಅವಿನಾಶಾಚಿ ಸವಿಸ್ತಾರ್ ಖಬಾರ್ ಆಯ್ಕೊಂಚೆ ಖಾತಿರ್ ಆಪ್ಲೆ ಸ್ಕಾಲಿಕ್ ರಾಕೊಂಕ್ ಜಾಯ್ ಯಾ ಆಪುಣ್ ಹೆರ್ ಕಿತೆಂ ಕರುಂಕ್ ಸಕ್ತಾಂ?

ಸವಾಲಾಂಕ್ ಜಾಪಿ ಸೊಧ್ಲೊ ಸುನೀಲ್ ಕುಮಾರ್ ಪುರಾಸಾಣೆನ್ ಬೆಡ್ಡಾರ್ ಪರ್ತಾಲೊ. ಹ್ಯಾಚ್ ವಗ್ತಾ ಪೋನ್ ಜಾಗೆಂ ಜಾಲೆಂ.

“ಹಲೋ.....” ಸುನೀಲಾನ್ ರಿಸೀವರ್ ಕಾನಾಂಕ್ ಲಾಯ್ಲೆಂ.

“ಸರ್...” ರಿಸೆಪ್ಷನಿಸ್ಟಾನ್ ಕಳಯ್ಲೆಂ. “ತುಮ್ಚೆ ಖಾತಿರ್ ಏಕ್ ಕೊಲ್ ಆಸಾ...ಪಿಯರ್ಸ್ ಕ್ಲಬ್ಬಾ ಥಾವ್ನ್.”

“ಪಿಯರ್ಸ್ ಕ್ಲಬ್ಬಾ ಥಾವ್ನ್?” ಅವಾಕ್ಚೆ ಜಾಲೊ ಸುನೀಲ್. “ತರ್ ವೇಳ್ ವ್ಯರ್ಥ್ ಕರಿನಾಕಾ. ಕ್ವಿಕ್.”

ಲಾಯ್ನಿರ್ ಸ್ಯಾಲಿಚಿ ಖರಸ್ ಆಯ್ಕಾಲಿ ಸುನೀಲ್ ಕುಮಾರಾಕ್.

“ಹಲೋ...” ಸ್ಯಾಲಿಚೊ ಕ್ಷೀಣ್ ಸ್ವರ್.

“ಹಲೋ...ಸ್ಯಾಲಿ, ಹಾಂವ್ ಸುನೀಲ್ ಕುಮಾರ್ ಉಲಯ್ತಾಂ.” ಉಸ್ತಡ್ಲೊ ಸುನೀಲ್ ಕುಮಾರ್. “ಗಜಾಲ್ ಕಿತೆಂ?”

“ಸು...ನೀ...ಲ್...ತುಂವ...ಆತಾಂಚ್...ಮೊಜಾ...ರೂಮಾಕ್...ಯೇಂವ್ಕ್ ಜಾಯ್...ಪ್ಲೀಜ್...” ಲಾಯ್ನ್ ಡಿಸ್‌ಕನೆಕ್ಟ್ ಜಾಲಿ.

“ಹಲೋ...ಹಲೋ...” ಜೊಬಾಟೊ ಸುನೀಲ್ ಕುಮಾರ್. ಸವ್ಯಾಸ್ ರಿಸೀವರ್ ತಾಣೆ ಪಾಟಿಂ ದವರ್ಲೆಂ.

ಸುನೀಲ್ ಕುಮಾರಾಕ್ ಕಿತೆಂಚ್ ಅರ್ಥ್ ಜಾಲೆಂನಾ. ತಾಣೆ ಮಾತೆಂ ಮೊರ್ಪಿಲೆಂ.

ಬಹುಶಾ ಸ್ಯಾಲಿ ಅಪಾಯಾಂತ್ ಆಸಾ?

ಖೊಟ್ ಮಾರ್ಲ್ಲಾ ಜಿನ್ನಿಂ ಸುನೀಲ್ ಉಭೊ ಜಾಲೊ. ಎಕಾಚ್ ಬಾಕ್ಸಾರಾನ್ ದಾರಾಲಾಗಿಂ ಪಾವೊನ್ ರೂಮ್ ಬಂಧ್ ಕರುಂಕ್ ತಯಾರ್ ಜಾಲ್ಲಾ ಸುನೀಲ್ ಕುಮಾರಾಕ್ ಪಿಸ್ತುಲೆಚೊ ಉಗ್ಡಾಸ್ ಆಯ್ಲೊ. ಪಿಸ್ತುಲೆಚಿ ತಾಕಾ ವಿಶೇಷ್ ಗರ್ಜ್ ದಿಸ್ಲಿ.

ಬೆಡ್ಡಾಲಾಗಿಂ ಪಾವೊನ್ ತಾಣೆ ಉಶೆಂ ಉಕಲ್ಲೆಂ. ಹಾಂಗಾಸರ್ ಸುನೀಲ್ ಕುಮಾರಾಕ್ ಆವ್ಯೆಕ್ ಆಘಾತ್ ರಾಕೊನ್ ಆಸ್‌ಲ್ಲೊ.

ಉಶ್ಯಾ ಪಂದಾಕ್ ಪಿಸ್ತುಲ್ ನಾತ್‌ಲ್ಲಿ!

ಸುನೀಲ್ ಕುಮಾರಾಚಿಂ ಅಂತರ್ಮಳಾಂ ಉಡ್ಲಿಂ. ಹೆಣೆ-ತೆಣೆ ತಾಣೆ ಸೊಧ್ನಾಂ ಕೆಲಿಂ...ಸೂಟ್‌ಕೇಜಿಂತ್...ಬ್ರಿಫ್‌ಕೇಜಿಂತ್...ಕಲ್ಪಾಂವಾಚಾ

ಹೊಲ್ಲಾನ್ನಿ...ಡ್ರಾವರಾಂತ್...ಪರತ್ ಉಶಾ ಪಂದಾಕ್ ತಾಣೆ ದೀಪ್ಪೆ
ಚರಯ್ಲಿ.

ಪಿಸ್ತೂಲ್ ನಾತ್ಲಿ!

ಸಾಂಜೆರ್ ಅರವಿಂದಾಕ್ ಭೆಷ್ಟಾಯಿಲ್ಲಾ ಸಂದರ್ಭಿಂ ಪಿಸ್ತೂಲ್
ಆಖ್ರೀಕ್ ಉಶಾ ಪಂದಾಕ್ ಲಿಪಯಿಲ್ಲೊ ತಾಕಾ ಸಾರ್ಕೊ ಉಗ್ಡಾಸ್
ಆಸ್ಲೊ. ಉಪ್ರಾಂತ್ ಪಿಯಾರ್ಸ್ ಕ್ಲಬ್ಬಾಕ್ ವತಾನಾ ತಾಣೆ ಪಿಸ್ತೂಲ್
ವ್ಹರಾಂಕ್ ನಾತ್ಲಿ. ತರ್...

ತರ್?

ತಾಚೊ ಅಂದಾಜ್ ತಾಕಾ ಘಟಯ್ನಾತ್ಲೊ. ಚೋರ್ ಚಾವಿ
ಉಪಯೋಗ್ಸುನ್ ಆಪ್ಲ್ಯಾ ರೂಮಾಕ್ ರಿಗ್ಲೆಲ್ಲ್ಯಾ ವ್ಯಕ್ತಿನ್ ವತಾನಾ ಆಪ್ಲಿ
ಪಿಸ್ತೂಲ್ ಆನೆ ಪಾಸ್‌ಪೊರ್ಟ್ ಸಾಂಗಾತಾ ವ್ಹೆಲಾ.

ಕಿತ್ಯಾಕ್ ಖಾತಿರ್?

ಕಸಲೊ ಖೆಳ್ ಹೊ?

ಸ್ಯಾಲಿಚೊ ತಾಕಾ ಉಗ್ಡಾಸ್ ಆಯ್ಲೊ. ದಾರ್ ಬಂಧ್ ಕರುನ್
ಸುನೀಲ್ ಕುಮಾರ್ ಶಿಡಿ ದೆಂವ್ಲೊ. ಶಿಡಿಯೆಚೆಂ ಅಖ್ರೀಚೆಂ ಮೇಟ್ ಸಕ್ಲ್ಯಾ
ದವರ್ಚಾ ಸುನೀಲ್ ಕುಮಾರಾಕ್ ಕರ್ಸನ್ ಹೊಟೆಲಾಚಾ ದಾವಾ
ಟ್ಯಾಂತ್ಲ್ಯಾನ್ ಭಿತರ್ ರಿಗ್ಲೊ ಮನಿಸ್ ಸಾರ್ಕೊ ದಿಸ್ಲೊ.

ಇನ್ಸ್‌ಪೆಕ್ಟರ್ ಡಯಾಸ್!

ಹ್ಯೆ ರಾತಿಂ ಇನ್ಸ್‌ಪೆಕ್ಟರ್ ಡಯಾಸಾಕ್ ಕರ್ಸನ್ ಹೊಟೆಲಾಂತ್ ಕಿತೆಂ
ಕಾವರ್? ಬಹುಶಾ ಡಯಾಸ್ ಆಪ್ಲ್ಯಾಕ್ ಸೊಧುನ್ ಆಯ್ಲೊ?

ಚತುರ್‌ಪಣಿ ಶಿಡಿಯೆಚಾ ದಾವ್ಯಾಕ್ ಆಸ್ಚೆ ಮಾಸ್ಕೆಚಾ ಟಾಂಕಿಲಾಗಿಂ
ಉಭೊ ಜಾಲೊ ಸುನೀಲ್ ಕುಮಾರ್. ಡಯಾಸಾನ್ ಸುನೀಲ್
ಕುಮಾರಾಕ್ ಪಳೆಂವ್ಕ್ ನಾತ್ಲೆಂ. ಡಯಾಸ್ ಆಪ್ಲೊರಾನ್ ಶಿಡಿ ಚಡ್ಲೊ.

ಸುನೀಲ್ ಕುಮಾರಾಚೆ ಪಾಂಯ್ ಚುರುಕ್ ಜಾಲೆ. ಕರ್ಸನ್
ಹೊಟೆಲಾ ಥಾವ್ನ್ ತೊ ಭಾಯ್ರ್ ಪಾವ್ಲೊ. ಕರ್ಸನ್ ಹೊಟೆಲಾ ಥಾವ್ನ್

ಪಿಯರ್ಸ್ ಕ್ಲಬ್ಬಾಕ್ ಚ್ಯಾರ್ ಮಿನುಟಾಂಚಿ ವಾಟ್ ಆಸ್ಲಿ. ಸುನೀಲ್ ಕುಮಾರ್ ಧಾಂವೊಂಕ್‌ಲಾಗ್ಲೊ. ಫಕತ್ ದೋನ್ ಮಿನುಟಾಂನಿ ತೊ ಪಿಯರ್ಸ್ ಕ್ಲಬ್ಬಾಕ್ ಲಾಗಿಂ ಜಾಲೊ. ಮಾಧ್ಯಾನ್ ರಾತ್ ಜಾಲ್ಲ್ಯಾನ್ ಪಿಯರ್ಸ್ ಕ್ಲಬ್ ಧಾಂಪ್ತಾಲೆಂ ಮಾತ್. ಗಿರಾಯ್ಕ್ ಭಾಯ್ರ್ ಯೆಂವ್ಕ್ ಲಾಗ್ಲೆ.

ಸ್ಯಾಲಿಚಾ ರೂವೂ ಹುಜ್ರಿಂ ಉಭೊ ಜಾಲೊ ಸುನೀಲ್ ಕುಮಾರ್ ಭಾರೀಕ್ ಖರ್ಚೆತಾಲೊ. ಸರ್ವಾಂಗ್ ಘಾಮ್ಲೆಂ.

“ರಕ್...ರಕ್...” ಸುನೀಲ್ ಕುಮಾರಾನ್ ದಾರಾಕ್ ಲೊಕೆ ಮಾರ್ಲೆ.

ಆವಾಜ್ ಆಯೊನಾ.

“ರಕ್...ರಕ್...” ತಾಣೆ ಪರತ್ ಲೊಕ್ಲೆಂ.

“ಸ್ಯಾಲಿ...” ಸುನೀಲ್ ಕುಮಾರಾನ್ ಉಲೊ ಕೆಲೊ.

ಕಿತೆಂಚ್ ಘಡ್ಲೆಂನಾ.

ಸಯ್ರಾಣ್ ಚುಕೊನ್ ಸುನೀಲ್ ಕುಮಾರಾನ್ ದಾರಾಕ್ ಹಳ್ತಾಚಿ ಬೊಟ್ ಮಾರ್ಲಿ. ದಾರ್ ಉಗ್ತೆಂ ಜಾಲೆಂ.

“ಸ್ಯಾಲಿ...ಖಿಯ್ಸರ್ ಆಸಾಯ್ ತುಂ?” ಸುನೀಲ್ ಕುಮಾರಾಕ್ ರೂವೂಂತ್ ಕೋಣ್‌ಂಚ್ ದಿಸ್ಲೆಂನಾ. ಬಾತ್‌ರೂವೂಂತ್ ನದರ್ ಘಾಲುನ್ ತೊ ಭಾಯ್ರ್ ಆಯೊ. ತ್ಯಾಚ್ ವಗ್ತಾ ತಾಚಾ ಪಾಂಯಾಂಕ್ ಕಿತೆಂಗಿ ಲೊಂಕ್ಡಾಚಿ ವಸ್ತ್ ಆದಾಳ್ಳಿ. ತಿ ವಸ್ತ್ ಸುನೀಲ್ ಕುಮಾರಾನ್ ವಿಂಚ್ಲಿ.

ಪಿಸ್ತೂಲ್!

ಆಪ್ಣಾಚಿ ಪಿಸ್ತೂಲ್!!

ಹಿ ಪಿಸ್ತೂಲ್ ಸ್ಯಾಲಿಚಾ ರೂಮಾಕ್ ಕಶಿ ಪಾವ್ಲಿ?

ಪಾಂಯಾಲಾಗಿಂ ಜಿವೆಂ ರಗಾತ್ ತಾಕಾ ದಿಷ್ಟಿಕ್ ಪಡ್ಲೆಂ. ರಗ್ತಾಚಾ ಥೆಂಬ್ಯಾಂಚೊ ತಾಣೆ ಪಾಟ್ಲಾವ್ ಕೆಲೊ. ಸೋಫಾಚಾ ಪಾಟ್ಲ್ಯಾನ್ ದೀಷ್ಟ್ ಘಾಲ್ತಾನಾ ಸುನೀಲ್ ಕುಮಾರಾಕ್ ಆರ್ ಮಾರ್‌ಲೊ ಆನ್ವೋಗ್ ಜಾಲೊ.

ಸ್ಯಾಲಿಚಿ ನಿರ್ಜೀವ್ ಕೂಡ್ ರಗ್ತಾಂತ್ ಪಡೊನ್ ಆಸ್ಲಿ.

ಸ್ಯಾಲಿಚಿ ಖುನ್ ಜಾಲ್ಲಿ!

ನೊಡ್ವಾಂ

* ಸ್ವೇನ್ ಅಗೇರಾ, ಮೂಲ್ಕ

8

ಥಿಂಪಿ ಗಿಳುಂಕ್ ಸುನೀಲ್ ಕುವಾರಾಕ್ ಕಷ್ಟ ಮಾರ್ಲೆ. ಏಕ್ ಪಾವ್ವಿಂ ಹಾತಿಂ ಆಸ್ಲೆ ಪಿಸ್ತೂಲೆಕ್ ಆನಿ ಉಪ್ರಾಂತ್ ಸಾಸ್ಲಾಚಾ ವಿಶೆವಾರ್ ಆಸ್ಲಾ ಸ್ಕಾಲಿಚೆರ್ ಸುನೀಲಾಚಿ ನದರ್ ಚರ್ಲಿ.

ವಾಸ್ತವೀಕತಾ ವಳ್ಳೊಂಕ್ ತಾಕಾ ಜೆಡ್ ವೇಳ್ ಗೆಲೊನಾ. ಆಪ್ಲೆ ಪಾಸ್‌ಪೋರ್ಟ್ ಆನಿ ಪಿಸ್ತೂಲ್ ಕಿತ್ಯಾಕ್ ಜೊರಿ ಜಾಲಿ, ಮ್ಹಣ್ಣಾ ಸವಾಲಾಚಿ ಜಾಪ್ ಆತಾಂ ತಾಚೆಲಾಗಿಂ ಆಸ್ಲಿ. ಹಿ ಏಕ್ ಆಪ್ಣಾ ವಿರೋಧ್ ಮಾಂಡ್ಲಿ ಫಿತೂರಿ ಜಾವ್ನಾಸಾ. ಹೆ ಫಿತೂರೆಚೊ ಕಿತೆಂಚ್ ಅಂದಾಜ್ ಕರುಂಕ್ ಸಕೊಂಕ್ ನಾತ್‌ಲ್ಲೊಂ ಆಪುಣ್ ಬಲಿಯೆಚಿ ಶೆಳಿ ಜಾಲಾಂ.

ಪೆಗಿಂಚ್ ಏಕ್ ಮಿನೆಚಿ ಬದ್ಲಾವ್ ಆಪ್ಣಾಚೆರ್ ಯೆಂವ್ಚಾರ್ ಆಸಾ.

ಬಹುಶಾ ಆಪ್ಣಾಚೊ ಖೆಳ್ ಆಖೇರ್ ಜಾಲೊ?

ಆಪ್ಲೆ ಸಲ್ವಣಿ ಸ್ವೀಕರ್ಪಣೆಚೊ ವೇಳ್ ಲಾಗಿಂ ಆಯ್ಲಾ?

ಅವಿನಾಶಾ ಮ್ಹಣಾಸರ್ ಆಪುಣ್ ಪಾಂವ್ಚೊನಾ?

ಅವಿನಾಶಾ ಮ್ಹಣಾಸರ್ ಪಾವೊಂಕ್ ಆಪ್ಣಾಲಾಗಿಂ ಆಸ್ಲಿ ಏಕ್‌ಚ್ ವಾಟ್ ಜಾವ್ನಾಸ್ಲೆಂ ಸ್ಕಾಲಿ. ಸ್ಕಾಲಿಚಿ ಹತ್ಯಾ ಜಾಲ್ಯಾ ನಂತರ್ ಆತಾಂ ಮುಕ್ತಿ ವಾಟ್ ಕಿತೆಂ?

ಆಪ್ಲೆ ಆತಾಂ ಕಿತೆಂ ಕರುಂಕ್ ಜಾಯ್?

ಹಾಂಗಾಸರ್ ಆಪ್ಲೆ ರಾವೊಂಕ್ ನಜೊ. ಪೊಲಿಸ್ ವಿಂಚಿ ಘಡಿಯೊ ಯೆಂವ್ಕ್ ಸಾಧ್ಕ್ ಆಸಾತ್. ವೀಜ್ ಖಾಂಬ್ಯಾಪರಿಂ ಉಭೊ ಆಸ್ಲಾ ಸುನೀಲ್ ಕುವಾರಾನ್ ಧಾಂವೊಂಕ್ ಮೇಟ್ ಉಕಲ್ಲೆಂ.

ಆಯಿನ್ ಘಡಿಯೆ...

“ಹೇಂಡ್ಸ್‌ಪ್...ಹಾತ್ ವಯ್ಕ್ ಕರ್.” ಏಕ್ ದೊರಗ್ ಘೊರೊಜ್ ಥಂಯ್ಸರ್ ಪ್ರಸಾರ್ ಜಾಲಿ.

ಸುನೀಲ್ ಕುಮಾರಾಚಾ ಕಾಳ್ಜಾ ಚಿ ಉಡಿ ಚುಕ್ಕಿ.

ಇನ್ಸ್‌ಪೆಕ್ಟರ್ ಗುರು ಡಯಾಸ್!

ದಾರಾಲಾಗಿಂ ದೋನ್‌ಯೊ ಹಾತಾಂನಿ ಪಿಸ್ತೂಲ್ ಆರಾವ್ನ್ ಇನ್ಸ್‌ಪೆಕ್ಟರ್ ಡಯಾಸ್ ಉಭೊ ಆಸ್‌ಲ್ಲೊ. ತಾಣೆ ಹಾತಾಕ್ ಲುಮಾ ಶಿಕಾಯಿಲ್ಲಿಂ.

“ಹಾತಿಂ ಆಸ್ಚಿ ಪಿಸ್ತೂಲ್ ಸಕ್ಲಾ ಫಾಲ್ ಆನಿ ಶರಣಾಗತ್ ಜಾ...” ಇನ್ಸ್‌ಪೆಕ್ಟರ್ ಡಯಾಸ್ ಬೊಬಾಟೊ. “ಸ್ಯಾಲಿಚಿ ಖುನ್‌ಚಾ ಅಪ್ರಾಧಾಚೆರ್ ಹಾಂವ್ ತುಕಾ ಕೈದ್ ಕರ್ತಾಂ. ಕಮೋನ್...ವೇಳ್ ವ್ಯರ್ಥ್ ಕುನಾಕಾ. ನಾ ತರ್ ಹಾಂವ್ ತುಕಾ ಲಗಾಡ್ ಕಾಡ್ಲೊಲೊಂ.”

ಸುನೀಲ್ ಕುಮಾರಾಚಾ ಹಾತಾಂಲ್ಲಿ ಪಿಸ್ತೂಲ್ ಸಕ್ಲಾ ಗಳ್ಳಿ.

“ಸ್ಯಾಲಿಚಿ ಖುನಿ ತುಂಚೆ ಎಮೊಳ್‌ಚ್ ಕೆಲ್ಯಾಯ್ ಇನ್ಸ್‌ಪೆಕ್ಟರ್.” ಸುನೀಲ್ ಕುಮಾರಾನ್ ಹಾತ್ ವಯ್ರ್ ಕೆಲೆ. “ಆತಾಂ ಮ್ಹಾಕಾ ಲಗಾಡ್ ಕಾಡುಂಕ್ ತುಕಾ ಚಡಿತ್ ತ್ರಾಸ್ ಜಾಂವ್ಚೆನಾಂತ್.”

“ತುಕಾ ಹಾಂವ್ ಲಗಾಡ್ ಕಾಡ್ಲೊನಾ. ಬಗಾರ್ ತುಕಾ ಹಾಂವ್ ಜೈಲಾಚೆಂ ಶಿತ್ ಖಾವಯ್ಲೊಲೊಂ.” ಪಿಸ್ತೂಲ್ ಜೊಕುನ್ ಇನ್ಸ್‌ಪೆಕ್ಟರ್ ಮುಕಾರ್ ಆಯ್ಲೊ.

“ವ್ಹಾ...ಇನ್ಸ್‌ಪೆಕ್ಟರ್ ವ್ಹಾ...ತುಜೆಂ ಶಾಣೆಪಣ್ ಮ್ಹಾಕಾ ಖಂಚಿ ರೀತಿನಿ ವಾಖಾಣ್ತಾಂಚೆಂ ಮ್ಹಣ್ ಸವಗ್ತಾನಾ. ಯೂವ್ ಆರ್ ಜೀನಿಯಸ್.” ಸುನೀಲ್ ಕುಮಾರಾನ್ ಸಬ್ದ್ ವಿಂಚ್ಲೆ. “ಫಾಲ್ಕಾಂಚಾ ವಾರ್ತಾ ಪತ್ರಾಂನಿ ಮೊಜಿ ಆನಿ ತುಜಿ ತಸ್ವೀರ್ ಫಾಪುನ್ ಯೆತಲಿ. ಪತ್ರಾಂಚೆರ್ ದಾಟ್ ತಕ್ಲೆ ನಾಂವಾಂ ಪ್ರಗಟ್ತಿಲಿಂ...‘ಪಿಯರ್ಸ್ ಕ್ಲಬ್‌ಚಿ ಖ್ಯಾತ್ ನಾಚ್ಪಿಣ್ ಸ್ಯಾಲಿಚಿ ಹತ್ಯಾ-ಧಯಾದೀಕ್ ಇನ್ಸ್‌ಪೆಕ್ಟರ್ ಡಯಾಸಾನ್ ಖುನಿಗಾರಾಕ್ ಆರೆಸ್ಟ್ ಕೆಲಾ.’ ಅಶೆಂಚ್ ಘಡ್ತೆಲೆಂ ನಹಿಂಗಿ ಇನ್ಸ್‌ಪೆಕ್ಟರ್?”

“ಇತ್ಲೆಂ ಮಾತ್ ನಹಿಂ ಹಾಚೆ ಪ್ರಾಸ್ ಚಡಿತ್ ಘಡ್ತೆಲೆಂ.” ಸಕ್ಲಾ ಪಡೊನ್ ಆಸ್ಚಿ ಪಿಸ್ತೂಲ್ ವಿಂಚ್ಲಿ ಇನ್ಸ್‌ಪೆಕ್ಟರ್ ಡಯಾಸಾನ್. “ಖುನಿಗಾರಾಕ್ ಮೊರ್ತಾ ಮ್ಹಣಾಸರ್ ಜೈಲ್ ಜಾತೆಲೆಂ.”

“ಹಿ ಖುನಿ ಹಾಂವೆ ಕರುಂಕ್ ನಾ.” ಸುನೀಲ್ ಕುಮಾರಾನ್ ಜವಾಬ್ ಸಮಾಧಾನೆನ್ ಉಚಾರ್ಲಿ.

“ಹಿ ಖುನಿ ತುಂವೆ ಕರುಂಕ್ ನಾಂಯ್ ಮ್ಹಣ್ ಕೋಣ್ ಸಾಂಗ್ತಾ?”

“ಮೊಜೆ ಶಿವಾಯ್ ಆನ್ಯೇಕ್ಲೊ ಮನಿಸ್ ಜಾಣಾ ಆಸಾ.”

“ಕೋಣ್ ಜಾಣಾ ಆಸಾ?”

“ತುಂ!” ಬೊಟ್ ಜೊಕ್ಲೆಂ ಸುನೀಲ್ ಕುಮಾರಾನ್.

“ಹಾಂವ್?” ನಂಜಾಳಿ ಹಾಸೊ ದಾಕಯ್ಲೊ ಇನ್ಸ್ಪೆಕ್ಟರ್ ಡಯಾಸಾನ್. “ತುಂ ಫೊಕಣಾಂ ಉಲಯ್ತಾಯ್.”

“ಫೊಕಾಣಾಂ ಉಲಂವ್ಚೆ ಸ್ಥಿತರ್ ಹಾಂವ್ ನಾ. ಸತ್ ಗಜಾಲ್ ಅಶಿ ಕೀ...” ಕ್ಷಣ್‌ಭರ್ ರಾವವ್ನ್ ಸುನೀಲ್ ಕುಮಾರಾನ್ ಮುಕಾರ್ಸಿಲೆಂ. “ಸ್ಯಾಲಿಚಿ ಖುನ್ ಹಾಂವೆ ಕರುಂಕ್ ನಾ ಮ್ಹಣ್ ಸತ್ ಹಾಂವ್ ಜಾಣಾ ಆಸಾಂ ಆನಿ ತುಂವೀ ಜಾಣಾ ಆಸಾಯ್. ಸ್ಯಾಲಿಚೊ ನಾಜ್ ಪಳೆಂಪ್ಚಾ ಖಾತಿರ್ ಹಾಂವ್ ಪಿಯರ್ಸ್ ಕ್ಲಬ್ಬಕ್ ಆಯಿಲ್ಲಾ ಸಂದರ್ಭಾರ್ ತುಂ ಚೊರಾಪರಿಂ ಕರ್ಸನ್ ಹೊಟೆಲಾಂತ್ ಆಸ್ಚಾ ಮೊಜಾ ರೂಮಾಂತ್ ರಿಗ್ಲೊಯ್. ಮೊಜಾ ರೂಮಾಂತ್ ತುಂವೆ ಸೊಧ್ನಾಂ ಕೆಲಿಯ್. ತುಕಾ ಮೊಜೆ ಪಿಸ್ತೂಲ್ ಆನಿ ಪಾಸ್‌ಪೋರ್ಟ್ ಶಿವಾಯ್ ಹೆರ್ ಕಿತೆಂಚ್ ಸಾಂಪಡ್ಲೆಂನಾ. ತುಂವೆ ಏಕ್ ಜಾಳ್ ರಚ್ಲೆಂಯ್. ನಾಚಾ ನಂತರ್ ಹಾಂವ್ ಸ್ಯಾಲಿಚಿ ಭೆಟ್ ಸಂಪವ್ನ್ ಆಯಿಲ್ಲಾ ನಂತರ್ ತುಂವೆ ಹಾತಾಕ್ ಲುಂವಾಂ ಶಿರ್ಕಾವ್ನ್ ಮೊಜೆ ಪಿಸ್ತೂಲೆನ್ ಸ್ಯಾಲಿಚಿ ಖುನಿ ಕೆಲಿಯ್. ಕಿತ್ಯಾಕ್ ಮ್ಹಳ್ಳಾರ್ ಮೊಜಾ ಫಿಂಗರ್ ಪ್ರಿಂಟ್ಸ್‌ಚಿ ಪಿಸ್ತೂಲ್ ಆನಿ ಪಾಸ್‌ಪೋರ್ಟ್ ನಾಸ್ತಾನಾ ಹಾಂಗಾಸರ್ ಆಸ್ಚಾ ಎಕಾ ವಿದೇಶೀ ವ್ಯಕ್ತಿಕ್ ಕಸಲಿ ಸಜಾ ರಾಕೊನ್ ಆಸಾ ತೆಂ ತುಂ ಬೊರಾನ್ ಜಾಣಾ ಆಸಾಯ್.”

“ತುಂ ಗರ್ಜೆ ಪ್ರಾಸ್ ಚಡಿತ್ ಚಿಂತಾಯ್ ಮಿಸ್ಟರ್...” ಬೆಲ್ವಾಕ್ ಶಿರ್ಕಾಯಿಲ್ಲೊ ಖೊಡೊ ಇನ್ಸ್ಪೆಕ್ಟರ್ ಡಯಾಸಾನ್ ಉಕಲ್ಲೊ. “ಕಾನೂನಾಕ್ ಸಬೂತ್ ಜಾಯ್. ಸಬೂತ್ ನಾತ್ಲೊ ವಾದ್ ಫಕತ್ ಏಕ್ ಕಾಣಿ ಜಾಂವ್ಕ್ ಸಕ್ತಾ. ಹೆಂ ತುಂ ಜಾಣಾ ಆಸಾಯ್‌ಮಾ?”

“ತೆಂ ಜಾಣಾಸೊನ್ ಯಾ ನೆಣಾಸೊನ್ ಮ್ಹಾಕಾ ಕಿತೆಂಚ್ ಫರಕ್ ಪಡಾನಾ. ಮೊಜಾ ಆನಿ ಅಮ್ಚಾ ಕಾನೂನಾಂಚಾ ಫೈಸಲಾಂಕ್ ಸಬೂತ್ ಗರ್ಜ್ ನಾ.” ಆಪ್ಲ್ಯಾ ನಾಟಕಾಚೊ ಪ್ರಥಮ್ ದಯಲೊಗ್ ಉಲಯ್ಲೊ ಸುನೀಲ್ ಕುವಾರ್.

“ತುಜೆಂ ಆನಿ ತುಮ್ಚೆಂ ಕಾನೂನ್ ಮ್ಹಳ್ಳಾರ್ ಕಿತೆಂ?” ಇನ್ಸ್ಪೆಕ್ಟರ್ ದಯಾಸಾಚೆ ದೊಳೆ ಆಶೀರ್ ಜಾಲೆ.

“ತೆಂ ನೆಣಾಸೊನ್ ತುಂ ಚುಕೊನ್ ಪಡ್ಲಾಯ್.” ಸುನೀಲ್ ಕುವಾರಾನ್ ಕಾಳೊಕಾಂತ್ ಖೆಳಾಂಕ್ ಆರಂಭ್ ಕೆಲ್ಲಿಂ.

ಉತ್ರಾಂ ಉತ್ರಾಂನಿ ಇನ್ಸ್ಪೆಕ್ಟರ್ ದಯಾಸಾಕ್ ಫಸಯ್ತಾಸ್ತಾನಾ ಸುನೀಲ್ ಕುವಾರಾಕ್ ಹೆರ್ ಉಪಾವ್ ನಾತ್ಲೊ. ತರ್ಯಿಂ ದಯಾಸ್ ಹ್ಯಾ ಜಾಳಾಂತ್ ಶಿರ್ಕಾತಾ ಮ್ಹಣ್ಲೊ ಧರ್ಮಸೊಯಿಂ ನಾತ್ಲೊ.

“ಖುನ್ಯೆಚೊ ಅಪ್ರಾಧ್ ಮೊಜೆ ತೆಕ್ಲೆರ್ ಘೆತ್ಲೊ ನಂತರ್ಯಿಂ ಹಾಂವ್ ಇತ್ಲ್ಯಾ ಧಯ್ರಾನ್ ಕಿತ್ಯಾಕ್ ಆಸಾಂ ಮ್ಹಣ್ ತುಂ ಜಾಣಾ ಆಸಾಯ್?” ಆನೇಕ್ ದಯಾಲೊಗ್ ಉಡಯ್ಲೊ ಸುನೀಲ್ ಕುವಾರಾನ್.

“ತುಂವೆ ಹುಮಿಣ್ಯಾಂನಿ ಉಲಂವ್ಚಿ ಗರ್ಜ್ ನಾ. ದಯಾಸಾನ್ ದಾಂತ್ ಚಾಚ್ಲೆ.

“ಏಕ್ ಸೊಲ್ಲೊ ಕರುಂಕ್ ತುಂ ತಯಾರ್ ಆಸಾಯ್?” ಸುನೀಲ್ ಕುವಾರಾನ್ ಹಾತ್ ಸಕ್ಲ್ಯಾ ಗಳಯ್ಲೆ.

“ಹಾತ್ ವಯ್ರ್ ಕರ್ನ್ ಉಲಯ್.” ದಯಾಸಾನ್ ಪಿಸ್ತೊಲೆನ್ ಕುಟ್ಟಿಲೆಂ.

“ಹಾಂವೆ ತುಕಾ ಏಕ್ ಸವಾಲ್ ವಿಚಾರ್ಲೆಂ.” ಪರ್ವಾ ಕರಿನಾಸ್ತಾನಾ ಸುನೀಲ್ ಸೋಫಾಚೆರ್ ಬಸ್ಲೊ. “ತುಂ ಮೊಜೆಲಾಗಿಂ ಸೊಲ್ಲೊ ಕರುಂಕ್ ತಯಾರ್ ಆಸಾಯ್?”

“ಕಸಲೊ ಸೊಲ್ಲೊ?”

“ಹಾಂವ್ ಒಪ್ತಾಂ...ಹ್ಯಾ ಖೆಳಾಂತ್ ತುಂ ಜಿತ್ಲೊಯ್ ಆನಿ ಹಾಂವ್ ಸೆಲ್ವಾಲೊಂ. ತುಜೊ ಖೆಳ್ ತುಂ ಬೊರ್ಖಾನ್ ಖೆಳ್ತೊಯ್. ಅವಿನಾಶಾ ವಿಶಿ ಸೊಡ್ಪಾಂ ಮುಕಾರ್ಪಾಂಕ್ ಮೊಜೆಲಾಗಿಂ ಹೆರ್ ವಾಟಾ ನಾ. ಹಾಂವೆ

ಪಾಟಿಂ ಭಾರತಾಕ್ ಪೆಚೊ ನಿಚೆವ್ ಕೆಲಾ. ವೊಚೊ ಪಾಸ್‌ಪೋರ್ಟ್
ಮಾಕಾ ಪಾಟಿಂ ದೀ." ಸ್ಪೆಷ್ಲ್ ಉತ್ರಾಂ ಉಲಯೊ ಸುನೀಲ್ ಕುಮಾರ್.

"ತುಜಿಂ ಹಿಂ ಉತ್ರಾಂ ಆಯೊನ್ ಹಾಂವ್ ಹಾಸೊಂ ಯಾ ರಡೊಂ?"
ಇನ್ಸ್‌ಪೆಕ್ಟರ್ ಡಯಾಸಾನ್ ಪಿಸ್ತೂಲ್ ಬೊಟಾಂ ಮಧೆಂ ಖೆಳಯ್ಲಿ.

"ಹಾಸ್ತಾಯ್ ತರ್ ಹಾಸ್... ರಡ್ಡೆ ದೀಸ್ ಚಡ್ ಪಯಸ್ ನಾಂತ್."
ಸುನೀಲ್ ಕುಮಾರಾನ್ ಗಂಭೀರತಾ ಚಾಲು ದವರ್ಲಿ.

"ಕಸಲೊ ಮತ್ಲ ಭ್ ಉಲಯ್ತಾಯ್ ತುಂ?"

"ಮತ್ಲ ಭ್ ನಹಿಂ, ಹಕೀಗತ್ ಉಲಯ್ತಾಂ."

"ತುಜಿಂ ಉತ್ರಾಂ ಮ್ಹಾಕಾ ಸವ್ಣಾ ನಾಂತ್."

"ಹಾಂವ್ ತುಜೆಲಾಗಿಂ ಏಕ್ ಸೊಲ್ಹೊ ಕರುಂಕ್ ಆಶೆತಾಂ."

"ಸೊಲ್ಹ್ಯಾಚೊ ಅರ್ಥ್ ತುಂ ಜಾಣಾ ಆಸಾಯ್?" ವಿಚಾರ್ಲೆಂ
ಇನ್ಸ್‌ಪೆಕ್ಟರ್ ಡಯಾಸಾನ್. "ಸೊಲ್ಹೊ ಕರ್ತಾನಾ ದಿಂವ್ಚೆಂ ಆನಿ ಘೆಂವ್ಚೆಂ
ದೋನ್ಯೊ ಆಸ್ತಾ. ತುಂ ಫಕತ್ ತುಂವೆ ಘೆಂವ್ಚಾವಿಶಿಂ ಉಲಯ್ತಾಯ್."

"ಹಾಂವ್ ಹಾಂವೆ ದಿಂವ್ಚಾ ವಿಶ್ಯಾಂತ್ ಉಲಂವ್ಕ್ಯೊ ತಯಾರ್
ಆಸಾಂ."

"ಹಾಂವೆ ತುಜೆಂ ಜೀವನ್ ತುಕಾ ದಾನ್ ದಿಲೆಂ ತರ್ ತುಂ ಮ್ಹಾಕಾ
ಕಿತೆಂ ದಿತೊಲೊಯ್?"

"ಹಾಂವ್ ತುಜೆಂ ಜೀವನ್ ತುಕಾ ದಾನ್ ದಿತೊಲೊಂ."

"ತುಂ ತಕ್ಲಿಂತ್ ಸಾರ್ಕೊ ಆಸಾಯ್‌ಮಾ?" ಡಯಾಸ್ ಹಾಸಾ
ನಾಸ್ತಾನಾ ಉಲಯೊ. "ತುಂವೆ ಪೊಜೆಂ ಜೀವನ್ ದಾನ್ ದೀಂವ್ಕ್ ಹಾಂವ್
ಖಿಂಚಾಚ್ ರೀತಿಚಾ ಅಪಾಯಾಂತ್ ನಾ."

"ತುಂ ಅಪಾಯಾಂತ್ ಆಸಾಯ್ ಇನ್ಸ್‌ಪೆಕ್ಟರ್ ಡಯಾಸ್." ಪಾಂಯ್
ಧರ್ಣೆಕ್ ಮಾರ್ನ್ ಸುನೀಲ್ ಕುಮಾರ್ ಉಭೊ ಜಾಲೊ. "ಪ್ರಭಾಕರನಾಚಿಂ
ನಾಂವ್ ತುಂವೆ ಆಯ್ಕಾಲಾಯ್?"

"ಆ ಯ್ಕಾಲಾಂ." ಕಿತೆಂಗೀ ಚಿಂತುಂಕ್‌ಲಾಗ್ಲೊ ಡಯಾಸ್.

"ಲಿಬರೇಶನ್ ಟ್ರೈಗರ್ಸ್ ಆಫ್ ತಮಿಳ್ ಈಲಮಾಚಾ ಮುಖೆಲ್ಯಾಚಿಂ ನಾಂವ್
ಕೊಣೆ ಆಯ್ಕುಂಕ್ ನಾ..."

“ತುಂ ಪಾತ್ಯೆ ಯಾ ನಾ ಪಾತ್ಯೆ...” ಮುಕಾರ್ಸಿಲೆಂ ಸುನೀಲ್ ಕುಮಾರಾನ್. “ಪ್ರಭಾಕರನ್ ವೊಜೊ ಖಾಸ್ ಈಪ್ಪ್ ಜಾವ್ನಾಸಾ. ಆಜ್ ಸಾಂಜೆರೊಯಿ ಹಾಂವ್ ಪ್ರಭಾಕರನಾಲಾಗಿಂ ಚಿಲಿಫೋನಾರ್ ಉಲಯ್ಲಾಂ. ಅವಿನಾಶ್ ವರಾಯ್ ಗ್ ಜಾಂವ್ಕ್ ತುಂಚ್ ಕಾರಣ್ ಆನಿ ಅವಿನಾಶಾಚೆ ಪಾತ್ಯೊ ತುಕಾ ಕಳಿತ್ ಆಸಾ ಮ್ಹಣ್ ಹಾಂವೆ ತಾಕಾ ಎದೊಳ್‌ಚ್ ತಿಳ್ತಲಾಂ. ಆತಾಂ ಅವಿನಾಶಾಚೆ ಸೊಧ್ನ್ ಆಸ್‌ಲೊಂ ಹಾಂವ್ ತುಜೆ ವರ್ವಿಂ ಜೈಲಾಕ್ ಗೆಲೊಂ ತರ್ ಪ್ರಭಾಕರನ್ ತುಕಾ ಬಾಕಿ ದವರ್ಚೊನಾ. ಪ್ರಭಾಕರನಾಚಿ ಶಾತಿ ಆನಿ ಕ್ರೂರತಾ ಹಾಂವೆ ತುಕಾ ವಿವರುನ್ ಸಾಂಗಾಜಾಯ್ ಮ್ಹಣೊನ್ ನಾ. ತುಕಾ ತುಜಿಂಚ್ ಮ್ಹಣ್ ನೆಣ್ ಭುರ್ಗಿಂ ಆಸಾತ್ ಆಸ್ತಲಿಂ... ತುಕಾಯಿಂ ಏಕ್ ಸೊಭಿತ್ ಪತಿಣ್ ಆಸಾ... ತುಜಾ ಭುರ್ಗ್ಯಾಂಚೆಂ, ತುಜೆ ತರ್ನ್ ಪತಿಣೆಚೆಂ ಆನಿ ತುಜೆಂ ಭವಿಷ್, ತುಂ ಪ್ರಭಾಕರನಾಚಾ ಭೀಕರ್ ದಾವ್ಲ್ಯಾಂಕ್ ಶಿರ್ಕಾನಾ ಜಾಂವ್ಕ್ ಆಶೆತಾಯ್ ತರ್ ತುಂವೆ ಮ್ಹಾಕಾ ಸ್ವತಂತ್ರ್ ಸೊಡುಂಕ್ ಜಾಯ್.”

“ತೋಂಡ್ ಧಾಂಪ್...” ಬೊಬಾಟೊ ಇನ್ಸ್‌ಪೆಕ್ಟರ್ ಡಯಾಸ್. “ತುಂ ಮ್ಹಾಕಾ ಬನಾಂವ್ಚೆಂ ಪ್ರಯತ್ನ್ ಕರ್ತಾಯ್.”

“ಬನಾಂವ್ಚೆ ಮನಿಸ್ ದೊಳ್ಳಾಂಕ್ ದೊಳೆ ಪಳೆವ್ನ್ ಉಲಯ್ಲಾ.” ಸುನೀಲ್ ಕುಮಾರಾಚಾ ದೊಳ್ಳಾಂನಿ ಉಜೊ ಜಳ್ತಾಲೊ. “ಪಳೆ ವೊಜಾ ದೊಳ್ಳಾಂನಿ... ತುಜಾ ಜೀವನಾಂತ್ ತುಕಾ ಕಸಲೆಂ ಭವಿಷ್ ರಾಕೊನ್ ಆಸಾ ತೆಂ ಸಾರ್ಕೆಂ ಪಳೆ. ಕಿತೆಯ್ ಘಡುಂಕ್ ಸಾಧ್, ಆಸಾ ಇನ್ಸ್‌ಪೆಕ್ಟರ್. ಇಸ್ಕೊಲಾಕ್ ವೆಚಾ ತುಜಾ ಭುರ್ಗ್ಯಾಂಚೆರ್ ಆಸಿಡಾಚಿ ಬೋತ್ಲೆ ಪುಟೊಂಕ್ ಸಾಧ್, ಆಸಾ. ತುಂ ಘರಾ ನಾತ್‌ಲ್ಲಾ ಸಂದರ್ಭಿಂ ತುಜೆ ಪತಿಣೆಚೆರ್ ಅತ್ಯಾಚಾರ್ ಚಲೊಂಕ್ ಸಾಧ್, ಆಸಾ...”

‘ಧಡ್!’

ಇನ್ಸ್‌ಪೆಕ್ಟರ್ ಡಯಾಸಾಚಾ ಪಿಸ್ತೊಲೆಚಾ ಹಾತಾಚಿ ಮೂಟ್ ವಾರಾ ವೇಗಾನ್ ಸುನೀಲ್ ಕುಮಾರಾಚಾ ಮುಸ್ಕಾರಾಕ್ ಆಪ್ಣಾಲಿ. ವರಾರಾಚೆಂ ನಿರೀಕ್ಷಣ್ ಕರುಂಕ್ ನಾತ್‌ಲ್ಲೊ ಸುನೀಲ್ ಕುಮಾರ್ ಸೋಫಾಚೆರ್ ಪರ್ತಾಲೊ, ಸುನೀಲ್ ಕುಮಾರಾಚೊ ವೋಂಟ್ ಪುಟೊನ್ ರಗಾತ್ ಪಾಜಾರ್ಲೆಂ. ರಗಾತ್ ಪುಸ್ಲೆಂ ಸುನೀಲ್ ಕುಮಾರಾನ್.

ಸುನೀಲ್ ಕುಮಾರಾನ್ ಭಾಯ್ರ್ ದೀಷ್ಟ್ ಫಾಲಿ. ಬಗ್ಲೆನ್ ಕರ್ಸನ್
 ಹೊಟೆಲ್ ಆಸ್ಲೆಂ. ಸುನೀಲ್ ಕುಮಾರಾನ್ ಇನ್ಸ್ಪೆಕ್ಟರ್ ಡಯಾಸಾಚೆಂ
 ಮುಖಮಳ್ ಚೊಯ್ಲೆಂ. ಡಯಾಸಾನ್ ತೋಂಡ್ ಉಗ್ತೆಂ ಕರುಂಕ್
 ಏಕ್ ಮಿನುಟ್ ಘೆತ್ಲೆಂ.

“ಮಿಸ್ಟರ್ ಕುಮಾರ್...” ಉಲಯ್ಲೊ ಇನ್ಸ್ಪೆಕ್ಟರ್ ಡಯಾಸ್.
 “ತುಕಾ ಹಾಂವ್ ಸ್ವತಂತ್ರ್ ಕರುನ್ ತುಜೊ ಪಾಸ್‌ಪೋರ್ಟ್ ಪಾಟಿಂ ಕೆಲೊ
 ತರ್ ತುಂ ಕಿತೆಂ ಕರ್ತೊಲೊಯ್?”

“ಫಾಲ್ಗುಂಚಾ ವಿಮಾನಾಚೆರ್ ಪಾಟಿಂ ಮದ್ರಾಸ್ ಪೆತೊಲೊಂ.”
 ಸುನೀಲ್ ಕುಮಾರಾಚೆಂ ಕಾಳಿಜ್ ಸಂತೊಸಾನ್ ಉಡೊಂಕ್‌ಲಾಗ್ಲೆಂ.

“ತುಂ ಮದ್ರಾಸಾಕ್ ಗೆಲೊನಾಂಯ್ ತರ್?”

“ಸ್ಕಾಲಿಚಿ ಖುನಿ ಹಾಂವ್ ಕೆಲ್ಲಿ ಮ್ಹಣ್ ಸಾಬೀತ್ ಕರುಂಕ್ ಮೊಜಾ
 ಫಿಂಗರ್‌ಪ್ರಿಂಟ್ಸ್‌ಚಿ ಪಿಸ್ತೊಲ್ ತುಜೆಲಾಗಿಂ ಆಸಾ.”

“ತುಕಾ ಹಾಂವ್ ಸ್ವತಂತ್ರ್ ಕರ್ತೊಲೊಂ.” ಡಯಾಸಾನ್ ಆಪ್ಲೆಂ
 ಫೈಸಲ್ ಉಚಾರ್ಲೆಂ. “ತುಜೊ ಪಾಸ್‌ಪೋರ್ಟ್ ಫಾಲ್ಗುಂ ತುಜಾ
 ರೂಮಾಕ್ ಪಾವ್ತೊಲೊ. ಪುಣ್...” ಡಯಾಸಾನ್ ಖೊಡೊ ನಿಕ್ಕಾಯ್ಲೊ.

“ಪುಣ್ ಕಿತೆಂ?”

“ಪುಣ್ ತುಜಾ ಯಾ ಪ್ರಭಾಕರನಾಚಾ ಭಿಯಾನ್ ಹಾಂವ್ ತುಕಾ
 ಸ್ವತಂತ್ರ್ ಕರ್ತಾಂ ಮ್ಹಣ್ ತುಂ ಚಿಂತಿನಾಕಾ. ಹಾಂವ್ ತುಕಾ ಸ್ವತಂತ್ರ್
 ಕರ್ತಾಂ ಕಿತ್ಯಾಕ್ ಮ್ಹಳ್ಳಾರ್ ಸ್ಕಾಲಿಚಿ ಖುನಿ ತುಂವ್ ಕೆಲ್ಲಿ ನಹಿಂ ಮ್ಹಳ್ಳೆಂ
 ಹಾಂವ್ ಜಾಣಾ ಆಸಾಂ. ಅವಿನಾಶಾ ಮ್ಹಣಾಸರ್ ತುಂವ್ ಪಾವೊಂಕ್
 ಸಜೊ ಮ್ಹಣ್ಲೆ ಖಾತಿರ್ ಹಾಂವ್ ಹೊ ನಾಟಕ್ ಖೆಳಾಜಾಯ್ ಜಾಲೊ.”

“ಅವಿನಾಶ್ ಖಿಯಸ್ಸರ್ ಆಸಾ ಇನ್ಸ್ಪೆಕ್ಟರ್?”

“ಅವಿನಾಶ್ ತುಕಾ ಫಾವೊ ಆಸ್ಚೊ ಜಾಗ್ಯಾರ್ ಆಸಾ. ಅವಿನಾಶಾಚಿ
 ಖಬಾರ್ ಹ್ಯೆ ಘಡಿಯೆ ಥಾವ್ನ್ ತುಕಾ ನಾಕಾ,” ಡಯಾಸಾನ್ ಜೀಪ್
 ಚಾಲು ಕೆಲೆಂ.

ಸುನೀಲ್ ಕುಮಾರ್ ಸಕ್ಲಾ ದೆಂವ್ಲೊ.

ಜೀಪ್ ರಭಸಾನ್ ಮುಕಾರ್ ಉಸಾಳ್ಳೆಂ.

“ಅನ್ನೇಕ್ ಪಾವ್ವಿಂ ಪೊಜೆ ಪತಿಣೆಚಿ ಆನಿ ಭುರ್ಗ್ಯಾಂಚಿ ವಿಬಾರ ಉಲಯ್ತಿ ತರ್ ಹೈ ಪಿಸ್ತೊಲೆಂತ್ಲೆ ಸ ಫಾರೆಯೊ ಹಾಂವ್ ತುಜಿ ಹಧ್ಯಾಂತ್ ರಿಗಯ್ತೊಲೊಂ.” ಖೆಂಚೊ ಡಯೊಸ್.

ಸುನೀಲ್ ಕುಮಾರ್ ಮಂತಿಂತ್ಚ್ ಹಾಸೊ. ತಾಣೆ ಕಾಳೊಕಾಂತ ಸೊಡ್ಲೆ ಫಾರ್ ಇನ್ಸ್ಪೆಕ್ಟರ್ ಡಯೊಸಾಚೆರ್ ಪ್ರಭಾವ್ ಫಾಲಾಂಕ್ ಸಕ್ಲೆ. ಫುಸ್ಪಡ್ಲಾ ಡಯೊಸಾಚೆಂ ಮುಖಿಮಾಳ್ ಕಳಿತ್ ನಾತ್ಲೆ ಭಿರಾಂತೆನ್ ಸಾಪ್ಲೆಂ. ಆಪ್ಲೆ ಪತಿಣೆನ್ ಆನಿ ಭುರ್ಗ್ಯಾಂನಿ ಕಷ್ಟೊಂಚಿ ಡಯೊಸಾಕ್ ಸೊಸುಂಕ್ ಜಾಯ್ತಾ ಮ್ಹಣ್ ಸಂಗಿಂತ್ ಕಿತೆಂಚಿ ದುಭಾವ್ ನಾತ್ಲೊ.

ಇನ್ಸ್ಪೆಕ್ಟರ್ ಡಯೊಸಾನ್ ಖೊಡೊ ಮುಕಾರ್ ಹಾಡೊ ಖೊಡ್ಚೆಂ ಏಕ್ ಬೊಳೆಂ ಆಪ್ಲೊ ಉಜ್ವಾ ಹಾತಾಕ್ ಆನಿ ದುಸ್ರೆಂ ಬೊಳೆಂ ಸುನೀಲ್ ಕುಮಾರಾಚಾ ದಾವಾ ಹಾತಾಕ್ ಶಿರ್ಕಾವ್ನ್ ತಾಣೆ ಖೊಡೊ ಫಿಚಾರ್ ಕೆಲೊ.

“ಹಾಂವ್ ಚಡಿತ್ ಉಲಯ್ತಾಂ...” ಉಭೊ ಜಾಲೊ ಸುನೀಲ್ ಕುಮಾರ್. “ಫಟ್ಕಿರಿ ಕಾಣೆ ಸಾಂಗೊನ್ ಹಾಂವ್ ತುಕಾ ಬನಾಂವ್ಚೆಂ ಪ್ರಯತನ್ ಕರ್ತಾಂ ಮ್ಹಣ್ ತುಂ ಚಿಂತಾಯ್ ಜಾಂವ್ಕ್ ಪುರೊ. ತುಂ ತಶೆಂ ಚಿಂತಾಯ್ ತರ್ ತುಕಾ ಖುಶಿ ಆಸ್ಚೆಂ ತುಂ ಕರ್ ಆನಿ ಪ್ರಭಾಕರನಾಕ್ ಖುಶಿ ಆಸ್ಚೆಂ ಪ್ರಭಾಕರಾನ್ ಕರ್ತೊಲೊ.”

ಇನ್ಸ್ಪೆಕ್ಟರ್ ಡಯೊಸಾನ್ ಜಾಪ್ ದಿಲಿನಾ. ತೊ ಉಲಯ್ತಾಸ್ತಾನಾ ಸ್ಕಾಲಿಚಾ ರೂಮಾ ಥಾವ್ನ್ ಭಾಯ್ರ್ ಆಯೊ. ಸುನೀಲ್ ಕುಮಾರಾಕ್ ಡಯೊಸಾಚೊ ಪಾಟ್ಲಾವ್ ಕರಿನಾಸ್ತಾನಾ ಹೆರ್ ಉಪಾವ್ ನಾತ್ಲೊ.

ಓಡಿ ದೆಂವೊನ್ ತೆ ಕಾರ್ ಪಾರ್ಕಿಂಗಾಕ್ ಆಯ್ಲೆ. ಕಾರ್ ಪಾರ್ಕಾಂತ್ ಡಯೊಸಾಚೆಂ ಜೀಪ್ ತಯಾರ್ ಆಸ್ಲೆಂ. ಪಯ್ಲೆಂ ಸುನೀಲ್ ಕುಮಾರ್ ಜೀಪಾಂತ್ ರಿಗೊ. ಸ್ಪಿಯರಿಂಗ್ ಡಯೊಸಾನ್ ಘೆತ್ಲೆಂ. ಜೀಪ್ ಗೇಟಿಂತ್ಲಾನ್ ಭಾಯ್ರ್ ನಿಕಾಳ್ಲೆಂ.

ಡಯೊಸಾಚೊ ಉದ್ದೇಶ್ ಸುನೀಲ್ ಕುಮಾರ್ ಜಾಣಾ ಜಾಲೊನಾ. ಫಕತ್ ಏಕಾ ಮಿನುಟಾಚಿ ಧಾಂವ್ಲೆನ್ ಜೀಪಾಚೊ ವೇಗ್ ಸ್ತಬ್ಧ್ ಜಾಲೊ.

ನೊಡ್ಡಾಂ

* ಸ್ಟೇನ್ ಅಗೇರಾ, ಮೂಲ್ಕ

9

ಸಾಂಜ್ ಉತ್ತೊನ್ ಕಾಳೊಕಾಚೆಂ ಯೆಣೆಂ ಜಾಲ್ಲೆಂ.

ಇನ್ಸ್‌ಪೆಕ್ಟರ್ ಗುರು ಡಯಾಸಾಚಿ ಆಯ್ಕಿ ಡೂಟಿ ಸಂಪ್ಲೆ. ಸದಾಂಚೆಪರಂ ಆಯ್ಕೊ ದೀಸ್‌ಯೊ ಪ್ರಗಾಸಾಣೆಚೊ ಜಾವ್ನಾಸ್‌ಲೊ. ಕೊಲೊಂಬೊಚಾ ಸಿಟಿ ಪೊಲಿಸ್ ಸ್ಟೇಶನಾ ಥಾವ್ನ್ ಇನ್ಸ್‌ಪೆಕ್ಟರ್ ಡಯಾಸಾ ಭಾಯ್ರ್ ಆಯ್ಕೊ. ಜೇಪ್ ಚಾಲು ಕರ್ಚಾ ತಾಣೆ ಏಕ್ ಪುರಾಸಾಣೆಚೊ ಶ್ವಾಸ್ ಸೊಡ್ಲೊ.

ಸಕಾಳಿಂ ಥಾವ್ನ್ ತಾಕಾ ಎಕಾ ಮಿನಟಾಚೊ ವಿರಾಮ್ ಮೆಳೊಂಕ್ ನಾತ್‌ಲೊ. ಸಕಾಳಿಂ ಆಟ್ ವೊರಾಂಚೆರ್ ಹೊಟೆಲ್ ಕರ್ಸನಾಂತ್ ತೊ ಸುನೀಲ್ ಕುಮಾರಾಕ್ ಭೆಟ್‌ಲೊ. ಸುನೀಲಾಚೊ ಪಾಸ್‌ಪೋರ್ಟ್ ತಾಣೆ ಪಾಟಿಂ ದಿಲ್ಲೊ. ಉಪ್ರಾಂತ್ ಪೊಲಿಸ್ ಸ್ಟೇಶನಾಕ್ ಪಾವ್‌ಲ್ಲಾ ಡಯಾಸಾಕ್ ಪಿಯರ್ಸ್ ಕ್ಲಬ್ಬಾ ಥಾವ್ನ್ ಸ್ಯಾಲಿಚಾ ಮಿನಿಯೆಚಿ ವರ್ದಿ ಆಯಿಲ್ಲಿ.

ಪಿಯರ್ಸ್ ಕ್ಲಬ್ಬಾಕ್ ಶಿಬಂಧೆ ಸಂಗಿಂ ಪಾವ್‌ಲ್ಲಾ ಡಯಾಸಾನ್ ಸ್ಯಾಲಿಚಿ ನಿರ್ಜೀವ್ ಕೂಡ್ ಪೋಸ್ಟ್‌ಮಾರ್ಟಿಮಾಕ್ ಧಾಡ್‌ಲ್ಲೆ. ಸಾಂವಾ ಖಾತಿರ್ ಪಿಯರ್ಸ್ ಕ್ಲಬ್ಬಾಚಾ ಕಾಮೆಲ್ಯಾಂಚೆಂ ಆನಿ ವ್ಯವಸ್ಥಾಪಕಾಚೆಂ ವಿಚಾರಣ್‌ಯೊ ತಾಣೆ ಕೆಲ್ಲೆಂ. ದನ್ಪಾರಾಂ ಸ್ಟೇಶನಾಕ್ ಆಯಿಲ್ಲಾ ತಾಣೆ ಏರ್‌ಪೋರ್ಟಾಕ್ ಪೋನ್ ಕೆಲ್ಲೆಂ. ಸಾಂಜೆರ್ ಮದ್ರಾಸಾಕ್ ವಚಾ ಪಯ್ಲಾರ್ಯಾಂಚಾ ಲಿಸ್ಟಿಚೆರ್ ಸುನೀಲ್ ಕುಮಾರಾಚೆಂ ನಾಂವ್‌ಯೊ ಆಸ್‌ಲ್ಲೆಂ.

ಪರತ್ ಸಾಂಜೆರ್ ಸಾಡೆ-ಚ್ಯಾರ್ ವೊರಾಂಚೆರ್ ಕರ್ಸನ್ ಹೊಟೆಲಾಂತ್ ಆಸ್ತಾ ಅರವಿಂದಾಕ್ ತಾಣೆ ಡಯಾಲ್ ಕೆಲೆಂ. ಕರ್ಸನ್ ಹೊಟೆಲಾಂತ್ ಸುನೀಲ್ ಕುಮಾರಾನ್ ಘೆತ್‌ಲ್ಲೆಂ ರೂಮ್ ಎದೊಳ್‌ಚ್ ಖಾಲಿ ಜಾಲಾಂ ಮ್ಹಣ್ ಅರವಿಂದಾನ್ ವರ್ದಿ ಪಾಟಯಿಲ್ಲಿ. ಖಬಾರ್ ಆಯ್ಕೊನ್ ಮಿಶ್ ಪಾವ್‌ಲೊ ಡಯಾಸ್ ತ್ಯಾಚ್ ಕ್ಷಣಾ ಏಕ್ ಹುನೊನಿ ಕಪ್ಪ್ ಚಾ ಪಿಯೆಲೊ.

ಡಯಾಸ್ ನಿಜಾಯಿಲ್ಲ, ಮಿಶ್ ಪಾವ್‌ಲೊ.

ಅವಿನಾಶಾಚಿ ಖಬಾರ್ ಜಾಣಾ ಜಾಂವ್ಕ್ ಆಯಿಲ್ಲಾ, ಎಕಾ ಬುದ್ಧಂತ್ ಧಡಂಗ್ ಭಾರತೀಯ್ ವ್ಯಕ್ತಿಕ್ ಆಪ್ಲೆ ಚಿರ್ಪಟ್ ಮಾರ್ಚೆ ತಿಲ್ಲೆ ಸಲೀಸಾಯೆನ್ ಪಾಟಿಂ ಧಾಡ್ಲೆಂ ಮ್ಹಣ್ಣಾ ಚಿಂತಾನ್ ಡಯಾಸ್ ಸ್ವಾಭಿಮಾನಾನ್ ಫುಗ್‌ಲೊ. ಭಾರತೀಯಾಂಕ್ ಡಯಾಸ್ ಕಾಟಾಳ್ತಾಲೊ. ಉತ್ತರ್ ಶ್ರೀಲಂಕಾಂತ್ ಜಾಂವ್ಚಾ ತಮಿಳ್ ಉಗ್ರವಾದಿಂಕ್ ಭಾರತ್ ಸರ್ಕಾರ್ ಪ್ರೋತ್ಸಾಹ್ ದಿತಾ ಮ್ಹಣ್ಣೆ ಸಾಂಗ್ಣಿ ತೊ ಖರೆಂಚ್ ಪಾತ್ಕೆತಾಲೊ.

ಸ್ಯಾಲಿಚೆ ಮಿನ್ಹೆಚಾ ಅಪ್ರಾಧಾಚೆರ್ ಸುನೀಲ್ ಕುಮಾರಾಕ್ ಕೈದ್ ಕರುನ್ ಜೈಲಾಂತ್ ಫಿಚಾರ್ ಕರ್ಚೆತ್ ಆಸ್‌ಲ್ಲೆಂ. ಪುಣ್ ಡಯಾಸಾನ್ ಅಶೆಂ ಕೆಲೆನಾ. ಪಯ್ಲೆಂ ತಾಕಾ ತೊ ಇರಾದೊ ಆಸ್‌ಲೊ, ಉಪ್ರಾಂತ್ ಸುನೀಲ್ ಕುಮಾರಾಚಾ ಉತ್ರಾಂಚಾ ಫರಾಂನಿ ತಾಕಾ ಅಸ್ಕತ್ ಕೆಲೊ. ಪ್ರಭಾಕರನಾಚೆಂ ನಾಂವ್ ಸುನೀಲ್ ಕುಮಾರಾನ್ ಮಧೆಂ ಹಾಡ್ತಚ್ ಕಳಿತೆ ನಾತ್‌ಲ್ಲೆ ಭಿರಾಂತೆನ್ ತೊ ಘುಸ್ಪಡ್‌ಲೊ.

ಕಾರಣ್ ಸುನೀಲ್ ಕುಮಾರಾನ್ ಡಯಾಸಾಚಾ ಮೋಪ್ ಜಾಗ್ಯಾರ್ ಖೊಂಚ್ ಮಾರ್‌ಲ್ಲೆ!

ಪತಿಣ್ ಆನಿ ಆಪ್ಲ್ಯಾ ಎಕಾಚ್ ಬಾಳಾಚೊ ವಿಶೇಸ್ ಮೋಗ್ ಕರ್ಚೊಲೊ ಇನ್ಸ್‌ಪೆಕ್ಟರ್ ಡಯಾಸ್. ಆಪ್ಲ್ಯಾ ಹಾತಾಂನಿ ತೊ ಖಿಂಚೆಂಯ್ ರುಜಾ ರುಜೊಂಕ್ ತಯಾರ್ ಆಸ್‌ಲೊ, ಪುಣ್ ಆಪ್ಲೆ ಪತಿಣೆಚೆರ್ ಆನಿ ನೆಣ್ಣಾ ಬಾಳಾಚೆರ್ ಪ್ರಭಾಕರನ್ ಆನಿ ಪ್ರಭಾಕರನಾಚಾ ಮನ್ಶಾಂನಿ ದೀಪ್ ಫಾಲ್ಚೆಂ ತಾಕಾ ನಾಕಾ ಆಸ್‌ಲ್ಲೆಂ.

ಸುನೀಲ್ ಕುಮಾರಾಕ್ ಸ್ವತಂತ್ರ್ ಕರ್ಚಾ ಫುಡೆಂ ತಾಣೆ ಅಸಂಖ್ಯಾತ್ ಪಾವ್ಚಿಂ ಚಿಂತೆಲ್ಲೆಂ...ಸುನೀಲ್ ಕುಮಾರಾಕ್ ಜೈಲಾಕ್ ಧಾಡ್‌ಲ್ಲ್ಯಾಂತ್ ಆಪ್ಣಾಕ್ ಕಿತೆಂ ಫಾಯೊ ಆಸಾ? ಪದಕಾಂ ಆನಿ ಪುರಸ್ಕಾರ್ ಆಪ್ಣಾಕ್ ಜರೂರ್ ಮೆಳ್ತೊಲೊ. ಸಾಂಗಾಚ್ ಅವಿನಾಶ್ ಭದ್ರ್ ಉರೊಲೊ. ಪುಣ್ ಸುನೀಲ್ ಕುಮಾರ್ ಆನಿ ಪ್ರಭಾಕರನಾಚೊ ಸಂಬಂಧ್ ಸತ್ ಜಾಲೊ ತರ್...? ಪ್ರಭಾಕರನ್ ಆನಿ ಹೆರ್ ಉಗ್ರವಾದಿಂನಿ ಆಪ್ಣಾಚೆ ಪತಿಣೆಚೆರ್ ಆನಿ ಭುರ್ಗುಚೆರ್ ಹಲೊ ಕೆಲೊ ತರ್?

ಹಿ ಏಕ್ ರಿಸ್ಕ್ ತಾಣೆ ನಿಸ್ರಾಯಿಲ್ಲಿ.

ಮಿನ್ನೆಚೊ ಅಪ್ರಾಧ್ ಮಾತ್ಕಾರ್ ಘೆವ್ನ್ ಸುನೀಲ್ ಕುಮಾರಾನ್ ಇತ್ಲ್ಯಾ ಧಯ್ರಾನ್ ಉಲಯ್ವಾಯ್ ತರ್ ಪ್ರಭಾಕರನಾಚಾ ಪಂಗ್ಡಾಚೆ ಪಾಟಿಂಬೊ ಸುನೀಲ್ ಕುಮಾರಾಕ್ ಆಸಾ ಮ್ಹಣ್ ತೊ ಪಾತ್ಕೆಲ್ಲೊ. ಅಪ್ರಾಧ್ ಜಾಂವ್ ಯಾ ನಿರಾಪ್ರಾಧಿ ಎಕಾ ಕೈದ್ಯಾನ್ ಇತ್ಲ್ಯಾ ಧಯ್ರಾನ್ ಉಲಂವ್ಚೆಂ ತಾಣೆ ತಾಚಾ ಸರ್ವಿಸಾಂತ್‌ಚ್ ಪಳೆಂವ್ಕ್ ನಾತ್‌ಲ್ಲೆಂ.

ತ್ಯಾ ಶಿವಾಯ್ ಸುನೀಲ್ ಕುಮಾರಾಕ್ ಸ್ವತಂತ್ರ ಕರ್ಚಾಂತ್ ರಾಜಾಂವ್ ಆಸ್‌ಲ್ಲೆಂ. ಪಯ್ಲೆ ಸುವಾತೆರ್ ಸ್ಯಾಲಿಚೆ ಮಿನಿ ಸುನೀಲ್ ಕುಮಾರಾನ್ ಕರುಂಕ್ ನಾತ್‌ಲ್ಲಿ. ದುಸ್ರೆ ಸುವಾತೆರ್ ಡಯಾಸ್ ಆನಿ ಶ್ರೀಲಂಕಾಚೊ ಸರ್ಕಾರ್ ಆಶೆತಾಲೊ ಅವಿನಾಶಾಚಿ ಭದ್ರತಿ. ಸುನೀಲ್ ಕುಮಾರ್ ಪಾಟಿಂ ಪರ್ತಾಲ್ಲಾನ್ ಅವಿನಾಶಾಚೊ ಘಾಟ್ ಉಗೊ ಜಾಂವ್ಚೊ ಸಂಭವ್ ನಾತ್‌ಲ್ಲೊ.

ಇನ್ಸ್‌ಪೆಕ್ಟರ್ ಡಯಾಸಾಚೆಂ ಜೀವ್ ತಾಚಾ ಘರಾಕ್ ಲಾಗಿಂ ಜಾಲೆಂ.

ಹಿ ಜಾವ್ನಾಸ್‌ಲ್ಲಿ ಡಯಾಸಾಚಾ ಹರೈಕಾ ದಿಸಾಚಿ ಸಂತೊಸಾಚಿ ಘಡಿ. ಪುರಾಸಾಣೆನ್ ಘರಾ ಪಾವ್ತಾನಾ ಸ್ವಾಗತ್ ಕರ್ಚಿ ಪತಿಣೆಚೊ ನಿತಳ್ ಹಾಸೊ ಡಯಾಸಾಕ್ ಅಪರಿಮಿತ್ ಅನಂದ್ ದಿತಾಲೊ. ಯೂನಿಫಾರ್ಮ್ ನಿಕ್ಯಾವ್ನ್ ಮಾಸೂಮ್ ಬಾಳಾ ಸಂಗಿಂ ಪೊಕ್ರಿ ಖೆಳಾಂನಿ ಭರ್ಸಾತಾನಾ ತಾಚಾ ದಿಸಾಚಿ ಪುರಾಸಾಣ್ ಮಾಯಾಗ್ ಜಾತಾಲಿ...

ಜೀಪಾಚೆಂ ಇಂಜಿನ್ ತಾಣೆ ಬಂದ್ ಕೆಲೆಂ.

ಮೆಟಾಂ ಚಡೊನ್ ಘರ್ಚಿ ಡಿಂಗ್ ಡಾಂಗ್ ಜೆಲ್ ತಾಣೆ ಮಾರ್ಚಿ. ಸೆಕುಂಡಾ ಭಿತರ್ ದಾರ್ ಉಘಡ್ಚೆ ಪತಿಣೆಚೊ ಆಸ್ ಪಾತ್ಲೊ ನಾತ್‌ಲ್ಲೊ. ಪರತ್ ತಾಣೆ ಕಾಂಪಿಣ್ ಮಾರ್ಚಿ.

ದಾರ್ ಕೊಣೆಂಚ್ ಉಘಡ್ಲೆಂನಾ.

ಪುರ್ಪುರೊನ್ ತಾಣೆ ದಾರಾಕ್ ರೊಕೆ ಮಾರ್ಚೆ.

‘ರಕ್...ರಕ್...’

ದಾರಾಕ್ ಖಿಳ್ ಫಾಲಾಂಕ್ ನಾತ್‌ಲ್ಲಿ. ದಾರ್ ಉಗ್ತೆಂ ಜಾಲ್ಲೆಂ.

“ಮೊನಿಕಾ...ಮೊನಿಕಾ...” ಭಿತರ್ ರಿಗೊನ್ ಡಯಾಸಾನ್ ದಾರ್

ಬಂಧ್ ಕೆಲೆಂ. “ಮೊನಿಕಾ...”

“ಮೊ ..ನಿ...ಕಾ...” ಅಚಾನಕ್ ಡಯಾಸಾಚಾ ಜೇಬೆಚೆರ್ ಖಾಡುಂ ಪಡ್ಲೆಂ. ಹಾತಿಂ ಆಸ್‌ಲೆಂ ಕ್ಯಾಪ್ ಸಕ್ಲಾ ಗೆಳ್ಳೆಂ.

ಸಿಟ್ಟಿಂಗ್ ರೂಮಾಂತ್ಲೆಂ ಘಡಿತ ಪಳೆವ್ನ್ ಡಯಾಸ್ ಶೆರ್ವೆಲೊ ರಾಗ್ ದ್ವೇಷ್ ಆನಿ ಭೈಂ ಎಕಾಚ್ ಎಗ್ತಾ ತುಚಾ ಶಿರಾಂನಿ ಉತ್ಪನ್ನ ಜಾಲೆಂ. ತಾಚಿ ಕೂಡ್ ಅಸಹಾಯಕತೆನ್ ಕಾಂಪೊಂಕ್‌ಲಾಗಿ.

ತಕ್ಲಿ ಟೀಬಲಾರ್ ದವರ್ನ್ ಬಸೋನ್ ಆಸ್ಚಿ ಮೊನಿಕಾ ... ಸೋಫಾಚೆರ್ ಆಸ್ಚೊ ಸುನೀಲ್ ಕುಮಾರ್ ... ಸುನೀಲ್ ಕುಮಾರಾಚಾ ಉಸ್ಕಾರ್ ಭಿಯಾನ್ ಧರ್ಭರ್ಚೆಂ ಬಾಳ್ ಜೋಯ್ಸ್ ... ಜೋಯ್ಸ್‌ಚಾ ಗೆಳ್ಳಾಕ್ ರೆವ್ಡಾಲೊ ಸುನೀಲ್ ಕುಮಾರಾಚೊ ಉಜೊ ಹಾತ್ ... ಹಾತಾಂತ್ ಸುರಿಯೆ ಸಾಕೊ ರುಳ್ಳೆಳಿತ್ ವಾಕೊರ್...

“ತುಂ!” ಡಯಾಸಾಚೊ ಸ್ವರ್ ಪುರ್ವಾಲೊ.

“ಎಕ್ ಮೇಟ್ ಮುಕಾರ್ ದವರಿನಾಕಾ.” ಗರ್ಜಾಲೊ ಸುನೀಲ್ ಕುಮಾರ್.

ಮುಕಾರ್ ದವರ್‌ಲೆಂ ಮೇಟ್ ಡಯಾಸಾನ್ ಪಾಟಿಂ ಕಾಡ್ಲೆಂ. ಅತಾಂ ಮೊನಿಕಾನ್ ತಕ್ಲಿ ನೀಟ್ ಕೆಲಿ. ರಡೊನ್ ತಿಚೆಂ ದೂಖ್ ಪರತ್ ಉಮಾಳೊನ್ ಆಯ್ಲೆಂ. ಎಕಾಚ್ ಧಮ್ಮಾನ್ ಉಟೊನ್ ತಿಣೆ ಪತಿಚಾ ಗೆಳ್ಳಾಕ್ ವೇಂಗ್ ಮಾರ್ಲಿ.

“ಮೊಜಾ ಜೋಯ್ಸ್‌ಕ್ ಬಚಾವ್ ಕರ್...ಪ್ಲೀಜ್...ಮೊಜಾ... ಜೋಯ್ಸ್‌ಕ್ ... ಬಚಾವ್ ಕರ್...” ಗೆಳ್ಳೆಳ್ಳಾಂ ರಡೊನ್ ಪತಿಚಾ ಪಾಂಯಾಂಚೆರ್ ಸರ್ಪಡ್ಲಿ ಮೊನಿಕಾ.

“ಡ್ಯಾ...ಡಿ...” ಜೋಯ್ಸ್ ಪಿಂಗಾಲೆಂ.

“ಕರ್ಸನ್ ಹೊಟೆಲಾಂತ್ಲೆಂ ಮೊಜೆಂ ರೂಮ್ ಖಾಲಿ ಕರುನ್ ಮದ್ರಾಸಾಕ್ ವೆಚಿ ಮೊಜಿ ಟಿಕೇಟ್ ಬುಕ್ ಕೆಲ್ಲ್ಯಾಫರಾ ಹಾಂವ್ ಮದ್ರಾಸಾಕ್ ಪಾಟಿಂ ಗೆಲೊಂ ಮ್ಹಣ್ಚೊ ಅರ್ಥ್ ನಹಿಂ ಇನ್ಸ್‌ಪೆಕ್ಟರ್ ಡಯಾಸ್.” ಸುನೀಲ್ ಕುಮಾರಾನ್ ಸಬ್ ವಿಂಚ್ಲೆ.

“.....”

“ತುಜಾ ಫರ್ಜಿಕ್ ವಿಳಾಸ್ ಹಾಂವೆ ಕಸೊ ಸೊಧುನ್ ಕಾಡ್ಲೊ ಮ್ಹಣ್ ಖಿಂತೆ ಕರಿನಾಕಾ. ಮ್ಹಾಕಾಯಿಂ ಇನ್‌ಫಾರ್ಮೇಶನ್ ದಿಂವ್ಚೆ ಮನಿಸ್ ಕೊಲೊಂಬೊ ಶಹರಾಂತ್ ಆಸಾತ್...ಹೆಂ ಕಿತೆಂ ಮ್ಹಣ್ ತುಂ ಜಾಣಾ ಆಸಾಯಿಲ್ಲೊ?” ಸುನೀಲ್ ಕುಮಾರಾನ್ ವಾಕೊರ್ ದಾಕಯ್ಲೊ.

“ಅಸಲೊ ದಗಲ್ಪಾಜ್ ಖೆಳ್ ತುಂ ಚಡ್ ತೇಂಪ್ ಮುಂದರ್ಪುಂಕ್ ಸಕ್ಲೊ ನಾಂಯ್ ಕುಮಾರ್...” ಡಯಾಸಾಚೊ ಸ್ವರ್ ಕಾಂಪ್ತಾಲೊ.

“ದಗಲ್ಪಾಜ್?” ಸವಾಲ್ ಕೆಲೆಂ ಸುನೀಲ್ ಕುಮಾರಾನ್ “ಖಿಂಚಾ ದಗಲ್ಪಾಜಾ ವಿಷ್ಯಾಂತ್ ಉಲಯ್ತಾಯ್ ತುಂ? ದಗಲ್ಪಾಜ್ ಖೆಳ್ ತುಂ ಖಿಳ್ತಾಯ್. ಫಕತ್ ಮ್ಹಾಕಾ ಮಿಸಾಂಪ್ಚಿ ಇರಾದ್ಯಾನ್ ತುಂವ್ ಮಾಸೂಮ್ ಸ್ಕಾಲಿಚಿ ಹತ್ಯಾ ಕೆಲಿಯ್. ಉಳ್ಳಾ ಹಾತುನ್ ಖಿಳ್ತಲ್ಯಾ ಲಾಗಿ ಉಳ್ಳೊ ಹಾತ್ ವಾಪಾರುಂಕ್ ಹಾಂವ್‌ಯಿಂ ಜಾಣಾ ಆಸಾಂ ಡಯಾಸ್.”

“ಕಿ...ಕಿ...ಕಿತೆಂ ಆಶೆತಾಯ್ ತುಂ?”

“ಹೊ ಎಕಾ ನೀತಿಚೊ ಕ್ರಿಕೆಟ್ ಖೆಳ್ ಜಾಸ್ಲಾಸಾ ಇನ್ಸ್‌ಪೆಕ್ಟರ್. ಎದೊಳ್ಚೆಂ ಇನ್ಸಿಂಗ್ಸ್ ತುಂ ಖಿಳ್ತಾಯ್ ಆತಾಂ ಮೊಜೆಂ ಇನ್ಸಿಂಗ್ಸ್ ಆರಂಭ್ ಜಾಲಾಂ ಮಾತ್.”

“ಹಾಂವೆ ತುಕಾ ವಿಚಾರ್ಲೆಂ...ತುಂ ಕಿತೆಂ ಆಶೆತಾಯ್?”

“ಅವಿನಾಶ್.”

“ಅವಿನಾಶಾಚೊ ಪಾತ್ಲೊ ಮ್ಹಾಕಾ ಕಳಿತ್ ನಾ.”

“ನೂರಾಂ ಆತಾಂ ಸಾತ್ ಜಾವ್ನ್ ಚಾಳೀಸ್ ಮಿನುಟಾಂ ಜಾಲಿಂ.” ಕಳೆಯ್ಲೆಂ ಸುನೀಲ್ ಕುಮಾರಾನ್. “ಮುಕ್ಲ್ಯಾ ಚಾಳೀಸ್ ಮಿನುಟಾಂ ಭಿತರ್ ಅವಿನಾಶ್ ಖಿಯ್ಸ್‌ರ್ ಆಸ್ಲಾರ್‌ಯಿಂ ತಾಕಾ ಹಾಂಗಾಸರ್ ಹಾಡಿ ಜವಾಬ್ದಾರಿ ತುಜಿ ಜಾವ್ನಾಸಾ. ನಾ ತರ್...ತುಜೆಂ ಹೆಂ ನೆಣ್ಚೆಂ ಬಾಳ್ವೆ ಮೊಜಾ ಉಸ್ತಾದ್ ಪ್ರಾಣ್ ಸೊಡ್ತಲೆಂ.”

“ನಾ!” ಡಯಾಸಾಕ್ ಸೊಸುಂಕ್ ಜಾಲೆನಾ. “ತುಂ ತಶೆಂ ಕರ್ಚೊ ನಾಂಯ್...”

“ಕಿತ್ಯಾಕ್ ಹಾಂವ್ ತಶೆಂ ಕರ್ಚೊನಾ ಮ್ಹಣ್ತಾಯ್ ತುಂ?” ವಿಚಾರ್ಲೆಂ ಸುನೀಲ್ ಕುಮಾರಾನ್. “ತುಂ ಸ್ಕಾಲಿಚಿ ಖುನ್ ಕರುಂಕ್ ಸಕ್ತಾಯ್ ತರ್

ಹಾಂವ್ ಹ್ಯಾ ಜೋಯ್ಸಾಚಿ ಖುನ್ ಕರುಂಕ್ಯೊ ಸಕ್ತಾಂ ಇನ್ಸ್ಪೆಕ್ಟರ್.
ಐ ವೊನ್ ಇಟ್.

“.....” ಅಸಹಯಕತೆನ್ ಚಡ್ಚಡ್ಲೊ ಇನ್ಸ್ಪೆಕ್ಟರ್ ಡಯಾಸ್.

“ಪ್ಲೀಜ್ ... ಮೊಜಾ ಜೋಯ್ಸಾಕ್ ಬಚಾವ್ ಕರ್ ... ಮೊಜಾ
ಜೋಯ್ಸಾಕ್ ಬ...ಚಾ...ವ್...ಕ...ರ್...” ಮೊನಿಕಾನ್ ಡಯಾಸಾಚಿ
ಪಾಂಯ್ ಹಾಲಯ್ಲಿ.

“ಮೊಜೆಲಾಗಿಂ ವೇಳ್ ನಾ ಇನ್ಸ್ಪೆಕ್ಟರ್ ಡಯಾಸ್.” ಜಾಗ್ವಣ್
ದಿಲಿ ಸುನೀಲ್ ಕುಮಾರಾನ್. “ಹಾಂ... ಏಕ್ ವಿಷಯ್ ವೆಚಾ ಫುಡೆಂ
ಉಗ್ಡಾಸ್ ದವರ್. ಪೊಲಿಸ್ ಶಿಭಂದೆಕ್ ಹಿ ಖಬಾರ್ ಪಾಟಿವ್ನ್ ತುಮಾ
ಕವೊಂಡೊಂಕ್ ತುಂ ಹಾಂಗಾಸರ್ ಹಾಡ್ಚೆಂ ಪ್ರಯತ್ನ ಕರ್ಶಿ ತರ್ ಹಾಂವ್
ತುಕಾ ಜೋಯ್ಸಾಚೆರ್ ಕಿತೆಂಚ್ ಬಿರ್ಪೊತ್ ನಾ ಮ್ಹಣ್ ಚಿಂತೊಲೊಂ...
ಅವಿನಾಶಾಕ್ ತುಂ ಕಶೆಂ ಸ್ವತಂತ್ರ್ ಕರ್ತಾಯ್ ತಿ ತುಜಿ ತಕ್ಲಿ ಫಡಾಫಡ್
ಜಾವ್ನಾಸಾ...

“.....”

“ಇನ್ಸ್ಪೆಕ್ಟರ್ ಡಯಾಸ್ ...” ಉಗ್ಡಾಸ್ ಕೆಲೊ ಸುನೀಲ್
ಕುಮಾರಾನ್. “ಹಾಂವೆ ತುಕಾ ದಿಲ್ಲ್ಯಾ ಚಾಳೀಸ್ ಮಿನುಟಾಂತ್ ಪಾಂಚ್
ಮಿನುಟಾಂ ಮಟ್ಟಿಂ ಜಾಲ್ಯಾಂತ್. ಫಕತ್ 35 ಮಿನುಟಾಂಚೊ ವೇಳ್
ಉರ್ಲಾ. ಜೋಯ್ಸಾಚೆಂ ಜೀವನ್ ಮರಣ್ ನಿರ್ಧಾರ್ ಜಾಂವ್ಕ್ ಫಕತ್
35 ಮಿನುಟಾಂ ತುಜೆ ಸಾವ್ಯಾರ್ ಆಸಾತ್.”

ಉಡೊನ್ ಪಡ್ಲೊ ಡಯಾಸ್. ಸವ್ಯಾಸ್ ತಾಣೆ ಏಕ್ ಮೇಟ್
ಪಾಟಿಂ ದವರ್ಲೆಂ. ಮೊನಿಕಾನ್ ಪತಿಚೆ ಪಾಂಯ್ ಸೊಡ್ಲೆ.

“ಆತಾಂ ಫಕತ್ 34 ಮಿನುಟಾಂ ಉರ್ಲ್ಯಾಂತ್.” ಸುನೀಲ್
ಕುಮಾರಾನ್ ತಾಳೊ ಸದಿಳ್ ಕೆಲೊ.

ಉಪ್ರಾಂತ್ ಡಯಾಸ್ ಥಂಯ್ಸರ್ ರಾವ್ಲೊನಾ.

ಡಯಾಸಾಚೆಂ ಜೀಪ್ ಚಾಲು ಜಾಲೆಂ. ಜೀಪಾಚೊ ವೇಗ್ ಚಡಂವಾ
ತಾಚೆ ಮತಿಂತ್ ಫಕತ್ ಏಕ್ ಉದ್ದೇತ್ ಆಸ್ಲೊ.

ಜೋಯ್ಸಾಚಿ ಬಚಾವಿ!

ಆಪ್ಲೆ ಕಾಲ್ಚಿ ರಾತಿಂ ಆಧಾರ್‌ಲ್ಲಿ ಬೃಹತ್ ಚೂಕ್ ಆತಾಂ ತಾಚಾ ಗಮನಾಕ್ ಗೆಲಿ. ಸ್ಯಾಲಿಚೆ ಖುನ್ನೆಚೆರ್ ಸುನೀಲ್ ಕುಮಾರಾಕ್ ಆಪೆ ಉಕಪ್ಪಾಂತ್ ಫಿಚಾರ್ ಕೆಲ್ಲೊ ತರ್ ಆಜ್ ಹಿ ಪರಿಸ್ಥಿತಿ ಆಸ್ತಿನಾತ್‌ಲ್ಲಿ. ಸುನೀಲ್ ಕುಮಾರಾಚಾ ನಟನಾ ಸಾಮ್ಯಾರ್ ಆಪುಣ್ ಮೂರ್ಖ್ ಜಾಲೊಂ. ಪಶ್ಚಾತ್ತಾಪಾನ್ ತೊ ಕಳ್ಳೆಳ್ಳೊ.

ಪುಣ್ ಅವಿನಾಶಾಕ್ ಫೆವ್ನ್ ಸುನೀಲ್ ಕುಮಾರ್ ಖಿಯಸ್‌ರ್ ವೆತೊಲೊ? ಶ್ರೀಲಂಕಾ ಥಾವ್ನ್ ಭಾಯ್ರ್ ಮೇಟ್ ದವರುಂಕ್ ತಾಂಚಾನ್ ಜಾಂವ್ಚೆಂನಾ.

ರಾಗ್ ಆಯ್ಲೊ ತಾಕಾ ಭಾರತೀಯಾಂಚೊ.

ದೇಡ್ ಮಹಿನ್ಯಾ ಥಾವ್ನ್ 'GLOCK 17'ಚೆಂ ಫೈಲ್ ಲಿಪವ್ನ್ ಅವಿನಾಶಾನ್ ತಾಕಾ ಸತಯಿಲ್ಲೆಂ. ಆತಾಂ ಹೊ ಸುನೀಲ್ ಕುಮಾರ್ ತಕ್ಲೆ ಫೆಡಾಫೆಡ್ ಜಾವ್ನ್ ಉದೆಲ್ಲೊ.

ಸ್ಪಿಯರಿಂಗ್ ದಾವ್ಯಾಕ್ ವೇಗಾನ್ ಘಂವ್ಡಾಯ್ಲೆಂ ಇನ್ಸ್‌ಪೆಕ್ಟರ್ ಡಯಾಸಾನ್. ಗಿಯರ್ ಬದ್ಲನ್ ತಾಣ್ ಎಕ್ಸ್‌ಲೇಟರ್ ಚಡಯ್ಲೊ. ಸೆಂಟ್ರಲ್ ಜೈಲಾಚೆ ಆಸ್ಪತ್ರೆಕ್ ತಾಚೆಂ ಜೀಪ್ ಲಾಗಿಂ ಸರ್ಪಾನಾ ತಾಕಾ ಏಕ್ ವಿಶೇಸ್ ಭೆಂ ಧೊಸುಂಕ್‌ಲಾಗ್ಲೆಂ.

ಆಪುಣ್ ಕಿತೆಂ ಕರುನ್ ಆಸಾಂ?

ಅವಿನಾಶಾ ವರ್ವಿಂ ಆಪುಣ್ ಸಸ್ಪೆಂಡ್ ಜಾಲೊಂ ತರ್?

ನಾ! ತ್ಯಾವಿಶಿಂ ಆಪ್ಲೆ ಚಿಂತುಂಕ್ ನಜೊ. ಆಪ್ಲಾಕ್ ಜೋಯ್ಸ್ ಜಾಯ್...ಆಪ್ಲಾಕ್ ಆಪ್ಲೆಂ ಬಾಳ್ ಜಾಯ್...

ಡಯಾಸಾನ್ ಜೀಪಾಕ್ ಬ್ರೇಕ್ ಮಾರ್ಲಿ. ಜೈಲರಾಚಾ ದಫ್ತರಾಕ್ ತಾಣ್ ಪಾಂಯ್ ದವರೆ. ದ್ವಾರ್‌ಪಾಲಕಾಲಾಗಿಂ ಆಪ್ಲಾಚೆಂ ಯೆಣೆಂ ಜೈಲರಾಕ್ ತಾಣ್ ಕಳಯ್ಲೆಂ. ಜೈಲರಾನ್ ಡಯಾಸಾಕ್ ಭಿತರ್ ಯೇಂವ್ಕ್ ಪರ್ವಣ್ಣಿ ದಿಲಿ.

ಜೈಲರ್ ಡಯಾಸಾಕ್ ಪಳೆವ್ನ್ ವಿಜ್ಞಿತ್ ಜಾಲೊ.

“ಹಲ್ಲೊ ಡಯಾಸ್...ಬಸ್...” ಜೈಲರಾನ್ ಬಸ್ಕಾ ದಾಕಯ್ಲಿ. ಆಜೂನ್ ಡ್ಯೂಟಿರ್ ಆಸಾಯ್ಲೊ ಯಾ ಪೆಗ್ಗ್ ಮಾರ್ಚಾ ಆಲೋಚನೆರ್

ಆಯ್ಲಾಯ್? ಮೊಜಾಯಿ ದೊಟ್ಟಿಚೊ ಮೇಳ್ ಆಖೀರ್ ಜಾಲೊ. ಘರಾ ಚಲ್ಯಾಂಗಿ?”

“ಹಾಂವ್ ಆನಿಕೇ ದೊಟ್ಟಿರ್ ಆಸಾಂ.” ಘಾವಾನ್ ಬುಡ್ಲೆಂ ಮುಖಮಳ್ ಡಯಾಸಾನ್ ಪುಸ್ಲೆಂ.

“ತುಂ ಚೊವೀಸ್ ಮೊರಾಯ್ ದೊಟ್ಟಿರ್ಚ್ ಆಸ್ತಾಯ್” ನಕ್ಲಿ ದುಸೊಣೆ ಉಲಯ್ಲೊ ಜೈಲರ್. “ತುಂ ಫಕತ್ ಪ್ರೊಮೋಶನಾ ಪಾಟ್ಲ್ಯಾನ್ ಆಸಾಯ್... ಅರೆ... ಕಮೋನ್... ಬಸ್... ಬಸ್...”

“ಬಸೊಂಕ್ ಮೊಜಲಾಗಿಂ ಮೇಳ್ ನಾ.” ಡಯಾಸಾನ್ ಮೊಜಾಚೆರ್ ನದರ್ ಮಾರ್ಲಿ. “ಮೊಜೊ ಕೈದಿ ಕಸೊ ಆಸಾ?”

“ಕೋಣ್? ಅವಿನಾಶ್? ನೋ ಪ್ರೈಬ್ಲಿಮಸ್...” ಜೈಲರಾನ್ ವಿವರಿಲೆಂ. “ಪುಣ್ ಪಾಟಿಚೊ ಘಾಯ್ ಆಜೂನ್ ಗೂಣ್ ಜಾಂವ್ಕ್ ನಾ. ಥೊಡೆ ದೀಸ್ ಲಾಗ್ತಲೆ...”

“ಐ ಸೀ ..” ತಕ್ಲಿ ಹಾಲಯ್ಲಿ ಡಯಾಸಾನ್. “ಆಮ್ಕಾಂ ತಾಜಿ ಹೈಜ್ ಫಾಡಿಯೆ ಗರ್ಜ್ ಆಸ್ಲಿ. ಮ್ಹಾಕಾ ಕಮಿಶನಾರಾನ್ ಧಾಡ್ಲಾ. ತುಜಿ ಆಡ್ಕಳ್ ನಾ ತರ್ ಮುಕ್ಲ್ಯಾ ದೋನ್ ಮೊರಾಂ ಖಾತಿರ್ ಹಾಂವ್ ಅವಿನಾಶಾಕ್ ಪ್ರೊಲಿಸ್ ಹೆಡ್ ಕ್ವಾಟರ್ಸ್ ವ್ಹರುಂಕ್ ಆಶೆತಾಂ. ಆಮ್ಕಾಂ ತಾಜಿಂ ವಿಚಾರಣ್ ಕರುಂಕ್ ಆಸಾ.”

“ಮೊಜಿ ಕಸಲಿ ಆಡ್ಕಳ್? ತೊ ತುಜೊ ಕೈದಿ ಜಾವ್ನಾಸಾ.” ಜೈಲರಾನ್ ಎಕಾ ಕಾಗ್ಡಾಚೆರ್ ಕಿತೆಂಗೀ ಗಿಜ್ಜನ್ ದಸ್ತತ್ ವಡಾರ್ಲಿ.

“ಥಂಕ್ಯಾ.” ಡಯಾಸಾನ್ ತೆಂ ಪರ್ವಣ್ ಪತ್ರ್ ಘೆತ್ಲೆಂ.

ಜೈಲರಾಚೆ ಅನುಮತವಿನಾ ಜೈಲಾಚಾ ಆಸ್ಪತ್ರೆಂತ್ ಶೂಲ್ಸ್ ಘೆಂವ್ಚಾ ಕೈದ್ಯಾಂಕ್ ಭೆಟೊಂಕ್ ಆಸಾಧ್ಯ್ ಜಾವ್ನಾಸ್ಲೆಂ. ಜೈಲರಾಚೊ ಹಾತ್ ಹಾಲವ್ನ್ ಡಯಾಸ್ ಆಮ್ನಾರಾನ್ ನಿಕಾಳ್ಳೊ. ಜೀಪಾರ್ ಆಸ್ಲೊ ಖೊಡೊ ಘೆವ್ನ್ ಡಯಾಸ್ ಆಸ್ಪತ್ರೆಚಾ ಆಂಗ್ಲಾಕ್ ಪ್ರಮೇಶ್ ಜಾಲೊ. ಅವಿನಾಶಾಚಾ ರೂಮಾ ಭಾಯ್ರ್ ಮೆಶಿನ್ ಗನ್ನಾಚೊ ಎಕ್ಲೊ ಗಾರ್ಡ್ ಆಸ್ಲೊ.

ಗಾರ್ಡಾಕ್ ಡಯಾಸಾನ್ ಜೈಲರಾಚೆಂ ಕಾಗದ್ ದಾಕಯ್ಲೆಂ. ಗಾರ್ಡನ್ ರೂಮಾಚೆಂ ಥಾಲೆಂ ಉಫಡ್ಲೆಂ. ಡಯಾಸ್ ಭಿತರ್ ರಿಗೊ.

ಮೊದಲನೆಯ

* ನೈನ್ ಅಗೇರಾ, ಮೂಲ್ಕ

10

ದಯಾಸಾನ್ ದಾರ್ ಆಡ್ ಕೆಲೆಂ.

ಬೆಡ್‌ಚೆರ್ ಪಾಟ್ ಕರುನ್ ಅಸ್ಕತ್ ಕುಡಿಚೊ ಎಕ್ಲೊ ತರ್ನಾಟೊ ನಿರ್ದೊನ್ ಆಸ್‌ಲ್ಲೊ. ಧೊವೆಂ ಸದಿಳ್ ಶರ್ಟ್ ಆನಿ ಧೊವೆಂ ಪೈಜಾಮಾ ತೊ ನೈಸ್‌ಲ್ಲೊ.

“ಊಟ್ ರಾಸ್ಕಲ್...” ದಯಾಸಾನ್ ತರ್ನಾಟ್ಯಾಚಾ ಕುಲ್ಯಾಂಕ್ ಕುಟ್ಟಿಲೆಂ.

ನಿದ್ರೆಸ್ತ್ ತರ್ನಾಟೊ ನಿರ್ದೆಂತ್ ಪಿಂಗಾಲ್ತೊ.

“ಈಡಿಯಟ್ ... ಗೆಟ್ ಅಪ್ಪ್...” ದಯಾಸಾನ್ ತರ್ನಾಟ್ಯಾಕ್ ಹಾಲಿಯೊ.

ಅವಿನಾಶಾಚಿ ನೀಡ್ ಆತಾಂ ಪಯ್ಸ್ ಸಲ್ಲಿ. ತಾಣೆ ದೊಳೆ ಸೊಡ್ಲೆ. ಫುಂವೊನ್ ಪಳಯ್ತಾನಾ ಉಭೊ ಆಸ್ಚಾ ಇನ್ಸ್‌ಪೆಕ್ಟರಾಕ್ ಪಳೆವ್ನ್ ತೊ ಆಚ್ಯಾಪ್ಲೊ.

“ಕಿತೆಂ ಇನ್ಸ್‌ಪೆಕ್ಟರ್?” ಬಸ್ಲೊ ಅವಿನಾಶ್ “ತುಂ ‘GLOCK 17’ಚೆಂ ಫೈಲ್ ವಿಚಾರುಂಕ್ ಆಯ್ಲಾಯ್‌ಮೊ? ತುಂವೆ ಹಜಾರ್ ಪಾವ್ಟಿಂ ತೆಂ ಫೈಲ್ ವಿಚಾರ್ಲ್ಲ್ಯಾರೊಯೊ ಮೊಜೆ ಜಾಪ್ ಕಿತೆಂ ಪುಣ್ ತುಂ ಜಾಣಾ ಆಸಾಯ್.”

“ಮೊಜೆಲಾಗಿಂ ಉಲಿಂವ್ಕ್ ವೇಳ್ ನಾ ಅವಿನಾಶ್, ತುಂವೆ ಆತಾಂ ಮೊಜೆ ಸಾಂಗಾತಾ ಯೇಂವ್ಕ್ ಜಾಯ್.” ದಯಾಸಾನ್ ಅವಿನಾಶಾಚಾ ದಾವ್ಯಾ ಹಾತಾಕ್ ಖೊಡೊ ಶಿಕಾಯೊ.

“ಅರೆ...ಖಿಯ್ಸರ್?”

“ತೆಂ ತುಂಚ್ ಪಳಯ್ತೊಲೊಯ್. ತುಜಿ ಸೊಡ್ವಣ್ ಕರುಂಕ್ ಎಕ್ಲೊ ಭೊಡ್ಲೊ ಆಯ್ಲಾ.” ದಯಾಸಾನ್ ಅವಿನಾಶಾಕ್ ವೊಡ್ಲೊ.

“ಅರೆ...ಅರೆ.. ಹೆಂ ಕಿತೆಂ?”

“ಕವೋನ್ ರಾಸ್ಕಲ್...” ದಯಾಸಾನ್ ಪಾವ್ಲಾಂ ಕಾಡ್ಲೊ.

ನಿರ್ವೊಗ್ ನಾಸ್ತಾನಾ ದಯಾಸಾ ಸಂಗಿಂ ಅವಿನಾಶಾನ್ ಪಾಂಯ್ ದವರ್ಲೆ. ಗಾರ್ಡಾನ್ ದಯಾಸಾಕ್ ಸೆಲ್ಯಾಟ್ ಮಾರ್ಲೊ.

ಆಸ್ಪತ್ರೆಚಾ ಗೇಟಿ ಭಾಯ್ರ್ ದಯಾಸಾಚೆಂ ಜೀಪ್ ರಾಕೊನ್ ಆಸ್‌ಲ್ಲೊ. ಅವಿನಾಶಾಕ್ ಜೀಪಾರ್ ಚಡೊಂಕ್ ಆವ್ಯಾಸ್ ದೀವ್ನ್

ದ್ವಾವಿಂಗ್ ಬಸ್ಸು ದಯಾಸಾನ್ ಘೆತ್ತಿ. ಹಾತ್ ಪೊಚಾಚೆರ್ ತಾಣೆ ನದರ್ ಮಾರ್ಲಿ.

ವೊರಾಂ ಆಟ್ ಜಾವ್ನ್ ಏಕ್ ಮಿನುಟ್ ಜಾಲ್ಲೆಂ.

ಜೀಪಾನ್ ಪೇಗ್ ಆರಾಯ್ಲೊ.

ಹ್ಯಾ ಮಧೆಂ ತೆ ಕಿತೆಂಚ್ ಉಲಯ್ಲೆನಾಂತ್. ಅವಿನಾಶ್ ಮಿಸ್ತೆರಾಂತ್ ಬಾಡ್ಲೊ. ದಯಾಸಾಕ್ ಫಕತ್ ಜೋಯ್ಲಾಚಿ ಖಿಂತ್ ಲಾಗ್ಲಿ.

ಮೊನಿಕಾಚಿ ಸ್ಥಿತಿ ಕಿತೆಂ ಜಾಲಾಳಿ?

ಜೋಯ್ಲಾಕ್ ಸುನೀಲ್ ಕುಮಾರಾನ್ ಎದೊಳ್‌ಚ್ ಲಗಾಡ್ ಕಾಡುಂಕ್‌ನಾಂಮೂ? ನಾ...ತಶೆಂ ಜಾಂವ್ಚೆನಾ...ದಯಾಸಾನ್ ಆಪ್ಣಾಕ್ ಸಮಾಧಾನ್ ಕೆಲೆಂ. ಚಾಳೀಸ್ ಮಿನುಟಾಂಚಿ ಆವ್ಡಿ ಆಜೂನ್ ಆಖೇರ್ ಜಾಂವ್ಕ್‌ನಾ.

ದಯಾಸಾಚಾ ಕಂಪೌಂಡಾಂತ್ ಜೀಪ್ ಸ್ಪೆಡ್ ಜಾಲೆಂ. ದಯಾಸಾನ್ ಖೊಡೊ ನಿಕ್ಕಾಯ್ಲೊ.

ದಯಾಸಾ ಸವೆ ಅವಿನಾಶ್ ಭಾಯ್ರ್ ನಿಕಾಳೊ, ಫರ್ಚೆಂ ದಾರ್ ಖೊಟ್ ಮಾರುನ್ ದಯಾಸಾನ್ ಉಗ್ತೆಂ ಕೆಲೆಂ. ಭಿತರ್ಲೆಂ ದೃಶ್ತ್ ದಯಾಸಾಕ್ ಪರಿಚಿತ್ ಜಾವ್ನಾಸ್ಲೆಂ. ಪುಣ್ ಅವಿನಾಶಾಕ್ ಕಿತೆಂಚ್ ಆರ್ಥ್ ಜಾಲೆನಾ, ತೊ ಪಿಳಿ ಪಿಳಿ ಕರ್ನ್ ಪಳೆಂವ್ಕ್‌ಲಾಗ್ಲೊ.

ಪತಿಕ್ ಪಳೆವ್ನ್ ಮೊನಿಕಾಚಿ ದೊಳೆ ಧಯ್ರಾನ್ ಉಜಳ್ಳಿ.

ಸುನೀಲ್ ಕುಮಾರಾನ್ ಅವಿನಾಶಾಚಿ ಪರೀಕ್ಷಾ ಕೆಲಿ. ತಾಚೆ ದೊಳೆ ತಾಕಾ ಫಟಯ್ಲಾತ್ಲೆ. ಪ್ರಕಾಶ್ ಗೊಸಾಯಿನಾನ್ ದಿಲ್ಲೆ ತಸ್ವೀರೆಕ್ ಆನಿ ಹ್ಯಾ ಮನ್ಶಾಕ್ ಕಿತೆಂಚ್ ಫರಕ್ ನಾತ್ಲೊ.

ಅವಿನಾಶ್!

ಅವಿನಾಶಾಚೆ ಸೊಧ್ನೆರ್ ಆಸ್‌ಲ್ಲಾ ಸುನೀಲ್ ಕುಮಾರಾಚಾ ಸಾಮ್ಯಾರ್ ಆತಾಂ ಅವಿನಾಶ್ ಉಭೊ ಆಸ್‌ಲೊ.

“ಮಿಸ್ಟರ್ ಅವಿನಾಶ್ ಗೊಸಾಯಿನ್.” ಸುನೀಲ್ ಕುಮಾರಾನ್ ಉಲೊ ದಿಲೊ. “ತುಕಾ ಭೆಟೊಂಕ್ ಹಾಂವ್ ಖುಶ್ ಪಾವ್ತಾಂ. ಹಾಂವ್ ಸಸ್ಪೆಂಡ್ ಆನಿ ರಿಟಾಯರ್ಡ್ ಇನ್ಸ್‌ಪೆಕ್ಟರ್ ಸುನೀಲ್ ಕುಮಾರ್. ತೀನ್

ವರ್ಸಾಂ ಆದಿಂ ಹಾಂವ್ ಮದ್ರಾಸ್ಚಾ ಸಿಟಿ ಪೋಲಿಸ್ ಸ್ಟೇಶನಾಂತ್ ಇನ್ಸ್‌ಪೆಕ್ಟರ್ ಜಾವ್ನಾಸ್‌ಲೊಂ. ಆತಾಂ ತುಜೆ ಬಚಾವೆ ಖಾತಿರ್ ಹಾಂವ್ ಪ್ರಕಾಶ್ ಗೊಸಾಯಿನಾ ತರ್ಫನ್ ಆಯ್ಲಾಂ. ತುಕಾ ಸ್ವತಂತ್ರ ಕರ್ಚೆ ಖಾತಿರ್ ಹಾಂವೆ ಹೊ ನಾಟಕ್ ರಚಿಜಾಯ್ ಪಡ್ಲೊಂ.”

“ಥಂಕ್ಯೂ...” ಅವಿನಾಶಾ ಥಂಯ್ ಬಚಾವೆಚೊ ಏಕ್ ನವೊ ಸ್ಪಿರಿತ್ ಆಯ್ಲೊ. “ಥಂಕ್ಯೂ ಮಿಸ್ಟರ್ ಸುನೀಲ್ ಕುಮಾರ್...ಹೇಯ್ ಹೆಂ ನಾಂವ್ ಹಾಂವೆ ಆದಿಂ ಆಯ್ಕಾಲಾಂ.”

ಇನ್ಸ್‌ಪೆಕ್ಟರ್ ಗುರು ಡಯಾಸಾಕ್ ಹೆಂ ಸರ್ವ್ ನವಾಲ್‌ಶೆಂ ದಿಸ್ಲೆಂ. ಸುನೀಲ್ ಕುಮಾರ್ ಆನಿ ಅವಿನಾಶ್ ಎಕಾಮೆಕಾಕ್ ಅಪರಿಚಿತ್ ತೆಂ ತಾಕಾ ಆತಾಂಚ್ ಕಳಿತ್ ಜಾಲ್ಲೆಂ.

“ಡೆಡಿ...” ಜೋಯ್ಸಾನ್ ಥಕೊನ್ ಉಲೊ ಕೆಲೆಂ.

ಡಯಾಸಾಚೆಂ ಕಾಳಿಜ್ ಪೆಟ್ಲೆಂ.

“ಹಾಂವೆ ಮೊಜೆ ಭಾಸ್ ಪಾಳ್ಳಿ ಮಿಸ್ಟರ್ ಕುಮಾರ್.” ಡಯಾಸಾನ್ ಜಾಗಯ್ಲೊ. “ತುಜೊ ಅವಿನಾಶ್ ತುಜೆ ಹುಜ್ಪಿಂ ಆಸಾ. ಮೊಜಾ ಬಾಳಾಕ್ ಆತಾಂ ಮೊಜೆ ತಾಬೆನ್ ಕರ್.”

“ಶುವರ್. ಪುಣ್ ಪಯ್ಲೆಂ...” ಸುನೀಲ್ ಕುಮಾರಾನ್ ಅವಿನಾಶಾಕ್ ಕಳಯ್ಲೊ. “ಅವಿನಾಶ್, ಇನ್ಸ್‌ಪೆಕ್ಟರಾಚಾ ಹೋಲ್ಪುರಾಂತ್ಲಿ ಪಿಸ್ತೂಲ್ ತುಜೆ ಹಾತಿಂ ಕಾಣ್ಚೊ.”

ಅವಿನಾಶಾನ್ ಪಿಸ್ತೂಲ್ ಕಾಡುನ್ ಇನ್ಸ್‌ಪೆಕ್ಟರಾಕ್ ಜೊಕ್ಲಿ.

“ಓ...ಕೆ...ಓ...ಕೆ...” ಡಯಾಸಾನ್ ಸಂಯಮಾಚೆರ್ ನಿಯಂತ್ರಣ್ ದವರ್ಲೆಂ. “ಹೆರ್ ಕಿತೆಂ ಬಾಕಿ ಆಸಾ ತೆಂ ಪುರ್ಣ್ ಕರ್.”

“ಆನಿಕ್‌ಯೊ ಬಾಕಿ ಆಸಾ ಇನ್ಸ್‌ಪೆಕ್ಟರ್.” ಹಾಸ್ಲೊ ಸುನೀಲ್ ಕುಮಾರ್. “ಜೊಲ್ಸಾಂತ್ ಆಸ್ಚಿ ತುಜೆ ಜೀಪಾಚಿ ಚಾವಿ ಅವಿನಾಶಾಲಾಗಿಂ ಒಪ್ಪಿಯಾ.”

ಡಯಾಸಾನ್ ಚಾವಿ ಅವಿನಾಶಾಕ್ ಒಪ್ಪಿಲಿ.

“ವರಿಗುಡ್. ಆತಾಂ ತುಜೆಂ ಬಾಳ್ ತುಕಾ ಪಾಟಿಂ ಮೆಳ್ತಲೆಂ.” ಸುನೀಲ್ ಕುಮಾರಾನ್ ಜೋಯ್ಸಾಕ್ ಸ್ವತಂತ್ರ ಕೆಲೆಂ.

“ಡೆಡಿ...” ಎಕಾಚ್ ಉಡ್ಯೆನ್ ಜೋಯ್ಸ್ ಬಾಪಾಯ್ಚೆ ಪಂಗೆಂತ್ ರಿಗ್ಲೆಂ.

“ಬಾಳಾ ಮೊಜಾ...” ಡಯೆಸಾನ್ ಉವ್ವಾಂಚೊ ಶಿಂವೊರ್ ವೊತೊ.

ಮೊನಿಕಾ ಧುವೆಚಿ ಪಾಟ್ ಪುಸುಂಕ್‌ಲಾಗಿ. ತಿಕಾ ತಿಚೆಂ ದಿವ್‌ಂ ಪಾಟಿಂ ಲಾಭ್‌ಲ್ಲೆಂ.

ಅವಿನಾಶಾಚಾ ಹಾತಾಂತ್ಲಿ ಪಿಸ್ತೂಲ್ ಸುನೀಲ್ ಕುಮಾರಾನ್ ಘೆತ್ಲಿ.

“ಇನ್ಸ್‌ಪೆಕ್ಟರ್ ಡಯೆಸಾನ್...ತುಜಾ ಸಹಕಾರಾಕ್ ಧನ್ಯವಾದ್. ಆಮಿ ವೆತಾಂವ್...” ಸುನೀಲ್ ಕುಮಾರಾನ್ ತಿಲ್ಲಿಲೆಂ.

“ಖಿಯಸ್‌ರ್ ವೆತಾತ್ ತುಮಿ? ಶ್ರೀಲಂಕಾಚಿ ಗಡ್ ಉತ್ತೊಂಕ್ ತುಮ್ಮಾನ್ ಜಾಂವ್ಚೆಂನಾ.” ಡಯೆಸಾನ್ ತಕ್ಲಿ ಉಕಲ್ಲಿ.

“ಹಾಂವ್ ಸರ್ವ್ ಜಾಣಾ ಆಸಾಂ.” ಸುನೀಲ್ ಕುಮಾರಾನ್ ತಕ್ಲಿ ಹಾಲಯ್ಲಿ. “ವೆಗಿಂಚ್ ಏರ್‌ಪೋರ್ಟಾಂತ್, ಬಸ್ ನಿಲ್ದಾಣಾಂನಿ ಆನಿ ಹರೈಕಾ ಚೆಕ್‌ಪೋಸ್ಟಾಂತ್ ಆಮ್ಚೆ ಖಾತಿರ್ ಸೊಧ್ನ್ ಆರಂಭ್ ಜಾತೆಲಿಂ. ಮೆಟಾಂ ಮೆಟಾಂಕ್ ಆಮ್ಚ್ಯಾಂ ಅಪಾಯ್ ರಾಕೊನ್ ಆಸ್ತೊಲೊ. ಪುಣ್ ತುಂ ಏಕ್ ಸಂಗತ್ ಉಗ್ಡಾಸ್ ದವರ್...ಸಲೊಂಚೆ ಖಾತಿರ್ ಹಾಂವ್ ಇನ್ನಿಂಗ್ಸ್ ಖೆಳಾನಾ...ಎಕಾ ಬಾಪಾಯ್ಕ್ ತಾಚೊ ಪೂತ್ ಪಾಟಿಂ ಹಾಡ್ತೊಲೊಂ ಮ್ಹಣ್ಚೆ ಭಾಸ್ ಹಾಂವೆ ದಿಲ್ಯಾ. ತಿ ಹಾಂವ್ ಪೂರ್ಣ್ ಕರ್ತೊಲೊಂ.”

“ತುಂ ಸಲ್ವಾತೊಲೊಯ್.” ಡಯೆಸಾಲಾಗಿಂ ಹೆರ್ ಉತ್ರಾಂ ನಾತ್‌ಲ್ಲಿಂ.

“ಸಲ್ವತಾತ್ ತೆ ತುಜೆಪರಿಂ ಸಲೀಸಾಯೆನ್ ಫಸ್ತಾತ್.” ಸುನೀಲ್ ಕುಮಾರಾನ್ ಉತಾರ್ ಪಾಟಿಂ ಮಾರ್ಲೆಂ. “ದೋನ್ ಪಾವ್ಲಿಂ ತುಂ ಮೊಜೆಲಾಗಿಂ ಫಸೊಯ್...ಕಾಲ್ಚೆ ರಾತಿಂ ಆನಿ ಆಯ್ಚೆ ರಾತಿಂ. ಕಿತೆಂ ಚಿಂತಾಯ್ ತುಂ? ತುಂವೆ ಅವಿನಾಶಾಕ್ ಹಾಡುಂಕ್ ನಾತ್‌ಲ್ಲಿಂಯ್ ತರ್ ಹಾಂವ್ ಹ್ಯಾ ಮೂಸೂವ್ ಭುರ್ಗ್ಯಾಚಿ ಹತ್ಯಾ ಕರ್ತೊ ಆಸ್ಲೊಂ ಮ್ಹಣ್ ಚಿಂತಾಯ್? ಪಿಸೊ ತುಂ...ಎಕಾ ನೆಣ್ಣ್ಯಾ ಭುರ್ಗ್ಯಾಚೊ ಬಾಪಾಯ್ ಜಾವ್ನಾಸೊ ಹಾಂವ್ ಎಕಾ ಭುರ್ಗ್ಯಾಚಿ ಹತ್ಯಾ ಕರ್ಚಾ ತಿತ್ಲೊ ಕೀಳ್ ನೆಹಿಂ. ತುಂ ಮೊಜೆವಿಶಿಂ ಕಿತೆಂಚ್ ನೆಣಾಂಯ್ ಮ್ಹಣೊನ್ ಹಾಂವೆ ತುಕಾ ಪಯ್ಲೆಂಚ್ ಚತ್ರಾಯ್ ದಿಲ್ಲಿ.”

ಡಯಾಸಾಕ್ ಪ್ರಥಮ್ ಪಾವ್ವಿಂ ಸುನೀಲ್ ಕುವಾರ್ ಆಪ್ಣಾ ಪ್ರಾಸ್ ಬುದ್ಧಂತ್ ಧಯಕ್ರಾದೀಕ್, ಶಾತಿವಂತ್ ಆನಿ ಚಲಾಕಿ ಮ್ಹಣ್ಣೆಂ ಸತ್ ಗಮನಾಕ್ ಗೆಲೆಂ.

“ಆತಾಂ ಏಕಾ ಮಿನುಟಾಕ್ ತುಕಾ ತ್ರಾಸ್ ಜಾಯ್ತಾಂತ್ ತರ್ ತುಜೆ ಹಾತ್ ವಯ್ರ್ ಕರ್ಚಿ?” ಪಿಸ್ತೂಲ್ ಜೊಕುನ್ ಸುನೀಲ್ ಕುವಾರ್ ಡಯಾಸಾಚಾ ಲಾಗಿಂ ಸರೊ.

“ಆತಾಂ ಕಿತೆಂ ಆಶೆತಾಯ್ ತುಂ?” ಡಯಾಸಾಕ್ ಕಿತೆಂಚ್ ಸಮಾ ಲೆಂನಾ,

ಸುನೀಲ್ ಕುವಾರಾನ್ ಜಾಪ್ ದಿಲಿನಾ. ಡಯಾಸಾನ್ ಹಾತ್ ವಯ್ರ್ ಕೆಲೆ. ಸುನೀಲ್ ಕುವಾರ್ ಡಯಾಸಾಚಾ ಪಾಟ್ಲಾನ್ ಗೆಲೊ. ಡಯಾಸಾನ್ ಕಿತೆಂ ಮ್ಹಣ್ ಸವೊಂಚಾ ಆದಿಂ ಸುನೀಲಾಚೊ ಹಾತ್ ಕುರಾಡಿಪರಿಂ ವಯ್ರ್ ಗೆಲೊ.

‘ಧಡ್!’ ಏಕ್ ಬಳಿಷ್ಟ್ ಮಾರ್ ಡಯಾಸಾಚೆ ಗೊಮ್ಮೆ ಪಾಟ್ಲಾನ್ ಬಸ್ಲೊ.

ಡಯಾಸ್ ಪರ್ತಾಲೊ. ತಾಚಿ ಮಾತ್ ಚುಕ್ಲಿ.

“ಮೊಗಾ ಮೊಜಾ!” ಮೊನಿಕಾನ್ ಡಯಾಸಾಕ್ ಆರಾಯ್ಲೊ.

“ಡೆಡಿ!” ಜೋಯ್ತಾನ್ ಕಿಳಂಚ್ ಮಾರ್ಲಿ.

“ರಡಾನಾಕಾತ್...” ಸುನೀಲ್ ಕುವಾರಾನ್ ಸಮಧಾನ್ ಕೆಲೆಂ

“ತೊ ಫಕತ್ ಮತಿಹೀನ್ ಜಾಲಾ. ತಾಕಾ ಮತಿರ್ ಯೇಂವ್ಕ್ ಪಂದ್ರಾ ಮಿನುಟಾಂ ಲಾಗ್ತಲಿಂ.”

ಸುನೀಲ್ ಕುವಾರ್ ಅವಿನಾಶಾ ತೆವ್ಚಿನ್ ಘುಂವ್ಲೊ.

“ಅವಿನಾಶ್...ಕ್ವಿಕ್ ಹ್ಯಾ ಪಂದ್ರಾ ಮಿನುಟಾಂನಿ ಆಮಿ ಪಯ್ಸ್ ಪಾವೊಂಕ್ ಜಾಯ್.” ಸುನೀಲ್ ಕುವಾರ್ ಧಂಯ್ಸರ್ ರಾವೊಲೊ.

ಅವಿನಾಶಾನ್ ಸುನೀಲಾಚೊ ಪಾಟ್ಲಾವ್ ಕೆಲೊ. ತೆ ಜೀಪಾಲಾಗಿಂ ಪಾವ್ಲೆ.

“ಅವಿನಾಶ್...” ಸುನೀಲ್ ಕುವಾರಾನ್ ಉಲೊ ಕೆಲೊ...

“ಶ್ರೀಲಂಕಾಚಾ ರಸ್ತಾವಿಶಿಂ ಮೊಜೆ ಪ್ರಾಸ್ ತುಂ ಬೊರ್ಲಾನ್ ಜಾಣಾಂಯ್. ಸ್ಪಿಯರಿಂಗ್ ತುಂ ಕಾಣ್ಲೆ...”

ಅವಿನಾಶಾನ್ ಸ್ವಿಯರಿಂಗ್ ಘೆತ್ಲೆಂ.

ಸುನೀಲ್ ಕುಮಾರಾನ್ ಬಸ್ಕಾ ಘೆತಚ್ ಜೀಪ್ ಚಾಲು ಜಾಲೆಂ.

“ಆಮಿ ಖಿಯ್ಸರ್ ವೆಚೆಂ?” ಅವಿನಾಶಾನ್ ಸವಾಲ್ ಕೆಲೆಂ.

“ಖಿಯ್ಸರ್ ತರ್ಯೊ ವ್ಹರ್...ಪುಣ್ ಕೊಲೊಂಬೊ ಥಾವ್ನ್ ಪಂ ಸ್ ವ್ಹಚೊಂಕ್ ಜಾಯ್.”

“ಕೊಲೊಂಬೊ ಥಾವ್ನ್ ಪಯ್ಸ್ ಖಿಯ್ಸರ್?”

“ಬೆಟಿಕೊಲೊವಾ ಗಾಂವ್ ಕಿತ್ಲ್ಯಾ ಪಯ್ಸ್ ಆಸಾ?”

“ಎಕಾ ವೊರಾಚೆಂ ಪಯ್ಸ್ ಆಗ್ತಲೆಂ.”

“ಬೆಟಿಕೊಲೊವಾಂತ್ ಸಬಾರ್ ತಮಿಳ್ ಗೆರಿಲ್ಲಾ ಲಿಪೊನ್ ಆಸಾತ್ ವ್ಹಾಣ್ ಹಾಂವೆ ಆಯ್ಕಾಲಾಂ. ಬೆಟಿಕೊಲೊವಾಂತ್ ಆವ್ಯಾಂ ಲಿಪೊಂಕ್ ಸೇಸ್ ಜಾತಲೆಂ. ಉಪ್ರಾಂತ್ ಕಿತೆಂ ಕರ್ಚೆಂ ತೆಂ ಮಾಗಿರ್ ಪಳೆವ್ಕಾಂ.” ಸುನೀಲ್ ಕುಮಾರಾನ್ ವಿವರಲೆಂ.

“ಓ. ಕೆ.” ಅವಿನಾಶಾನ್ ಜೀಪಾಚೊ ವೇಗ್ ಚಡಯ್ಲೊ.

ಜೀಪ್ ಆತಾಂ ಹೈವೇಕ್ ಪಾವ್ಲೆಂ. ಅವಿನಾಶಾಚಿ ನಿಗಾ ಡ್ರಾವಿಂಗಾಚೆರ್ ಆಸ್ಲಿ. ಸುನೀಲ್ ಕುಮಾರಾಚಿ ಮತ್ ಸೂಕ್ಷ್ಮ ರೀತಿನ ಕಾಮ್ ಕರ್ತಾಲಿ. ಇತ್ಲೆ ಸರ್ವ್ ತ್ರಾಸ್ ಘೆತ್ಲ್ಯಾ ನಂತರ್ ತೊ ಶ್ರೀಲಂಕಾ ಸರ್ಕಾರಾಚಾ ಹಾತಿಂ ಶಿರ್ಕೋಂಕ್ ತಯಾರ್ ನಾತ್ಲೊ.

ಆತಾಂ ಶ್ರೀಲಂಕಾ ಸರ್ಕಾರ್ ಖಂಚೆ ರೀತಿನ ಪ್ರತಿಕ್ರಿಯಾ ದಾಕಯ್ತೊಲೊ?

ಮತಿರ್ ಆಯಿಲ್ಲೊ ಇನ್ಸ್ಪೆಕ್ಟರ್ ಡಯಾಸ್ ಕಿತೆಂ ಕರ್ತೊಲೊ?

ಛಾಪ್ ಬಸ್ತೊಲೊ...ಯಾ...?

ನಾ! ಇನ್ಸ್ಪೆಕ್ಟರ್ ಡಯಾಸ್ ಛಾಪ್ ಬಸ್ತೊನಾ. ಆಪ್ಲ್ಯಾ ಡಿಪಾರ್ಟ್‌ಮೆಂಟಾಕ್ ತೊ ವರ್ದಿ ಪಾಟಯ್ತೊಲೊ...ಪೊಲೀಸ್ ಜಾಗೆ ಜಾತಲೆ...ಸೊಡ್ಕಾಂ ಆರಂಭ್ ಜಾತಲೆಂ...

ಬಚಾವಿ ಜಾವ್ನಾಸಾ ಆಪ್ಲ್ಯಾಚೊ ಉದ್ದೇಶ್. ಸುನೀಲ್ ಕುಮಾರಾಕ್ ಸಿಗ್ರೆಟಿಚಿ ಆಶಾ ಆಯ್ಲಿ. ಸಿಗ್ರೆಟ್ ಥಂಯ್ಸರ್ ನಾತ್ಲಿ.

ಪಯ್ಸ್ ಆರಂಭ್ ಜಾವ್ನ್ ಅರ್ಧೆಂ ಮೊರ್ ಜಾಲ್ಲೆಂ. ದೊಗಾಂಯಿಲ್ಯಾ ಭುಕ್ ಲಾಗ್ಲಿ.

“ಅವಿನಾಶ್...” ಸುನೀಲಾನ್ ಜಾಂಬಾಯ್ ಕಾಡ್ಲಿ.

“ಯಸ್?”

“ಹೈವೇಚೆರ್ ರೆಸ್ಪೊರೆಂಟ್ ಆಸ್ಪ್ಲಾರ್ ಪಳೆ.”

ಅವಿನಾಶಾಕ್ಯೊ ಭುಕೆಚೊ ಉಗ್ಡಾಸ್ ಆಯ್ಲೊ. ಧಾ ಮಿನುಟಾಂ ಸಂತರ್ ಎಕಾ ಮೊಡ್ಲೊರ್ ರೆಸ್ಪೊರೆಂಟ್ ಸಾವ್ಲ್ಯಾರ್ ಅವಿನಾಶಾನ್ ಜೀಪ್ ರಾವಯ್ಲೊ. ರೆಸ್ಪೊರೆಂಟ್‌ತಾಂತ್ ತಾಣಿ ಬಸ್ಕಾ ಘೆತ್ಲಿ. ಸುನೀಲ್ ಕಮಾರಾನ್ ಪಿಸ್ತೂಲ್ ಪೆಂಕ್ಪಾಲಾಗಿಂ ಲಿಪಯಿಲ್ಲಿ.

ವೇಯ್ವರ್ ಹಾಜರ್ ಜಾಲೊ.

ಅವಿನಾಶಾಚಿ ಪಸಂದ್ ವಿಚಾರುನ್ ಸುನೀಲ್ ಕುಮಾರಾನ್ ಖಾಣ್ ಫರ್ಮಾಯ್ಲೊ. ಹ್ಯಾ ಮಧೆಂ ಅವಿನಾಶ್ ಕುಡಿಚಿ ಗರ್ಜ್ ತಿಸುನ್ ಆಯ್ಲೊ.

“ತುಜೊ ಉಪ್ಕಾರ್ ಕಸೊ ಭಾವ್ತುಂಚೊ ಮ್ಹಳ್ಳೆಂ ಮ್ಹಾಕಾ ಸಮ್ಜಾನಾ.” ಅವಿನಾಶ್ ಸವ್ಯಾಸ್ ಉಲಯ್ಲೊ. “ಕೊಲೊಂಬೊಚಾ ಸೆಂಟ್ರಲ್ ಜೈಲಾಚಾ ಆಸ್ಪತ್ರೆಂತ್ ಹಾಂವ್ ನಿರಾಶಿ ಸ್ಥಿತರ್ ಆಸ್‌ಲೊಂ. ಆತಾಂ ತುಜಾ ಯೆಣ್ಯಾನ್ ಕಳಿತ್ ನಾತ್‌ಲೊ ಹುರುಪ್ ಮೊಜಾ ಕಾಳ್ಜಾಂತ್ ಭರ್ಲ್ಯಾ. ಹೆಂ ಖಾಣ್ ಹಾಂವ್ ಫಾರಿಕ್ ಕರುಂಕ್ ಸಕ್ಲೊನಾ.”

“ಹಾಂತುಂ ಉಪ್ಕಾರ್ ಆನಿ ಖಾಣಾಚೆಂ ಸವಾಲ್ ನಾ ಅವಿನಾಶ್...” ಆಪ್ಲಿಂ ಚಿಂತಾಂ ಸುನೀಲ್ ಕುಮಾರಾನ್ ಭಾಯ್ರ್ ಹಾಡ್ಲೊ. “ಗೆಲೆತಾ ಹಫ್ತಾಂತ್ ಹಾಂವ್ ಮದ್ರಾಸ್ಪ್ಲಾ ರಸ್ತಾಂಚೆರ್ ಭವಿಶ್ಯಾಚಿ ಖಿಂತ್ ಕರುನ್ ನಿರಾಶಿ ಭಂವ್ಡಿ ಭಂವೊನ್ ಆಸ್‌ಲೊಂ. ಅಚಾನಕ್ ತುಜಾ ಬಾಪಾಯ್ನ್ ಮ್ಹಾಕಾ ಲಾಗಿಂ ಘೆತ್ಲೊ. ತುಜಾ ಸೊಧ್ನಾಂಚೆಂ ಮಿಸಾಂವ್ ತಾಣೆ ಮೊಜೆ ಹುಜ್ರಿಂ ದವರ್ಲೊ. ಹ್ಯಾ ಕ್ಲಿಷ್ಟ್ ಮಿಸಾಂವಾಚೆಂ ಮೋಲ್ ಫಾರಿಕ್ ಕರುಂಕ್ ತೊ ತಯಾರ್ ಆಸ್‌ಲೊ. ತಿತ್ಲೆಂಚ್ ಮೊಜಾ ಭವಿಶ್ಯಾಚಿ ದಿಶಾ ಬದ್ಲಾಲಿ ಆನಿ ಹಾಂವ್ ಕೊಲೊಂಬೊ ಪಾವ್ಲೊಂ. ಸತ್ ಗಜಾಲ್ ಅಶಿ ಕೀ ಹಾಂವ್ ತುಕಾ ಯಾ ತುಜಾ ಬಾಪಾಯ್ನ್ ಉಪ್ಕಾರ್ ಕರ್ಚೊ ಖಾತಿರ್ ಹ್ಯಾ ಸೊಧ್ನಾಂಕ್ ಯೇಂವ್ಕ್ ನಾ. ಹಾಂವ್ ಆಯ್ಲಾಂ ಕಿತ್ಯಾಕ್ ಮ್ಹಳ್ಳಾರ್ ಮೊಜೆ ಜಿಣ್ಯೆಂತ್ ಖೆಳೊಂಕ್ ಮೊಜೆಲಾಗಿಂ ದುಸ್ರೆ ಖೊಲೆ ನಾತ್‌ಲ್ಲೆ.”

“ಪುಣ್ ತುಂವೆ ವಿಂಚ್‌ಲ್ಲಾ ಖೊಲಾ ವರ್ವಿಂ ಮ್ಹಾಕಾ ಫಾಯೊ ಜಾಲಾ ತೆಂ ಹಾಂವ್ ಕಶೆಂ ವಿಸೊಂ?” ಭಾವನಾತ್ಮಕ್ ಜಾವ್ನ್ ವಿಚಾರ್ಲೊ ಅವಿನಾಶಾನ್.

“ಹಾಕು ತುಂ ತುಜೊ ಫಾಯ್ಲೊ ಮ್ಹಣ್ತಾಯ್?” ಸುನೀಲ್ ಕುವಾರ್ ಕ್ಷೀಣ್ ಪಣಿ ಹಾಸೊಲ್ಲ. “ಅಪಾಯಾಚೆಂ ಆಖ್ರೀಚೆಂ ಕ್ಷಣ್ ಉತ್ಕ್ರಾನ್ ವೆತಾ ಪರ್ಯಾಂತ ಹೆ ಧಾಂವ್ಣೆಂತ್ ಆಮ್ಕಾಂ ಫಾಯ್ಲೊ ಆಸೊನಾ...ಕಿತೆಂಯ್ ಜಾಂವ್ ಆತಾಂ ತರ್ಕ್ ಕರ್ಚೆಂ ನಾಕಾ. ಆಯ್ಕೆಂ ಆಜ್ ಪಳೆವ್ಕಾಂ ಆನಿ ಫಾಲ್ಕಾಂಚೆಂ ಫಾಲ್ಕಾಂ ಪಳೆವ್ಕಾಂ.”

ವೇಯ್ಪರಾನ್ ಟೀಬಲಾರ್ ಜೆವಾಣ್ ದವರ್ಲೆಂ. ದೊಗಾಂಯಿಲ್ಲೊ ಆಪೊರಾನ್ ಪೊಟೆ ಭರ್ಲೆಂ. ಆತಾಂ ಭುಕ್ ಪರ್ಯ್ ಸರ್ಲಿ.

“ಸ್ಯಾಲಿಚಿ ಕಾಲ್ ರಾತಿಂ ಖುನ್ ಜಾಲಿ.” ಸುನೀಲ್ ಕುವಾರಾನ್ ಉದ್ಕಾಚೊ ಗ್ಲಾಸ್ ಪೊಂಟಾಂಕ್ ಲಾಯೊ.

“ಇವ್‌ನಿಂಗ್ ನ್ಯೂಸಾರ್ ಹಿ ಖಬಾರ್ ಹಾಂವೆ ಆಜ್ ವಾಚ್ಲಿ.” ಅವಿನಾಶಾನ್ ದೆಂಕ್ ಕಾಡೊಲ್ಲ. “ವಾಚುನ್ ಮ್ಹಾಕಾ ದೂಖ್ ಭೊಗ್ಲೆಂ. ತಿತ್ಲ್ಯೆ ನಿತಳ್ ಆನಿ ವೊವಾಳ್ ಕಾಳ್ಜಾಚಿ ಚಲಿ ವೊಜೆ ಜಿಣ್ಯೆಂತ್ ಮ್ಹಾಕಾ ಎದೊಳ್ ಭೆಟೊಂಕ್ ನಾ.”

“ಖುನಿಗಾರ್ ಕೋಣ್ ಮ್ಹಣ್ ಜಾಣಾ ಆಸಾಯ್?”

“ನಾ.”

“ಇನ್ಸ್‌ಪೆಕ್ಟರ್ ಡಯಾಸ್.” ಸುನೀಲ್ ಕುವಾರಾನ್ ಪೊಂಟಾ ತುವಾಲ್ಕಾನ್ ಪುಸ್ಲೆ. “ಮ್ಹಾಕಾ ಫಾಶಿಯೆಕ್ ಚಡಂವ್ಚೆ ಖಾತಿರ್ ದೊಜೆ ಪಿಸ್ತುಲೆನ್ ತಾಣೆ ಸ್ಯಾಲಿಕ್ ಲಗಾಡ್ ಕಾಡ್ಲೆಂ.”

“ಓಹ್ ಗಾಡ್!” ಉದ್ಕಾರೊ ಅವಿನಾಶ್.

ಸುನೀಲ್ ಕುವಾರಾಚಿ ಆಖ್ಣಿ ಕಥಾ ಅವಿನಾಶಾನ್ ಆಯ್ತಾಲಿ. ಉಪ್ರಾಂತ ತಾಣಿ ಪರ್ಯ್ ಮುಕಾರ್ಪುಂಚೊ ನಿರ್ಧಾರ್ ಕೆಲೊ. ಕೊಂಟರಾಚೆರ್ ಸುನೀಲ್ ಕುವಾರ್ ಬಿಲ್ಲ್ ಫಾರಿಕ್ ಕರ್ತಾನಾ ರೇಡಿಯೊಚೊ ಸ್ಪೆಷ್ಲ್ ತಾಳೊ ಥಂಯ್ಸರ್ ಗಾಜೊಲ್ಲ.

“ಹೆಂ ಶ್ರೀಲಂಕಾ ಬ್ರಾಡ್‌ಕಾಸ್ಟಿಂಗ್ ಕೋರ್ಪೊರೇಶನ್ ನಾಚೆಂ ಸ್ಟೇಷನ್ ನ್ಯೂಸ್ ಬುಲೆಟಿನ್ ಜಾವ್ನಾಸಾ. ಆಜ್ ರಾತಿಂ ಆಟ ಪೊರಾಂಚೆರ್ ಕೊಲೊಂಬೊಚಾ ಸೆಂಟ್ರಲ್ ಜೈಲ್ ಆಸ್ಲೆತ್ರೆ ಥಾವ್ನ್ ಅವಿನಾಶ್ ನಾಂವಾಚೊ ಕೈದಿ ಫರಾರಿ ಜಾಲಾ. ಪಾಂಚ್ ಫುಟಿ ಸಾತ್ ಇಂಚಾಂ ಲಾಂಬಾಯೆಚೊ ಅವಿನಾಶ್ ಧೊವ್ಯಾ ನೈಟ್ಲಾರ್ ಆಸಾ. ಹಾಚೆ ಸಂಗಿಂ ಲಗ್‌ಬಗ್ ಸ ಫುಟಿಂ ಲಾಂಬಾಯೆಚೊ ಸುನೀಲ್ ಕುವಾರ್ ನಾಂವಾಚೊ ವ್ಯಕ್ತಿಯೊ ಆಸಾ...”

ಸೊಡ್ಕಾಂ

* ಸ್ಲೇನ್ ಅಗೇರಾ, ಮೂಲ್ಕ

11

ಸುನೀಲ್ ಕುಮಾರಾಚೆ ಕಾನ್ ನೀಟ್ ಜಾಲೆ.

ಅವಿನಾಶಾಚೆಂ ಮುಖಮಳ್ ಸಾವ್ವಲೆಂ.

ಶ್ರೀಲಂಕಾ ಬ್ರಾಡ್‌ಕಾಸ್ಪಿಂಗ್ ಕೋರ್ಪೊರೇಶನಾಚಾ ನ್ಯೂಸ್ ರೀಡರಾನ್ ವರ್ದಿ ಮುಕಾರ್ಪಿಲಿ.

“ಸುನೀಲ್ ಕುಮಾರ್ ನಾಂವಾಚೊ ವ್ಯಕ್ತಿ ಬ್ರೌನ್ ಪ್ಯಾಂಟ್ ಆನಿ ಬ್ರೌನ್ ಸ್ಪೋರ್ಟ್ಸ್ ಜಾಕೆಟ್ ನ್ಹೆಸ್ಲಾ. ಅವಿನಾಶ್ ಫರಾರಿ ಜಾಂವ್ಕ್ ಹೊ ಸುನೀಲ್ ಕುಮಾರ್ ಕಾರಣ್ ಮ್ಹಣ್ ಕಳಿತ್ ಜಾಲ್ಲಾಂ. ದೊಗಾಯ್ಚ್ಯಾ ಆಂಗಾಚಿ ಕಾತ್ ಗೊರಾ ವರ್ಣಾಚಿ ಜಾವ್ನಾಸಾ. ಹ್ಯಾ ದೊಗಾಯ್ಚ್ಯಾ ಉಗ್ರವಾದಿಂ ಸಂಗಿಂ ಲಾಗಿಲೊ ಸಂಬಂಧ್ ಆಸಾ ಮ್ಹಣ್ ಕಳೊನ್ ಆಯ್ಲಾಂ. ಹಾಂಕಾಂ ಕೊಣೆಂಯ್ ಖಂಯ್ಸರ್ ಪಳಯ್ಲ್ಯಾರ್ಯೊ ಕೂಡ್ಲೆ ಪೊಲಿಸಾಂಕ್ ಕಳಯ್ಲ್ಯಾಯ್ ಮ್ಹಣ್ ಆಮಿ ವಿನಂತಿ ಕರ್ತಾಂವ್. ಪ್ರಸ್ತುತ್ ಹೆ ಅಪ್ರಾಧಿ ಕೊಲೊಂಬೊಚಾ ಆಸ್‌ಪಾಸ್ SLR 3133 ನಂಬ್ರಾಚಾ ಪೊಲಿಸ್ ಜೀಪಾಚೆರ್ ಪಯ್ಣ್ ಕರಿತ್ತ್ ಆಸಾತ್.”

ರೇಡಿಯೊಚಿ ವರ್ದಿ ಸಂಖ್ಲಿ.

ಸುನೀಲ್ ಕುಮಾರಾನ್ ಚಿಲ್ಲರ್ ಪಾಟಿಂ ಘೆತ್ಲೆ.

ಕೌಂಟರಾ ಪಾಟ್ಲ್ಯಾನ್ ಬಸೊನ್ ಆಸ್ಚಾ ಪ್ರಾಯೇಸ್ತ್ ವರ್ಡಾಲಕಾನ್ ಹ್ಯಾ ದೊಗಾಂ ದುಭಾವಾಸ್ಪದ್ ಗಿರಾಯ್ಚ್ಯಾಂಚೆರ್ ಜಾಂವ್ಕ್ ಯಾ ನ್ಯೂಸಾರ್ ಜಾಂವ್ಕ್ ಗಮನ್ ದಿಂವ್ಕ್ ನಾತ್‌ಲ್ಲೆಂ. ತಾಚಿ ದೀಪ್ವ್ ಹಾತಿಂ ಆಸ್ಚಾ ಲೈಂಗಿಕ್ ಪುಸ್ತಕಾಚೆರ್ ಕೇಂದ್ರೀಕ್ಯತ್ ಜಾಲ್ಲಿ.

ಅವಿನಾಶಾನ್ ಜೀಪ್ ಚಾಲು ಕೆಲೆಂ.

“ಅಪಾಯ್ ಆರಂಭ್ ಜಾಲಾ ಮಾತ್, ಅವಿನಾಶ್. ಮ್ಹಾಕಾ ಭೋಗ್ತಾ ಮುಕ್ಲೆ ಥೊಡೆ ದೀಸ್ ಆಮ್ಚೆ ಜಿಣ್ಯೆಚಿ ಭೋವ್ ಭಿರಾಂಕುಳ್ ದೀಸ್ ಜಾಂವ್ಕ್ ಪಾವ್ತಲೆ.” ಸುನೀಲ್ ಕುಮಾರಾನ್ ಕೇಸ್ ಪಾಟಿಂ ಪುಸ್ಲೆ.

“ಮೊಜಾ ಚಿಂತಾ ಪರ್ಮಾಣೆ ಬೆಟಿಕೊಲೊವಾ ಥಾವ್ನ್ ಆಮಿ ಜಾಫ್ನಾಚಿ ವಾಟ್ ಧರ್ಲ್ಯಾರ್ ಬೊರೆಂ. ಜಾಫ್ನಾಂತ್ ಆಮಾಂ ಪ್ರಭಾಕರನ್ ಆಸ್ಲೊ ದಿತೊಲೊ.” ಅವಿನಾಶಾನ್ ಆಪ್ಲಿ ಅಭಿಪ್ರಾಯ್ ತಿಳ್ಳಿಲಿ.

ಜೀಪಾನ್ ತೇಜ್ ವೇಗ್ ಆರಾಯಿಲ್ಲೊ.

“ಬೆಟಿಕೊಲೊವಾ ಥಾವ್ನ್ ಜಾಫ್ನಾಕ್ ಕಿತ್ಲಿ ವಾಟ್ ಆಸಾ ಅವಿನಾಶ್?”

“ಲಗ್‌ಬಗ್ ಜ್ಯಾರ್ಕಿಂ ಯಾ ಸಾಡೆಚ್ಯಾರ್ಕಿಂ ಮಯ್ಲಾಂ.”

“ಭೋವ್ ಪಯ್ಸ್ ಆಸಾ.” ಕಳ್ಳೆಳ್ಳೊ ಸುನೀಲ್ ಕುಮಾರ್. “ಹ್ಯಾ ವಗ್ತಾ ಸರ್ವ್ ಆಸಾಧ್, ಮ್ಹಳ್ಳ್ಯಾ ಪರಿಂ ಘೊಗ್ತಾ. ಎಕೆ ಪಿಸ್ತೂಲೆ ಶಿವಾಯ್ ಆಮ್ಚೆ ಲಾಗಿಂ ಹೆರ್ ಆಯ್ಲಾಂ ನಾಂತ್.”

“ತುಜೊ ಸಾಂಗಾತ್ ಲಾಭ್‌ಲ್ಲೆ ಘಡಿಯೆ ಥಾವ್ನ್ ಹಾಂವ್ ಸರ್ವ್ ಅಪಾಯ್ ವಿಸ್ರಲಾಂ.” ಅವಿನಾಶಾನ್ ಗಿಯರ್ ಬದ್ಲಿಲಿ. “ಕಿತ್ಯಾಕ್ ಮ್ಹಣ್ ಮ್ಹಾಕಾಚ್ ಕಳಾನಾ. ತುಂ ಸಾಂಗಾತಾ ಆಸ್ತಾನಾ ಖಿಂಚಿಯೊ ಅಪಾಯಾಚೆಂ ಜಾಳ್ ತೀರ್ ಕರ್ನ್ ಪಾಶಾರ್ ಜಾವ್ಚೆತ್ ಮ್ಹಳ್ಳಿ ದೃಢ್ ಪಾತ್ಕಣಿ ಮೊಜೆ ಥಂಯ್ ಉಬ್ಜಲ್ಯಾ.”

“ಆಯ್ಚಿ ರಾತ್ ಆಮಿ ಬೆಟಿಕೊಲೊವಾಂತ್ ಪಾಶಾರ್ ಕರ್ತಾಂ.” ಸುನೀಲ್ ಕುಮಾರಾನ್ ವಿಷಯ್ ಬದ್ಲಿಲೊ. “ಫಾಲಾಂಚೆ ರಾತಿಂ ಆಮಿ ಪಯ್ಸ್ ಮುಕಾರ್ಸಿಯಾಂ.”

“ತುಜಿ ಖಿತ್ತಿ.” ಅವಿನಾಶಾಚಿ ಜಾಪ್ ಆಯ್ಲಿ.

ಸುನೀಲ್ ಕುಮಾರ್ ಥಕ್‌ಲೊ. ಹಾಕಾ ಕಾರಣ್‌ಯೊ ಆಸ್‌ಲ್ಲೆಂ. ಕಾಲ್ಚೆ ರಾತಿಂ ತೊ ನಿದೊಂಕ್ ನಾತ್‌ಲ್ಲೊ. ಕಾಲ್ ಡಯಾಸಾಚಾ ದಾವ್ಲಾಂ ಥಾವ್ನ್ ಬಜಾವ್ ಜಾತಚ್ ಆಖ್ಲ್ಯಾ ರಾತಿಂ ತೊ ಚಿಂತಾಂನಿ ತಲ್ಲಿನ್ ಜಾಲೊ. ಡಯಾಸಾಕ್ ತಾಣೆ ಮದ್ರಾಸ್ ಪಾಟಿಂ ವೆತಾಂ ಮ್ಹಣ್ ಭಾಸ್ ದಿಲ್ಲಿ ತರ್‌ಯೊ ತೊ ಬರಾಬರ್ ಜಾಣಾ ಆಸ್‌ಲ್ಲೊ ಕೀ ಅವಿನಾಶಾವಿಣೆ ಮದ್ರಾಸ್ ಪಾಟಿಂ ವೆಚಾಂತ್ ಅರ್ಥ್ ನಾ.

ಸಾಂಗಾತಾಚ್ ಡಯಾಸಾಚಾ ವರ್ತನಾ ಥಾವ್ನ್ ತೊ ಜಾಣಾ ಜಾಲೊ ಕೀ ಅವಿನಾಶಾಚೊ ಪಾತ್ಕೊ ಡಯಾಸಾಕ್ ಕಳಿತ್ ಆಸಾ. ತ್ಯಾ ಖಾತಿರ್ ಸಕಾಳಿಂ ಅರವಿಂದಾಕ್ ಆಪವ್ನ್ ಸುನೀಲ್ ಕುಮಾರಾನ್ ಡಯಾಸಾಚೊ ವಿಳಾಸ್ ಅನಿ ಹೆರ್ ಮಾಹೆತ್ ಘೆತ್‌ಲ್ಲಿ. ಎದೊಳ್ ಪರ್ಯಾಂತ್ ಸರ್ವ್ ಸುನೀಲ್ ಕುಮಾರಾಚಾ ಪ್ಲಾನಾ ಪ್ರಕಾರ್ ಘಡ್‌ಲ್ಲೆಂ.

ಜೀವ್ ಲೇಕ್ ರಸ್ತಾಕ್ ಪ್ರವೇಶ್ ಜಾಲೆಂ.

“ಹ್ಯಾ ರಸ್ತಾಕ್ ಲೇಕ್ ರೋಡ್ ಮ್ಹಣ್ ಆಪಯ್ತಾತ್.” ಅವಿನಾಶಾನ್ ವೇಗ್ ಉಣೊ ಕೆಲೊ. “ಗೆಲೆತ್ಯಾ ನವೆಂಬ್ರಾಂತ್ ಹಾಂಗಾಸರ್ ತಮಿಳ್ ಗೆರಿಲ್ಲಾಂ ಆನಿ ಪೋಲಿಸಾಂ ಮಾಧೆಂ ಭಿರಾಂಕುಳ್ ಘರ್ಷಣ್ ಜಾಲ್ಲೆಂ. ತೆ ದಿಸಾ ಹಾಂವ್ ಹಾಂಗಾಸರ್ ಆಸ್‌ಲೊಂ.”

ಸುನೀಲ್ ಕುಮಾರಾನ್ ಹಾತ್ ವೊಚಾಚೆರ್ ನದರ್ ಮಾರ್ಲಿ.

ವೊರಾಂ ರಾತಿಚಿಂ ಇಕ್ರಾ ಉತ್ರಾಲ್ಲಿಂ.

ಎಕಾ ಸರ್ಕಲಾ ಲಾಗಿಂ ಅವಿನಾಶಾನ್ ಜೀವ್ ರಾವಯ್ಲೆಂ.

“ತುಂ ಸಾಂಗ್ತಾಯ್ ತರ್ ಆಯ್ಚಿ ರಾತ್ ಆಮಿ ಬೆಟಿಕೊಲೊವಾಂತ್ ಪಾಶಾರ್ ಕರ್ಚೆತ್.” ಅವಿನಾಶಾನ್ ಇಂಜಿನ್ ಬಂಧ್ ಕೆಲೆಂ. “ಹಾಂಗಾಸರ್ ಏಕ್ ಪರ್ನೆಂ ಲಾಡ್ಲಿಂಗ್ ಆಸಾ. ತರ್ಯೊ ಪೊಜೆ ಅಭಿಪ್ರಾಯ್ ಪರ್ಮಾಣೆ ಆಮಿ ಪಯ್ಲ್ ಮುಕಾರ್ಸಿಲ್ಯಾರ್ ಭೋವ್ ಬರೆಂ. ಕಿತ್ಯಾಕ್ ಮ್ಹಳ್ಳಾರ್ ಫಾಲ್ಯಾಂ ಸರ್ವ್ ಚೆಕ್-ಪೋಸ್ಟ್ ಜಾಗೆ ಜಾತೆಲೆ. ಪಯ್ಲ್ ಮುಕಾರ್ಸುಂಕ್ ತ್ರಾಸ್ ಜಾತೆಲೆ. ತುಜಿ ಪರ್ವಣ್ ತರ್ ಹಾಂವ್ ಜಾಫ್ನಾ ಪರ್ಯಾಂತ್ ನೀದ್ ಆಸೊನ್ ಡ್ರಾವಿಂಗ್ ಕರುಂಕ್ ತಯಾರ್ ಆಸಾಂ. ಜಾಫ್ನಾ ಪಾವ್ಲ್ಯಾ ಉಪ್ರಾಂತ್ ಸುಶೆಗ್ ಘೆವ್ನ್ ಮುಕ್ಲೆಂ ಪ್ಲಾನ್ ಕರ್ಚೆತ್.”

ಅವಿನಾಶಾಚೆ ಅಭಿಪ್ರಾಯೆಂತ್ ಖರೆಂಚ್ ರಾಜಾಂವ್ ಆಸ್‌ಲೆಂ ಸುನೀಲ್ ಕುಮಾರಾನ್ ತಕ್ಲೆ ಹಾಲ್ಯೊ.

“ಯೂವ್ ಆರ್ ರೈಟ್. ಬೆಟಿಕೊಲೊವಾಂತ್ ತ್ರೆಬು ಮಾರುನ್ ಆಮಿ ಅನಾವಶ್ಯಕ್ ರಿಸ್ಕ್ ಘೆಂವ್ಚಿ ನಾಕಾ.” ಸುನೀಲ್ ಕುಮಾರಾನ್ ಸಯ್ ಘಾಲಿ. “ಆಮಿ ಆಮ್ಚೆಂ ಹನಿಮೂನ್ ಜಾಫ್ನಾಂತ್ ಕರ್ತಾಂ.”

ಅವಿನಾಶ್ ಅಮ್ಚೊ ಹಾಸೊ.

ಅವಿನಾಶಾನ್ ಇಂಜಿನ್ ಚಾಲು ಕೆಲೆಂ.

ಫಕತ್ ದೋನ್ ಫರ್ಲಾಂಗಾಚಿಂ ಪಯ್ಲ್ ಸಂಪ್‌ಲೆಂ ಮಾತ್ರ್. ಡ್ಯಾಶ್ ಬೋರ್ಡಾಚಾ ಉದ್ಕಾಚೊ ಕಾಂಟೊ ತಾಂಬ್ಡೆಂ ಸಿಗ್ನಲ್ ದೀಂವ್ಕ್ ಲಾಗೊ. ಅವಿನಾಶಾನ್ ಬ್ರೇಕ್ ಮಾರ್ಲಿ.

“ಇಂಜಿನ್ ತಾಪ್ಲಾಂ.” ಅವಿನಾಶಾನ್ ಕಳಯ್ಲೆಂ. “ಉದ್ಕಾಚಿ ಗರ್ಜ್ ಆಸಾ.”

ಸುನೀಲ್ ಕುವಾರ್ ಜಂಬಾಯ್ ಕಾಡುನ್ ಸಕ್ಲಾ ದೆವ್ಲೊ.
ಅವಿನಾಶಾನ್ ಎಕಾ ರುಕಾ ಪಂದಾಕ್ ಜೇಪ್ ಉಭೆಂ ಕೆಲೆಂ.

ಜೇಪಾಂತ್ ಸೊಧ್ನಾಂ ಕರ್ತಾನಾ ಸುನೀಲ್ ಕುವಾರಾಕ್ ಟಿನ್ನ್ ಮೆಳ್ಳೆಂ.

“ಹಾಂವ್ ಉದಾಕ್ ಹಾಡುನ್ ಯೆತಾಂ. ತುಂ ಹಾಂಗಾಚ್ ರಾವ್.”

ಸುನೀಲ್ ಕುವಾರಾನ್ ಟಿನ್ನ್ ಹಾತಿಂ ಘೆತ್ಲೆಂ.

“ಆಮಿ ಸಾಂಗಾತಾಚ್ ಚಲ್ಯಾಂ.” ಅವಿನಾಶಾನ್ ಮೆಟಾಂ ಕಾಡ್ಲೆಂ.

“ಹೆ ಮಧ್ಯಾನ್ ರಾತಿಂ ಉದಾಕ್ ಖಿಯ್ಸರ್ ಮೆಳ್ತೆಲೆಂ ಕೋಣ್ ಜಾಣಾ?”

ಬೆಟಿಕೊಲೊವಾಚಾ ಸರ್ಕಲಾಕ್ ತೆ ಪಾವ್ಲೆ.

ಸುನೀಲ್ ಕುವಾರಾನ್ ಏಕ್ ಸಾರ್ವಜನಿಕ್ ನಳಾಟಿಂ ಟ್ಯಾಪ್ ಪಳಯ್ಲೆಂ. ತಾಣೆ ಆವೊರಾನ್ ಟ್ಯಾಪ್ ಘುಂವ್ಡಾಯ್ಲೆಂ. ಉದಾಕ್ ಭಾಯ್ರ್ ಆಯ್ಲೆನಾ. ನಳಾಂತ್ ಉದಾಕ್ ನಾತ್ಲೆಂ.

“ಖೊಟೆಂ ನಶೀಬ್.” ಸುನೀಲ್ ಕುವಾರ್ ಪುರ್ಪುರೊ.

“ಹಾಂಗಾಸರ್ ಎಕಾ ಭಾರತೀಯಾಚೆಂ ಪರ್ನೆಂ ಲಾಡ್ಲಿಂಗ್ ಆಸಾ.”

ಅವಿನಾಶಾಕ್ ಚಡಿತ್ ಮಾಹತ್ ಆಸ್ಲಿ. “ಆಮಿ ಥಂಯ್ಸರ್ ಪ್ರಯತನ್ ಕರ್ಚ್ಯಾಂ.”

ಸುನೀಲ್ ಕುವಾರಾನ್ ಅವಿನಾಶಾಚೊ ಪಾಟ್ಲಾವ್ ಕೆಲೊ.

ಅವಿನಾಶ್ ಎಕಾ ಲಾಡ್ಲಿಂಗಾಚೆಂ ಮೆಟಾಂ ಚಡ್ಲೊ. ತಾಣೆ ದಾರಾಕ್ ಲೊಕೆ ಮಾರ್ಲೆ. ಪಾಂಚ್ ಮಿನುಟಾಂ ಉಪ್ರಾಂತ್ ಕಾಂಬಳ್ ಪಾಂಗೊರ್ಲ್ಲಾ ಎಕಾ ಪ್ರಾಯೆಸ್ತಾನ್ ದಾರ್ ಉಘಡ್ಲೆಂ.

“ಮಾಘ್ ಕರ್ ಅಂಕಲ್.” ನಮ್ರತಾ ದಾಕಯ್ಲಿ ಅವಿನಾಶಾನ್.

“ಆಮಿ ಜಾಘ್ನ್ ವೆಚೆ ಪಯ್ಣಾರಿ ಜಾವ್ನಾಸಾಂವ್. ಆಮ್ಕಾಂ ಉದ್ಯಾಚಿ ಗರ್ಜ್ ಆಸ್ಲಿ.”

ಪ್ರಾಯೆಸ್ತ್ ಅಂಕಲಾನ್ ಜಂಬಾಯ್ ಕಾಡ್ಲಿ.

“ಸೊರ್ಪಿ ಯಂಗ್ ಮ್ಯಾನ್. ನೋ ಚಾನ್ಸ್.” ಅಂಕಲ್ ದಾರ್

ಬಂಧ್ ಕರುಂಕ್ ತಯಾರ್ ಜಾಲೊ. “ನಳಾಟಿಂ ಉದಾಕ್ ಸಕಾಳಿಂ ಸ ವೊರಾಂಚೆರ್ ಯೆತಾ. ರಿಯಾಲಿ ಸೊರ್ಪಿ. ಭಿತರ್ ಏಕ್ ಥೆಂಬೊ ಉದಾಕ್ ನಾ.”

“ಏಕ್ ಮಿನುಟ್...” ಸುನೀಲ್ ಕುವಾರ್ ಮುಕಾರ್ ಆಯ್ಲೊ.

“ಕಿತೆ?” ಅಂಕಲಾನ್ ಆನ್ವೇಶ್ ಜಾಂಬಾಯ್ ಕಾಡ್ಲಿ.

“ಅಮ್ಮಾಂ ಏಕ್ ಡಬ್ಬಲ್ ರೂಮ್ ಮೆಳಾತ್‌ಗಿ?” ಸುನೀಲ್ ಕುಮಾರಾಕ್ ನೀದ್ ಗರ್ಜೆಚಿ ಜಾಲ್ಲಿ. “ಅಮಿ ಆಮ್ಚೆಂ ಪರ್ಯ್ ಸಕಾಳಿಂ ಮುಕಾರ್ಸಿತಾಂವ್.”

“ಭಿತರ್ ಯೆಯೊ...” ಪ್ರಾಯೆಸ್ತಾನ್ ಪರ್ವಣ್ಣಿ ದಿಲಿ.

“ಸುನೀಲ್...” ಅವಿನಾಶ್ ಕಿತೆಂಗೀ ಸಾಂಗೊಂಕ್ ಆಶೆಲೊ.

ಸುನೀಲ್ ಕುಮಾರಾನ್ ಅವಿನಾಶಾಕ್ ಕಾನ್ ದಿಲೆನಾಂತ್.

ಕೊಂಟರಾಚೊ ದಿವೊ ಪೆಟವ್ನ್ ಪ್ರಾಯೆಸ್ತಾನ್ ನಾಂವಾಂ ಲಿಖ್ಣೊ ಬೂಕ್ ಭಾಯ್ರ್ ಕಾಡ್ಲೊ. ಸುನೀಲ್ ಕುಮಾರಾನ್ ನಕ್ಲಿ ನಾಂವಾಂ ಬರಯ್ಲಿಂ. ಪ್ರಾಯೆಸ್ತಾನ್ ಎಡ್ವಾನ್ ಫೆವ್ನ್ ರೂಮ್ ದಾಕಯ್ಲಿಂ.

ತೆ ರೂಮಾಕ್ ಪ್ರವೇಶ್ ಜಾಲೆ.

“ತುಜೊ ಇರಾದೊ ಮ್ಹಾಕಾ ಸವ್ಜಾಲೊನಾ.” ಅವಿನಾಶಾನ್ ಖಿಳ್ ಶಿರ್ಕಾಯ್ಲಿ. “ಹಿ ರಾತ್ ಹಾಂಗಾಸರ್ ರಾವೊನ್ ಅಮಿ ಅಪಾಯಾಕ್ ಆಪವ್ಣೆ ದಿತಾಂವ್. ಫಾಲ್ಕಾಂ ಸಕಾಳಿಂ ಫರಾಂ ಫರಾಂನಿ ಚೆಕ್‌ಂಗ್ ಆರಂಭ್ ಜಾಲೆಂ ತರ್?”

“ಹಾಂವ್ ಜಾಣಾ ಆಸಾಂ ಅವಿನಾಶ್.” ಸುನೀಲ್ ಕುಮಾರಾನ್ ಶರ್ಟ್ ನಿಕ್ಕಾಯ್ಲಿಂ. “ಅಪಾಯ್ ಆಮ್ಕಾಂ ತ್ರೀಲಂಕಾಚಿ ಗಡ್ ಉತರ್ತಾ ಪರ್ಯಾಂತ್ ಚುಕೊನಾ. ಹಾಂವ್ ಹೊ ನಿರ್ಧಾರ್ ಘೆಂವ್ಕ್ ದೋನ್ ಕಾರಣಾಂ ಆಸಾತ್. ಪಯ್ಲೆಂ ಕಾರಣ್ ಜಾವ್ನಾಸಾ, ಜೀಪಾಂತ್ ಉದಾಕ್ ಮೂತ್ ನಹಿಂ, ಪೆಟ್ರೋಲ್‌ಯೊ ಉಣೊ ಆಸಾ. ಉದಾಕ್ ಆನಿ ಪೆಟ್ರೋಲ್ ನಾಸ್ತಾನಾ ಅಮಿ ಚಡ್ ಪರ್ಯ್ ವ್ಹಚೊಂಕ್ ಸಕ್ಚೆನಾಂವ್. ಪೆಟ್ರೋಲ್ ಖಿಯ್ಸರ್ ಮೆಳ್ತಾ ಮ್ಹಣ್ ಕಳಿತ್ ನಾಸ್ತಾನಾ ಅಮಿ ನಿರ್ಜನ್ ರಾನಾಂತ್ ಶಿರ್ಕಾಲ್ಕಾಂವ್ ತರ್?”

“ದುಸ್ರೆಂ ಕಾರಣ್?”

“ದುಸ್ರೆಂ ಕಾರಣ್ ಹೆಂ ಜಾವ್ನಾಸಾ.” ಸುನೀಲ್ ಕುಮಾರ್ ಬೆಡ್ಡಾರ್ ಪರ್ತಾಲೊ. “ಮೊಜೊ ಜೀವ್ ಜಡ್ ಜಾಲಾ. ಹರೈಕ್ ಶಿರೊ ಫಡೊಂಕ್ ಲಾಗ್ಲಾತ್. ಜಿವಾಕ್ ಫಾವೊತಿ ನೀದ್ ಆನಿ ಸುಶೆಗ್ ನಾಸ್ತಾನಾ ಹಾಂವ್ ಕಿತೆಂಚ್ ಕರ್ಚೆ ಸ್ಥಿತರ್ ನಾ. ಹಾಂವ್ ಸತ್ ಉಲಯ್ತಾಂ ಅವಿನಾಶ್...”

“ತುಜೆ ತಸಲೊ ಸಹಸಿ ವ್ಯಕ್ತಿ ಅಶೆಂ ಉಲಯ್ತಾ ಮ್ಹಳ್ಳಾರ್ ಪಾತ್ಯೆಂವ್ಕ್ ಜಾಯ್ತಾ.” ಅವಿನಾಶಾಕ್ ಸಮಧಾನ್ ನಾತ್ಲೆಂ.

“ಕಿತೆಂ ಕರ್ಚೆಂ? ತೀನ್ ವರ್ಸಾಂ ಜೈಲಾಚೆಂ ಖಾಣ್ ಖಾವ್ನ್ ಕುಡೀಕ್ ಬರಬರ್ ವ್ಯಾಯಾಮ್ ನಾಸ್ತಾನಾ ಹಾಂವ್ ನಿತ್ರಾಣ್ ಜಾಲ್ಲೆಪರಿಂ ಮ್ಹಾಕಾ ಭೊಗ್ತಾ.” ಸುನೀಲ್ ಕುವೂರಾನ್ ಕೂಸ್ ಪರ್ತಿಲಿ. “ದೇವಾ ಕರುನ್ ವೀಜ್ ದಿವೊ ಪಾಲ್ವಯ್ಕಿ?”

ದಿವೊ ಪಾಲ್ವಲೊ.

“ತುಂವೆ ಮೊಜಿ ಕಥಾ ಕಿತೆಂ ಮ್ಹಣ್ ವಿಚಾರುಂಕ್ ನಾಂಯ್.” ಅಸೀನಾಕ್ ಬಡ್ಡಾರ್ ಗೆಳ್ಳೊ.

“ತುಜಿ ಕಥಾ ಕಿತೆಂ ಮ್ಹಣ್ ನೆಣಾ.” ಸುನೀಲ್ ಕುವೂರಾನ್ ದೊಳೆ ಧಾಕಲ್ಲ. “ಪ್ರಣ್ ಪರಿಸ್ಥಿತಿ ಪರೀಕ್ಷಾ ಕರ್ತಾನಾ ತುಂವೆ ಶ್ರೀಲಂಕಾ ಸರ್ಕಾರಾಚೊ ವಿಂಚೊಗೀ ಮೊಲಾಧೀಕ್ ಫುಟ್ ಚೊರ್ಲಾಯ್ ಮ್ಹಣ್ ಹಾಂವ್ ಜಾಣಾ ಜಾಲಾಂ.”

“ಯಾವ್ ಆರ್ ರೈಟ್. ಕಥಾ ಆಯ್ಕೊಂಕ್ ತುಂ ಖುಶಿ ವ್ಹರ್ತಾಯ್?”

“ಹಾಂವ್ ಸತಾಂ ಆಯ್ಕೊಂಕ್ ಖುಶಿ ವ್ಹರ್ತಾಂ.”

“ಸತಾಂ ಯಾ ಕಥಾ, ಕಿತೆಯ್ ಜಾವ್...” ಅವಿನಾಶಾನ್ ಆರಂಭ್ ಕೆಲೆಂ. “ಹೆಂ ಘಡ್ಲೆಂ ಲಗ್ಬಗ್ ದೇಡ್ ಮಹಿನ್ಯಾ ಆದಿಂ...ತ್ಯಾ ದಿಸಾ ಹಾಂವೆ ಜಯವರ್ಧನೇಚೆಂ ಸಂದರ್ಶನ್ ಘೆತ್ಲೆಂ. ಸಾಂಜೆರ್ ವೇಳ್ ಪಾಶಾರ್ ಕರುಂಕ್ ಹಾಂವ್ ಕರ್ಸನ್ ಹೊಟೆಲಾಚೊ ಪಾರ್ಲರಾಂತ್ ಬಸೊನ್ ಆಸ್ಲೊಂ. ತ್ಯಾ ವಗ್ತಾ ಎಕ್ಲೊ ಮನಿಸ್ ಹಾಂವೆ ಕರ್ಸನ್ ಹೊಟೆಲಾಕ್ ಪ್ರವೇಶ್ ಜಾಂವ್ಚೊ ದೆಖ್ಲೊ. ದೆಖ್ಲೊ ಫರಾ ಮೊಜಿಂ ಅಂತರ್ಮಳಾಂ ಉಡ್ಲೊಂ. ಹಾಂವ್ ವಿಜ್ಮಿತ ಜಾಲೊಂ ಕೀ ಭಾರತ್ ಪೊಲಿಸಾಕ್ ಜಾಯ್ ಆಸ್ಲೊ ಪಂಜಾಬಾಚೊ ಆತಂಕ್ ವಾದಿ ಕರಮ್ ಜೀತ್ ಸಿಂಗ್ ಹಾಂಗಾಸರ್ ಕಿತೆಂ ಕರುನ್ ಆಸಾ? ಹಾಂವ್ ಕುತೂಹಲಭರಿತ್ ಜಾಲೊಂ. ಹಾಂವೆ ಕರಮ್ ಜೀತ್ ಸಿಂಗಾಚೆರ್ ನಿಗಾ ದವ್ಲೊ. ರಾತಿಂ ಆಟ್ ಮೊರ್ಚಾಂಚೆರ್ ಮ್ಹಾಕಾ ಆನ್ವೇಶ್ ಅಜಾಪ್ ರಾಕೊನ್ ಆಸ್ಲೆಂ.”

“ಕಸಲೆಂ ಅಜಾಪ್?”

“ಶ್ರೀಲಂಕಾಚಾ STF [Special Task Force] ಚೊ ದಿರೆಕ್ಕೊರ್ ಆನಿ ಇನ್ಸ್‌ಪೆಕ್ಟರ್ ಡಯಾಸ್ ಕರ್ಸನ್ ಹೊಟೆಲಾಚಾ 13 ನಂಬ್ರಾಚಾ ರೂಮಾಂತ್ ಕರಮ್‌ಜೀತಾ ಸಂಗಿಂ ಜಾಂತ್ ಕರಾನ್ ಆಸ್‌ಲ್ಲೆ.”

“ಕಸಲೊ ಜಾಂತ್?”

“ಕಿತೆಂ ಮ್ಹಣ್ ಮ್ಹಾಕಾ ಕಳಿತ್ ಜಾಲೆನಾ. ತಾಣೆ ತೇರಾ ನಂಬ್ರಾಚಾ ರೂಮಾಂತ್ ಏಕ್ ಪೊರ್‌ಭರ್ ಜಮಾತ್ ಚಲಯ್ಲಿ. ರಾತಿಂ ನೋವ್ ಪೊರಾಂಚೆರ್ ತೆ ತೇಗ್‌ಯೊ ಜೆವ್ನ್ ಸಾಲಾಕ್ ಚಮ್ಚಾಲ್ ಪೊಜಾ ಕುತೂಹಲಾಕ್ ಜಾಪ್ ಸೊಧ್ಪಾ ಖಾತಿರ್ ಹಾಂವ್ ಚೋಡ್ ಚಾವ್ ಉಪಯೋಗ್‌ಗುನ್ 13 ನಂಬ್ರಾಚಾ ರೂಮಾಕ್ ಪ್ರವೇಶ್ ಜಾಲೊಂ. ಥಂಯ್ಸರ್ ಮ್ಹಾಕಾ ಏಕ್ ಫೈಲ್ ಸಾಂಪಡ್ಲೆಂ.”

“ಫೈಲ್? ಕಸಲೆಂ ಫೈಲ್?”

“ತ್ಯಾ ಫೈಲಾಚೆರ್ GLOCK 17 ಮ್ಹಣ್ ಒರಯಿಲ್ಲೆಂ.”

“GLOCK 17?”

“ಹಿ ಶ್ರೀಲಂಕಾ ಸರ್ಕಾರಾಚಿ ಏಕ್ ಶಿರಿಗುಂಡಿ ಜಾಸ್ಲಾ. It is a conspiracy.” ವಿವರಲೆಂ ಅವಿನಾಶಾನ್. “ಶ್ರೀಲಂಕಾಚಾ ವಿಷಮ್ ಸ್ಥಿತೆವಿಶಿಂ ತುಂ ಜಾಣಾ ಆಸಾಯ್. ತಮಿಳ್ ಗೆರಿಲ್ಲಾಂಕ್ ಭಾರತ್ ಸರ್ಕಾರ್ ಪ್ರೋತ್ಸಾಹ್, ಆನಿ ಕುಮಾಕ್ ಕರಾ ಮ್ಹಣೊನ್ ಶ್ರೀಲಂಕಾ ಸರ್ಕಾರ್ ಪಾತ್ಯತಾ. ಹ್ಯೆ ತಾಂಚೆ ಪಾತ್ಯಣೆಕ್ ಥೊಡಿಂ ಕಾರಣಾಂಯೊ ಆಸಾತ್. ತ್ಯಾ ಖಾತಿರ್ ಶ್ರೀಲಂಕಾ ಸರ್ಕಾರಾನ್ ಪಂಜಾಬ್ ಆತಂಕ್‌ವಾದಿಂ ಸಂಗಿಂ ಸಂಬಂಧ್ ಆರಂಭ್ ಕೆಲಾ. ಭಾರತ್ ಸರ್ಕಾರಾಕ್ ಹೆಂ ಸ್ವಪ್ನಾಂತ್‌ಯೊ ಪಾತ್ಯೆಂವ್ಕ್ ಜಾಂವ್ಚೆನಾ. ಪುಣ್ ಸತ್ ತೆಂ ಸತ್ ಜಾವ್ನಾಸಾ...ಆನಿ ಹೆಂ ಸತ್ ಹೆಂ ಜಾವ್ನಾಸಾ ಕೀ ತಮಿಳ್ ಗೆರಿಲ್ಲಾಂಕ್ ಭಾರತ್ ಪ್ರೋತ್ಸಾಹ್ ದಿತಾ ಮ್ಹಣ್ ಪಾತ್ಯಣೆನ್ ಶ್ರೀಲಂಕಾ ಸರ್ಕಾರಾನ್ ಗುಪ್ತಿಂ ಪಗಿಜಾಬ್ ಆತಂಕ್ ವಾದಿಂಕ್ ಕುಮಾಕ್ ಆರಂಭ್ ಕೆಲ್ಯಾ. ಹ್ಯಾಚ್ ಕಾರಣಾ ವರ್ವಿಂ ಕರಮ್‌ಜೀತ್ ಸಿಂಗಾನ್ STF ಚಾ ದಿರೆಕ್ಕೊರಾ ಸಂಗಿಂ ಆನಧಿಕೃತ್ ಜಾಂತ್ ಚಲಯ್ಲೊ. ತ್ಯಾ ಜಾಂತಾಚಿಂ ಫಲಿತಾಂತ್ ಜಾವ್ನಾಸ್‌ಲ್ಲೆಂ ತೆಂ GLOCK 17 ಫೈಲ್.”

“ಹೆಂ GLOCK 17 ಕಿತೆಂ ಜಾವ್ನಾಸಾ?” ನಿದೆನ್ ತೊಪ್ಪೆ ದೊಳೆ ಸುನೀಲ್ ಕುಮಾರಾನ್ ಘಸ್ತಿಲೆ.

“GLOCK 17 ಜಾವ್ನಾಸಾ ಆಸ್ತೀಯಗಾಂತ್ ತಯಾರ್ ಜಾಲ್ಲಿ 23 ಡಿನ್ಸಾಂಚಿ ಆನಿ ನೋವ್ ಮಿಲಿವೊಟರಾಚಿ ಹ್ಯಾಂಡ್‌ಗನ್. ಭೋವ್ ಮಜ್ಬೂತ್ ಪ್ಲಾಸ್ತಿಕ್‌ಗಾನ್ ತಿ ಆಸಾ ಕೆಲ್ಯಾ. ಆತಂಕ್‌ವಾದಿಂಕ್ ತಿ ಬೆಸಾಂವ್ ಜಾವ್ನಾಸಾ. ಕಿತ್ಯಾಕ್ ಮ್ಹಳ್ಳಾರ್ ಏರ್‌ಪೋರ್ಟಾಚಾ ಮೆಟ್ಯಾಲ್ ಡಿಟೆಕ್ಟರಾಂಕ್ ಹಿ ಹ್ಯಾಂಡ್‌ಗನ್ ಬಿಲ್ಕುಲ್ ಶಿರ್ಕಾನಾ. ಹ್ಯಾ ಹ್ಯಾಂಡ್‌ಗನ್ನಾ ದ್ವಾರಿಂ ಹೈಜಾಕಿಂಗ್ ಭೋವ್ ಸಲೀಸಾಯೆಚೆಂ ಜಾಂವ್ಕ್ ಪಾವ್ತಲೆಂ. ಪಂಜಾಬ್ ಆತಂಕ್‌ವಾದಿಂನಿ ಭಾರತಾಂತ್ ಹೈಜಾಕ್ ಕರುಂಕ್ ಆಸ್ಚಾ ಸಬಾರ್ ಪ್ಲಾನಾಂಕ್ ಕುಮಾರ್ ಜಾವ್ನ್ Super Hardened ಪ್ಲಾಸ್ತಿಕ್‌ಚಿ GLOCK-17 ಹ್ಯಾಂಡ್‌ಗನ್ಸ್ ಪಂಜಾಬ್ ಆತಂಕ್‌ವಾದಿಂಕ್ ಸವಾಯೆರ್ ಏಕುಂಕ್ STF ಚೊ ದಿರೆಕ್ಟಾರ್ ತಯಾರ್ ಜಾಲಾ.”

“ವಿವರಣ್ ಮೆಟ್ಟೆಂ ಕರ್.” ಸುನೀಲ್ ಕುಮಾರಾನ್ ಜಾಗಯ್ಲೆಂ.

“ತೇರಾ ನಂಬ್ರಾಚಾ ರೊವಗಾಂತ್ ಚೊರಾಪರಿಂ ರಿಗ್‌ಲ್ಲ್ಯಾ ಪೊಜಾ ಹಾತಾಕ್ ತೆಂ ಫೈಲ್ ಸಾಂಪ್ಡಾಲ್ಲ್ಯಾ ವಗ್ವಾಚ್ ಅಚಾನಕ್ ರೊಮಾಚೆಂ ದಾರ್ ಉಗ್ತೆಂ ಜಾಲೆಂ. ಬಹುಶಾ ತೆಂ ಫೈಲ್ ಇನ್ಸ್‌ಪೆಕ್ಟರ್ ಡಯಾಸ್ ವ್ಹರುಂಕ್ ಆಯಿಲ್ಲೊ. ಹಾಂವ್ ಪಾಟಿಂ ಫುಡೆಂ ಪಳೆಯ್ನಾಸ್ತಾನಾ ಜನೆಲಾ ಥಾವ್ನ್ ಕಾಳೊಕಾಂತ್ ಉಡ್ಕಿ ಮಾರ್ಲಿ. ಪರಿಣಾಮ್ ಜಾವ್ನ್ ಹಾಂವ್ ಶ್ರೀಲಂಕಾ ಸರ್ಕಾರಾಕ್ ಗಿಳುಂಕ್ ಜಾಯ್ನಾತ್‌ಲ್ಲಿ ಉಂಡಿ ಜಾಂವ್ಕ್ ಪಾವ್ಲೆಂ. ಶ್ರೀಲಂಕಾ ಆನಿ ಪಂಜಾಬ್ ಆತಂಕ್‌ವಾದಿಂ ಮಧೆಂ ಸಂಸಾರಾಕ್ ಕಳಿತ್ ನಾತ್‌ಲ್ಲಾ ಘುಟಾಂಚಾ ಸಂಬಂಧಾಕ್ ತೆಂ ಫೈಲ್ ರುಜ್ವಾತ್ ಜಾವ್ನಾಸ್‌ಲ್ಲೆಂ. ಹಿಂ ಹಾತೆರಾಂ ಪಂಜಾಬಾಕ್ ಖಿಂಚೆ ರೀತಿನ್ ಪಾವೊಂಕ್ ಜಾಯ್ ಆನಿ ತಾಚೆಂ ಹಿಸಾಪ್ ಖಿಂಚೆ ರೀತಿನ್ ಜಾಂವ್ಕ್ ಜಾಯ್ ಮ್ಹಣ್ಚೆಂ ಸರ್ವ್ ವಿವರಣ್ ತ್ಯಾ ಫೈಲಾಂತ್ ಲಿಖ್‌ಲ್ಲೆಂ. ಫೈಲಾ ಸಮೇತ್ ಪೊಳಾಪಳ್ ಘೆತ್‌ಲ್ಲೊಂ ಹಾಂವ್ ಭಾರತಾಕ್ ಪಾವ್ಲೆಂ ತರ್ ಶ್ರೀಲಂಕಾನ್ ಭಾರತಾಂತ್ ವೊಂಪ್ಚೆಂ ವೀಕ್ ಸಂಸಾರಾಕ್ ಕಳಿತ್ ಜಾಂವ್ಚಾರ್ ಆಸ್‌ಲ್ಲೆಂ.”

ನೊಡ್ಧಾಂ

* ಸ್ಟೇನ್ ಆಗೇರಾ, ಮೂಲ್ಕ

12

“ವಿವರಣ್ ಮುಟ್ಟಿಂ ಕರ್.” ಪರತ್ ಜಾಗಯ್ಲೆಂ ಸುನೀಲ್ ಕುಮಾರಾನ್.

“ತೇರಾ ನಂಬ್ರಾಚಾ ರೂಮಾ ಥಾವ್ನ್ ಫೈಲ್ ಆಪ್ಲಾವ್ನ್ ಕಾಳೊಕಾಂತ್ ಉಡ್ಕಿ ಮಾಗುನ್ ಧಾಂವ್‌ಲ್ಲಾ ಹಾಂವೆ ಸ್ಯಾಲಿಚಿ ಮಜತ್ ಘೆಲ್ಲಿ.” ಅಪ್ಪಿ ಕಥಾ ಅವಿನಾಶಾನ್ ಮುಕಾರ್ಸಿಲಿ. “ಸ್ಯಾಲಿಚಿ ಆನಿ ಮೊಜಿ ಇಷ್ಟಾಗತ್ ಪಾಟ್ಲ್ಯಾ ಎಕಾ ವರಾಚಿ. ಸ್ಯಾಲಿನ್ ವ್ಹಾಕಾ ಸೊಡ್ನ್ ಫಾಲೆಂನಾ. ಕೊಲೊಂಬೊ ಶಹರಾ ಥಾವ್ನ್ ಸ ಕೆಲೊ ವಿೂಟರಾಂ ಪಯ್ಸ್ ದಕ್ಷಿಣಾಕ್ ಸ್ಯಾಲಿಚಾ ಅಂಕಲಾಚೆಂ ಏಕ್ ಫಾರ್ಮ್ ಆಸಾ. ಥಂಯ್ಸರ್ ಹಾಂವೆ ಆಸೊ ಘೆತ್ಲೊ. ಶ್ರೀಲಂಕಾ ಸರ್ಕಾರಾನ್ ಮೊಜೆವಿಶಿಂ ಸೊಧ್ನ್ ಚಾಲು ದವರ್ಲಿಂ. ಏರ್‌ಪೋರ್ಟಾಂತ್, ಬಸ್‌ಸ್ಟಾಪಾಂನಿ ಆನಿ ಚೆಕ್‌ಪೋಸ್ಟಾಂನಿ ಪೊಲಿಸ್ ಮ್ಹಾಕಾ ಸೊಧುಂಕ್‌ಲಾಗ್ಲೆ.. ವಿಷಯ್ ಆಸೊ ಆಸ್ತಾನಾ ದೊಜೆ ಸೊಧ್ನ್ ಆಸ್‌ಲ್ಲಾ ಇನ್ಸ್‌ಪೆಕ್ಟರ್ ಡಯಾಸಾಕ್ ಮೊಜಿ ಆನಿ ಸ್ಯಾಲಿಚಿ ಇಷ್ಟಾಗತ್ ಕಳಿತ್ ಜಾಲಿ. ಹರೈಕ್ ಸನ್ವಾರಾ ರಾತಿ ಸ್ಯಾಲಿ ಮ್ಹಾಕಾ ಪಳೆಂವ್ಕ್ ಯೆತಾಲೆಂ. ಭರ್ತಿ ತೇರಾ ದಿಸಾಂ ಆದಿಂ ಎಕಾ ಸನ್ವಾರಾಚಿ ರಾತಿಂ ಡಯಾಸಾನ್ ಸ್ಯಾಲಿಚೊ ಗುಪ್ತಿಂ ಪಾಟ್ಲಾವ್ ಕೆಲೊ. ಡಯಾಸಾನ್ ಮ್ಹಾಕಾ ಕೈದ್ ಕರ್ಚೆಂ ಪ್ರಯತ್ನ ಕೆಲೆಂ. ಡಯಾಸಾಕ್ ಪಳೆವ್ನ್ ಥಂವೊಂಕ್ ಲಾಗ್‌ಲ್ಲೆ ಮೊಜೆ ಪಾಟಿಕ್ ಡಯಾಸಾನ್ ಫಾರ್ ಸೊಡ್ಲೊ. ಮೊಜಿ ಮತ್ ಚುಕ್ಲೆ. ಜಾಗ್ ಜಾತಾನಾ ಹಾಂವ್ ಸೆಂಟ್ರಲ್ ಜೈಲಾಚಾ ಆಸ್ಪತ್ರೆಂತ್ ಆಸ್‌ಲ್ಲೊಂ. ಫಾಯ್ ಗೂಣ್ ಜಾವ್ನ್ ಯೆತಾನಾ ಆಜ್ ತುಂವೆ ಮ್ಹಾಕಾ ಬಚಾವ್ ಕೆಲೊಯ್.”

“ತುಂ ಆಜೂನ್ ಬಚಾವ್ ಜಾಂವ್ಕ್‌ನಾಂಯ್.”

“.....”

“GLOCK 17 ಫೈಲ್ ಖಿಯ್ಸರ್ ಆಸಾ?”

“ಫೈಲ್ ಭದ್ರ ಆಸಾ. ಹ್ಯಾ ವಗ್ತಾ ತೆಂ ಫೈಲ್ ಕೊಲೊಂಬೊಂತ್ ನೇಶನಲ್ ಬ್ಯಾಂಕಾಚಾ 159 ನಂಬ್ರಾಚಾ ಸೇಫ್ ಲೊಕೊರಾಂತ್ ಆಸಾ.

ಲಾಕರಾಚಿ ಚಾವಿ ಸ್ಯಾಲಿಚಾ ಅಂಕಲಾಲಾಗಿಂ ಆಸಾ. ಹಾಂವ್ ಮದ್ರಾಸ್ ಪಾವ್ಲೊಂ ತರ್ ಆಮ್ಚಾ ಪತ್ರಾಚಿ ಖಿಂಚಾಯ್ ಮನ್ಶಾಕ್ ಧಾಡುನ್ ತೆಂ ಘೆಲ್ ಹಾಡಯ್ತೊಲೊಂ.”

“.....”

“ಸುನೀಲ್, ಏಕ್ ವಿಷಯ್ ತುಂ ಜಾಣಾಂಯ್?” ಆಪ್ಣಾಯಿತ್ಲಾಕ್ ಹಾಸೊ ಆವಿನಾಶ್. “ಮ್ಹಾಕಾ ಆತಾಂಯ್ ಹೆಂ ಸರ್ವ್ ಏಕಾ ಸ್ವಪ್ನಾಂತ್ ಘಡ್ವೆಪರಿಂ ಭಾಸ್ ಜಾತಾ.”

“.....”

“ಸುನೀಲ್...”

ಆವಿನಾಶಾಕ್ ಸುನೀಲ್ ಕುಮಾರಾಚಿ ಘೊರೆವ್ಣಿ ಆಯ್ಕೊಂಕ್‌ಲಾಗಿನ್ ಸುನೀಲ್ ಕುಮಾರಾಕ್ ಗೊಂಡಾಯೆಚಿ ನಿದೆನ್ ವೆಂಗೆಲ್ಲೆಂ. ಆವಿನಾಶಾನ್‌ಯೊ ದೊಳೆ ಧಾಂಪ್ಲೆ.

ಉಪ್ರಾಂತ್ಲೊ ವೇಳ್ ಶೂನ್ಯತೆಂತ್ ಪಾಶಾರ್ ಜಾಲೊ.

ಸುನೀಲ್ ಕುಮಾರಾಚಿ ದೊಳೆ ಸವ್ಯಾಸ್ ಉಗ್ತೆ ಜಾಲೆ. ಸುರ್ಯಾಚಿಂ ಕೀರ್ಣಾಂ ಭಿತರ್ ಫಾಂಕ್ಲೆಂ. ಸುನೀಲ್ ಕುಮಾರಾಚೆಂ ಆಗ್ ದುಖ್ತಾಲೆಂ, ಉಟೊಂಕ್ ತಾಕಾ ಮನ್ ಆಯ್ಲೆಂನಾ. ತಾಣೆ ಕೂಸ್ ಪರ್ತಿಲಿ.

‘ಧಡ್...ಧಡ್...’

ಕೋಣೆಗೀ ದಾರ್ ಬಡಯ್ತಾಲೊ.

‘ಧಡ್...ಧಡ್...’

ಸುನೀಲ್ ಕುಮಾರಾನ್ ಆವಿನಾಶಾ ತೆವ್ಚಿನ್ ನದರ್ ಮಾರ್ಲಿ. ಆವಿನಾಶಾಚಿ ನೀದ್ ಪಯಸ್ ಸರ್ಲಿ. ತರ್‌ಯೊ ಆವಿನಾಶ್ ಉಟೊಲೊನಾ. ಸುನೀಲ್ ಕುಮಾರಾನ್ ವೊರಾಂ ಪಳೆಯ್ಲೊಂ.

ವೊರಾಂ ಸಕಾಳಿಂಚಿಂ ಧಾ ಜಾಲ್ಲೆಂ.

ವೊರಾಂ ಸಕಾಳಿಂಚಿಂ ಧಾ!

ಸೆಟ್ ಕರ್ನ್ ಸುನೀಲ್ ಕುಮಾರ್ ಉಭೊ ಜಾಲೊ.

“ಧಡ್...ಧಡ್...” ಬಡಂವ್ಚೆಂ ರಾವ್ಲೆಂನಾ.

ಆಳ್ವಾಯ್ ಕಾಡುನ್ ಆಂಗ್ ಸದಿಳ್ ಕೆಲಂ ಸುನೀಲ್ ಕುವಾರಾನ್. ಪುರ್ಪುರೋನ್ ತಾಣ್ ದಾರಾಚೆ ವಿಳ್ ನಿಕ್ಕಾಯ್ಲಿ, ದಾರ್ ಉಘಡ್ತಚ್ ಆಪ್ಲೆ ಆಧಾರ್ಲ್ಲಿ ಚೂಕ್ ಸುನೀಲ್ ಕುವಾರಾಕ್ ಕಳಿತ್ ಜಾಲಿ.

ದಾರಾಚೆರ್ ಮಿಲಿಟರಿ ನ್ಹೆಸ್ಲಾಚೆ ದೋಗ್ ಕವಾಂಡೋರ್ ಉಭಿ ಆಸ್ಲೆ. ಸುನೀಲ್ ಕುವಾರಾಕ್ ಕಾಳಿಜ್ ಗಳ್ಳಾಲಾಗಿಂ ಉಡ್ಲೊ ಅನ್ನೋಗ್ ಜಾಲೊ.

“ಕಿತೆಂ ... ಕಿತೆಂ ಜಾಯ್ ಆಸ್ಲೆಂ?” ಸುನೀಲ್ ಕುವಾರಾನ್ ಭೊಗ್ಲಾಚೆರ್ ನಿಯಂತ್ರಣ್ ದವರ್ಲೆಂ.

“ಅಮಿ ದೊಗಾಂ ಅಪ್ರಾಧ್ಯಾಂಚೆ ಸೊಧ್ನೇರ್ ಆಸಾಂವ್. ಹಿ ಸರ್ಕಾರಾಚೆ ಹುಕುಮ್ ಜಾವ್ನಾಸಾ. ತುಜಿ ವಳಕ್?” ಎಕ್ಲಾನ್ ಸೈನ್ ಗನ್ ನೀಟ್ ಕೆಲಿ.

“ಹಾಂವ್...” ಸುನೀಲ್ ಕುವಾರಾನ್ ಕಿತೆಂಗೀ ಸಾಂಗೊಂಕ್ ತೋಂಡ್ ಉಘಡ್ಲೆಂ.

ತಿತ್ಲಾರ್ ದುಸ್ರಾ ಕವಾಂಡೊಚಿ ದೊಳೆ ಉಜಾಳ್ಳಿ, ತಾಚಿ ನದರ್ ಖಾಟ್ಕೆರ್ ಬಸೊನ್ ಆಕಾಂತಾನ್ ಹೆಂ ದೃಶ್ ದೆಖ್ಪಾ ಅವಿನಾಶಾಚೆರ್ ಖಿಂಚ್ಲಿ...ಧೊವ್ಪಾ ನ್ಹೆಸ್ಲಾಚೊ ಅವಿನಾಶ್ ಆನಿ ಬ್ರೌನ್ ನ್ಹೆಸ್ಲಾಚೊ ಸುನೀಲ್ ಕುವಾರ್ !

“ಹ್ಯಾಂಡ್ಸ್ ಅಪ್...” ಕವಾಂಡೊ ಬೊಬಾಟೊ. ತಾಚಿ ಸೈನ್ ಗನ್ ವಯ್ರ್ ಆಯ್ಲಿ.

ಸುನೀಲ್ ಕುವಾರಾಲಾಗಿಂ ಚಿಂತುಂಕ್ ವೇಳ್ ನಾತ್ಲೊ. ತಾಂಬ್ಲೆಂ ಸಿಗ್ಗಲ್ ಪೆಟೆಲ್ಲೆಂ.

‘ಧಡ್!’ ವಾರಾ ವೇಗಾನ್ ಸುನೀಲಾಚೆ ಖೊಟ್ ಮುಕಾರ್ ಆಸ್ಚಾ ಕವಾಂಡೊಚಾ ಜಾಂಗಂತ್ ರಿಗ್ಲಿ. ಎಕ್ಲಾಕ್ ದುಸ್ರೊ ಆಪ್ಲೆನ್ ದೋಗ್ಲೊ ಪಾಟಿಂ ಉಸಾಳ್ಳಿ. ತಿತ್ಲಾಚಿ ವೇಗಾನ್ ಸುನೀಲ್ ಕುವಾರಾನ್ ದಾರಾ ಧಾಂಪುನ್ ವಿಳ್ ತಿರ್ಕಾಯಿಲ್ಲೆ.

“ಅಫಿನಾಶ್ ... ಥಂಯ್ಸರ್ ಬಸಾನಾಕಾ ...” ಸುನೀಲ್ ಕುವಾರ್ ದಾರಾಚಾ ದಾವೆ, ಕುಶಿನ್ ವೇಣೊದಿಲಾಗಿಂ ನಿದೊ.

ಅವಿನಾಶಾನ್ ಧರ್ಮಚೇರ್ ಉಡ್ಡಿ ಮಾರ್ಲಿ. ತಾಣೆ ಲೋಳೊನ್ ಸುನೀಲ್ ಕುಮಾರಾಚೊ ಸಾಂಗಾತ್ ಘೆತ್ಲೊ.

ತಿತ್ಲಾರ್ ಫಾರಾಂಚೊ ಪಾವ್ಸ್ ದಾರಾಕ್ ಬುರಾಕ್ ಕರುನ್ ಆರಂಭ್ ಜಾಲ್ಲೊ...ಚಟ್...ಚಟ್...ಚಟ್...ಚಟ್...ಚಟ್...

ಹ್ಯಾ ವಗ್ತಾ ಅವಿನಾಶ್ ಖಾಟ್ಕೆರ್ ಆಸ್ಲೊ ತಂ ತಾಚೆ ಕುಡಿ ಫಾವ್ಸ್ ರಗ್ತಾಚೊ ವ್ಹಾಳೊ ಆರಂಭ್ ಜಾತೊ ಆಸ್ಲೊ. ಅವಿನಾಶ್ ಹಾತ್ ಪಾಂಯ್ ಉದ್ವೇಗಾನ್ ಕಾಂಪೊಂಕ್‌ಲಾಗ್ಲೆ. ಚಟಿಕೊಲೊವಾಂತ್ ರಾತ್ ಪಾಶಾರ್ ಕೆಲ್ಲ್ಯಾನ್ ಹಿ ಪರಿಸ್ಥಿತಿ ಉದೆಲಿ ಮ್ಹಣ್ಣೆಂ ಚಿಂತಾಪ್ ತಾಚೆ ಮತಿಕ್ ಯೇನಾಸ್ತಾನಾ ರಾಪ್ಣೆನಾ.

ಖಿಂಚಾಯ್ ವಗ್ತಾ ಧಯ್ರ್ ಸಾಂಡ್ಲೊ ಪ್ರಸ್ತಾಪ್ ಸುನೀಲ್ ಕುಮಾರಾ ಲಾಗಿಂ ನಾತ್‌ಲೊ. ಪೆಂಕ್ಪಾಲಾಗಿಂ ಲಿಪಯಿಲ್ಲಿ ಪಿಸ್ತೂಲ್ ತಾಣೆ ಭಾಯ್ರ್ ವೊಡ್ಲಿ.

'ಚಟ್...ಚಟ್...ಚಟ್...' ಗುಳ್ಳಾಂಚೊ ಶಿಂವೊರ್ ರಾವೊಂಕ್ ನಾತ್‌ಲೊ. ರುಕಾಡಾಚಾ ದಾರಾಚೆರ್ ಲ್ಹಾನ್ ಗಾತ್ರಾಚಿ ಹಜಾರ್ ಬುರಾಕ್ ಉದೆಲ್ಲಿ.

'ಚಟ್...ಚಟ್...ಚಟ್...'

ಅವಿನಾಶ್ ಖರ್ಚೆತಾಲೊ. ಸುನೀಲ್ ಕುಮಾರಾನ್ ಧಯ್ರ್ ದೀಂವ್ಕ್ ಅವಿನಾಶಾಚೆಂ ಭುಜ್ ಚರ್ಚಿಲೆಂ.

ಪಾಂಚ್ ಮಿನುಟಾಂನಿ ಫಾರಾಂಚೊ ಆವಾಜ್ ಬಂಧ್ ಜಾಲೊ.

'ಧಡ್...ಧಡ್...'

ಆತಾಂ ದಾರಾಚೆರ್ ಖೊಟೊ ಆರಂಭ್ ಜಾಲೊ. ಸುನೀಲ್ ಕುಮಾರಾಕ್ ವಿಷಯ್ ಅರ್ಥ್ ಜಾಲೊ. ತಾಣೆ ಅವಿನಾಶಾಕ್ ಕಿತ್ಲೆಂ ಸಂಜ್ಣಾ ಕೆಲಿ. ದೊಗಾಯಿನ್ ವೊಮ್ಮೆಂ ನಿದೊನ್ ನಿರ್ಜೀವ್ ಜಾಲ್ಲೆ ಪರಿಂ ನಟನ್ ಕೆಲೆಂ.

'ಧಡ್...ಧಡ್...'

ದಾರ್ ಹಾಲೊಂಕ್‌ಲಾಗ್ಲೆಂ.

'ಧಡ್...' ದಾರ್ ಕೊಸಾಳ್ಕೆಂ.

STF ಚಾ ಕಮಾಂಡೊಂನಿ ಭಿತರ್ ನದರ್ ಘಾಲಿ. ವೊಮ್ಮೆಂ ಆಸ್ಲೊ ದೋನ್ ಕುಡಿ ತಾಣೆ ಪಳಯ್ಲೊ.

“ದೈ ಆರ್ ಡೆಡ್...ತೆ ಮೆಲ್ಯಾತ್.” ಎಕ್ಲಾಚಾ ತೋಂಡಾರ್ ಹಾಸೊ ಉದೆಲೊ.

“ತಾಂಕಾಂ ಜಿವಂತ್ ಧರುಂಕ್ ಜಾಯ್ ವ್ಹಣ್ ಆವ್ಯಾಂ ಹುಕುಮ್ ಆಸ್ಲಿ.” ದುಸ್ರ್ಯಾನ್ ಸುನೀಲ್ ಕುಮಾರಾಚಾ ಕುಸಾಳಾಂಕ್ ಖೊಟಾಯ್ಲೊ. ಸುನೀಲ್ ಕುಮಾರ್ ಉದಾಲೊ ಪರ್ತಾಲೊ.

ತಿತ್ಲೆಂಚ್.

ಜಗ್ಗುಣ್ಣಾ ವೇಗಾನ್ ಸುನೀಲ್ ಕುಮಾರಾಚಾ ದಾವ್ಯಾ ಹಾತಾಂತ್ಲಿ ಪಿಸ್ತೂಲ್ ವಯ್ರ್ ಆಯ್ಲಿ. ದೋಗ್‌ಯೊ ಕಮಾಂಡೊಂಚಾ ಮುಖಮಾಳಾರ್ ಮೊರ್ನಾಚಿ ಸಾವ್ಕಿ ಉದೆಲಿ. ತಾಣಿ ಸೈನ್ ಗನ್ ಉಕಲ್ಚೆಂ ಪ್ರಯತ್ನ ಕೆಲೆಂ.

ಸೈನ್‌ಗನ್‌ನಾಕ್ ಆವ್ಯಾಸ್ ನಾತ್‌ಲೊ.

ಸುನೀಲ್ ಕುಮಾರಾಚೆ ಪಿಸ್ತುಲೆನ್ ದೋನ್ ಪಾವ್ಲಿಂ ಆವಾಜ್ ಕೆಲೊ. ಕಮಾಂಡೊ ಕೊಸಾಳ್ಕೆ. ತಾಂಚಾ ಕಪಾಲಾರ್ ರಗ್ತಾಚೆ ಬುರಾಕ್ ಜಾಲ್ಲೆ. ಸುನೀಲ್ ಕುಮಾರ್ ಆಪ್ಲ್ಯಾ ಪಾಂಯಾರ್ ಉಬೊ ಜಾಲೊ.

“ಅವಿನಾಶ್...ಲೆಟ್ ಆಸ್ ಮೂವ್.” ಸುನೀಲ್ ಕುಮಾರಾನ್ ಸೈನ್ ಗನ್ ವಿಂಚ್ಲಿ. “ಆಮಿ ಹಾಂಗಾಸರ್ ರಾಂವ್ಚೆಂ ನಾಕಾ.”

ಅವಿನಾಶಾಚಿ ಖರಸ್ ಉಣಿ ಜಾಲಿ. ತಾಣಿ ಏಕ್ ಗನ್ ಹಾತಿಂ ಘೆತ್ಲಿ.

ಸುನೀಲ್ ಕುಮಾರಾನ್ ಶರ್ಟ್ ಶಿರ್ಕಾಯ್ಲೊ. ಅವಿನಾಶ್ ಟಿನಾಂತ್ ಉದಾಕ್ ಘೆವ್ಕ್ ವಿಸ್ರಾಲೊನಾ.

ರೂಮಾಚಾ ಭಾಯ್ರ್ ಲೋಕ್ ಆಕಾಂತಾನ್ ಹೆಂ ದೃಶ್ಯ ವೀಕ್ಷಣ್ ಕರುನ್ ಆಸ್‌ಲೊ. ಕೊನ್ಸಾಕ್ ಉಬೊ ಆಸ್ಲಾ ಪ್ರಾಯೆಸ್ತ್ ಅಂಕಲಾಕ್ ಕಾಂಪ್ ಆರಂಭ್ ಜಾಲ್ಲಿ. ಸುನೀಲ್ ಕುಮಾರಾನ್ ಕೊಣಾಚಿಚ್ ಪರ್ವಾ ಕೆಲಿನಾ. ಲೊಕಾಚೊ ಜಮೊ ಶಿಂದುನ್ ತೊ ಧಾಂವೊಂಕ್‌ಲಾಗ್ಲೊ.

ಅವಿನಾಶಾನ್ ಸುನೀಲಾಚೊ ಟಾಟಲ್ ವ್ಹೆ ಕೆಲೊ.

ಲೆಟೆಕೊಲೊವಾಚಿಂ ದುಖಾನಾಂ ಉಗ್ತಿಂ ಜಾಲ್ಲಿಂ. ಸದಾಂಚೆಂ ಪೀವನ್ ಆರಂಭ್ ಜಾಲ್ಲೆಂ. ಆಚಾನಕ್ ಗನ್ ಉಬಾರ್ ಧಾಂವ್ಚಾ ದೋಗಾಂ ಆಪುಂಚಿತ್ಯಾಂಕ್ ಸರ್ವ್ ಪಳೆಂವ್ಕ್‌ಲಾಗ್ಲೆ. ಸ್ತ್ರೀಯೊ ಜನಲಂತ್ಲ್ಯಾನ್ ತಿಳುಂಕ್‌ಲಾಗ್ಲೊ. ರಸ್ತಾಂನಿ ಖೆಳೊನ್ ಆಸ್ಚೆ ಭುರ್ಗ್ ಭಿರಾಂತೆನ್ ಘರಾಂನಿ ಲಿಪ್ಲೆ. ದಾದ್ಲೆ ಕುತೂಹಲಾನ್ ದೆಖೊಂಕ್‌ಲಾಗ್ಲೆ.

ವಿಷಯ ಕೋಣಾಚ್ಚ ಕಳಿತ್ ನಾಶ್ಲೊ. ತಮಿಳ್ ಜನಸಂಖ್ಯೆ
ಚಡ್ ಆಸ್ಚಾ ಹ್ಯಾ ಪ್ರದೇಶಾಂತ್ ಪಾಟ್ಲ್ಯಾ ಮಹಿನ್ಯಾಂನಿ ಥಯ್ಚ್ಯಾ ಲೋಕಾನ್
ಅಸಲಿಂ ದೃಶ್ಯಾಂ ಸಬಾರ್ ಪಳಯಿಲ್ಲಿಂ. ರಗ್ತಾಚೊ ಪ್ವಾಳೊ ಸದಾಂಚೊ
ಜಾಲೊ.

ಸುನೀಲ್ ಕುಮಾರ್ ಆನಿ ಅವಿನಾಶಾಚಿ ಧಾಂವ್ಣಿ ಕೋಣಾಚ್
ಆಡಾಯ್ಲಿನಾ. ಹಾತಿಂ ಸ್ಪೆನ್ ಗನ್ನಾಂ ಆಯಿಲ್ಲಾನ್ ಸುನೀಲ್ ಕುಮಾರಾಚಾ
ಧಯಕ್ ಚಡಿತ್ ಸ್ಪಿರಿತ್ ಆಯಿಲ್ಲೊ.

ದೇಡ್ ಫರ್ಲಾಂಗ್ ಧಾಂವ್ತಾನಾ ರುಕಾ ಪಂದಾಕ್ ಆಸ್ಚೆಂ ಜೀಪ್
ತಾಂಕಾಂ ದಿಸ್ಲೆಂ. ಸುನೀಲ್ ಕುಮಾರಾನ್ ಪಾಟಿಂ ನದರ್ ಮಾರ್ಲಿ.
ತಾಂಚೊ ಕೋಣಾಚ್ ಪಾಟ್ಲಾವ್ ಕರಿನಾತ್ಲೆ.

ಬೊನೆಟ್ ಉಕಲ್ನ್ ಅವಿನಾಶಾನ್ ಟಿನ್ನಾಚೆಂ ಉದಾಕ್ ವೊತ್ಲೆಂ.
ಸುನೀಲ್ ಕುಮಾರಾನ್ ಬಸ್ಕಾ ಆಪ್ಣಾಯ್ಲಿ. ತಾಚೆ ದೊಳೆ ಭಂವ್ತಿಂ
ಘುಂವೊನ್ ಆಸ್ಲೆ. ಅವಿನಾಶ್ ಸ್ವಿಯರಿಂಗಾ ಪಾಟ್ಲಾನ್ ಆಯೊ.

ತೀನ್ ಪಾಪ್ಲಿಂ ಪ್ರಯತನ್ ಕರ್ತಚ್ ಜೀಪ್ ಧುಂವೊರ್ ವೊಂಕೊಂಕ್
ಲಾಗ್ಲೆಂ. ಜೀಪಾನ್ ವಿಶೇಸ್ ವೇಗ್ ಆಪ್ಣಾಯೊ.

“ತುಜೆ ವರ್ವಿಂ ಆಮಿ ಬಚಾವ್ ಜಾಲ್ಯಾಂವ್.” ಅವಿನಾಶಾಚಿ ನಿಗಾ
ಡ್ವಾವಿಂಗಾಚೆರ್ ಆಸ್ಲಿ.

“ಸಕಾಳಿಂಚೆಂ ವ್ಯಾಯಾಮ್ ಆಖೀರ್ ಜಾಲೆಂ ಅವಿನಾಶ್...” ಸುನೀಲ್
ಕುಮಾರಾನ್ ಸ್ಪೆನ್ ಗನ್ನಾಚಿ ಪರೀಕ್ಷಾ ಕೆಲಿ. “ಆತಾಂ ಹಾತ್ ಪಾಯ್
ಚುರುಕ್ ಜಾಲ್ಯಾತ್... ರಘುಜ್ ಆಜೂನ್ ಬಾಕಿ ಆಸಾ.”

“ಹಾಕಾ ವ್ಯಾಯಾಮ್ ಮ್ಹಣ್ತಾಯ್ ತುಂ?” ಹಾಸೊ ಅವಿನಾಶ್.
“ಮೊಜೆಂ ಕಾಳಿಜ್ ಮೆರಡೋನಾಚಾ ಫುಟ್ ಬೋಲಾಪರಿಂ ಉಡೊನ್
ಆಸ್ಲೆಂ.”

“ವ್ಯಾಯಾಮ್ ನಹಿಂ ತರ್ ಎಕಾ ರೀತಿಚೆಂ ಪ್ರಾಕ್ಟೀಸ್ ಮ್ಹಣ್
ಸಮಾಜ್” ಸುನೀಲ್ ಕುಮಾರಾನ್ ಸ್ಪೆನ್ ಗನ್ನಾ ಉಸ್ಕಾರ್ ದವರ್ಲಿ.
“ಮುಕ್ಲಿಂ ರಘುಜಾಂ ರಘುಜೊಂಕ್ ಹಿ ತಯಾರಾಯ್ ಜಾವ್ನಾಸಾ...”

ತಾಂಚೆ ಮಧೆಂ ತಾತ್ಕಾಲಿಕ್ ಮೌನ್ ದೆಂವ್ಲೊ.

“ಹೆಂ ನಿಜಾಯಿನ್ಕೊ ವಿಚಿತ್ರ್ ಜಾವ್ನಾಸಾ.” ಕಿತೆಂಗೀ ಚಿಂತುನ್ ಉಲಯಿನ್ಕೊ ಸುನೀಲ್ ಕುಮಾರ್. “ಝುಜಾ ಥಳಾರ್ ಆಸ್ತಾನಾ ಆಮಾ ಕಾಳ್ಜಾಂತ್ ಭಿರಾಂತ್ ಆಸ್ತಾ. ಅಪಾಯಾಚಾ ವಗ್ತಾ ಆಮ್ಚಾ ರಕ್ಷಣಾ ಖಾತಿರ್ ಆಕಾಂತಾನ್ ಆಮಿ ರಝುಚ್ತಾಂವ್. ರಝುಚ್ ಸಂಪ್ತಚ್ ಆನಿ ಅಪಾಯ್ ಪಯ್ಸ್ ಸರ್ತಚ್ ಆಮಿ ಆಮ್ಕಾಂಚ್ ಧಯ್ತ್ರಾದೀಕ್ ಮ್ಹಣ್ ಆಪಯ್ತಾಂವ್.”

ತ್ಯಾಚ್ ಕ್ಷಣಾ ಅವಿನಾಶಾನ್ ಜಾಪ್ ದಿಲಿನಾ.

“ಹೆಂ ಕಿತೆಂ ಆಚಾನಕ್ ತತ್ವಶಾಸ್ತ್ರ್ ಭಾಯ್ರ್ ಆಯ್ಲೆಂ?” ಥೊಡ್ಯಾ ಗಳಾಯೆನ್ ಅವಿನಾಶ್ ಉಲಯಿನ್ಕೊ.

“ಹಾಂವ್ ಪುಸ್ತಕಾಂತ್ಲೆಂ ಶಾಸ್ತ್ರ್ ಉಲಂವ್ಕ್ ನಾ. ಮ್ಹಾಕಾ ಭೊಗ್‌ಲ್ಲೆಂ ಸತ್ ಉಲಯಿನ್ಕೊ.”

“ಹಾಂವ್ ಜಾಣಾ ಆಸಾಂ.” ಅವಿನಾಶಾನ್ ಎಕಾ ಟ್ರಕ್ಕಾಕ್ ಪಾಟಿಂ ಘಾಲಿಂ.

“.....”

“ಆತಾಂ ಆಮ್ಚೆಂ ಮುಕ್ಲೆಂ ಮೇಟ್ ಕಿತೆಂ ಜಾವ್ನಾಸಾ?” ಅವಿನಾಶ್ ವಿಷಯಾಕ್ ಆಯ್ಲೊ. “ಟಾಂಕ್ ರಿಜರ್ವಾಕ್ ಆಯ್ಲೊ.”

“ಹ್ಯಾ ಹೈವೇಚೆರ್ ಖಿಯರ್ ತರೀ ಆಮ್ಕಾಂ ಪೆಟ್ರೋಲ್ ಬಂಕ್ ಮೆಳ್ತೊಲೊ ಅವಿನಾಶ್...ಸಾಂಗಾತಾಚ್ ರೆಸ್ಪೊರೆಂಟ್ ದಿಸ್ಲ್ಯಾರ್ ಪೊಟಾಚೊ ಉಗ್ಡಾಸ್ ದವರ್. ಉಪ್ರಾಂತ್ ಜಾಫ್ನಾಕ್ ಎಕ್ಸ್‌ಪ್ರೆಸ್ ಪಯ್ಸ್ ಕರ್ಯಾಂ. ಓ. ಕೆ.?” ಸುನೀಲ್ ಕುಮಾರಾನ್ ಪ್ಲಾನ್ ತಿಳ್ತಲೆಂ.

“ಯಸ್ ಸರ್.” ನಾಟಕೀಯ್ ಜಾಪ್ ದಿಲಿ ಅವಿನಾಶಾನ್.

ಹೈವೇಚೆರ್ ಚಡಿತ್ ಟ್ರಾಫಿಕ್ ನಾತ್ಲಿ. ಹಾಕಾ ಪ್ರತ್ಯೇಕ್ ಕಾರಣ್‌ಯೊ ಆಸ್‌ಲ್ಲೆಂ. STF ಚಿಂ ಆನಿ ತಮಿಳ್ ಗೆರಿಲ್ಲಾಂಚಿಂ ರಝಗ್ಡೆಂ ಹ್ಯಾ ಜಾಗ್ಯಾಂನಿ ಸದಾಂಚೆಂ ಜಾಲ್ಲ್ಯಾನ್ ವಾಹನಾಂ ಅಪ್ರಾಪ್ ಜಾಲ್ಲಿಂ. ಸದಾಂಚಾ ಪಯ್ಲ್ಯಾ ರಾಂನಿ ಪಯ್ಸ್ ಉಣೆಂ ಕೆಲ್ಲಿಂ.

ಸುನೀಲ್ ಕುಮಾರಾಚಾ ಚಿಂತ್ನಾಂಚೊ ವೇಗ್ ಜಿಪಾಚಾ ವೇಗಾ ಪ್ರಾಸ್ ತೇಚ್ ಜಾಲೊ...ಜಾಫ್ನಾ ಪಾವ್ಲ್ಯಾ ನಂತರ್ ಭಾರತಾಕ್ ಖಿಂಚಿ ರೀತೀನ್ ಪಾವ್ಲಾಂಕ್ ಸಾಧ್ಕ್?

ಪುಣ್ ಜಾಫ್ನಾ ಪಾವ್ವಾಂವ್ ಮ್ಹಣ್ಣೆ ಕಸಲಿ ಹಮಿದಾರಿ?

ಬೆಟಿಕೊಲೊವಾಂತ್ STF ಚಾ ದೊಗಾಂ ಸೊಜೆರಾಂಚಿ ಹತ್ಯಾ ಎದೊಳ್‌ಚ್ ಕೊಲೊಂಬೊಕ್ ವರ್ದೆ ರೂಪಾರ್ ಪಾವ್ವಾ ಆಸ್ತೆಲಿ. STF ಚೆಂ ಪ್ಲಾನ್ ಕಿತೆಂ ಜಾವ್ನ್ ಆಸ್ತೆಲೆಂ?

ಅವಿನಾಶಾನ್ ಜೀಪಾಕ್ ಬ್ರೇಕ್ ಮಾರ್ಲಿ.

ಸುನೀಲ್ ಕುಮಾರಾಚೆ ಮಾತಿಂತ್ ಘಂವೊನ್ ಆಸ್ಚಾ ಸವಾಲಾಂಕ್‌ಯೊ ಖಾಡುಂ ಪಡ್ಲೆಂ. ಉಜ್ವಾಕ್ ಆಸ್ಚಾ ಪೆಟ್ರೋಲ್ ಬಂಕಾಕ್ ಜೀಪ್ ಪ್ರವೇಶ್ ಜಾಲೆಂ. ಅವಿನಾಶ್ ಸಕ್ಲಾ ದೆಂವ್ಲೊ. ಸುನೀಲ್ ಕುಮಾರ್ ಸಕ್ಲಾ ದೆಂವ್ಲೊನಾ.

ದೆಫ್ಟರಾಂತ್ ನಿಲ್ಯಾ ವಸ್ತುರಾಚೊ ತರ್ನಾಟೊ ಡ್ಯೂಟಿರ್ ಆಸ್‌ಲೊ. ನಿಲ್ಯಾ ವಸ್ತುರಾಚೊ ಗ್ಲಾಸ್ ಕೆಬಿನಾ ಥಾವ್ನ್ ಭಾಯ್ರ್ ಆಯ್ಲೊ.

“ಕಿತೆಂ ಜಾಯ್ ಆಸ್‌ಲ್ಲೆಂ ಸರ್?” ನಿಲ್ಯಾ ವಸ್ತುರಾಚಾನ್ ವಿಚಾರ್ಲೆಂ.

“ಟಾಂಕ್ ಫುಲ್ ಕರ್.” ಅವಿನಾಶಾನ್ ಹೆವ್ಪಿನ್ ತೆವ್ಪಿನ್ ನದರ್ ಮಾರ್ಲಿ.

ನಿಲ್ಯಾ ವಸ್ತುರಾಚಿ ನದರ್ ಏಕ್ ಪಾವ್ವಿಂ ಅವಿನಾಶಾಚೆರ್ ಆನಿ ಉಪ್ರಾಂತ್ ಸುನೀಲ್ ಕುಮಾರಾಚೆರ್ ಖಿಂಚ್ಲಿ. ನಂಬರ್ ಪ್ಲೇಟ್‌ಯೊ ತೊ ಪಳೆಂವ್ಕ್‌ಲಾಗ್ಲೊ.

“ತುಕಾ ಹಾಂವ್ ಸಾಂಗ್‌ಲ್ಲೆಂ ಆಯ್ಲೊಂಕ್ ನಾ?”

“ಆ...ಆ...ಆಯ್ಲಾಲೆಂ ಸರ್...ಬಟ್...ಬಟ್...ನೋ ಫ್ಯೂಯೆಲ್ ಸರ್...ನೋ ಫ್ಯೂಯೆಲ್.” ನಿಲ್ಯಾ ವಸ್ತುರಾಚೊ ಪಾಟಿಂ ಆಪ್ಲ್ಯಾ ಕೆಬಿನಾಕ್ ಚವ್ಚಾಲೊ.

“ಓಹ್ ಗಾಡ್...” ಉದ್ಗಾರ್ಲೊ ಅವಿನಾಶ್ “ಆತಾಂ ಕಿತೆಂ ಕರ್ಚೆಂ?”

ಸುನೀಲ್ ಕುಮಾರ್ ಉಲಯ್ಲೊನಾ. ನಿಲ್ಯಾ ವಸ್ತುರಾಚಾ ಮನ್ಶಾಚಾ ವರ್ತನಾಂತ್ ಮಿಸ್ಕಾಲ್ಲಿ. ಅಸಹಜತಾ ಸುನೀಲ್ ಕುಮಾರಾನ್ ಎದೊಳ್‌ಚ್ ಪಾರ್ಕಿಲ್ಲಿ. ಸ್ಟೆನ್ ಗನ್ ಎಂಚುನ್ ತೊ ಸಕ್ಲಾ ದೆಂವ್ಲೊ.

ಅವಿನಾಶಾಚಾ ಕಪಾಲಾರ್ ಮಿರಿಯೊ ಚರೊಲ್ಲೊ.

ಪೆಟ್ರೋಲ್ ಬಂಕಾಚಾ ಗ್ಲಾಸ್ ಕೆಬಿನಾ ಸಾಮ್ಯಾರ್ ತೊ ಉಬೊ ಜಾಲೊ. ತಾಣೆ ಸ್ಟೆನ್ ಗನ್ ಉಕಲ್ಲಿ. ಘೊಡ್ಯಾಚೆರ್ ತಾಚಿಂ ಬೊಟಾಂ ಅರ್ದಾಲಿಂ. ನಿಲ್ಯಾ ವಸ್ತುರಾಚೊ ಆಕ್ಲಾಸೊ.

ಸೊಡ್ಕಾಂ

* ಸ್ಟೇನ್ ಅಗೇರಾ, ಮೂಲ್ಕ

13

ನಿಲ್ಕಾ ವಸ್ತುರಾಚೊ ಧರ್ಮ ಭಾಂದುನ್ ಭಾಯ್ರ್ ಧಾಂವೊನ್ ಆಯ್ಲೊ.

ಸುನೀಲ್ ಕುಮಾರಾನ್ ಘೊಡೊ ದಾಂಬೆಲ್ಲೊನಾ.

“ಸರ್...ಸರ್...” ಉಸ್ತಡ್ಲೊ ನಿಲ್ಕಾ ವಸ್ತುರಾಚೊ. “ತಶೆಂ ಕರಿನಾಕಾ ಸರ್. ಪ್ಲೀಜ್ ಸರ್...”

ಸುನೀಲ್ ಕುಮಾರಾನ್ ಸ್ಟೇನ್ ಗನ್ನಾಚಿ ನಳಿ ಹಾತಾಂತ್ ಧರ್ಲಿ. ನಿಲ್ಕಾ ವಸ್ತುರಾಚೊನ್ ಕಿತೆಂ ಮ್ಹಣ್ ಚಿಂತ್ಲ್ಯಾ ಪುಡೆಂ ಆಸೊ ಪುಟ್‌ಲೊ ಆವಾಜ್ ಜಾಲೊ. ಗ್ಲಾಸ್ ಕೆಬಿನಾಚೆರ್ ಜಾಳಾಪರಿಂ ಪುಟ್ ಉದೆಲಿ. ಸುನೀಲ್ ಕುಮಾರಾನ್ ಸ್ಟೇನ್ ಗನ್ನಾ ಗ್ಲಾಸಾಕ್ ಮಾರ್ಲಿ.

ಸುನೀಲ್ ಕುಮಾರಾನ್ ಗ್ಲಾಸ್ ಕೆಬಿನಾಚೆರ್ ಪರತ್ ಸ್ಟೇನ್ ಗನ್ನಾ ಉಬಾರ್ಲಿ.

“ನಾಕಾ ಸರ್...ಪ್ಲೀಜ್ ಸರ್...ಮ್ಹಾಲಿಕ್ ವ್ಹಾಕಾ ಕಾಮಾ ಧಾವ್ ನಿಕ್ಯಾಯ್ಲೊಲೊ ಸರ್...ತಶೆಂ ಕರಿನಾಕಾ ಸರ್...” ನಿಲ್ಕಾ ವಸ್ತುರಾಚೊನ್ ಪರಾತ್ಲೆಂ.

ಸುನೀಲ್ ಕುಮಾರಾಚೊ ಉಬಾರ್‌ಲೊ ಹಾತ್ ಪಾಟಿಂ ಆಯ್ಲೊ. ತಾಚಿ ತೀಕ್ಷ್ಣ ನದರ್ ನಿಲ್ಕಾ ವಸ್ತುರಾಚೆರ್ ಬಸ್ಲಿ. ಸ್ಟೇನ್ ಗನ್ನಾಚಿ ನಳಿಯೆನ್ ನಿಲ್ಕಾ ವಸ್ತುರಾಚಾ ಹರ್ಥಾಕ್ ಕುಟ್ಟಿಲೆಂ.

“ಕಿ...ಕಿ ..ತೆಂ ಜಾಲೆಂ ಸರ್?” ಗಾಗೆಲೊ ನಿಲ್ಕಾ ವಸ್ತುರಾಚೊ.

“ಆತಾಂ ಸರ್...ಪ್ಲೀಜ್ ಸರ್ ..ಜೀಪಾಚಿ ಟಾಂಕ್ ಭರ್ತಾಯ್‌ಗೀ ಸರ್?” ವ್ಯಂಗ್ಯತಾ ಪ್ರದರ್ಶಿಲಿ ಸುನೀಲ್ ಕುಮಾರಾನ್.

“ಯಸ್ ಸರ್...ಯಸ್ ಸರ್...” ನಿಲ್ಕಾ ವಸ್ತುರಾಚೊ ಜೀಪಾ ತೆವ್ಣಿನ್ ಧಾಂವ್ಲೊ. ಪೈಪ್ ತಾಣೆ ಹಾತಿಂ ಘೆತ್ಲೊ.

ಟಾಂಕ್ ಭರುಂಕ್ ನಿಲ್ಕಾ ವಸ್ತುರಾಚೊನ್ ಚ್ಯಾರ್ ಮಿನುಟಾಂ ಘೆತ್ಲಿಂ. ಅವಿನಾಶ್ ಸ್ಪಿಯರಿಂಗಾ ಪಾಟ್ಲಾನ್ ಬಸ್ಲೊ. ಸುನೀಲ್ ಕುಮಾರಾನ್ ಸ್ಟೇನ್ ಗನ್ನಾ ನಿಲ್ಕಾ ವಸ್ತುರಾಚಾ ಕಪಾಲಾಕ್ ಜೊಕ್ಲಿ.

“ಆತಾಂ ಕಿತೆಂ ಜಾಲೆಂ ಸರ್...?” ನಿಳ್ಕಾ ವಸ್ತುರಾಚಾನ್ ಥಿಂಪಿ ಗಿಳ್ಳಿ.

“ತುಂವೆ ಏಕ್ ವಿಷಯ್ ಸಾಂಗೊಂಕ್ ನಾಂಯ್.”

“ಕಸಲೊ ವಿಷಯ್ ಸರ್?”

“ಆಮ್ಕಾಂ ಫ್ಯಾಯೆಲ್ ದೀಂವ್ಕ್ ತುಂವೆ ಕಿತ್ಯಾಕ್ ನಿರಾಕರ್ಲೆಂಯ್?”

“ಸರ್...ಸರ್...” ಕಾಂಪ್ಲೊ ನಿಳ್ಕಾ ವಸ್ತುರಾಚೊ. “ಪಾಂಚ್

ಮಿನುಟಾಂ ಆದಿಂ ಬೆಟಿಕೊಲೊವಾಚಾ ಪೋಲಿಸ್ ನಾಕ್ಯಾ ಥಾವ್ನ್ ಟೆಲಿಫೋನ್

ಆಯಿಲ್ಲೆಂ ಸರ್. SLR 3133 ನಂಬ್ರಾಚೆಂ ಜೀಪ್ ಹೆಣ್ ಆಯ್ಲಾರ್

ತಾಣಿ ಮ್ಹಾಕಾ ವರ್ದಿ ದೀಂವ್ಕ್ ಸಾಂಗ್ಲಾಂ...ತ್ಯಾ ಜೀಪಾಕ್ ಫ್ಯಾಯೆಲ್

ದೀಂವ್ಕ್ ನಜೊ ಮ್ಹಣ್ಣಿ ಹುಕುಮ್ ಯೊ ಮ್ಹಾಕಾ ತಾಣೆಂಚ್ ದಿಲ್ಲಿ ಸರ್.”

“ತರ್ ತುಂ ಆತಾಂ ಬೆಟಿಕೊಲೊವಾಚಾ ಪೋಲಿಸ್ ನಾಕ್ಯಾಕ್ ಆಮ್ಚೆ

ವಿಶಿಂ ವರ್ದಿ ಪಾಟಯ್ತೊಲೊಯ್?”

“ಯಸ್ ಸರ್ .. ನೋ ... ಸೊರ್ಪಿ ...” ಘುಸ್ಪಡ್ಲೊ ನಿಳ್ಕಾ

ವಸ್ತುರಾಚೊ “ನೋ ಸರ್...ನೋ ಸರ್...”

ಸುನೀಲ್ ಕುಮಾರ್ ಜೀಪಾರ್ ಚಡ್ಲೊ. ನಿಳ್ಕಾ ವಸ್ತುರಾಚೊ

ಪಾಟ್ಲ್ಯಾನ್ ಥಾಂವೊನ್ ಆಯ್ಲೊ.

“ಸರ್...”

“ಕಿತೆಂ?”

“ಬಿಲ್ಲ್ ಸರ್?”

“ಹಾಂವ್ ಕೊಣಾಯ್ಚೆಂ ದೆವೆಂ ಬಾಕಿ ದವರಿನಾ.” ಸುನೀಲ್

ಕುಮಾರಾನ್ ನೋಟ್ ಭಾಯ್ರ್ ಕಾಡ್ಲೊ. “ಚಿಲ್ಲರ್ ತುಕಾಚ್ ದವರ್.”

ನಿಳ್ಕಾ ವಸ್ತುರಾಚಾನ್ ಸಲಾವ್ನ್ ಮಾರ್ಲೊ.

“ವೇಳ್ ಕಾಡಿನಾಕಾ ಅವಿನಾಶ್.” ಸುನೀಲ್ ಕುಮಾರಾನ್

ಅವಿನಾಶಾಚೆಂ ಭುಜ್ ಥಾಪ್ತಲ್ಲೆಂ. “ದುಸ್ಮಾನ್ ಆಮ್ಚೆ ಪಾಟ್ಲ್ಯಾನ್

ಆಸಾತ್.”

ಅವಿನಾಶಾನ್ ಜೀಪ್ ಚಾಲು ಕೆಲೆಂ.

“ನಿಳ್ಕಾ ವಸ್ತುರಾಚೊ ಘಟಿ ಮಾರ್ತಾ ಮ್ಹಣ್ ತುಕಾ ಕಶೆಂ ಕಳಿತ್

ಜಾಲೆಂ?” ಅವಿನಾಶಾನ್ ದುಸ್ತಿ ಗಿಯರ್ ಘಾಲಿ.

“ತಾಚಾ ವರ್ತನಾಂತ್ ಹಾಂವೆ ಪಾರ್ಕೆಲೆಂ.” ಸುನೀಲ್ ಕುಮಾರಾನ್ ಜವಾಬ್ ದಿಲಿ. “ಪೆಟ್ರೋಲ್ ದಿಂವ್ಚೆ ಖಾತಿರ್ ತೊ ಕೆಬಿನಾ ಥಾವ್ನ್ ಥಾಯ್ರ್ ಆಯಿಲ್ಲೊ. ಆಮ್ಚಾ ಜೀಪಾಚೆಂ ನಂಬರ್ ಪಳೆವ್ನ್ ತಾಣ್ ಆಮ್ಕಾಂ ‘ನಾ’ ಮ್ಹಣ್ಣೆ ಜಾಪ್ ದಿಲಿ.”

“ತುಕಾ ಪೊಲಿಸ್ ಮೊಂದು ಆಸಾ ಮ್ಹಣ್ ಮೆಟಾ ಮೆಟಾಕ್ ಕಳ್ತಾ.” ಅವಿನಾಶಾನ್ ದಾವ್ಯಾ ಹಾತಾಂತ್ ಕೇಸ್ ಪಾಟಿಂ ಪುಸ್ಲೆ. “You are superb.”

ಸುನೀಲ್ ಕುಮಾರಾಚಿ ಮತ್ ಅವಿನಾಶಾಚಾ ಉತ್ರಾಂಚೆರ್ ನಾತ್ಲಿ... ತೊ ನಿಳ್ಕಾ ವಸ್ತುರಾಚಾಕ್ ಚಿಂತಾಲೊ. ನಿಳ್ಕಾ ವಸ್ತುರಾಚೊ ಪೊಲಿಸಾಂಕ್ ಕಳಯ್ನಾಸ್ತಾನಾ ರಾಂವ್ಚೊನಾ. ‘ಪರಿಣಾಮ್ ಜಾವ್ನ್ ಪೊಲಿಸಾಂಕ್ ತೆ ಖಿಂಚೆ ಕುಶಿನ್ ವೆತಾತ್ ತೆಂ ಖಾತ್ರಿ ಜಾತೆಲೆಂ.’

ಪೊಲಿಸ್ ಕಿತೆಂ ಕರ್ತಲೆ?

ಪೊಲಿಸ್ ಯಾ STF ಚಿ ಕಮಾಂಡೋಸ್ ಜೀಪಾಚೊ ಪಾಟ್ಲಾವ್ ಖಂಡಿತ್ ಕರ್ತಲೆ. ಸಾಂಗಾತಾಚ್ ಮುಕ್ಲ್ಯಾ ಚೆಕ್‌ಪೋಸ್ಟಾಂಕ್ ಜಾಗಯ್ತಲೆ.

ಪರಿಣಾಮ್?

ಮುಕ್ಲ್ಯಾನ್ಯೊ ಅಪಾಯ್ ಆನಿ ಪಾಟ್ಲಾನ್ಯೊ ಅಪಾಯ್.

“ಅವಿನಾಶ್...” ಉಲೊ ಕೆಲೆಂ ಸುನೀಲ್ ಕುಮಾರಾನ್.

“ಕಿತೆಂ?”

“ಆಮಿ ಆಮ್ಚಾ ಪಯ್ಲಾಚಿ ದಿಶಾ ಬದ್ಲಾಂಕ್‌ಜಾಯ್.”

“ವ್ಹಾಕಾ ಸಮ್ಜಾಲೆಂನಾ.”

“ಪೂಜಾ ಲೇಕಾ ಪರ್ಮಾಣೆ ಆಮಿ ಆಮ್ಚೆಂ ಪಯ್ಲೆ ಹ್ಯಾಚ್ ಹೈವೇಚೆರ್ ಮುಕಾರ್ಸಿಲೆಂ ತರ್ ಖಂಡಿತ್ ‘ಸ್ಯಾಂಡ್‌ವಿಚ್’ ಜಾಂವ್ ಪಾವ್ತಲ್ಯಾಂವ್.” ವಿವರಿಲೆಂ ಸುನೀಲ್ ಕುಮಾರಾನ್. “ಆಮಿ ಆಮ್ಚೆ ಬಚಾವಕ್ ಖಿಂಚೆ ರೀತಿಚೆಂ ಪ್ಲಾನ್ ಕರಿತ್ ಆಸಾಂವ್‌ಗೀ ತ್ಯಾಚ್ ಮಾಪಾನ್ ಆಮ್ಕಾಂ ಸಾಂಪ್ಡಾಂವ್ಚೆಂ ಜಾಳ್ ತಯಾರ್ ಕರಿನಾಸ್ತಾನಾ ರಾವಾನಾಂತ್. ಅಸಲ್ಯಾ ಕ್ಷಣಾಂನಿ ಆಮಿ ವಾಟ್ ಬದ್ಲಾಂಕ್‌ಜಾಯ್.”

“ಜಾಫ್ನಾ ವ್ಹಚೊಂಕ್ ಮ್ಹಾಕಾ ದುಸ್ತಿ ವಾಟ್ ಕಳಿತ್ ನಾ.”

“ದೋನ್ಯೂ ಕುಶಿನ್ ರಾನ್ ಝಾತಾ ಅವಿನಾಶ್.” ಸುನೀಲ್ ಕುಮಾರ್ ತಿಳುಹಿಸಲಾಗ್ತು. “ಹ್ಯಾ ರಾನ್‌ಂತಾನ್ ವಾಟ್ ಆಸೊಂಕ್ ಜಾಯ್‌ಚ್.”

“ಆಸೊಂಕ್ ಪ್ರರೊ.” ಅವಿನಾಶಾನ್ ವೇಗ್ ಉಣೊ ಕೆಲೊನಾ. “ಹಾಂವ್ ಫಕತ್ ಹಿ ವೈಪೇಚಿ ವಾಟ್ ಜಾಣಾ ಆಸಾಂ.”

“ತರ್ ಆಮಿ ಸಾಂಪ್ಡಾ ತೆಲ್ಯಾಂವ್.”

“ಹಾಂ...” ಉಗ್ಡಾಸ್ ಆಯ್ಲೊ ಅವಿನಾಶಾಕ್. “ಅರ್ಧ್ಯಾ ವೊರಾ ನಂತರ್ ಏಕ್ ಹಳ್ಳಿ ಮೆತ್ತಿಲಿ. ಥಂಯ್ ಥಾವ್ನ್ ‘ಪೊಂಯ್ ಪೆದ್ರೊ’ ಜಾಗ್ಯಾಕ್ ಪಾಂವ್ಚಿ ಏಕ್ ಅಶೀರ್ ರಾನಾಚಿ ವಾಟ್ ಆಸಾ. ತಮಿಳ್ ಗೆರಿಲ್ಲಾ ಹಿ ವಾಟ್ ಉಪಯೋಗ್ಗಿತಾತ್. ಪೊಂಯ್ ಪೆದ್ರೊ ಥಾವ್ನ್ ಜಾಫ್ಲಾ ಫಕತ್ ತೀಸ್ ಕಿಲೋ ಮೊಟರ್ ಪಯ್ಸ್ ಆಸಾ.”

ಜೀಪ್ ಮಾರೆಂ ಶಿಂದುನ್ ಧಾಂವ್ತಾಲೆಂ.

ಅರ್ಧ್ಯಾ ವೊರಾನ್ ಥೊಡಿಂ ಘರಾಂ ದಿಷ್ಟಿಕ್ ಪಡೊಂಕ್‌ಲಾಗ್ಲಿಂ. ಹಳ್ಳಿ ಲಾಗಿಂ ಆಯಿಲ್ಲಿ.

“ರೆಸ್ಪೊರೆಂಟ್ ಆಸ್ಕೂರ್ ರಾವಯ್.” ಸುನೀಲ್ ಕುಮಾರಾಚೊ ತಾಳೊ ಸುಕ್‌ಲೊ.

ಅವಿನಾಶಾನ್ ತಕ್ಲಿ ಹಾಲಯ್ಲಿ.

ದನ್ಪಾರ್ ಜಾಲ್ಲೊ. ಮೊಗಾಂಯಿಲ್ಕಾ ಭುಕ್ ಲಾಗ್‌ಲ್ಲಿ.

“ಜೀಪ್ ರಾವಯ್.” ಸುನೀಲ್ ಕುಮಾರಾಕ್ ರೆಸ್ಪೊರೆಂಟ್ ದಿಸ್ಲೆಂ.

ಅವಿನಾಶಾನ್ ಬ್ರೇಕ್ ದಾಂಬ್ಲಿ.

“ಜೀಪ್ ಪಾಟಿಂ ಕಾಡ್.”

ಅವಿನಾಶಾನ್ ಜೀಪ್ ಪಾಟಿಂ ಕಾಡ್ಲೆಂ. ‘ಪೆರುಮಾ ರೆಸ್ಪೊರೆಂಟಾ’ ಪುಜ್ರಿಂ ಜೀಪ್ ಸ್ಟಬ್ಡ್ ಜಾಲೆಂ.

“ಪಾಂಚ್ ಮಿಘುಟಾಂನಿ ಆಮಿ ಆಮ್ಚೆಂ ಪಯ್ಸ್ ಮುಕಾರ್ಪ್‌ಂಕ್ ಜಾಯ್.” ಸುನೀಲ್ ಕುಮಾರಾನ್ ಸೈನ್ ಗನ್ನಾಂ ಬಸ್ಕೆ ಪಂದಾ ಲಿಪಯ್ಲಿಂ.

ಸುನೀಲ್ ಕುಮಾರಾ ಸಂಗಿಂ ಅವಿನಾಶ್ ರೆಸ್ಪೊರೆಂಟಾಕ್ ರಿಗ್ಲೊ. ರೆಸ್ಪೊರೆಂಟಾಂತ್ ಚಡಿತ್ ಗಿರಾಯ್ಕ್ ನಾತ್‌ಲ್ಲೆ. ಕೌಂಟರಾಚೆರ್ ಆಸ್‌ಲ್ಲೊ ಖಡ್ಕಾ ತಕ್ಲಿಚೊ ಕಿತೆಂಗೀ ಲೇಕ್‌ಪಾಕ್ ಕರಿತ್ತ್ ಆಸ್‌ಲ್ಲೊ.

ಬಸೋನ್ ಆಸ್ತಾ ಗಿರಾಯ್ತಾಂಚೆ ದೊಳೆ ಹ್ಯಾ ದೊಗಾಂ ಅಪರಿಚಿತಾಂಚೊ ಪಾಟ್ಲಾವ್ ಕರುಂಕ್‌ಲಾಗ್ಲೆ. ಖಡ್ವಾ ತಕ್ಲೆಚಾನ್ ತಕ್ಲೆ ಉಕಲ್ಲಿ. ತಾಚಾ ಹಾತಾಂತ್ಲೆಂ ಪೆನ್ ರ್ಖಾಡ್ಲೆಂ. ತಾಕಾ ರೇಡಿಯೊ ವರ್ವೆಚೊ ಬರಾಬರ್ ಉಗ್ಡಾಸ್ ಆಸ್‌ಲ್ಲೊ ಜಾಯ್ತಾಯ್.

ಧೊವ್ಯಾ ನ್ಹೆಸ್ಲಾಚೊ ಆನಿ ಬ್ರೌನ್ ನ್ಹೆಸ್ಲಾಚೊ ... ಸಾಂಗಾತಾ
SLR 3133!

ಅವಿನಾಶ್ ಟೊಯಿಲೆಟಾಕ್ ಗೆಲ್ಲೊ. ಸುನೀಲ್ ಕುಮಾರಾನ್ ಕೌಂಟರಾ ಮುಕ್ಲಿ ಬಸ್ತಾ ಘೆತ್ಲಿ. ತಾಚಾ ದೊಳ್ಯಾಂಕ್ ಖಡ್ವಾ ತಕ್ಲೆಚೆಂ ಮುಖಮಳ್ ಸುನೀಲ್ ಕುಮಾರಾಕ್ ಬಿಲ್ಕುಲ್ ಪಸಂದ್ ಜಾಲೆಂನಾ. ತ್ಯಾ ಮುಖಮಳಾಚೆರ್ ಹೆರಾಂಚಾ ವಾವ್ರಾಂತ್ ಅನಾವಶ್ಯಕ್ ನಾಕ್ ರಿಗಂವ್ಚೊ ಸ್ವಭಾವ್ ಉಟೊನ್ ದಿಸ್ತಾಲೊ.

ಅವಿನಾಶ್ ಹಾಜರ್ ಜಾಲೊ.

“ಅವಿನಾಶ್...” ಪುಸ್ಪುಸೊ ಸುನೀಲ್ ಕುಮಾರ್. “ಹ್ಯಾ ಕೌಂಟರಾಚಾ ದಾದ್ಲ್ಯಾಚೆರ್ ನದರ್ ದವರ್. ತೊ ತೊಂದ್ರೆ ಆಸಾ ಕರುಂಕ್ ಸಕ್ತಾ.”

ಅವಿನಾಶಾನ್ ತಕ್ಲೆ ಹಾಲಯ್ಲೊ.

ಸುನೀಲ್ ಕುಮಾರಾನ್ ಟೊಯಿಲೆಟಾಕ್ ಮೆಟಾಂ ದವರ್ಲಿಂ. ಪಾಂಚ್ ಮಿನುಟಾಂ ಉಪ್ರಾಂತ್ ಸುನೀಲ್ ಕುಮಾರ್ ಬಸ್ಕೆಲಾಗಿಂ ಯೆತಾನಾ ಟೇಬಲಾರ್ ಜೆವಾಣ್ ರಾಕೊನ್ ಆಸ್‌ಲ್ಲೆಂ. ಮೌನ್‌ಪಣ್ ತೆ ಜೆವಾಣ್ ಕರುಂಕ್‌ಲಾಗ್ಲೆ. ಚ್ಯಾರ್ ಮಿನುಟಾಂ ಪಾಶಾರ್ ಜಾಲಿಂ.

ಖಡ್ವಾ ತಕ್ಲೆಚೊ ಏಕ್ ಪಾವ್ಲಿಂ ರಸ್ತಾಕ್ ಆನಿ ದುಸ್ರ್ಯಾ ಪಾವ್ಲಿಂ ಅವಿನಾಶಾಕ್ ತಶೆಂ ಸುನೀಲ್ ಕುಮಾರಾಕ್ ಪಳೆವ್ನ್ ಆಸ್‌ಲ್ಲೊ. ಸುನೀಲ್ ಕುಮಾರಾಕ್ ಅಪಾಯಗಾಚೊ ವಾಸ್ ಆದಾಳ್ಯೊ.

ತ್ಯಾಚ್ ವಗ್ತಾ ಧುಳ್ ಉಬವ್ನ್ ಆಯಿಲ್ಲೆಂ ಏಕ್ ಮೊಟಾರ್ ಸೈಕಲ್ ರೆಸ್ಟೋರೆಂಟಾಚಾ ಆಂಗ್ಣಾಂತ್ ಥಾಂಚ್ಲೆಂ. ಮೊಟಾರ್ ಸೈಕಲಾ ಥಾವ್ನ್ ಪೊಲಿಸ್ ನ್ಹೆಸ್ಲಾಚೆ ದೋಗ್ ಅಧಿಕಾರಿ ಸಕ್ಲಾ ದೆಂವ್ಲೆ. ಹೋಲ್ವುರಾಂತ್ಲಿ

ಪಿಸ್ತೂಲ್ ಭಾಯ್ರ್, ಕಾಡುನ್ ತಾಣೆ ರೆಸ್ಪೊರೆಂಟಾಕ್ ಪ್ರವೇಶ್ ಕೆಲೊ
ವಿಡ್ನ್ಯಾ ತಕ್ಲೆಚಾನ್ ದೊಳ್ಳಾಂನಿ ಸಂಜ್ಲಾ ಕೆಲಿ.

ಪೋಲಿಸ್ ಅಧಿಕಾರಿ ಅವಿನಾಶ್ ಆನಿ ಸುನೀಲ್ ಕುಮಾರಾಚೆ ಬಗ್ಲೆನ್
ಉಬೆ ಜಾಲೆ. ಸುನೀಲ್ ಕುಮಾರಾಕ್ ಭೊಗ್ಲೆಂ ಸತ್ ಜಾಲ್ಲೆಂ.
ವಿಡ್ನ್ಯಾ ತಕ್ಲೆಚೊ ಕಿತೆಂಗೀ ಖೆಳ್ ಖೆಳ್ಲೊ. ಪೆಂಕ್ಪಾಲಾಗಿಂ ಲಿಪಯಿಲ್ಲಿ
ಪಿಸ್ತೂಲ್ ನಿಕ್ಯಾಂವ್ಕ್ ಸುನೀಲ್ ಕುಮಾರಾಕ್ ಲವ್ಯಾಸ್ ನಾತ್ಲೊ.

ಅವಿನಾಶ್ ಆನಿ ಸುನೀಲ್ ಕುಮಾರಾನ್ ತಕ್ಲೆ ಉಕಲ್ಲಿನಾ. ದೊಗಾಯ್ಚ್ಯಾ
ಕಾನಾಲಾಗಿಂ ಪಿಸ್ತೂಲೊ ಉಪೊ ದೀವ್ನ್ ರಾವ್ಲೊ. ಅವಿನಾಶಾಕ್
ಉಂಡಿ ಗಿಳುಂಕ್ ಕಷ್ಟ್ ಮಾರ್ಲೆ. ಸುನೀಲ್ ಕುಮಾರಾನ್ ಜೆವಾಣ್
ಎದೊಳ್‌ಚ್‌-ಸಂಪಯಿಲ್ಲೆಂ. ಅವಿನಾಶಾಕ್ ಉಸ್ತರೆಂ ಆಯ್ಲೆಂ. ಉದಾಕ್
ಪಿಯೆವ್ನ್ ಅವಿನಾಶಾನ್ ಬೊಶಿಯೆಂತ್ ಹಾತ್ ಧಾಲೆ.

ಗಿರಾಯ್ಕ್ ಸರ್ವ್ ಆವಾಜ್ ಕರಿನಾಸ್ತಾನಾ ದೆಖ್ತಾಲೆ. ಆಕಾಂತ್
ಆನಿ ಕುತೂಹಲಾನ್ ತೆ ಭರ್ಲೆ.

ಸುನೀಲ್ ಕುಮಾರಾನ್ ಉಟ್ಟೆಂ ಪ್ರಯತನ್ ಕೆಲೆಂ. ಕಾನಾಲಾಗಿಂ
ಆಸ್ಲೆ ಪಿಸ್ತೂಲೆನ್ ತಾಕಾ ಆಡಾಯ್ಲೆಂ.

“ಉಟ್ಟೆಂ ಪ್ರಯತನ್ ಕರಿನಾಕಾ ಮಿಸ್ಪರ್.” ಎಕ್ಲ್ಯಾನ್ ತಾಳೊ
ಕಾಡ್ಲೊ. “ಉಟ್ಟಾಯ್ ತರ್ ಹಾತ್ ವಯ್ರ್ ಕರ್ನ್ ಉಭೊ ಜಾ.”

“ಕಿತ್ಯಾಕ್?” ಅವಿನಾಶಾನ್ ತಕ್ಲೆ ಉಕಲ್ಲಿ.

“ಬುಧ್ವಂತ್ ಮನಿಸ್ ಕಳಿತ್ ಆಸ್ಚಾ ಜಾಪಿಂಚೆರ್ ಸವಾಲಾಂ
ವಿಚಾರಿನಾಂತ್ ಮಿಸ್ಪರ್...” ದುಸ್ರ್ಯಾ ಅಧಿಕಾರಿನ್ ಪಿಸ್ತೂಲೆಚಿ ನಳಿ
ಅವಿನಾಶಾಚೆ ತಕ್ಲೆಕ್ ತೊಪ್ಪಿ.

“ಆತಾಂ ...ಕವೋನ್...” ಪಯ್ಲೊ ಉಲಯ್ಲೊ. “ಹಾತ್ ವಯ್ರ್
ಕರ್ನ್ ಭಾಯ್ರ್ ವ್ಹಚಾ...ಕವೋನ್... ಹೇಂಡ್ಲೆಪ್ ಆಂಡ್ ಮೂವ್
ಔಟ್.”

ಹಾತ್ ವಯ್ರ್ ಕರ್ನ್ ತಾಣೆ ಭಾಯ್ರ್ ಮೆಟಾಂ ಕಾಡ್ಲೊ.

ವಿಡ್ನ್ಯಾ ತಕ್ಲೆಚಾನ್ ಜೈತಾಚೊ ಹಾಸೊ ವ್ಯಕ್ತ್ ಕೆಲೊ. ದುಸ್ರೊ
ಅಧಿಕಾರಿ ಅವಿನಾಶಾಕ್ ಫೆವ್ನ್ ಭಾಯ್ರ್ ಪಾವ್ಲೊ.

“ಥೆಂಕ್ಯೂ ಮಿಸ್ಟರ್ ಪೆರೊವಾ...” ಪಯ್ಲಾ ಅಧಿಕಾರಿನ್ ಖಡ್ಕಾ ತಕ್ಲೆಚೊ ಹಾತ್ ಹಾಲಯ್ಲೊ. “ತುಜೆ ವರ್ವಿಂ ಹೆ ಅಪ್ಪಾದಿ ಶಿರ್ಕಾಲೆ.”

ಅಸಲ್ಯಾ ಆವ್ಯಾಸಾಕ್ ಸುನೀಲ್ ಕುಮಾರ್ ರಾಕೊನ್ ಆಸ್‌ಲೊ. ಖಡ್ಕಾ ತಕ್ಲೆಚೆ ಹಾತ್ ಅಧಿಕಾರಿನ್ ಹಾಲಂವ್ಚಾ ಕ್ಷಣಾ ತಾಚಿ ನದರ್ ಪಾಂಚ್ ಸೆಕುಂಡಾಂಕ್ ಸುನೀಲ್ ಕುಮಾರಾ ಥಾವ್ನ್ ಮೆಕ್ಳಿ ಜಾಲ್ಲಿ. ಹಿಂ ಪಾಂಚ್ ಸೆಕುಂಡಾಂ ಸುನೀಲ್ ಕುಮಾರಾಚೆ ಚಲಾಕೆಕ್ ಪುರೊ ಆಸ್‌ಲ್ಲಿಂ.

ಸುನೀಲ್ ಕುಮಾರಾನ್ ಚಲಾಕೆ ವಾಪರ್ಲಿ.

‘ಛಟ್!’

ಪಿಸ್ತೂಲೆಚಾ ಹಾತಾಕ್ ಸುನೀಲ್ ಕುಮಾರಾನ್ ಆಪ್ಲಿ ಮೂಟ್ ತೀಕ್ಷ್ಣ್ ಪೇಗಾನ್ ಮಾರ್ಲಿ. ಪಿಸ್ತೂಲ್ ರಫಾಡೊನ್ ವಾರ್ಯಾರ್ ಉಬ್ಲಿ. ಹೆಂ ಖಣಾ ಭಿತರ್ ಘಡೊನ್ ಗೆಲೆಂ. ಸಾಂಗಾತಾಚ್ ಸುನೀಲ್ ಕುಮಾರಾಚೊ ಉಜ್ವೊ ದೊಂಪೊರ್ ಪೋಲಿಸ್ ಅಧಿಕಾರಿಚಾ ಜಾಂಗೆಚಾ ಇಡ್ಯಾಕ್ ರಿಗೊ.

‘ಆಹ್!’ ಪೋಲಿಸ್ ಅಧಿಕಾರಿಕ್ ಧಮ್ಮ ಭಾಂದೊ. ಆಪ್ಲ್ಯಾ ದೋನ್ಯೊ ಹಾತಾಂನಿ ಜಾಂಗೆಚೊ ಕೊನ್ನೊ ಅಧಿಕಾರಿನ್ ಧಾಂಪ್ಲೊ. ತಿ ದೂಖ್ ಆಸಹನೀಯ್ ಜಾವ್ನಾಸ್‌ಲ್ಲಿ.

ಇತ್ಲ್ಯಾ ವೇಳಾ ಭಿತರ್ ಸುನೀಲ್ ಕುಮಾರಾನ್ ಆಪ್ಲಿ ಪಿಸ್ತೂಲ್ ಭಾಯ್ರ್ ಕಾಡುನ್ ರಫಾಡ್‌ಲ್ಲಿ ಪಿಸ್ತೂಲ್ ವಿಂಚ್‌ಲ್ಲಿ. ದಾವ್ಯಾ ಹಾತಾಂತ್ ಪೋಲಿಸ್ ಅಧಿಕಾರಿಚಿ ಗೊಂವ್ಚಿ ಆರಾವ್ನ್ ಉಜ್ವೊ ಹಾತಾಂತ್ಲಿ ಪಿಸ್ತೂಲ್ ಅಧಿಕಾರಿಚೆ ಗೊಂವ್ಚೆಕ್ ಸುನೀಲ್ ಕುಮಾರಾನ್ ತೊಪ್ಪಿ.

“ಬುಧ್ವಂತ್ ಸೊಜೆರ್ ರಫಾಜಾ ಥಳಾರ್ ದುಸ್ಮಾನಾ ವಯ್ಲಿ ನಿಗಾ ಚುಕಯ್ಲಾ. ಹೆಂ ತುಂ ಜಾಣಾಂಯ್?” ಸುನೀಲ್ ಕುಮಾರಾನ್ ಅಧಿಕಾರಿಕ್ ಲೊಟುನ್ ಭಾಯ್ರ್ ಹಾಡ್ಲೊ.

ಭಾಯ್ರ್ ಅವಿನಾಶಾಕ್ ಘೆವ್ನ್ ಉಭೊ ಆಸ್ಚಾ ಅಧಿಕಾರಿಕ್ ಹೆಂ ಪಾತ್ಕೆಂವ್ಕ್ ಅಸಾಧ್ ದಿಸ್ಲೆಂ...ಭಿತರ್ ಪಿಸ್ತೂಲ್ ಜೊಕುನ್ ಉಭೊ ಆಸ್‌ಲ್ಲಾ ಆಪ್ಲ್ಯಾ ಸಾಂಗಾತ್ಯಾಕ್ ಪಿಸ್ತೂಲ್ ಜೊಕುನ್ ಭಾಯ್ರ್ ಹಾಡ್‌ಲೊ. ಹೆಂ ಕಶೆಂ ಸಾಧ್?

“ಸರ್ವ್ ಸಾಧ್ಯ ಆಸಾ.” ಸುನೀಲ್ ಕುಮಾರಾನ್ ದುಸ್ರ್ ಅಧಿಕಾರಿಚಿಂ ಚಿಂತ್ನಾಂ ವಾಚ್ಲಿಂ. “ಹೆಂ ಕಶೆಂ ಘಡ್ಲೆಂ ಪ್ವಣ್ ತುಂ ತುಜಾ ಸಾಂಗಾತ್ಯಾಂಲಾಗಿಂ ಮಾಗಿರ್ ವಿಚಾರ್. ಆತಾಂ ಪಯ್ಲೆಂ ತುಜಾ ಹಾತಾಂತ್ಲಿ ಪಿಸ್ತೂಲ್ ಸೆಕ್ಲಾ ಘಾಲ್. ನಾ ತರ್ ತುಜಾ ಹ್ಯಾ ಅಧಿಕಾರಿಲಾಗಿಂ ಮೊಜಿ ಪಿಸ್ತೂಲ್ ಉಲಯ್ತಲಿ.”

ಸುನೀಲ್ ಕುಮಾರಾನ್ ಟ್ರಿಗ್ಗ ರಾಚೆರ್ ಜೊಟ್ ಅಂದಿಲೆಂ.

ಸುನೀಲ್ ಕುಮಾರಾಚೆ ಹಾತಿಂ ಆಸ್ಚೊ ಅಧಿಕಾರಿ ಖರ್ಚೆಂವ್ಕ್‌ಲಾಗ್ಲೊ. ಅವಿನಾಶಾಚೆ ಬಗ್ಲೆನ್ ಆಸ್ಚೊ ಅಧಿಕಾರಿಚೆ ಪಿಸ್ತೂಲ್ ಸೆಕ್ಲಾ ನಿಸ್ರಾಲಿ. ಅವಿನಾಶಾನ್ ಸಂತೊಸಾನ್ ತಿ ಪಿಸ್ತೂಲ್ ವಿಂಚ್ಲಿ.

ಸುನೀಲ್ ಕುಮಾರಾನ್ ಹಾತಿಂ ಆಸ್ಚೊ ಅಧಿಕಾರಿಕ್ ಪಯಸ್ಸ್ ಲೊಟೊಲ್ಲೆ.

“ಅವಿನಾಶ್...ತುಂ ಜೀಪಾರ್ ಬಸ್.” ಸುನೀಲ್ ಕುಮಾರಾನ್ ತಿಳ್ತಲೆಂ.

ಡ್ರಾವಿಂಗ್ ಬಸ್ಕಾ ಆಪ್ಣಾಯಿಲ್ಲೊ ಅವಿನಾಶಾನ್ ಜೀಪಾಚೆಂ ಇಂಜಿನ್ ಚಾಲು ಕೆಲೆಂ.

ಸುನೀಲ್ ಕುಮಾರಾಕ್ ಫೋಲಿಸ್ ಅಧಿಕಾರಿಚಿಂ ಮೊಟಾರ್ ಸೈಕಲ್ ದಿಸಾನಾಸ್ತಾನಾ ಗೆಲೆನಾ. ಮೊಟಾರ್ ಸೈಕಲಾಚಾ ಟಯಾರಾಕ್ ಸುನೀಲ್ ಕುಮಾರಾನ್ ಫಾರ್ ಸೊಡೊಲ್ಲೊ. ಟಯಾರ್ ಪಂಕ್ಚರ್ ಜಾಲೆಂ. ಫೋಲಿಸ್ ಅಧಿಕಾರಿ ಅಸಹಾಯಕ್ ಜಾಲ್ಲೆ.

ಸುನೀಲ್ ಕುಮಾರಾನ್ ಜೀಪ್ ಧರ್ದೆಂ. ಜೀಪ್ ಧಾಳ್ ಉಬವ್ನ್ ಹಾಶಾರ್ ಜಾಲೆಂ.

“ಖಡ್ಕೊ ತಕ್ಲೆಚಾನ್ ಫೋಲಿಸಾಂಕ್ ಕೆದಾಳಾ ವರ್ದಿ ಪಾಟಯ್ಲಿ?” ಸುನೀಲ್ ಕುಮಾರ್ ಜಾಪ್ ಸೊಧುನ್ ಆಸ್‌ಲೊ.

“ತುಂ ಟೆಕಾಯಿಲೆಟಾಕ್ ಗೆಲ್ಲಾ ಸಂದರ್ಭಿಂ ಖಡ್ಕೊ ತಕ್ಲೆಚೊ ಫೋನಾರ್ ಕಿತೆಂಗೀ ಫುಣ್ಣುಣೊನ್ ಆಸ್‌ಲೊ.” ಅವಿನಾಶಾಕ್ ಆತಾಂ ಉಗ್ಗಾಸ್ ಆಯೊ.

ನೊಡ್ಡಾಂ

20 24

* ಸ್ಟೇನ್ ಆಗೇರಾ, ಮೂಲ್ಕೆ

14

“ಓಹ್” ಸುನೀಲ್ ಕುಮಾರಾಚಾ ಉದ್ಗಾರಾತ್ ದುರ್ಸೂಟ್ ಆಸ್‌ಲ್ಲೆಂ. “ಕಾಂಟರಾಚಾ ಪಾಟ್ಲ್ಯಾನ್ ಆಸ್‌ಲ್ಲಾ ದಾದ್ಲ್ಯಾಚೆರ್ ನಿಗಾ ದವರುಂಕ್ ಹಾಂವೆ ತುಕಾ ಚೊಯಿಲೆಟಾಕ್ ವೆಚಾ ಫುಡೆಂ ಜಾಗ್ವಣ್ ದಿಲ್ಲಿ ಅವಿನಾಶ್...”

“ಫರಾಮಸ್ ಜಾಲಿ.” ಅವಿನಾಶ್ ಒಪ್ಪೊ. “ಮಾಫ್ ಕರ್. ಚೊಕ್ ವೊಜಿ. ಪುಣ್ ತೊ ಇತ್ಲೊ ಕಾರ್ಬಾರಿ ಮ್ಹಣ್ ಹಾಂವೆ ಚಿಂತುಂಕ್ ನಾತ್‌ಲ್ಲೆಂ.”

“ಚಿಂತೊ ವೇಳ್ ಯೆತಾನಾ ಆಮಿ ಬಹುಶಃ ಸರಳಾಂ ಪಾಟ್ಲ್ಯಾನ್ ಫಿಚಾರ್ ಜಾತೆ ಆಸ್‌ಲ್ಲಾಂವ್...” ಪರತ್ ದುರ್ಸೂಲೊ ಸುನೀಲ್ ಕುಮಾರ್. “ಬೆಪರ್ವಾ ತಿತ್ಲಿ ವ್ಹಡ್ ರಿಸ್ಕ್ ದುಸ್ತಿ ನಾ.”

“ಯಾಸ್ ಸರ್.” ಮಿಲಿಟರಿ ಉತಾರ್ ಉಲಯ್ಲೊ ಅವಿನಾಶ್.

ಆತಾಂ ಸುನೀಲ್ ಕುಮಾರಾಕ್ ಹಾಸಾನಾಸ್ತಾಂ ನಿರ್ವೋಗ್ ನಾತ್‌ಲ್ಲೊ.

“ಆತಾಂ ಏಕ್ ಚೆಕ್‌ಪೋಸ್ಟ್ ಆಮ್ಕಾಂ ಮೆಳ್ತೊಲೊ.” ಅವಿನಾಶಾನ್ ಜಾಗ್ವಣ್ ದಿಲ್ಲಿ.

ಸುನೀಲ್ ಕುಮಾರ್ ಸರ್ವ್ ವಿಸ್ತೊನ್ ಚುರುಕ್ ಚಾಲೊ. ಜೀಪ್ ಹಳ್ಳಿ ಉತ್ರಾಲೆಂ. ಚೆಕ್‌ಪೋಸ್ಟಾಚೆಂ ಪಯ್ಲೆಂ ದೃಶ್ಯ ಆತಾಂ ತಾಂಕಾಂ ರೂಳೊಂಕ್‌ಲಾಗ್ಲೆಂ. ಚೆಕ್‌ಪೋಸ್ಟಾಲಾಗಿಂ ಉಬಿಂ ಆಸ್ಚಿಂ ದೋನ್ ಪೊಲಿಸ್ ಜೀಪಾಂ ಸ್ಪೆಷ್ಪ್ ದಿಸ್ಚಿಂ.

ಸುನೀಲ್ ಕುಮಾರಾನ್ ಬಸ್ಕೆ ಪಂದ್ಲಿ ಸ್ಪೆನ್‌ಗನ್ಸ್ ಛಾಯ್ಸ್ ಕಾಡ್ಲಿ. ಅವಿನಾಶಾನ್ ಜೀಪಾಚೊ ವೇಗ್ ಕಿಂಚಿತ್ ಉಣೊ ಕೆಲೊನಾ. ಸೆಕುಂಡಾ ಸೆಕುಂಡಾಕ್ ಜೀಪ್ ಚೆಕ್‌ಪೋಸ್ಟಾಕ್ ಲಾಗಿಂ ಸರೊನ್ ಆಸ್‌ಲ್ಲೆಂ.

ಚೆಕ್‌ಪೋಸ್ಟಾಚೊ ರಸ್ತೊ ಬರಧ್ ಕೆಲೊ. ಲಾಂಛ್ ಫಾಂಟಾ, ಸಾರ್ಕಿಂ ರುಕಾಡ್ ರಸ್ತಾಕ್ ಆಡ್ ಭಾಂದ್‌ಲ್ಲೆಂ.

“ಧಡ್!”

ಜೇಪ್ ಆಪ್ಪೊನ್ ಉತ್ತಾಲಿಂ. ರುಕಾಡ್ ದೋಸ್ ಕಡ್ ಜಾವ್ನ್ ಉಸಾಳ್ಕೊಂ. ಪಾಟಾಪಾಟ್ ಪೋಲಿಸ್ ಜೇಪಾಂಚಿಂ ಸೈರನಾಂ ಜಾಗಿಂ ಜಾಲಿಂ. ತಾಣೆ ಪಾಟಾಪ್ ಆರಂಭ್ ಕೆಲೊ...

ಕಿತೆಂಯ್ ಘಡೊಂಕ್ ಸಾಧ್ ಆಸ್‌ಲ್ಲೆಂ. ಎದೊಳ್ ಪರ್ಯಾಂತ್ ದೆಖ್‌ಲ್ಲಿ ಯಶಸ್ವಿ ನಿರ್ಫಳ್ ಜಾವ್ನ್ ಬದ್ಲೊಂಚಿ ಸಾಧ್‌ತಾ ಆಸ್‌ಲ್ಲಿ. ಪೋಲಿಸ್ ಜೇಪಾಂ. ಚಡ್ ಪಯ್ಸ್ ನಾತ್‌ಲ್ಲಿಂ. ಕಾನಾಂಕ್ ಮಾರ್ಚೊ ಸೈರನಾಚೊ ಆವಾಜ್ ಅವಿನಾಶಾಚಾ ಕಾಳ್ಜಾಂತ್ ಅಪಧೈರ್ ಹಾಡ್ತಾಲೊ.

ಪೋಲಿಸ್ ಜೇಪಾಂ ಥಾವ್ನ್ ಫಾರಾಂಚೊ ಆವಾಜ್ ಆರಂಭ್ ಜಾಲೊ. ಅವಿನಾಶಾಚೆಂ ಜೇಪ್ ವಾರ್ಕಾರ್ ಉಬ್ತಾಶೆಂ ಧಾಂವೊನ್ ಆಸ್‌ಲ್ಲೆಂ.

ಪೋಲಿಸ್ ಜೇಪಾಂಚಿ ಫಾರ್ ಪರತ್ ಪ್ರತಿಧ್ವನಿತ್ ಜಾಲೆ. ಸುನೀಲ್ ಕುಮಾರಾಚೆ ಹಾತಿಂ ಸ್ಟೆನ್‌ಗನ್ ತಯಾರ್ ಆಸ್‌ಲ್ಲಿ ತರೀ ತಾಣೆ ಫಾರ್ ಪ್ರಯೋಗ್ ಕೆಲೆನಾಂತ್. ಅನಾವಶ್ಯಕ್ ಫಾರ್ ವ್ಯರ್ಥ್ ಕರುಂಕ್ ತಾಕಾ ಖುಶಿ ನಾತ್‌ಲ್ಲಿ.

ಅವಿನಾಶ್ ಎಕ್ಸ್‌ಲೇಟರ್ ಚಡವ್ನ್ ಜೇಪ್ ನಿಯಂತ್ರಣಾಚೆರ್ ಚಲಂವ್ಚಾಂತ್ ನಿರತ್ ಜಾಲ್ಲ್ಯೊ.

“ಓಹ್!” ಆಕಾಂತಾನ್ ಉದ್ಗಾರೊ ಅವಿನಾಶ್. ತಾಣೆ ಬ್ರೇಕ್ ಮಾರುನ್ ಜಾಲ್ಲಿ.

ಸುನೀಲ್ ಕುಮಾರಾನ್ ಅವಿನಾಶಾಚೆ ದಿಷ್ಟಿಚೊ ಪಾಟಾಪ್ ಕೆಲೊ. ಮುಕ್ಲೆಂ ದೃಶ್ಯ ದೆಖ್‌ಲ್ಲಾ ಸುನೀಲ್ ಕುಮಾರಾಚೆಂ ಕಾಳಿಜ್‌ಯೊ ಹರ್ಥ್ಯಾಕ್ ಖೊಟ್ ಮಾರುಂಕ್‌ಲಾಗ್ಲೆಂ.

ಸುಮಾರ್ ದೇಡ್ ಫರ್ಲಾಂಗಾ ಮುಕಾರ್ ಮಿಲಿಟರಿ ಕ್ಯಾಂಪಾಸಾ ಮುಕ್ಲ್ಯಾನ್ ರಸ್ತಾಚಾ ಮಧೆಗಾತ್ ಉಬಿಂ ಆಸ್‌ಲ್ಲಿಂ ಮಿಲಿಟರಿ ಜೇಪಾಂ... ಮಿಲಿಟರಿಂ ಜೇಪಾಂ!

ಪಾಟಾಪ್ ಪಾಟಾಪ್ ಕರ್ತಾಲಿಂ ಪೋಲಿಸ್ ಜೇಪಾಂ ಆನಿ ಮುಕ್ಲ್ಯಾನ್ ಸ್ವಾಗತ್ ಕರ್ಚಿಂ ಮಿಲಿಟರಿ ಜೇಪಾಂ. ಸುನೀಲ್ ಕುಮಾರಾಕ್

ಸ್ಯಾಂಡ್‌ವಿಚ್‌ಚೊ ಉಗ್ಡಾಸ್ ಆಯ್ಲೊ. ಅವಿನಾಶ್ ಅಸಹಾಯಕತೆನ್ ಹುಳ್ಳುಳ್ಳೊ.

ಫಾರ್ ಆಜೂನ್ ಉಭೊನ್ ಆಸ್‌ಲ್ಲೆ.

“ಜೀಪ್ ರಾವಯ್ನಾಕಾ ಅವಿನಾಶ್...” ಸುನೀಲ್ ಕುಮಾರ್ ಬೊಬಾಟೊ.

“ಉಜ್ವಾಕ್ ಘಂವ್ಡಿ ಕಾಣ್ಲೆ.”

“ಉಜ್ವಾಕ್ ರಸ್ತೊ ದಿಸಾನಾ,” ಕಾಂಪ್ಲೊ ಅವಿನಾಶ್.

“ಜೀಪ್ ಘಂವ್ಡಾಯ್ ಅವಿನಾಶ್...” ಸುನೀಲ್ ಕುಮಾರಾನ್ ದಾಂತೆ ಚಾಬ್ಲೆ. “ಕ್ವಿಕ್...ಅವಿನಾಶ್...ಕ್ವಿಕ್...”

ಅವಿನಾಶಾನ್ ಜೀಪ್ ಚಾಲು ಕೆಲೆಂ. ಉಜ್ವಾಕ್ ಆಸ್ಚಾ ದಾಟ್ ರಾನಾಕ್ ಜೀಪ್ ಪ್ರವೇಶ್ ಜಾಲೆಂ. ಸಾಫ್ ರಸ್ತೊ ಬಿಲ್ಕುಲ್ ನಾತ್‌ಲೊ. ಧಿಕ್ ನಾಸ್ತಾನಾ ಹೆಣೆತಣೆ ಆಪ್ಲೊನ್ ಉಡೊನ್ ಜೀಪ್ ಧಾಂವೊನ್ ಆಸ್‌ಲ್ಲೆಂ.

ಸಾಂಗಾತಾಚ್ ಹೆಲಿಕೋಪ್ಟರಾಚೊ ಆವಾಜ್ ಥಂಯ್ಸರ್ ಸ್ಪಷ್ಟ್ ಪ್ರತಿಧ್ವನಿತ್ ಜಾಂವ್ಕ್‌ಲಾಗ್ಲೊ. ಸುನೀಲ್ ಕುಮಾರಾನ್ ತಕ್ಲಿ ಉಕಲ್ಲಿ. ಹೆಲಿಕೋಪ್ಟರಾಚಿ ಸೊಜೆರ್ ಗೀದಾಪರಿಂ ಸೊಧ್ನ್ ಆಸ್‌ಲ್ಲೆ. ಪುಣ್ ಹ್ಯಾ ಅಟ್ಟಾಂಗ್ ರಾನಾಂತೆ ಸಾಂಜೆಚಾ ಮಸ್ಕ್ ಉಜ್ವಾಡಾಂತೆ ಸೊಧ್ನ್ ತಿಲ್ಲಿಂ ಸಲೀಸ್ ನಾತ್‌ಲ್ಲಿಂ.

ಪೊಲೀಸ್ ಜೀಪಾಂ ಯಾ ಮಿಲಿಟರಿ ಜೀಪಾಂಚೊ ಆವಾಜ್ ಆತಾಂ ಆಯ್ಕಾನಾತ್‌ಲೊ. ಬಹುಶಃ ತಾಂಕಾಂಯೊ ಸೊಧ್ನ್ ಕಪ್ಪಾಂಚಿಂ ಜಾಲ್ಲಿಂ.

ಅರ್ಧ್ಯಾ ವೊರಾ ನಂತರ್ ರಾನಾ ಮಧ್ಯೊ ಏಕ್ ಸಾಫ್ ಮಾರ್ತಿಯೆಚೊ ರಸ್ತೊ ತಾಂಕಾಂ ದಿಸ್ಲೊ. ಅವಿನಾಶಾಚಿ ದೊಳೆ ಉಜಾಳ್ಳಿ.

“ಹಿ ವಾಟ್ ಮ್ಹಾಕಾ ಕಳಿತ್ ಆಸಾ ಸುನೀಲ್...!” ಅವಿನಾಶಾಕ್ ಭರ್ವಸೊ ಉದೆಲೊ. “ಹೊ ಮಾರ್ತಿಯೆಚೊ ರಸ್ತೊ ಪೊಂಯ್ಕ್ ಪೆದ್ರೊ ಮ್ಹಣ್ಣಾ ಜಾಗ್ಗಾಕ್ ವ್ಹಚೊನ್ ಪಾವ್ತಾ. ಆತಾಂ ಜಾಫ್ನಾ ಚಡ್ ಪರ್ಯ್ ನಾ.”

ಸುನೀಲ್ ಕುವಾರ್ ಉಲಯೊನ್ನಾ.

ಅವಿನಾಶಾನ್ ಮೌನ್‌ಪಣಿ ಡ್ರಾವಿಂಗ್ ಮುಕಾರ್ನಿಲೆಂ. ಆತಾಂ ಹೆಲಿಕೋಪ್ಟರಾಚೊ ಆವಾಜ್ ಪಯ್ಲಾನ್ ಆಯ್ಕತಾಲೊ. ಮುಕ್ಲ್ಯಾ ಎಕಾ ವೊರಾಂತ್ ಕಿತೆಂಚ್ ಗಮನಾರ್ಹ್ ಘಡ್ಲೆಂನಾ.

ಆತಾಂ ಪರತ್ ದಾಮಾರಾಚೊ ಮಾರೊಗ್ ರುಳ್ತಾಲೊ.

“ಹ್ಯಾ ಜಾಗ್ಯಾಕ್ ಪೊಯ್ಸ್ ಪೆದ್ರೊ ಮ್ಹಣ್ ಆಪಯ್ತಾತ್.” ಅವಿನಾಶಾನ್ ತಿಲ್ಲಿಲೆಂ.

“ಸೊಪ್...” ಸುನೀಲ್ ಕುವಾರಾನ್ ಬೊಬ್ ಮಾರ್ನಿ.

“ಕಿತೆಂ ಜಾಲೆಂ?” ಅವಿನಾಶಾನ್ ಜೀಪ್ ರಾವಯ್ಲೆಂ.

“ಆಮಿ ಆಮ್ಚೆಂ ಪಯ್ಸ್ ಖಿಂಚಿ ಕುಶಿನ್ ಮುಕಾರ್ನಿಲಾಂ ಮ್ಹಣ್ ಜಾಣಾ ಆಸ್ಚೆ ಕಮಾಂಡೋಸ್ ಪೊಯ್ಸ್ ಪೆದ್ರೊಚೆರ್ ಆಮ್ಚಾ ಸ್ವಾಗತಾಕ್ ರಾಕೊನ್ ರಾವೊಂಕ್ ಸಾಧ್ ಆಸಾ.”

“ತರ್ ಕಿತೆಂ ಕರ್ಚೆಂ ಮ್ಹಣ್ತಾಯ್ ತುಂ?” ಅವಿನಾಶಾಚಾ ಸ್ವರಾಂತ್ ಆವೊರ್ ನಿಶೆತಾಲೊ. “ಪೊಯ್ಸ್ ಪೆದ್ರೊ ಉತ್ರಾನಾಸ್ತಾನಾ ಆಮ್ಕಾಂ ಜಾಫ್ನಾ ಪಾವೊಂಕ್ ಸಾಧ್ ನಾ.”

“ಡ್ರಾವಿಂಗ್ ಸವ್ಯಾಸ್ ಕರ್...ದುಸ್ಮಾನ್ ರುಳ್ತಾಲ್ಲಾ ಫರಾ ದಿಶಾ ಬದ್ಲಿ...” ಸುನೀಲ್ ಕುವಾರಾನ್ ಸೂಚನ್ ದಿಲೆಂ.

ಜೀಪ್ ಸವ್ಯಾಸ್ ಮುಕಾರ್ ಗೆಲೆಂ. ಉಗ್ಡಾ ದಾಮಾರ್ ರಸ್ತಾಕ್ ತೆ ಪ್ರವೇಶ್ ಜಾಲೆ. ಸುನೀಲ್ ಕುವಾರಾನ್ ಅಪೇಕ್ಷಿಲ್ಲೊ ಆಪಾಯ್ ಆತಾಂ ದಿಸೊನ್ನಾ. ಅವಿನಾಶಾಚಾ ಜೀಪಾನ್ ಪರತ್ ತೇಜ್ ವೇಗ್ ಆರಾಯಿಲ್ಲೊ.

ಸುನೀಲ್ ಕುವಾರಾಚೆ ಕಾನ್ ಅಜಾನ್‌ಕ್ ಚುರುಕ್ ಜಾಲೆ. ಪಯ್ಲಾನ್ ಸೊಧ್ವೆರ್ ಆಸ್‌ಲ್ಲೆಂ ಹೆಲಿಕೋಪ್ಟರ್ ಆತಾಂ ಲಾಗಿಂ ಯೆಂವ್ಕ್ ಲಾಗ್ಲೆಂ. ಹೆಲಿಕೋಪ್ಟರಾಚಾ ಸೊಜಿರಾಂಕ್ ಉಗ್ಡಾ ರಸ್ತಾರ್ ಪಯ್ ಕರ್ಚೆಂ ಜೀಪ್ ಸ್ಪಷ್ಟ್ ದಿಸ್‌ಲ್ಲೆಂ.

ಲಾಗಿಂ ಸರ್ಚಾ ಹೆಲಿಕೋಪ್ಟರಾ ಥಾವ್ನ್ ಫಾರ್ ಉಸೊಂಕ್ ಲಾಗ್ಲೆ. ಅವಿನಾಶಾನ್ ಭಿಯಾನ್ ತಕ್ಲಿ ಭಾಗಾಯ್ಲಿ. ಆಯಿನ್ ವಗ್ತಾ ಜೀಪಾಚೆರ್

ಅವಿನಾಶಾಚಿಂ ನಿಯಂತ್ರಣ್ ಚುಕ್ಲೆಂ. ಹೆಂ ಸರ್ವ್ ಸೆಕುಂದಾ ಭಿತರ್ ಘಡ್ಲೆಂ. ಆಪ್ಲೆಡ್ ಘಡ್ವಾರ್ ಆಸಾ ಮ್ಹಣ್ ಜಾಣಾ ಜಾಲ್ಲ್ಯಾ ಸುನೀಲ್ ಕುಮಾರಾನ್ ಸ್ಪೆನ್‌ಗನ್ನಾ ಸಮೇತ್ ಉಡಿ ಮಾರ್ಲಿ. ಅವಿನಾಶ್ ಆಪ್ರೇಚಾ ವಗ್ತಾ ಸ್ವಿಯರಿಂಗ್ ಸೊಡುನ್ ಧಯ್ರಾನ್ ಉಡ್‌ಲೊ. ಉಜ್ವಾಕ್ ಆಸ್ಚಾ ಹೈವೇಚಾ ಪೆಟ್ರೋಲ್ ಬಂಕಾಕ್ ಜೇಪ್ ಆಪ್ಲೆಂ. ಸ್ಕೂಟನ್ ಜಾಲ್ಲೆಪರಿಂ ಆವಾಜ್ ಜಾಲ್ಲೊ.

ಹೆಲಿಕೋಪ್ಟರ್ ವೇಗಾನ್ ಲಾಗಿಂ ಯೇವ್ನ್ ಪರ್ಯ್ ಸರ್ಲೆಂ. ಸುನೀಲ್ ಕುಮಾರಾನ್ ವೇಳ್ ವ್ಯರ್ಥ್ ಕೆಲೊನಾ. ಆಪ್ಲಾಕ್ ಜಾಲ್ಲ್ಯಾ ಘಾಯಾಂಚಿ ಪರ್ವಾ ಕರಿನಾಸ್ತಾನಾ ತೊ ಅವಿನಾಶಾ ಸರ್ಶಿನ್ ಪಾವ್ಲೊ.

“ಕಸೊ ಆಸಾಯ್ ತುಂ?” ಸುನೀಲ್ ಕುಮಾರಾನ್ ಅವಿನಾಶಾಚಿಂ ಭುಜ್ ಹಾಲಯ್ಲೆಂ.

“ಹಾಂವ್ ಸಾರ್ಕೊ ಆಸಾಂ.” ಕಷ್ಟಾಂನಿ ಅವಿನಾಶ್ ಉಭೊ ಜಾಲೊ. ತಾಚೆ ಹಾತ್ ಪಾಂಯ್ ಪುಟೊನ್ ರಗಾತ್ ಪಾಜಾರ್ತಾಲೆಂ.

ಹೆಲಿಕೋಪ್ಟರ್ ಹ್ಯಾಜ್ ದಿಶಾಚೆರ್ ಲಾಗಿಂ ಯೇಂವ್ಕ್‌ಲಾಗ್ಲೆಂ. ಸುನೀಲ್ ಕುಮಾರಾನ್ ಸ್ಪೆನ್‌ಗನ್ನಾ ಉಕಲ್ತ್ ಘಾರಾಂಚಿ ಜಾಪ್ ದಿಲಿ. ಹೆಲಿಕೋಪ್ಟರಾನ್ ದಿಶಾ ಬದ್ಲಿಲಿ.

“ಆಮಿ ಹಾಂಗಾಸರ್ ರಾಂವ್ಚೆಂ ನಾಕಾ...” ಸುನೀಲ್ ಕುಮಾರ್ ರಾನಾ ತೆವ್ಕಿನ್ ಧಾಂವೊಂಕ್‌ಲಾಗ್ಲೊ.

ಹೆಲಿಕೋಪ್ಟರ್ ಪರತ್ ಲಾಗಿಂ ಸರೊಂಕ್‌ಲಾಗ್ಲೆಂ.

“ಧಾಂವ್...” ಸುನೀಲ್ ಕುಮಾರ್ ಬೊಬಾಟೊ.

ಅವಿನಾಶಾಕ್ ಹಾತ್ ಪಾಂಯ್ ಹಾಲೊಂಕ್ ತ್ರಾಸ್ ಭೊಗ್ಲೆಂ. ಜಿವಾಂತ್ ಆಸ್ಚೆಂ ಸರ್ವ್ ತ್ರಾಣ್ ಆರಾವ್ನ್ ಅವಿನಾಶಾನ್ ಧಾಂವ್ ಆರಾಯ್ಲೆಂ. ಸುನೀಲ್ ಕುಮಾರಾಚಾ ಪಾಟ್ಲ್ಯಾನ್ ತೊ ಧಾಂವ್ಲೊ.

ಹೆಲಿಕೋಪ್ಟರಾಚಾ ಸೊಜೆರಾಂನಿ ಗುಳ್ಕಾಂಚೊ ಆವಾಜ್ ಕೆಲೊ.

ರಾನಾಕ್ ರಿಗ್‌ಲ್ಲ್ಯಾ ಸುನೀಲ್ ಕುಮಾರಾನ್ ಧಾಂವ್ಲಿ ರಾವಯ್ಲಿನಾ. ಅವಿನಾಶ್ ದಾಂತ್ ಜಾಬೊನ್ ಪಾಟ್ಲ್ಯಾಕ್ ಕರ್ತಾಲೊ. ಕ್ರಾಸ್ ಕಂಟ್ರಿ ರೇಸಾಪರಿಂ ತೆ ಧಾಂವೊನ್ ಆಸ್ಲೆ.

ರಝಾಡಾಂ ಬೊಲ್ಕಾಂಕ್ ಆಪ್ಪೊನ್ ಕಾಂಟೆ ಫಾತೊರ್ ಗುಡ್ಡಾವ್ ಧಾಂವ್ವಾ ತಾಂಚೆಂ ತ್ರಾಣ್ ಮೂಜೊವ್ನ್ ಆಯಿಲ್ಲೆಂ. ಸಾಂಜ್ ಉತ್ರೊನ್ ಕಾಳೊಕಾಚೆಂ ಯೆಣೆ ಜಾಲ್ಲೆಂ. ಧಾಂವ್ವಿ ರಾವೊಂಕ್ ನಾತ್ಲಿ. ಖುಜೆ ದಿಶಾಚೆರ್ ಧಾಂವೊನ್ ಆಸಾತ್ ತೆ ಸುನೀಲ್ ಕುವರಾಂಕ್ ಯೊ ಅವಿನಾಶಾಕ್ ಬಿಲ್ಕುಲ್ ಕಳಿತ್ ನಾತ್ಲೆಂ.

“ಸುನೀಲ್...” ದಿಂಬಿಯಾಂಚೆರ್ ಗಳೊ ಆವಿನಾಶ್.

ಸುನೀಲ್ ಕುವರಾನ್ ಧಾಂವ್ವಿ ರಾವೊನ್ ಪಾಟಿಂ ಪಳಯ್ಲೆಂ.

“ಮೊಜಾನ್ ಧಾಂವೊಂಕ್ ಜಾಯ್ನಾ.” ಅವಿನಾಶ್ ರುಕಾಕ್ ವೊಣ್ಕಾಲೊ. “ಹಾಂವ್ ನಿಶಕ್ತ್ ಜಾಲಾಂ.”

ಸುನೀಲ್ ಕುವರಾನ್ ಜವಾಬ್ ಉಚಾರ್ಲಿನಾ. ತೊ ಪುರಾಸಣೆನ್ ಧರ್ಣೆಚೆರ್ ಪರ್ತಾಲೊ. ತಾಣೆ ಥಿಂಪಿ ಗಿಳ್ವೆಂ ಪ್ರಯತ್ನ ಕೆಲೆಂ. ತಾಚೊ ತಾಳೊ ಸುಕ್ಲೊ.

ದೋಗ್‌ಯೊ ಖರ್ಚೆತಾಲೆ. ಧಾ ಮಿನುಟಾಂನಿ ಖರಸ್ ಉಣೆ ಜಾಲಿ.

“ಆಮಿ ಬಚಾವ್ ಜಾತಲ್ಕಾಂವ್ ಮ್ಹಣೊ ಭರ್ವಸೊ ಆತಾಂ ಕ್ಲೀಣ್ ಜಾಂವ್ಕ್‌ಲಾಗ್ಲಾ.” ಅವಿನಾಶಾಚೆಂ ಸರ್ವಾಂಗ್ ಘಡ್ತಾಲೆಂ.

“ಆಮಿ ಬಚಾವ್ ಜಾತಲ್ಕಾಂವ್.” ಸುನೀಲ್ ಕುವರಾನ್ ದೊಳೆ ಧಾಂಪ್ಲೆ. “ಥೊಡೊ ಸುಶೆಗ್ ಫೆವ್ನ್ ಆಮಿ ಮುಖ್ಯೆಂ ಪ್ಲಾನ್ ಕರ್ತಾಂ.”

“ಎಕಾ ಫೈಲಾ ಖಾತಿರ್ ಕಿತೆಂ ಸರ್ವ್ ಘಡ್ಲೆಂ ನಹಿಂ?” ಅವಿನಾಶ್ ಕಪ್ಪಾಂನಿ ಉಲಯ್ಲೊ. “ಎಕಾ ಫೈಲಾ ಖಾತಿರ್ ಮ್ಹಾಕಾ ಇತ್ಲಿ ಸರ್ವ್ ರಿಸ್ಕ್ ಘೆಂವ್ಚಿ ಗರ್ಜ್ ಆಸ್ಲಿಗೀ? ಮ್ಹಾಕಾ ಆತಾಂ ಹರ್ಕ್ ಗತ್ ವಿಚಿತ್ರ್ ದಿಸೊಂಕ್ ಲಾಗ್ಲಾ.”

“ಹೆಂ ನಿಜಾಯಿಕ್ ವಿಚಿತ್ರ್ ಜಾವ್ನಾಸಾ.” ಸುನೀಲ್ ಕುವರಾಂಚೆಂ ಚಿಂತಾಂ ಫಾಂಟಿಂವ್ಕ್‌ಲಾಗ್ಲಿಂ. “ದೇಶಾಭಿಮಾನಾನ್ ಹಾಂವ್ ತುಕಾ ಬಚಾವ್ ಕರ್ಚೆ ಖಾತಿರ್ ಹಾಂಗಾಸರ್ ಯೇಂವ್ಕ್‌ನಾ. ಪುಣ್ ಹಾಂವ್ ಹಾಂಗಾಸರ್ ಕಿತ್ಯಾಕ್ ಪಾವ್ಲೊಂ ಮ್ಹಣ್ವಾ ಸವಾಲಾಚಿ ಜಾಪ್ ಆತಾಂ ಮ್ಹಾಕಾಯೊ ವಿಚಿತ್ರ್ ದಿಸೊಂಕ್‌ಲಾಗ್ಲಾ. ತುಜಾ ಬಾಪಾಯ್ ಭಾಸಾಯಿಲ್ಲಾ.

ಮಾಡ್ವಾ ಖಾತಿರ್ ಹಾಂವ್ ಹಾಂಗಾಸರ್ ಆಯ್ಲೊಂಗಿ ಯಾ ತುಜಾ ಬಾಪಾಯ್ನ್
ಮಾಡ್ವಾ ಆನಿ ಮೊಜಾ ಕುಟ್ಮಾಕ್ ಭಾಸಾಯಿಲ್ಲಾ ಸುಖಾಳ್ ಭವಿಷ್ಯಾ
ಖಾತಿರ್ ಹಾಂವ್ ಹಾಂಗಾಸರ್ ಪಾವ್ಲೊಂಗೀ ಯಾ ಮಾಡ್ವಾ ಜಾಯ್ ಆಸ್ವಾ
ಸಾಹಸಾಚೆ ತ್ವಪ್ಪೆ ಖಾತಿರ್ ಹಾಂವೆ ಹಿ ರಿಸ್ಕ್ ಘೆತ್ಲಿಗಿ...ಮಾಡ್ವಾ ಆತಾಂ
ಕಿತೆಂಚ್ ಸಮಾನ್ಯಾ ಆವಿನಾಶ್."

"....."

"ಮೊಜೆ ಜಿಣ್ಯೆಂತ್ ಮೊಜೆಂ ಏಕ್ ಕುಟಾಂವ್ ಆಸಾ." ಸುನೀಲ್
ಕುಮಾರ್ ಕಾಳ್ಜಾಚೆ ಗೂಂಡಾಯೆ ಥಾವ್ನ್ ಉಲಯೊಲ್ಲಾ. "ಮಾಡ್ವಾ
ಸಮೊಂಚಿ ಆನಿ ಮೊಜೊ ಮೋಗ್ ಕರ್ಚಿ ಪತಿಣ್ ಆಸಾ. ಆಮಾಚೊ ಮೊಗಾಚೆ
ನಿಶಾನಿ ಜಾವ್ನ್ ಏಕ್ ನೆಣ್ಣೊ ಪುತ್ ಆಸಾ. ಹಾಂವೆ ಆಧಾರ್ಲಿ ಚೂಕ್
ಹಾಂವ್ ಆತಾಂ ಜಾಣಾ ಜಾಲಾಂ. ಹಾಂವೆ ಶ್ರೀಲಂಕಾ ಯೆಂವ್ಚಾ ಪುಡೆಂ
ತಾಂಚೆರ್ ಏಕ್ ದೀಪ್ತ್ ಫಾಲುನ್ ಯೇಂವ್ಕ್ ಜಾಯ್ ಆಸ್ಲೊಂ...ಆತಾಂ
ಮೊಜೆಂ ಕಾಳಿಜ್ ತಾಂಚಾ ಸಾಂಗಾತಾ ಖಾತಿರ್ ಆವ್ಡೆಂವ್ಕ್ ಲಾಗ್ಲಾಂ. ತಾಂಚಾ
ಶ್ವಾಸಾಚಿ ಊಬ್ ಆತಾಂ ಹಾಂವ್ ಸೊಧುನ್ ಆಸಾಂ."

"....."

"ಹಾಂವ್ ಏಕ್ ಉತಾರ್ ಸತ್ ಉಲಯೊಂ ಆವಿನಾಶ್..." ಸುನೀಲ್
ಕುಮಾರಾಚೊ ಸ್ವರ್ ಗದ್ಗ ಧೀತ್ ಜಾಲೊ. "ಹಾಂವ್ ಜಿವಂತ್ ಉರೊನ್
ಪಾಟಿಂ ಭಾರತಾಕ್ ಪಾವ್ಲೊಂ ತರ್ ಮೊಜೆ ಜಿಣ್ಯೆಂತ್ ಹಾಂವ್ ಹ್ಯಾ ಪುಡೆಂ
ಕೆದಿಂಕ್ ಚ್ ಮೊಜಾ ಸ್ಮಿತಾ ಆನಿ ವಿಕೈ ಥಾವ್ನ್ ಪಯಸ್
ಜಿಯೆಂವೊನಾ."

"ಸುನೀಲ್..." ಆವಿನಾಶ್ ಕಿತೆಂಗೀ ಸಾಂಗೊಂಕ್ ಆಶೆಲೊ.

ಸುನೀಲ್ ಕುಮಾರಾಕ್ ನಿದೆನ್ ವೆಂಗ್ಲೊಲ್ಲಾ.

* * *

ಮಂಗ್ಳುರ್ ಶಹರ್.

ಸಾಂಜೆಚೊ ವೇಳ್.

ಫಳ್ಗೀರ್ ರಸ್ತಾಚಾ ಎಕಾ ಬಂಗ್ಲಾಂತ್ ಸ್ಮಿತಾ ಜನೆಲಾಲಾಗಿಂ
ಶೂನ್ಯಪಣಿ ಬಸೊನ್ ಆಸ್ಲೊ. ಭುರ್ಗೊ ವಿಕೈ ಸೋಫಾಚೆರ್ ಬಸೊನ್

ಚಿತ್ರ ಸೊಡಂವ್ವಾಂತ ಮಗ್ಗ ಜಾಲೊ. ಸ್ಥಿತಾಚೆ ಉದಾಸ್ ಜಿಣ್ಯೆಚೊ
ಆನ್ಯೇಕ್ ದೀಸ್ ಮಟೊವ್ವ ಜಾವ್ನ್ ಆಯಿಲ್ಲೊ. ಪಾಟಿಂ ಆಪ್ಲ್ಯಾ
ಘೊಂಟೆರಾ ತೆವ್ವಿನ್ ಉಬ್ಬಾ ಸುಕ್ಕಾಂಚೊ ಏಕ್ ಪಂಗಡ್ ಸ್ಥಿತಾಕ್ ದಿಸೊ.

ಕಿತೆಂಗೀ ಚಿಂತುನ್ ಸ್ಥಿತಾಚೆ ದೊಳೆ ಗಯ್ತೆ ಜಾಲೆ.

ಆಂಕ್ವಾರ್ ಆಸ್ತಾನಾ ಕಿತೆಂ ಸರ್ವ್ ಆಪುಣ್ ಸ್ವಪ್ನಲ್ಲಿಂ? ಸುನೀಲ್
ಕುಮಾರಾಲಾಗಿಂ ಲಗ್ನ್ ಜಾವ್ನ್ ವಿಕ್ಟಿ ಜಲ್ಮತಾ ಪರ್ಯಾಂತ ಆಪ್ಲ್ಯಾ ತಿತ್ತಿ
ಭಾಗಿ ಸ್ತ್ರೀ ಹೆರ್ ನಾ ಮ್ಹಣ್ ತಿಣೆ ಚಿಂತಲ್ಲೆಂ. ಜಿಣ್ಯೆಚೆಂ ತಾರುಂ ಶಾಂತೆ
ಸಾಗೊರಾಂತೆ ಪರ್ಯ್ ಕರ್ತಾನಾ ಅಚಾನಕ್ ವಾದಾಳ್ ಉಟಲ್ಲೆಂ.

ತಿಚೊ ಸುನೀಲ್ ಕುಮಾರ್ ತೀನ್ ವರ್ಸಾಂ ಖಾತಿರ್ ಜೈಲಾಕ್
ಪಾವ್ಲೊ!

ಹೊ ತಿಚೆ ಜಿಣ್ಯೆಚೊ ಪಯ್ಲೊ ಆಘಾತ್ ಜಾವ್ನ್ ಸಲ್ಲೊ ತರೀ
ವಾದಾಳ್ ಫುಡ್ ಕರ್ನ್ ಜಿಯೆಂವ್ಕ್ ತಿಣೆ ನಿರ್ಣಯ್ ಕೆಲ್ಲೊ. ಮದ್ರಾಸ್
ಶಹರಾಕ್ ತಾತ್ಕಾಲಿಕ್ ಆದೇವ್ನ್ ಮಾಗೊನ್ ಆಪ್ಲ್ಯಾ ಬಾಪಾಯ್ಚ್ಯಾ ಘರಾ
ಮಂಘ್ಕುರಾಕ್ ತಿ ಆಯಿಲ್ಲಿ. ಹರ್ಬೆಕ್ ದೀಸ್ ಸುವಿಯಾಂಚೆರ್ ಜಿಯೆಂವ್ಕ್
ಪರಿಂ ತಿ ಜಿಯೆಲ್ಲಿ. ತೀನ್ ವರ್ಸಾಂ ಪಾಶಾರ್ ಜಾಲ್ಲಿಂ.

ಆನಿ ಸುನೀಲ್ ಕುಮಾರಾಕ್ ಸುಡ್ಯಾ ಲಾಭ್ಲಿ.

ಪುಣ್.....

ತಾಂಚೆಂ ಮಿಲನ್ ಜಾಲೆಂ ನಾ. ಆಪ್ಲ್ಯಾಚ್ ಥೊಡ್ಯಾ ಕಾರಣಾಂ
ಖಾತಿರ್ ಸುನೀಲ್ ಕುಮಾರ್ ಪಾಟಿಂ ಪರ್ತೊಂಕ್ ನಾತ್ಲೊ. ಸುನೀಲ್
ಕುಮಾರಾಚಿಂ ತೀನ್ ಪತ್ರಾಂ ಆನಿ ಏಕ್ ಡ್ರಾಫ್ಟ್ ಆಯಿಲ್ಲಿ. ಆಖ್ರೀಚೆಂ
ಪತ್ರ್ ಸುನೀಲ್ ಕುಮಾರಾನ್ ಕೊಲೊಂಬೊ ಥಾವ್ನ್ ಬರಯಿಲ್ಲೆಂ.

ಕೆದೊಳ್ ಪರ್ಯಾಂತ ಹೆಂ ನಿರೀಕ್ಷಣ್?

ತಿಕಾ ಏಕ್ ಆವಾಜ್ ಆಯ್ಕಾಲೊ. ಸಣ್ಣಟರಾಚೊ ಆವಾಜ್. ತಿಣೆ
ಜನೆಲಾ ಥಾವ್ನ್ ತಿಳ್ಳೆಂ. ಪ್ರೊಫೆಸರ್ ಮರ್ವಿನ್ ಪ್ರಭುಚೆಂ ಯೆಣೆ ಜಾಲ್ಲೆಂ.
ಮರ್ವಿನ್ ಪ್ರಭು ತ್ಯಾಚ್ ಕಂಪಾಂಡಾಂತ ಭಾಡ್ಯಾಚಾ ಘರಾಂತೆ
ಜಿಯೆತಾಲೊ.

“ಖಿಯಸ್ಸರ್ ವೆತಾಯ್ ಮಹಾಮ್?” ವಿಕ್ಟಿನ್ ಸವಾಲ್ ಕೆಲೆಂ.

ನೊಡ್ಡಾಂ

* ನ್ಹೀನ್ ಆಗೇರಾ, ಮೂಲ್ಕಿ

15

“ಹಾಂವ್ ಪಂದ್ರಾ ಮಿನುಟಾಂನಿ ಪಾಟಿಂ ರಿಸಿತಾಂ ಪುತಾ...” ಸ್ಮಿತಾನ್ ಟೇಬಲಾರ್ ಆಸ್ಟೆ ದೋನ್ ಕಾದಂಬರಿ ಹಾತಿಂ ಘೆತ್ಲೆ.

ವಿಕ್ಟಿ ಆಪ್ಲಾ, ಡ್ರಾಯಿಂಗಾಚೆರ್ ತಲ್ಲಿನ್ ಜಾಲೊ.

ಸ್ಮಿತಾನ್ ಆಪ್ಲಿ ವಾಟ್ ಧರ್ಲಿ.

“ಖಿಯ್ಸ್ಸರ್ ವೆತಾಯ್ ಪುತಾ?” ಇಜಿಫೇರಾಚೆರ್ ಬಸೊನ್ ಸುಶೆಗ್ ಘೆಂವ್ಚಾ ಪ್ರಾಯೆಸ್ತ್ ಬಾಪಾಯ್ಸ್ ನದರ್ ಉಬಾರ್ಲಿ.

“ಹಾಂವ್...” ಸ್ಮಿತಾನ್ ತಕ್ಲಿ ಉಕಲ್ಲಿನಾ. “ಪ್ರೊಫೆಸರ್ ಮರ್ವಿನಾಚೆ ಬೂಕ್ ಪಾಟಿಂ ದೀಂವ್ಕ್ ಆಸಾತ್ ಪಪ್ಪಾ...”

“ಸ್ಮಿತಾ?”

“ಕಿತೆಂ ಪಪ್ಪಾ?”

“ತುಂವೆ ಅಶೆಂ ಹರ್ಯೆಕಾ ಸಾಂಜೆರ್ ಪ್ರೊಫೆಸರ್ ಮರ್ವಿನಾಕ್ ಭೆಟ್ಚೆಂ ತುಕಾ ಸಾರ್ಕೆಂ ದಿಸ್ತಾಗೀ ಪುತಾ?”

“ಅಶೆಂ ಕಿತ್ಯಾಕ್ ಸವಾಲ್ ವಿಚಾರ್ತಾಯ್ ಪಪ್ಪಾ?”

“ಕಾರಣ್ ಆಸಾ ಪುತಾ. ಸೆಜಾರ್ಚಾಂನಿ ಉಲಂವ್ಚೊ ಖಬೊ ತುಂವೆಂಯೊ ಆಯ್ಕಾಲ್ಕಾಯ್ ಜಾಂವ್ಕ್ ಪುರೊ.”

“ಆಯ್ಕಾಲ್ಕಾತ್.” ಸ್ಮಿತಾನ್ ತಕ್ಲಿ ಉಕಲ್ಲಿ. “ಆಜ್ ಕಾಲ್ ಥಾವ್ನ್ ನಹಿಂ ಸನ್ನಿನ್ ಜೈಲಾಚಿ ವಾಟ್ ಧರ್ಲಾಲ್ಯಾ ದಿಸಾ ಥಾವ್ನ್ ಲೋಕ್ ಮೊಜೆ ವಿಶಿಂ ಖಬೊ ಕರಿತ್ತ್ ಆಯ್ಲಾ. ತವಳ್ ಲೊಕಾನ್ ಸನ್ನಿವಿಶಿಂ ಕಾಣಿಯೊ ರಚ್ಲೊ ಆನಿ ಆಜ್ ಲೊಕಾನ್ ಮೊಜೆವಿಶಿಂ ಕಾಣಿಯೊ ಆರಂಭ್ ಕೆಲ್ಯಾತ್... ಆನಿ ಹಾಂವ್ ವಾದಾಳಾಕ್ ಫುಡ್ ಕರ್ನ್ ಜಿಯೆಂವ್ಕ್ ಶಿಕ್ಲಾಂ ಪಪ್ಪಾ.”

“ತುಜಿ ಖುಶಿ.” ತೊ ಚಡಿತ್ ಉಲಯೊನಾ.

ಸ್ಮಿತಾನ್ ಪಾಟ್ ಕೆಲಿ.

ಪ್ರೊಫೆಸರ್ ಮರ್ವಿನಾಚೆಂ ಘರ್ ಪಯ್ಸ್ ನಾತ್ಲೆಂ. ಸ್ಮಿತಾಚಾ ಬಾಪಾಯ್ಸ್ ಭಾಡ್ಯಾಕ್ ದಿಲ್ಲ್ಯಾ ಘರಾಂತ್ ತೊ ವಸ್ತಿ ಕರ್ತಾಲೊ.

ಮರ್ವಿನಾಚಾ ಘರಾಂತ್ ತೆಗಾಂ ಆಸ್‌ಲ್ಲಿಂ. ಚಾಳೀಸ್ ವರ್ಸಾಂಚೊ ಮರ್ವಿನ್, ಮರ್ವಿನಾಚೆಂ ಸ ವರ್ಸಾಂಚೆಂ ಬಾಳ್ ರೂಬಿ ಆನಿ ಘರ್ಜೊ ಬೊಟ್ಟೆರ್. ಮರ್ವಿನಾಚೆ ಪತಿಣೆನ್ ಹ್ಯಾ ಸಂಸಾರಾಕ್ ಆದೇವ್ನ್ ಮಾಗೊನ್ ತೀನ್ ವರ್ಸಾಂ ಉತ್ರಾಲ್ಲಿಂ. ದುಸ್ರ್ಯಾ ಲಗ್ನಾಚಿ ತಯಾರಾಯ್ ಮರ್ವಿನಾನ್ ಎನ್ನೊಳ್ ಕರುಂಕ್‌ನಾತ್‌ಲ್ಲಿ.

ಸ್ಮಿತಾನ್ ಘರ್ಜೆಂ ದಾರ್ ಲೊಕ್ಲೆಂ.

ರೂಬಿನ್ ದಾರ್ ಉಘಡ್ಲೆಂ.

“ಹಲ್ಲೋ ಆಂಟಿ.” ಗುಲೊಬಿ ಹಾಸೊ ಹಾಸ್ಲೆಂ ರೂಬಿ.

“ಹಲ್ಲೋ ಬೇಬಿ.” ಸ್ಮಿತಾನ್ ರೂಬಿಚೊ ಪೊಲೊ ಚರ್ಚಿಲೊ.

“ಡೆಡಿ ಬಾತ್‌ರೂಮಾಂತ್ ಆಸಾ.” ರೂಬಿನ್ ತಿಳ್ಸಿಲೆಂ.

“ತುಂ ಕಿತೆಂ ಕರ್ತಾಯ್?” ಸ್ಮಿತಾನ್ ರೂಬಿಕ್ ಆರಾಯ್ಲೆಂ.

“ಹಾಂವ್ ತುಕಾ ರಾಕೊನ್ ರಾವ್‌ಲ್ಲಿಂ.” ರೂಬಿನ್ ಜಾಪ್ ದಿಲಿ.

ಮುಕ್ಲಿಂ ಧಾ ಮಿನುಟಾಂ ರೂಬಿ ಸಂಗಿಂ ಹಾಸೊನ್ ಖೆಲೊನ್ ಸ್ಮಿತಾನ್ ಪಾಶಾರ್ ಕೆಲಿಂ. ಬಾತ್‌ರೂಮಾ ಥಾವ್ನ್ ಮರ್ವಿನ್ ಪ್ರಭು ಭಾಯ್ರ್ ಆಯ್ಲೊ.

“ಡೆಡಿ, ಡೆಡಿ...ಆಂಟಿ ಆಯ್ಲಾ.” ರೂಬಿ ಬೊಬುಟ್ಟೆಂ.

“ಆಂಟಿಕ್ ಸತಯ್ನಾಕಾ.” ಪ್ರೊಫೆಸರ್ ಮರ್ವಿನ್ ಸೊಫಾಚೆರ್ ಬಸ್ಲೊ. “ತುಂ ಭಿತರ್ ವ್ಹಚೊನ್ ಧೂದ್ ಪಿಯೆ ಪ್ರತಾ. ಗುಡ್ ಗರ್ಲ್.”

ರೂಬಿನ್ ಕಿಚನ್ ರೂಮಾಚಿ ವಾಟ್ ಧಲ್ಲಿ. ಮರ್ವಿನಾನ್ ಬೊಟ್ಟೆರಾಕ್ ರೂಬಿಚಿ ಜತನ್ ಘೆಂವ್ಕ್ ಪರ್ಮಾಯ್ಲೆಂ.

“ಹಾಂವೆ ಹೆ ದೋನ್‌ಯೊ ಬೂಕ್ ವಾಚ್ಲೆ.” ಸ್ಮಿತಾನ್ ಬೂಕ್ ಟೀಪೊಯ್‌ಚೆರ್ ದವರ್ಲೆ.

“ಅಶೆಂ ದಿಸಾಕ್ ಏಕ್ ಬೂಕ್ ವಾಚ್ಲಾರ್ ವೆಗಿಂಚ್ ಸಾರ್ವಜನಿಕ್ ಲೈಬ್ರೇರಿಂತ್ ಆನಿ ಆಮ್ಚೆ ಕೊಲೇಜ್ ಲೈಬ್ರೇರಿಂತ್ ತುಂವೆ ವಾಚಿನಾತ್‌ಲೊ ಏಕ್‌ಯೊ ಬೂಕ್ ಆಸ್ಲೊನಾ.” ಮರ್ವಿನಾನ್ ಚಪ್ಪಾ ಮಿಂಚುನ್ ದೊಳ್ಕಾಂಕ್ ಲಾಯ್ಲಿಂ.

“ಕಿತೆಂ ಕರ್ಚೆಂ? ಘರಾಂತ್ ಹೆರ್ ಕಾಮ್ ನಾ. ನಹಿಂಗಿ?”

“ಖಿಂಚಿ ಕಾದಂಬರಿ ತುಕಾ ಉತ್ತೀಮ್‌ಲಾಗಿ!”

“ಟಾಲ್‌ಸ್ಟೋಯ್ ರೆಜರೆಕ್ಷನ್ ಕಾದಂಬರಿಚೆಂ ಹರೈಕ್ ಚಿತ್ರಣ್ ಜಿವಂತ್ ವ್ಹಣ್ಣೆ ಪರಿಂ ಭೊಗ್ತಾ.”

“ತುಂ ರಷ್ಯನ್ ಸಾಹಿತ್ ಚಡಿತ್ ಪಸಂದ್ ಕರ್ತಾಯ್‌ಮಾ?”

“ರಷ್ಯನ್ ಸಾಹಿತ್ ಹಾಂವ್ ಪಸಂದ್ ಕರ್ತಾಂ.” ಸ್ಮಿತಾನ್ ತಕ್ಲಿ ಹಾಲಯ್ಲಿ. “ಪುಣ್ ಟಾಲ್‌ಸ್ಟೋಯ್ ಪ್ರಾಸ್ ಹಾಂವ್ ದೊಸ್ತೊವೆಸ್ಕಿಕ್ ಚಡಿತ್ ಖಾಯ್ಸ್ ಕರ್ತಾಂ.”

“ತುಂವೆ ಮ್ಯಾಗ್ಲಿಮ್ ಗೊರ್ಕಿಚಿ ಕ್ರಾಂತಿಕಾರಿ ಕಾದಂಬರಿ ‘ಮದರ್’ ವಾಚ್ಲಾಯ್?” ಮರ್ವಿನ್ ಪ್ರಭು ಚಪ್ಪಾ ವಯ್ಲಾನ್ ತೀಳ್ ಉಬೊ ಜಾಲೊ. “ಹಾಂವೆ ವಾಚ್‌ಲ್ಲಾ ಉತ್ತೀಮ್ ಕೃತಿಯಾಂ ಪಯ್ಕಿ ಹಿ ಏಕ್ ಜಾವ್ನಾಸಾ.”

ಮರ್ವಿನ್ ಪ್ರಭುನ್ ಡ್ರೂಯಿಂಗ್ ರೂಮಾಕ್ ಪಾವ್ಲಾಂ ದವರ್ಲಿಂ. ಸ್ಮಿತಾನ್ ಪ್ರೊಫೆಸರಾಚೊ ಪಾಟ್ಲಾವ್ ಕೆಲೊ. ಆಪ್ಲ್ಯಾ ಕಬಾಟಾಂತ್ ಉಸ್ತುನ್ ಪ್ರೊಫೆಸರಾನ್ ಏಕ್ ಪುಸ್ತಕ್ ಭಾಯ್ರ್ ಕಾಡ್ಲೆಂ. ಸ್ಮಿತಾನ್ ಪುಸ್ತಕಾಚಿಂ ಪಾನಾಂ ಪರ್ತಿಲಿಂ.

ಆತಾಂ ತಾಂಚೆ ಮಧೆಂ ಘಕತ್ ಏಕ್ ಇಂಜಾಚೊ ಅಂತರ್ ಆಸ್‌ಲ್ಲೊ. ಮರ್ವಿನ್ ಪ್ರಭುನ್ ಸ್ಮಿತಾಚಾ ಪೊಲ್ಕಾಂಚೆರ್ ಆಪ್ಲೊ ಹಾತ್ ಚರಯ್ಲೊ. ಕುಡಿಂತ್ ವೀಡ್ ಸಕತ್ ಚರ್‌ಲ್ಲಾ ಜಿನ್ನಿಂ ಸ್ಮಿತಾಕ್ ಕಾಂಪ್ ಆಯ್ಲಿ. ತಿಣೆ ಉದ್ವೇಗಾನ್ ದೊಳೆ ಧಾಂಪ್ಲೆ.

ಮರ್ವಿನ್ ಪ್ರಭುನ್ ಸ್ಮಿತಾಕ್ ಲಾಗಿಂ ಘೆತ್ಲೆಂ. ಸ್ಮಿತಾನ್ ನಿರಾಕರ್ಪಿಲೆಂ-ನಾ. ಮರ್ವಿನ್ ಪ್ರಭುಚಾ ಉಬ್ ಹರ್ಥ್ಯಾಚೆರ್ ಸ್ಮಿತಾನ್ ಆಪ್ಲಿ ತಕ್ಲಿ ದವರ್ಲಿ. ಉದ್ವೇಗ್ ತಿಚಾ ಶಿರಾಂನಿ ಭರೊನ್ ಆಯ್ಲೊ. ಮರ್ವಿನ್ ಪ್ರಭುನ್ ಆಪ್ಲಿ ವೇಂಗ್ ಬಳಿವ್ಪ್ ಕೆಲಿ.

“ಸನ್ನಿಚೆಂ ಪತ್ರ್ ಆಯ್ಲಾಂಗೀ?” ಮರ್ವಿನ್ ಪ್ರಭುನ್ ವೇಂಗ್ ಸದಿಳ್ ಕೆಲಿನಾ.

“ಹಾಂವೆ ಚಾಪ್ ಬರಂವ್ಕ್ ನಾ.” ಸ್ಮಿತಾ ಭಾರೀಕ್ ಖರ್ಚೆತಾಲಿ.

“ಹೊ ವಿಷಯ ತುಂವೆ ಎದೊಳ್‌ಚ್‌ ತಿಳ್ಸುಂಕ್ ಜಾಯ್ ಆಸ್‌ಲ್ಲೊ. ವಿಷಯ ಲಿಪಂವ್ಚೆಂ ಸಮಂಜಸ್ ನಹಿಂ.”

“.....”

“ತುಕಾ ಹಾಂವೆ ಎದೊಳ್‌ಚ್‌ ಸಾಂಗ್ಲಾಂ.” ಸವ್ಯಾಸ್ ಉಲಯ್ಲೊ ಮರ್ವಿನ್ ಪ್ರಭು. “ಮೊಜೆ ಜಿಣ್ಯೆಂತ್ ಹಾಂವ್ ತುಕಾ ಘೆಂವ್ಕ್ ತಯಾರ್ ಆಸಾಂ. ಹ್ಯಾ ಸಂಬಂಧಾಂತ್ ತುಕಾ ಚೂಕ್ ಝಳ್ತಾತಿ?”

“ಸವಾಲಿ ಚುಕಿಚೆಂ ನಹಿಂ.”

“ಮೊಜೆ ಸರಾಲ್ಲ್ಯೆ ಪತಿಣೆ ನಂತರ್ ಮ್ಹಾಕಾ ಆಪ್ಲಿ ಮ್ಹಣ್ ಭೋಗ್‌ಲ್ಲಿ ಸ್ತ್ರೀ ಫಕತ್ ತುಂ ಜಾವ್ನಾಸಾಯ್. ತುಜಾ ಪತಿಕ್ ಸಾಂಡುನ್ ಮೊಜೆ ಜಿಣ್ಯೆಂತ್ ಯೇವ್ನ್ ಜಿಯೆಂವ್ಕ್ ಹಾಂವ್ ತುಕಾ ವತ್ತಾಯ್ ಕದಿನಾ. ತುಜೊ ಜಿಣಿಭರ್ ಮೋಗ್ ಕರ್ತೊಲೊ ಆನಿ ತುಕಾ ಜಿಣಿಭರ್ ಸಾಂಬಾಳ್ತೊಲೊ ಮ್ಹಣ್ಚೆ ಭಾಸಾವ್ಣಿ ಹಾಂಫ್ ತುಕಾ ದೀನಾ...ತುಕಾ ಮೊಜಾ ಸಾಂಗಾತಾಂತ್ ಜಿಯೆಂವ್ಕ್ ಅರ್ಥ್ ದಿಸ್ತಾ ತರ್ ಹಾಂವ್ ತುಕಾ ಸ್ವಾಗತ್ ಮ್ಹಣ್ತಾಂ.”

ಕ್ಷಣಭರ್ ತಿಂ ಉಲಯ್ಲಿಂನಾಂತ್. ಎಕಾಮಕಾಚೆ ಊಬೆನ್ ತಾಂಚೆಂ ಅಂಗ್ ತಾಪ್ಲೆಂ. ಮರ್ವಿನ್ ಪ್ರಭುಚೊ ಹಾತ್ ಸ್ಮಿತಾಚಾ ವಿಶ್ವಾಂಚೆರ್ ರಸ್ತೊ ಸೊಧುಂಕ್‌ಲಾಗ್ಲೊ. ಮರ್ವಿನ್ ಪ್ರಭುಚಾ ಹಾತಾಚೊ ಸ್ಪರ್ಶ್ ಸ್ಮಿತಾಕ್ ಅನಂದ್ ದೀಂವ್ಕ್‌ಲಾಗ್ಲೊ.

“ಡೆಡಿ...” ರೂಬಿನ್ ರುಮಾಕ್ ಪಾಂಯ್ ದವರೊ.

ಮರ್ವಿನ್ ಆನಿ ಸ್ಮಿತಾ ಪಯ್ಸ್ ಸರ್ಲಿಂ.

“ತುಂ ಕಿತೆಂ ಕರ್ತಾಯ್ ಹಾಂಗಾಸರ್?” ಮರ್ವಿನ್ ಪ್ರಭುನ್ ಚಷ್ಟಾ ನಿಕ್ಕಾಯ್ಲಿಂ.

“ಮ್ಹಾಕಾ ಖೆಳೊಂಕ್ ಆಂಟಿ ಜಾಯ್.” ರೂಬಿನ್ ಹಟ್ ದಾಕಯ್ಲೆಂ.

ಸ್ಮಿತಾನ್ ರೂಬಿಚೊ ಸಾಂಗಾತ್ ಘೆತ್ಲೊ. ವೀಸ್ ಮಿನುಟಾಂಚೊ ವೇಳೆ ರೂಬಿ ಸಂಗಿಂ ಪಾಶಾರ್ ಕರುನ್ ಸ್ಮಿತಾನ್ ಆಪ್ಲ್ಯಾ ಘರ್ಚಿ ಪಾಟ್ ಧರ್ಲಿ.

ವೊರಾಂ ರಾತಿಚಿಂ 10-31.

ವಿಕ್ಕಿ ಎದೊಳ್‌ಚ್ ಗಾಢ್ ನಿದೆಂತ್ ವಿಲೀನ್ ಜಾಲ್ಲೊ. ವಿಕ್ಕಿಚಿ ಬೆಡ್‌ಶೀಟ್ ಸಾರ್ಕಿ ಕರುನ್ ಸ್ಮಿತಾನ್ ಟೇಬಲ್ ಲ್ಯಾಂಪ್ ಪೆಟಯ್ಲೊ. ಕಾಗಾದ್ ಆನಿ ಪೆನ್ನ್ ತಿಣ್ ವಿಂಚ್ಲೊ.

“ಮೊಗ್‌ಚಾ ಸನ್ನಿ,

ಹಾಂವ್ ಆನಿ ವಿಕ್ಕಿ ಭಲಾಯ್ಕೆಂತ್ ಆಸಾಂವ್. ವಿಕ್ಕಿ ಆತಾಂ ಇಸ್ಕೊಲಾಕ್ ವೆತಾ. ತುಜಾ ಆನಿ ವಿಕ್ಕಿಚಾ ಮುಖಮುಳಾಂತ್ ಕಿಂತೆಂಚ್ ಫರಕ್ ದಿಸಾನಾ. ತೊ ತುಜೆಂ ಪ್ರತಿರೂಪ್ ಜಾವ್ನಾಸಾ.

ತುಜೆಂ ತೀನ್ ಪತ್ರಾಂ ಆನಿ ಡ್ರಾಫ್ಟ್ ಹಸ್ತಗತ್ ಜಾಲಾ. ತುಂವೆ ಕೊಲೊಂಬೊ ಥಾವ್ನ್ ಬರಯಿಲ್ಲಾ ಪತ್ರಾ ವರ್ವಿಂ ತುಂ ಕೀರ್ಣ್ ಪತ್ರಾಚಾ ಎಸ್ಪಾನ್‌ಮೆಂಟಾರ್ ಆಸಾಯ್ ಮ್ಹಣ್ ಹಾಂವ್ ಜಾಣಾ ಜಾಲಾಂ. ತ್ಯಾ ಖಾತಿರ್ ಹೆಂ ಪತ್ರ್ ಹಾಂವ್ ಕೀರ್ಣ್ ಪತ್ರಾಚಾ ವಿಳಾಸಾಕ್ ಬರಯ್ಲಾಂ.

ಆತಾಂ ಹಾಂವೆ ತುಕಾ ತಿಳ್ಸುಂಚೊ ವಿಷಯ್ ಭೋವ್ ಗರ್ಜೆಚೊ ಜಾವ್ನಾಸಾ. ವಿಷಯ್ ಲಿಪವ್ನ್ ಬನಾಂವ್ಚೊ ಇರಾದೊ ಮ್ಹಾಕಾ ನಾ.

ಸನ್ನಿ ಮ್ಹಾಕಾ ತುಜೆರ್ ಕಿಂತೆಂಚ್ ರಾಗ್ ಯಾ ಮನಸ್ತಾಪ್ ನಾ. ಪುಣ್ ಮೊಜೆ ಜಿಣ್ಯೆಂತ್ ಏಕ್ ಆಚಾನಕ್ ಘಾಂವ್ಚೊ ಉದೆಲ್ಯಾ... ಎಕ್ಲೊ ದಾದ್ಲೊ ಮೊಜೆ ಜಿಣ್ಯೆಂತ್ ಪ್ರವೇಶ್ ಜಾಲಾ. ಪ್ಲೀಜ್ ಅಪಾರ್ಥ್ ಕರಿನಾಕಾ, ತುಕಾ ದುಖಿಂವ್ಕ್ ಆನಿ ನಿರಾಶಿ ಕರುಂಕ್ ಹಾಂವ್ ಕೆದಿಂಕ್‌ಚ್ ಆಶೆನಾ.

ಪುಣ್ ಸತ್ ತೆಂ ಸತ್ ಜಾವ್ನಾಸಾ.

ಜಿಣ್ಯೆಂತ್ ಘಡ್ಲ್ಯಾ ಥೊಡ್ಯಾ ಘಟನಾಂಕ್ ಕಿತ್ಯಾಕ್ ಘಡ್ಲೆಂ ಮ್ಹಣ್ ವಿಚಾರುಂಕ್ ಜಾಯತ್ನಾ ಸನ್ನಿ. ಹೊ ಪ್ರೊಫೆಸರ್ ಮರ್ವಿನ್ ಪ್ರಭುಯೊ ಆಸಲೆಂಚ್ ಏಕ್ ಘಟನ್ ಜಾವ್ನಾಸಾ, ತುಜೆ ಶಿವಾಯ್ ಮೊಜೆ ಜಿಣ್ಯೆಂತ್ ಹಾಂವೆ ‘ಆಪ್ಲೊ’ ಮ್ಹಣ್ಲೆಂ ಭೊಗಾಪ್ ಖಿಂಚಾಯಿ ದಾದ್ಲ್ಯಾ ವಿಶಿಂ ಭೊಗ್ಲಾಂ ತರ್ ತೊ ಫಕತ್ ಮರ್ವಿನ್ ಜಾವ್ನಾಸಾ.

ಬಹುಶಃ ಪಾಟ್ಲ್ಯಾ ತೀನ್ ವರ್ಸಾಂಚಾ ವೇಳಾನ್ ಮ್ಹಾಕಾ ಬದ್ಲಿಲಾಂ ಜಾವ್ಚೆತ್. ಬಹುಶಃ ಪಾಟ್ಲ್ಯಾ ತೀನ್ ವರ್ಸಾಂನಿ ತುಜೊ ಸಂಪರ್ಕ್ ನಾಸ್ತಾನಾ ಮೊಜೆ ದೈಹೀಕ್ ಆಶೆಂಕ್ ಹಾಂವೆ ಸೊಧ್‌ಲ್ಲೊ ಹೊ ಲೈಂಗಿಕ್

ಅಸೋಯಿಲಿ ಜಾಂವ್ಕ್ ಪುರೊ. ವೆಳಾ ವರ್ವಿಂ ಅಂತರ್ ಉಬ್ಜಾತಾ ಸನ್ನಿ. ಅಸಲೊಚ್ ಅಂತರ್ ಪಾಟ್ಲೊ ತೀನ್ ವರ್ಸಾಂಚಾ ವೇಳಾನ್ ಮೊಜೆ ಆನಿ ತುಜೆ ಮಧೆಂ ಆಸಾ ಕೆಲಾ. ಹ್ಯಾ ಖಾತಿರ್ ಆಮಿ ಎಕಾಮೆಕಾ ದುಸೋನ್ ಘಾಯೊ ನಾ.

ಮೊಜೊ ಮೊ ನಿರ್ಧಾರ್ ಚೊಕ್ ಯಾ ಪಾತಕ್ ಮ್ಹಣ್ಚೆಂ ಚಿಂತಾಪ್ ಆನಿ ಭೊಗಾಪ್ ಮೊಜಾ ಅಂತಸ್ಕರ್ನಾಂತ್ ನಾ.

ಮಾನ್ಯಾಚಿ ಜಿಣಿ ಸೊಧ್ನಾಂಚೆಂ ಏಕ್ ಪರ್ಯ್ ಜಾವ್ನಾಸಾ. ಆಮ್ಚೊ ಸೊಧ್ನಾಂಕ್ ಅಸೊ ಲಾಭ್‌ಲ್ಲಾಫರಾ ಆಮಿ ತ್ಯಾ ಆಸ್ಕಾಕ್ ಪ್ರವೇಶ್ ಜಾತಾಂವ್. ಮರ್ವಿನ್‌ಯೊ ಮೊಜಾ ಆಯ್ಚೊ ಸೊಧ್ನಾಂಕ್ ಮ್ಹಾಕಾ ಆಜ್ ಲಾಭ್‌ಲ್ಲೊ ಆಸೊ ಜಾವ್ನಾಸಾ.

ತುಜೆ ಆಯ್ಚೆ ಪರಿಸ್ಥಿತೆಂತ್ ಮ್ಹಾಕಾ ತುಜೆ ಸಂಗಿಂ ಸುರಕ್ಷಿತ್ ಭವಿಷ್ ನಾ ಮ್ಹಣ್ಚೊ ಚಿಂತಾನ್ ಹಾಂವೆ ಪಾಡ್ತ್ ಬದ್ಲಿಲ್ಯಾ ಮ್ಹಣ್ ದಯಾ-ಕರುನ್ ಚಿಂತಿನಾಕಾ. ಮರ್ವಿನಾನ್ ಮ್ಹಾಕಾ ಖಿಂಚೆಚ್ ರೀತಿಚೆಂ ಸುಖಾಳ್ ಭವಿಷ್ ಭಾಸಾಂವ್ಕ್ ನಾ... ಆನಿ ಮೊಜಾ ಮಾಂಟಾಕ್ ಸಾಂಗಾತ್ ಮ್ಹಳ್ಯಾರ್ ಘಾಯೊ ಆನಿ ಲುಕ್ಸಣೆಚೆಂ ಬಿಸ್‌ನೆಸ್ ನಹಿಂ.

ತುಂ ಮುಂಗ್ಕುರಾಕ್ ಆಯಿಲ್ಲಾ ಸಂದರ್ಭಿಂ ಆಮಿ ಚಡಿತ್ ವಿಷಯ್ ಉಲವ್ನ್ ಇತ್ರ್ಯಾ ಕರ್ಚೊ.

ತುಜಾ ಯೆಣಾಕ್ ರಾಕ್ಚೆಂ,
ಸ್ಮಿತಾ."

ಆಪ್ಲೆ ಲಿಖ್‌ಲ್ಲಿಂ ಪತ್ರ್ ಸ್ಮಿತಾನ್ ಪರತ್ ವಾಚ್ಲೆಂ. ಪತ್ರ್ ದೊಡುನ್ ತಿಣೆ ಏಕ್ ದೀರ್ಘ್ ಶ್ವಾಸ್ ಸೊಡೊ.

*

*

*

*

ಕುಸಾಳಾಂಕ್ ಕೆತೆಂಗೀ ತೊಪ್‌ಲ್ಲೊ ಆನ್ಬೋಗ್ ಜಾಲೊ ಸುನೀಲ್ ಕುಮಾರಾಕ್. ಸುನೀಲ್ ಕುಮಾರಾನ್ ದೊಳೆ ಸೊಡ್ಲೆ. ಚಂದ್ವಾಂಚಾ ಉಜ್ವಾಡಾಂತ್ ತಾಕಾ ದಿಸ್ಲೆ ಪಾಚ್ವೊ ನ್ಹಸ್ಲಾಚಿ ತೇಗ್ ಸೊಜರ್. ತಾಂಚೆ ಹಾತಿಂ AK-47 ರೈಫಲಾಂ ಆಸ್‌ಲ್ಲಿಂ.

ಎದೊಳ್‌ಚ್ ಬಸೊನ್ ಆಸ್ತಾ ಅವಿನಾಶಾಚೆಂ ಮುಖಿಮಳ್ ವಿವರ್ಣ್ ಜಾಲ್ಲೆಂ. ಅವಿನಾಶಾನ್ ಸುನೀಲ್ ಕುಮಾರಾಕ್ ಆಕಾಂತಾನ್ ಚೊಯ್ಲೆಂ. ಸುನೀಲ್ ಕುಮಾರಾಚೆ ದೊಳೆ ಸ್ಟೆನ್‌ಗನ್ ಸೊಧುಂಕ್‌ಲಾಗ್ಲೆ. ಸ್ಟೆನ್‌ಗನ್ನಾಂ ಎದೊಳ್‌ಚ್ ಸೊಜೆರಾಂಚಾ ಅಧೀನ್ ಜಾಲ್ಲೆಂ. ಸುನೀಲ್ ಕುಮಾರ್ ಅಸಹಾಯಕತೆನ್ ಚಡ್ಪಡ್ಲೊ.

ಕೋಣ್ ಹೆ ಸೊಜೆರ್?

ಶ್ರೀಲಂಕಾ ಸರ್ಕಾರಾಚೆ ಯಾ ತಮಿಳ್ ಈಳಮಾಚೆ?

“ಕೋಣ್ ತುಮಿ?” ಎಕ್ಲೊ ಗರ್ಜಾಲೊ.

“ಆಮಿ...ಆಮಿ ಪಯ್ಲಾರಿ ಜಾವ್ನಾಸಾಂವ್.” ಜೆಬೆರ್ ಆಯಿಲ್ಲೆಂ ಉತಾರ್ ಸುನೀಲ್ ಕುಮಾರಾನ್ ಉಚಾರ್ಲೆಂ.

“ಪಯ್ಲಾರಿ?” ತೊ ರೈಫಲ್ ಜೊಕುನ್ ಹಾಸೊ.

“ತುಜೆಂ ಉತಾರ್ ಸತ್ ಪಾತ್ಕೆಂವ್ಚಾ ತಿತ್ಲೆ ಭೆರೆ ಆಮಿ ನಹಿಂ.” ದುಸ್ರ್ಯಾನ್ ಕುಡ್ಸಿಲೆಂ.

“ಶ್ರೀಲಂಕಾಚಾ ಖಿಂಚಾಚ್ ಪಯ್ಲಾರ್ಯಾಂಕ್ ಹೈ ರಾತಿಂ ಆನಿ ಹ್ಯಾ ರಾನಾಂತ್ ಸುಶೆಗ್ ಘೆಂವ್ಚೆಂ ಧಯ್ತ್ ಆಸಾನಾ ಮಿಸ್ಪರ್...” ತಿಸ್ರೊ ಸೊಜೆರ್ ಉಲಯ್ತಾಸ್ತಾಂ ರಾವ್ಲೊನಾ.

“ಆತಾಂ ಉಭೆ ರಾವಾ...ಕ್ವಿಕ್.” ಪಯ್ಲಾನ್ ಧಮ್ಮಿ ಮಾರ್ಲಿ. “ಸ್ಟೆನ್‌ಗನ್ನಾಂ ಘೆವ್ನ್ ಭಂವ್ಚಾ ಪಯ್ಲಾರ್ಯಾಂಚೆಂ ಪಯ್ಲೆ ಖಿಂಚಾ ವರ್ಗಾಚೆಂ ಮ್ಹಣ್ ಆಮಿ ಜಾಣಾ ಆಸಾಂವ್.”

“ಚಲಾಕಿ ವಾಪರ್ನಾಕಾತ್.” ದುಸ್ರ್ಯಾನ್ ಕಾಳೆಂ ವಸ್ತುರ್ ಭಾಯ್ರ್ ಕಾಡ್ಲೆಂ. “ತುಮಿ ಆಮ್ಚೆ ಕೈದಿ ಜಾವ್ನಾಸಾತ್.”

“ತುಮ್ಚೆಂ ವಿಚಾರಣ್ ಆಪ್ಲೊ ಚೀಫ್ ಕರೆಸ್ತಾಲೊ.” ತಿಸ್ರ್ಯಾನ್ ಆಖೀರ್ ಕೆಲೆಂ.

ಚಲಾಕಿ ವಾಪರುಂಕ್ ಆವ್ಕಾಸ್ ನಾತ್‌ಲ್ಲೊ. ಅವಿನಾಶಾಲಾಗಿಂ ತ್ರಾಣ್ ನಾತ್‌ಲ್ಲೆಂ. ಸುನೀಲ್ ಕುಮಾರ್ ಥಕೊನ್ ನೆಸ್ತೇಜ್ ಜಾಲ್ಲೊ.

ತೆ ಕಪ್ಪಾನಿ ಉಭೆ ಜಾಲೆ. ಸೊಜೆರಾನಿ ಕಾಳೆಂ ವಸ್ತುರ್ ಸುನೀಲ್ ಕುಮಾರಾಚಾ ಆನಿ ಅವಿನಾಶಾಚಾ ದೊಳ್ಳಾಂಕ್ ಬಾಂಧ್ಲೆಂ. ಹಾತಾಂಕ್ ನಾಡೊ ಬಾಂದ್ಲೆ ವರ್ವಿಂ ತಾಂಕಾಂ ಚಲೊಂಕ್ ಕರ್ತೀನ್ ತ್ರಾಸ್ ಭೊಗ್ಲೆ. ಸೊಜೆರಾನಿ ಸಾಂಗ್ಲೆ ವಾಟೆನ್ ತೆ ಚಲೊಂಕ್ಲಾಗ್ಲೆ.

ಸುಮಾರ್ ಪಂದ್ರಾ ಮಿನುಟಾಂ ಚಲ್ಲ್ಯಾ ಉಪ್ರಾಂತ್ ಸೊಜೆರಾನಿ ಎಕಾ ಜೀಪಾರ್ ತಾಂಕಾಂ ಬಸಯ್ಲೆಂ. ಜೀಪಾಚೆಂ ಪರ್ಯ್ ಆರಂಭ್ ಜಾಲೆಂ. ಸೊಜೆರ್ ಮುನ್ ಆಸ್ಲೆ. ಜೀಪ್ ವಿಂಚೆ ಕುಶಿನ್ ಧಾಂವೊನ್ ಆಸಾ ತೆಂ ಸುನೀಲ್ ಕುಮಾರಾಕ್ ಆನಿ ಅವಿನಾಶಾಕ್ ಬಿಲ್ಕುಲ್ ಸವ್ಜಾಲೆಂನಾ.

ಚಾಳೀಸ್ ಮಿನುಟಾಂಚಾ ಪರ್ಯತ್ ನಂತರ್ ಜೀಪ್ ಸ್ಪೆಬ್ಡ್ ಜಾಲೆಂ. ಸೊಜೆರಾನಿ ದಿಲ್ಲಿ ಹುಕುಮತ್ ಪಾಳುನ್ ತೆ ಸಕ್ಲಾ ದೆಂವ್ಲೆ. ದೊಗಾಯಿಚ್ಯಾ ಎಕಾ ರೂಮಾಂತ್ ಫಿಚಾರ್ ಕೆಲ್ಯಾ ನಂತರ್ ತಾಂಚಾ ದೊಳ್ಳಾಂಚೆಂ ವಸ್ತುರ್ ನಿಕ್ಕಾಯ್ಲೆ. ರೂಮಾಕ್ ಜಯ್ತ್ ಥಾಲೆಂ ಮಾರುನ್ ಸೊಜೆರ್ ನಪಂಯ್ಜ್ ಜಾಲೆ.

“ಆಮಿ ವಿಂಯ್ಸರ್ ಆಸಾಂವ್?” ಸುನೀಲ್ ಕುಮಾರ್ ಎಕಾ ಕೊನ್ಯಾಕ್ ಬಸೊಲ್ಲ.

“ಮ್ಹಾಕಾ ಕಿತೆಂಚ್ ಸವ್ಜಾನಾ.” ಅವಿನಾಶ್ ವೊಣೊದಿಕ್ ವೊಣ್ಕಾಲೊ. “ಬಹುಶಃ ಜಾಫ್ನಾಚಾ ತಮಿಳ್ ಗೆರಿಲ್ಲಾಂನಿ ಆಮ್ಕಾಂ ಕೈದ್ ಕೆಲಾಂ.”

ಸುನೀಲ್ ಕುಮಾರಾನ್ ವೊಚಾಚೆರ್ ನದರ್ ಮಾರ್ಲಿ. ಹೊ ಮಧ್ಯಾನ್ ರಾತಿಚೊ ವೇಳ್ ಜಾವ್ನಾಸ್ಲೊ. ಸಕಾಳ್ ಉದೆಂವ್ಕ್ ತೆ ರಾಕೊನ್ ರಾವ್ಲೆ.

ಸಕಾಳ್ ಉದೆಲೊ,

ವೊರಾಂ ಸಕಾಳಿಂಚೆಂ ನೋವ್ ಜಾಲ್ಲಿಂ. ರೂಮಾಚೆಂ ದಾರ್ ಉಗ್ತೆಂ ಜಾಲೆಂ. ಮುಕಾರ್ ಉಭೊ ಆಸ್ಚಾ ಮಾನೇಸ್ತಾಕ್ ಅವಿನಾಶ್ ವಳ್ಕಾಲೊ.

LTTE ಚೊ ಮುಖೆಲಿ ಪ್ರಭಾಕರನ್!



Accn No: 000919

ನೊಂದಾಂ

* ಸ್ಟೇನ್ ಅಗೇರಾ, ಮೂಲ್ಕೆ

16

ಪ್ರಭಾಕರನಾಚೆಂ ಖಾಸ್ಕಿ ಛೇಂಬರ್.

ಮೊರಾಂ ದನ್ಪಾರಾಂಚೆಂ ಬಾರಾ ಜಾಲ್ಲಿಂ.

“ಹಾಂವ್ ತುಮ್ಕಾಂ ಕುಮಕ್ ಕರುಂಕ್ ತಯಾರ್ ಆಸಾಂ.”

ಪ್ರಭಾಕರನ್ ಆಪ್ಲ್ಯಾ ರಿವಾಲ್ವಿಂಗ್ ಕದೇತಾಚೆರ್ ಘುಂವ್ಲೆ. “ತುಮಿ ಪಾಟೆಂ ಭಾರತಾಕ್ ಪಾವ್ಲ್ಯೆವರ್ವಿಂ ಭಾರತಾಚಾ ನಾಕಾ ಪಂದಾಕ್ ಶ್ರೀಲಂಕಾ ರಾಷ್ಟ್ರ ಕಸಲೊ ಖೆಳ್ ಖೆಳೊನ್ ಆಸಾ ತೆಂ ಸಂಸಾರಾಕ್ ಕಳಿತ್ ಜಾತಲೆಂ.”

LTTE (Liberation Tigers of Tamil Eelam)ಚೊ ಮುಖೆಲಿ ಪ್ರಭಾಕರನ್ ಸಕಾಳಿಂ ಅವಿನಾಶಾಕ್ ದೆಖ್‌ಲ್ಲಾ ಫರಾ ವಳ್ಕಾಲ್ಲಿಂ. ಪಾಟ್ಲ್ಯಾ ದೋನ್ ಮಹಿನ್ಯಾಂ ಆದಿಂ ಅವಿನಾಶಾನ್ ಪ್ರಭಾಕರನಾಚೆಂ ಏಕ್ ಸಂದರ್ಶನ್‌ಯೊ ಘೆತ್‌ಲ್ಲಿಂ.

ಆಜ್ ಆಪ್ಲ್ಯಾ ಬಂಧಿವಾನಾಂತ್ ಅವಿನಾಶಾಕ್ ಪಳಯಿಲ್ಲಾ ಪ್ರಭಾಕರ ನಾಚೆಂ ಅಂತರ್ಮಳಾಂ ಉಡ್‌ಲ್ಲಿಂ. ತ್ಯಾಚ್ ಕ್ಷಣಾ ಅವಿನಾಶಾಕ್ ಆನಿ ಸುನೀಲ್ ಕುಮಾರಾಚಿ ಸರ್ವ್ ರೀತಿಚಿ ಶುಶ್ರೂಷಾ ಆನಿ ಜತನ್ ತಾಣೆ ಘೆತ್‌ಲ್ಲಿ. ನ್ಹಾಣ್ ಆನಿ ಖಾಣ್ ಲಾಭ್‌ಲ್ಲಾ ತಾಂಚೆ ಥಂಯ್ ನವ್ಜೆ ಸ್ಪಿರಿತ್ ಜಾಗ್ರತ್ ಜಾಲ್ಲೊ.

ಅವಿನಾಶಾಚಿ ಕಥಾ ಆಯ್ಕೊನ್ ಪ್ರಭಾಕರನ್ ಆವಾಕ್ ಜಾಲ್ಲೊ.

ಹ್ಯಾ ವಗ್ತಾ ಪ್ರಭಾಕರನಾಚಾ ಖಾಸ್ಕಿ ಛೇಂಬರಾಂತ್ ಬಸೊನ್ ಅವಿನಾಶ್ ಆನಿ ಸುನೀಲ್ ಕುಮಾರ್ ವಿಚಾರ್ ವಿನಿಮಯ್ ಕರ್ತಾಲೆ.

“ತುಂ ಆಪ್ಲ್ಯಾಂ ಕುಮಕ್ ಕರುಂಕ್ ತಯಾರ್ ಆಸಾಯ್ ಮ್ಹಣ್ ಆಯ್ಕೊನ್ ಮೊಜೆಂ ಕಾಳಿಜ್ ಸಂತೊಸಾನ್ ಉಮಾಳೊಂಕ್ ಲಾಗ್ಲಾಂ.” ಸುನೀಲ್ ಕುಮಾರ್ ಮ್ಹಣಾಲೊ. “ಹಾಂವ್ ತುಕಾ ಅಭಾರಿ ಜಾವ್ನಾಸಾಂ.”

“ತುಮ್ಕಾಂ ಕುಮಕ್ ಕರ್ಚೊ ಮೊಜೊ ಕಾಯ್ದೊ ಜಾವ್ನಾಸಾ.” ಪ್ರಭಾಕರನಾನ್ ಜಾಪ್ ಉಚಾರ್ಲಿ. “ತುಮಿ ಮೊಜೆ ಸಯ್ ಜಾವ್ನಾಸಾತ್... ಪುಣ್ ಭಾರತಾಕ್ ತುಮಿ ಕಶೆ ಪಾವ್ತಲ್ಯಾತ್?”

“ಮೊಟಾರ್ ಬೋಟ್.” ಸುನೀಲ್ ಕುಮಾರಾಲಾಗಿ ಉಪಾಪ್ ಆಸ್ಲೊ. “ಆಮ್ಮಾಂ ಏಕ್ ಮೊಟಾರ್ ಬೋಟಿಚಿ ಗರ್ಜ್ ಆಸಾ.”

“ಮೊಟಾರ್ ಬೋಟ್ ತುಮ್ಮಾಂ ಲಾಭ್ಲಿ. ಯಾವ್ ಏಲ್ ಗಟ್ ಇಟ್.” ಪ್ರಭಾಕರನಾನ್ ಆಶ್ವಾಸನ್ ದಿಲೆಂ. “ಪುಣ್.....”

“ಪುಣ್ ಕಿತೆಂ?” ಅವಿನಾಶ್ ಆಪೊರ್ಲೊ.

“ಆಮ್ಮೆಂ ಏಕ್ ಲ್ಹಾನ್ ಶೆಂ ಡೋಕ್ ಹಾಂಗಾಸರ್ ಆಸಾ.” ಪ್ರಭಾಕರ ನಾನ್ ವಿವರಲೆಂ. “ಹ್ಲೆ ಡೋಕ್ ಆಮಿ ಆಮ್ಮಾ ಸೊಜೆರಾಚೆ ತರ್ಫಿತಿ ಖಾತಿರ್ ಉಪಯೋಗ್ತಾಂವ್. ಥಂಯ್ ಥಾವ್ನ್ ತುಮಿ ತುಮ್ಮೆಂ ಪಯ್ಣಿ ಆರಂಭ್ ಕರುಂಕ್ ಸಕ್ತಲ್ಯಾತ್. ಪುಣ್ ಪಾಲ್ಕ್ ದರ್ಯಾಂತ್ ಶ್ರೀಲಂಕಾ ನೇವಿ ಉತ್ತೊನ್ ಪಾಶಾರ್ ಜಾಂವ್ಕ್ ತಿತ್ಲೆಂ ಸಲೀಸ್ ನಹಿಂ.”

“ಆಮಿ ಆಮ್ಮೆಂ ಪ್ರಯತನ್ ಕರ್ತಲ್ಯಾಂವ್.” ಉಲಯೊ ಸುನೀಲ್ ಕುಮಾರ್. “ಪ್ರಯತನ್ ಜಾವ್ನಾಸಾ ಆಮ್ಮೆಲಾಗಿಂ ಆಸ್ಚಿ ಏಕ್ ಚ್ ವಿಂಚವ್ಣ್.”

“ಹಾಂವ್ ಒಪ್ತಾಂ.” ಪ್ರಭಾಕರನಾನ್ ತಕ್ಲಿ ಹಾಲಯ್ಲಿ. “ತುಮ್ಮಾಂ ಹಾಂವ್ ಸರ್ವ್ ಬೊರೆಂ ಮಾಗ್ತಾಂ. ಗುಡ್‌ಲಕ್.”

ಪ್ರಭಾಕರನಾನ್ ಸುನೀಲ್ ಕುಮಾರ್ ಆನಿ ಅವಿನಾಶಾಚೆ ಹಾತ್ ಹಾಲಯ್ಲೆ.

“ತುಮ್ಮಾ ಪಯ್ಣಾಚಿ ವ್ಯವಸ್ಥಾ ಕೇಪ್ಪನ್ ರಹೀಮ್ ಕರ್ತೊಲೊ.” ಪ್ರಭಾಕರನಾನ್ ತಿಳ್ಲಿಲೆಂ.

ದನ್ಪಾರಾಂ ಜೆವ್ಣಾ ನಂತರ್ ತಾಂಕಾಂ ಕೇಪ್ಪನ್ ರಹೀಮಾಚಿ ಮಿಲಾಗತ್ ಜಾಲಿ. ರಾತಿಚಾ ಪಯ್ಣಾವಿಂ ತಾಣಿ ಸಂಭಾಷಣ್ ಚಲಯ್ಲೆಂ. ಉಪ್ರಾಂತ್ ಸುನೀಲ್ ಕುಮಾರ್ ಆನಿ ಅವಿನಾಶಾನ್ ಸುಶೆಗ್ ಘೆತ್ಲೊ.

ಸಾಂಜೆರ್ ಕೇಪ್ಪನ್ ರಹೀಮಾ ಸಂಗಿಂ ತಾಣಿ ವೇಳ್ ಪಾಶಾರ್ ಕೆಲೊ. ರಹೀಮಾನ್ ತಾಂಕಾಂ ‘ಟೈಗರ್ಸ್ ಆರ್ದೆನ್ಸ್ ಫೆಕ್ಟರಿ’ (Tigers Or-
dance Factory) ದಾಕಯಿಲ್ಲಿ. ಫೆಕ್ಟರಿಚಿ ಎಕೆ ಕುಶಿನ್ ಅರ್ಧೆಂ ತಯಾರ್ ಜಾಲ್ಲೆಂ ಏಕ್ ಅಲ್ಯಾಮಿನಿಯಮ್ ವಿವಾನ್ ದಿಸ್ತಾಲೆಂ. ಜಾಂಬಿಂಗಾ ಖಾತಿರ್ ಹೆಂ ವಿವಾನ್ ತೆ ತಯಾರ್ ಕರ್ತಾಲೆ.

ವರ್ಕ್‌ಶೋಪಾಂತರ್ ವೆವೆಗ್ಗಿಂ ಸಶೆಸ್ತ್ರಿ ಉಪಕರಣಾಂ ತಯಾರ್ ಜಾತಾಲಿಂ. ರಹೀಮಾನ್ ತಿಳ್ಸಿಲ್ಲಾ ಪರ್ಮಾಣೆ ಫೆಕ್ಟರಿಂತ್ ಹರೈಕಾ ದಿಸಾ ಪನ್ನಾಸ್ ಮೊಟಾರ್ ರೌಂಡ್ಸ್ ಚಲ್ತಾಲೆ. ಅಸಂಖ್ಯಾತ್ ಹ್ಯಾಂಡ್ ಗ್ರೆನೇಡ್ಸ್ ಥಂಯ್ಸರ್ ದಿಷ್ಟಿಕ್ ಪಡ್ಲಿಂ.

ರಾತಿಚೊ ಪೇಳ್.

ಪೊರಾಂ ರಾತಿಚಿಂ ಇಕ್ರಾ ಉತ್ಪಲ್ಲಿಂ.

ಪ್ರಭಾಕರನಾಕ್ ಸುನೀಲ್ ಕುಮಾರ್ ಆನಿ ಅವಿನಾಶಾನ್ ಉಪ್ಕಾರ್ ಭಾವ್ತುನ್ ಆದೇವ್ಸ್ ಮಾಗೊಲ್ಲಾ.

ಪರಿಸರಾಂತ್ ಜಾಗ್‌ಮಾಗ್ ನಾತ್‌ಲ್ಲಿ.

ಏಕ್ ಪಾಚ್ಚೆಂ ವ್ಯಾನ್ ದರ್ಯಾ ಕುಶಿನ್ ಧಾಂಪೊನ್ ಆಸ್‌ಲ್ಲೆಂ. ವ್ಯಾನಾರ್ ಸುನೀಲ್ ಕುಮಾರ್ ಆನಿ ಅವಿನಾಶಾ ಶಿವಾಯ್ ಕೇಪ್ಪನ್ ರಹೀಮ್ ಆನಿ ತಾಚೆ ತೇಗ್ ಸೊಜೆರ್ ಪಯ್ಸ್ ಕರ್ತಾಲೆ.

“ಜಾಫ್ನಾ ಪೆನುನ್ಸಲಾ ಅಮ್ಚೆ ಅಧೀನ್ ಆಸಾ.” ರಹೀಮಾನ್ ಮೌನ್ ವೊಡ್ಲೆಂ. “ಹಾಂಗಾಸರ್ ಆಪೊಲ್ವ ಸರ್ಕಾರ್ ಆಮಿ ಸ್ಥಾಪಿತ್ ಕೆಲಾ. ಸಾಡೆ-ಸ ಲಾಖ್ ಜನಸಂಖೊ ಹ್ಯಾ ಜಾಫ್ನಾ ಜಿಲ್ಲಾಂತ್ ವಸ್ತಿ ಕರ್ತಾ. ಆಮಿಂ ಇಕ್ರಾ ಮಿಲಿಟರಿ ಕ್ಯಾಂಪಾಂ ಹಾಂಗಾಸರ್ ರ್ಯುಜಾಚಿ ತಯಾರಾಯ್ ಕರ್ತಾತ್.”

ಎಕಾ ಜಯ್ತ್ ರುಕಾಲಾಗಿಂ ವ್ಯಾನ್ ರಾವ್ಲೆಂ.

ಸರ್ವ್ ಭಾಯ್ರ್ ನಿಕಾಳ್ಚೆ.

ಚಾವ್ಡ್ಯಾಚೆಂ ಬ್ಯಾಗ್ ಸುನೀಲ್ ಕುಮಾರಾನ್ ಪಾಟಿಕ್ ಘಾಲೆಂ. ಬ್ಯಾಗಾಂತ್ ಹ್ಯಾಂಡ್ ಗ್ರೆನೇಡ್ಸ್ ಆನಿ ಬುಲೆಟ್ ಭರ್‌ಲ್ಲಿ. ಹಾತಿಂ ಮೆಶಿನ್ ಗನ್ನ್ಯಾಂ ಘೆವ್ನ್ ತೆ ಪಾಂಯ್ ಪಾಟಿನ್ ಚಲೊಂಕ್‌ಲಾಗ್ಲೆ.

“ಶಹರಾಚೆ ತ್ಯೆ ಕುಶಿನ್ ಥಂಯ್ಸರ್ ಪರ್ನೊ ಪೋರ್ಟ್ ಆಸಾ.” ರಹೀಮಾನ್ ಮುಕಾರ್ಸಿಲೆಂ. “ಏಕ್ ಹಜಾರ್ ಮೊಟರ್ ಲಾಂಬಾಯೆಚಾ ಸೆಕ್ಯೂರಿಟಿ ಜೋನಾಂತ್ ಚೊವೀಸ್ ಪೊರಾಯ್ ಆಮಿ ಮಿಲಿಟರಿ ಕಾಮ್ ಕರ್ತಾ. ಪೋರ್ಟ್ ಧಾವ್ನ್ ಶಹರಾಕ್ ಯೆಂವೊ ರಸ್ತೊ ಆಮಿ ತೀನ್ ಮೊಟರ್ ಉಭಾರಾಯೆಚಿ ವೊಣೊದ್ ಉಬಾರ್ ಬಂಧ್ ಕೆಲಾ.”

“ಪೋರ್ಟ್‌ಲೇಂಡ್ ತುಮಿ ಆಕ್ರಮಣ್ ಕರಿನಾಂತೆ?” ಸುನೀಲ್ ಕುಮಾರಾನ್ ಮೆಶಿನ್ ಗನ್ ಖಾಂದ್ಯಾರ್ ದವರ್ಲಿ.

“ಆಕ್ರಮಣ್ ಕರ್ನ್ ಪೋರ್ಟ್ ಆಪ್ಲ್ಯಾನ್ ಸಕತ್ ಆಸ್ಲೆಲಾಗಿಂ ನಾ ತರ್ ಆಮಿ ಆಕ್ರಮಣ್ ಕಿತ್ಯಾಕ್ ಕರುಂಕ್ ಚಾಯ್?” ರಹೀಮಾನ್ ಪಾಟಿಂ ಸವಾಲ್ ಕೆಲೆಂ.

ರಹೀಮ್ ಸತ್ ಉಲಯಿಲ್ಲೊ.

ತೆ ಆತಾಂ ದರ್ಜಾಕ್ ಲಾಗಿಂ ಪಾವ್ಲೆ. ಆವಾಜ್ ಕರಿನಾಸ್ತಾನಾ ತಾಣಿ ದೊಕಾಲಾಗಿಂ ಪಾವ್ಲಾಂ ದವರ್ಲಿಂ.

ಶೀತಳ್ ವಾರೆಂ ವ್ಹಾಲ್ತಲೆಂ.

ಮೊಟಾರ್ ಬೋಟ್ ರಾಕೊನ್ ಆಸ್ಲೆ.

ಸುನೀಲ್ ಕುಮಾರಾನ್ ಮೊಟಾರ್ ಬೋಟರ್ ಉಡಿ ಮಾರ್ಲಿ. ತಾಣೆ ಚಾಮ್ಚಾಚೆಂ ಪೊತೆಂ ಸಕ್ಲಾ ಗಳಯ್ಲೆಂ. ಅವಿನಾಶಾನ್ ಪಾಟ್ಲಾವ್ ಕೆಲೊ. ಸುನೀಲ್ ಕುಮಾರಾನ್ ಬೋಟ್ ಚಾಲು ಕೆಲಿ. ಕ್ಯಾಪ್ಟನ್ ರಹೀಮಾನ್ ಬೊಟಾಂ ಉಬಾರ್ನ್ ‘V’ ಸಂಜ್ಲಾ ಕೆಲಿ. ಸುನೀಲ್ ಕುಮಾರಾನ್ ಬೊಟಾಂ ಉಬಾರ್ನ್ ಸಂಜ್ಲಾ ಪಾಟಿಂ ದಾಕಯಿಲ್ಲೆ.

“ಆಮ್ಚೆ ಬಚಾವೆಚೆಂ ಹೆಂ ಆಪ್ಲೆಚೆಂ ಪರ್ಯ್ಣ ಜಾವ್ನಾಸಾ.” ಸುನೀಲ್ ಕುಮಾರಾನ್ ಮೊಟಾರ್ ಬೋಟೆಚೆಂ ನಿಯಂತ್ರಣ್ ಹಾತಿಂ ಘೆತ್ಲೆಂ. “ಹೆಂ ಪರ್ಯ್ಣ ಯಶಸ್ವಿ ಜಾಲೆಂ ತರ್ ಎಕಾ ದಿಸಾ ಆಮ್ಚಾ ನಾತ್ವಾಂಕ್ ಖೆಳಯ್ತಾನಾ ಆಮ್ಚೆಲಾಗಿಂ ಕಾಣಿಯಾಂಚೊ ಬರ್ಗಾಲ್ ಆಸ್ಲೊ ನಾ. ನಹಿಂಗೀ ಅವಿನಾಶ್? ಕಿತ್ಯಾಕ್ ಉಲಯ್ತಾಯ್ ತುಂ?”

ಅವಿನಾಶ್ ಉಲಯ್ಲೊ ನಾ. ಉಲಂವ್ಚೆಂ ಧಯ್, ತಾಚೆ ಧಯ್ ಮೂಜ್ವಾಲ್ಲೆಂ. ಹಿಂವಾಚೊ ಸುವಿಯೊ ತಾಕಾ ತೊಪ್ತಾಲೊ. ವಿಚಿತ್ರ್ ಭೆಂ ತಾಕಾ ಧೊಸುನ್ ಆಸ್ಲೆಂ.

ಮೊಟಾರ್ ಬೋಟ್ ತಡಿ ಧಾವ್ನ್ ಪರ್ಯ್ಣ ಪಾವ್ಲೆ.

ಮೆಶಿನ್ ಗನ್ ಹಾತಿಂ ಘೆವ್ನ್ ಬಸ್ಲೆಲ್ಲಾ ಅವಿನಾಶಾಚೆಂ ಬೊಟಾಂ ಕಾಂಪ್ತಾಲಿಂ. ತಾಚೆ ದೀಪ್ ಚ್ಯಾರಾಯ್ ಕುಶಿಂನಿ ಭಂವ್ತಾಲಿ. ಹೆಂ ಪರ್ಯ್ಣ ಶಾಭೀತ್ ನಹಿಂ ಮ್ಹಣ್ಚೆಂ ಭೊಗಾಪ್ ತಾಚಾ ಮಂದ್ವಾಕ್

ತೊಪ್ಪಾಲೆಂ. ಮುಕ್ಲೊ ಮಿನುಟಾಂನಿ ಕಿತೆಂಗೀ ಭೀಬತ್ಸ್ ಘಡೊಂಕ್ ಆಸ್ಚೆ ಪರಿಂ ತಾಕಾ ಭಾಸ್ ಜಾಲೆಂ.

“ಹಾಂವ್ ಮದ್ರಾಸ್ ಪಾವ್ಲೆ ಘಡಿಯೆ ಮಂಗ್ಳುರಾಚಿ ವಾಟ್ ಧರೊಲೊಂ.” ಸುನೀಲ್ ಕುಮಾರ್ ಸಾಂಗೊನ್ ಆಸ್ಲೊ. “ಸ್ಥಿತಾ ಆನಿ ವಿಕಿ ಮ್ಹಾಕಾ ರಾಕೊನ್ ಆಸಾತ್.”

ಚ್ಯಾರಾಯೊ ಕುಶಿನಿ ದಯೊ. ಲಾರಾಂ ಉಚಾಂಬಳ್ ನಾತ್ಲಿಂ, ಪಯ್ಲಿಲ್ಯಾನ್ ಶ್ರೀಲಂಕಾ ನೇವಿಚೆಂ ಜಯ್ತ್ ತಾರಾಂ ಸೊಭ್ತಾಲೆಂ.

ಸುನೀಲ್ ಕುಮಾರಾನ್ ದಿಶಾ ಬದ್ಲಿ.

ಥೊಡೊ ಪೇಳ್ ಕಿತೆಂಚ್ ಘಡ್ಲೆಂನಾ. ಅಚಾನಕ್ ಕಸಲೊಗಿ ಆವಾಜ್ ಥಯ್ಸ್ಲರ್ ಆಯೊಂಕ್‌ಲಾಗ್ಲೊ. ಅವಿನಾಶಾಚಿ ದೀಪ್ ಆಪಾಜಾ ತೆವ್ಚಿನ್ ಚರ್ಚಿ.

“ಸುನೀಲ್...” ಅವಿನಾಶ್ ಬೊಬಾಟೊ.

ಸುನೀಲ್ ಕುಮಾರಾನ್ ಪಾಟಿಂ ಪಳೆಯ್ಲೊ. ಪಾಟಾವ್ ಕರ್ಚೊ ದೋನ್ ಮೋಟಾರ್ ಬೋಟಿ ತಾಕಾ ದಿಸಾನಾಸ್ತಾನಾ ರಾವ್ಣೊನಾಂತ್. ಸುನೀಲ್ ಕುಮಾರ್ ಸಾಹಸಿ ಸ್ಪಿರಿತಾನ್ ಭರೊ.

ಮೋಟಾರ್ ಬೋಟಿಚೊ ಪೇಗ್ ಚಡ್ಲೊ.

ಪಾಟಾವ್ ಕರ್ಚೊ ಮೋಟಾರ್ ಬೋಟಿ ಥಾವ್ನ್ ಫಾರ್ ಆವಾಜ್ ಕರುಂಕ್‌ಲಾಗ್ಲೆ. ಚಾಮ್ಕಾಚೆಂ ಪೊತೆಂ ಉಸ್ತಾನ್ ಸುನೀಲ್ ಕುಮಾರಾನ್ ಹ್ಯಾಂಡ್ ಗ್ರೆನೇಡ್ ಭಾಯ್ರ್ ಕಾಡ್ಲೆ. ಗ್ರೆನೇಡಾಚಿ ಸೆಫ್ಟಿಪಿನ್ ನಿಕ್ಯಾವ್ನ್ ತಾಣೆ ನಿಶಾನಿ ಜೊಕ್ಕಿ.

ಗ್ರೆನೇಡ್ ಪಡ್‌ಲ್ಲಾ ಜಾಗ್ಕಾರ್ ಉಚ್ಯಾಚೊ ಜಬೊ ನಾಚೊ.

ಪಾಟಾವ್ ಕರ್ಚೊ ಮೋಟಾರ್ ಬೋಟಿ ಆತಾಂ ಲಾಗಿಂ ಸರ್ಲೊ. ಪಯ್ಲಿಲ್ಯಾ ಜಯ್ತ್ ತಾರ್ವಾನ್ ಹೆಚ್ ಕುಶಿನ್ ಪೇಗ್ ಆರಾಯಿಲ್ಲೊ.

ಅವಿನಾಶಾನ್ ಧಯ್ರ್ ಆರಾವ್ನ್ ಮೆಶಿನ್ ಗನ್ ಉಬಾರ್ಲೊ.

“ಛಟ್...ಛಟ್...ಛಟ್...” ಫಾರ್ ಧಿಕ್ ನಾಸ್ತಾನಾ ಉಸಾಳ್ಕಿ.

ಸುನೀಲ್ ಕುಮಾರಾನ್ ಪರತ್ ತೀನ್ ಹ್ಯಾಂಡ್ ಗ್ರೆನೇಡ್ ಉಡಯ್ಲೊ. ಸೊಪ್ತನಾಚೊ ಆವಾಜ್ ಪ್ರತಿಧ್ವನಿತ್ ಜಾಲೊ. ಪಾಟಾವ್ ಕರ್ಚಿ ಏಕ್ ಮೋಟಾರ್ ಬೋಟಿ ಭಸ್ಮ್ ಜಾವ್ನ್ ಚೂರಾನ್ ಚೂರ್ ಜಾಲಿ.

ಥೊಡೊ ಪೇಳ್ ನಾಳೆಯಾಂಚಿ ಗರ್ಜೊಣಿ ಬಂಧ್ ಜಾಲಿ.

ತಾರುಂ ಚಡ್ ಪಯ್ಸ್ ನಾತ್ಲೆಂ. ಪಾಟ್ಲಾನ್ ಧಾಂವ್ತೆನ್ ಯೆಂವ್ಚಿ
ಮೊಟಾರ್ ಬೋಟ್ ಲಾಗಿಂ ಪಾವ್ಲಿ. ತಾ ಶಿವಾಯ್ ಎಕಾಚ್ ಫರಾ
ದಾವ್ಯಾಕ್ ಆನ್ಯೇಕ್ ಮೊಟಾರ್ ಬೋಟ್ ಪ್ರತ್ಯಕ್ಷ್ ಜಾಲಿ.

ಅವಿನಾಶಾಕ್ ಬಚಾವಿ ಅಸಂಭವ್ ದಿಸೊಂಕ್‌ಲಾಗ್ಲಿ. ಸುನೀಲ್
ಕುಮಾರ್ ಆಪ್ಲಿ ಸರ್ವ್ ಚಲಾಕಿ ಪಾಪಾರ್ಚಾಂತ್ ನಿರತ್ ಜಾಲ್ಲೊ. ಇತ್ಯಾ
ಪೇಗಾನ್ ಅವಿನಾಶಾನ್ ಎದೊಳ್ ಖಿಂಚಾಚ್ ರೀತಿಚೆಂ ಪಯ್ಸ್ ಕರುಂಕ್
ನಾತ್ಲೆಂ.

ದಾವ್ಯಾಕ್ ಪ್ರತ್ಯಕ್ಷ್ ಜಾಲ್ಲಿ ಮೊಟಾರ್ ಬೋಟ್ ಆತಾಂ ಆಡ್
ಯೇಂವ್ಕ್ ಲಾಗ್ಲಿ. ಸುನೀಲ್ ಕುಮಾರಾನ್ ಗ್ರೆನೇಡ್ ಉಡವ್ನ್ ಮೆಶಿನ್
ಗನ್ನ್ ಜೊಕ್ಲಿ. ಫಾರ್ ಗರ್ಜೊಂಕ್‌ಲಾಗ್ಲಿ.

ದಾವ್ಯಾಕ್ ಆಯಿಲ್ಲಿ ಮೊಟಾರ್ ಬೋಟ್ ನಿಯಂತ್ರಣ್ ಜುಕೊನ್
ಉಸಾಳ್ಳಿ. ಆತಾಂ ಪಾಟ್ಲಾವ್ ಕರ್ಚಿ ಮೊಟಾರ್ ಬೋಟ್ ತೆವ್ಚಿನ್ ಸುನೀಲ್
ಕುಮಾರ್ ಘಂವ್ಲೊ.

ಪೇಳ್ ಉತ್ರಾಲ್ಲೊ.

ಪಾಟ್ಲಾವ್ ಕರ್ಚಿ ಮೊಟಾರ್ ಬೋಟ್ ತಿತ್ಲ್ಯಾ ಲಾಗಿಂ ಪಾವ್ಲ್ಯಾ
ಮ್ಹಣ್ ಸುನೀಲ್ ಕುಮಾರಾಕ್ ಕಳಿತ್ ನಾತ್ಲೆಂ.

ಉಬೊನ್ ಆಯಿಲ್ಲಾ ಫಾರಾನ್ಲಿ ತಾಕಾ ಉಬೊ ದಿಲೊ. ತಾಚೆ
ಕುಡಿಂ ರಗ್ತಾಚಿ ನಕ್ಷಾ ಉದೆಲಿ. ಸುನೀಲ್ ಕುಮಾರ್ ಕೊಸ್ಕೊಂಕ್ ಲಾಗ್ಲೊ.
ದಾಂತ್ ಚಾಬೊನ್ ತಾಣೆ ತ್ವಾಣ್ ಆರಾಯ್ಲೆಂ. ಗ್ರೆನೇಡ್ ವಿಂಚುನ್ ತಾಣೆ
ಹಾತ್ ಭಿಜ್ತಯ್ಲೊ.

ಪಾಟ್ಲಾವ್ ಕರ್ಚಿ ಮೊಟಾರ್ ಬೋಟ್ ಧ್ವಂಸ್ ಜಾಲಿ.

ಅವಿನಾಶಾನ್ ಮೊಟಾರ್ ಬೋಟ್ ನಿಯಂತ್ರಣಾರ್ ದವರ್ಲಿ. ಲಾಗಿಂ
ಸರ್ಚಾ ತಾರ್ವಾಚೆ ವಿರೋಧ್ ಕುಶಿನ್ ಮೊಟಾರ್ ಬೋಟ್ ಧಾಂವ್ಲಿ.
ಅಂತರ್ ವ್ಹಾಡೊಂಕ್ ಲಾಗ್ಲೊ.

ಸುನೀಲ್ ಕುಮಾರ್ ಎದೊಳ್‌ಚ್ ಸಕ್ಲಾ ಪರ್ತಾಲೊ. ರಗಾತ್
ಪರ್ವಾ ನಾಸ್ತಾನಾ ವ್ಹಾಳ್ತಾಲೆಂ.

“ಸುನೀಲ್ ಆಮಿ ಜಿಕ್ಲಾಂವ್.” ಅವಿನಾಶಾಚಿಂ ಗಿನ್ಯಾನ್ ವೊಟಾರ್ ಬೋಟರ್ ಚಲಂವ್ಚಾಂತ್ ಕೇಂದ್ರೀಕ್ ತ್ ಚಾಲ್ಲೆಂ. “ಏ ದಿಡ್ ಇಟ್...”

ಸುನೀಲ್ ಕುಮಾರಾನ್ ಪೋಂಟರ್ ಚಾಬೊನ್ ದೊಳೆ ಧಾಂಪ್ಲೆ. ತಾಚಾ ದೊಳ್ಳಾಂನಿ ದುಖಾಂಚೊ ರೂಪ ಆರಂಭ್ ಜಾಲ್ಲ್ಯೊ.

ಫಾಯೆಲ್ಲಾ ಸುನೀಲ್ ಕುಮಾರಾಕ್ ಅವಿನಾಶಾನ್ ಅಜೂನ್ ದೆಖೊಂಕ್ ನಾತ್ಲೆಂ.

“ಸುನೀಲ್...ತುಂ ಉಲಯ್ತಾಯ್ ಕಿತ್ಯಾಕ್?” ಉಸ್ತಡೊಲ್ಲಾ ಅವಿನಾಶ್.

ಸುನೀಲ್ ಕುಮಾರಾಕ್ ಕಿತೆಂಚ್ ಆಯ್ಕಾಲೆಂ ನಾ. ತಾಚಾ ಮೆಂದ್ವಾಚೆ ಗೂಂಡಾಯೆಂತ್ ತೊ ಆಪ್ಲೆಂ ಭವಿಷ್ಯ ಸೊಧುನ್ ಆಸ್ಲೊ. ತಾಚಾ ಕಾಳ್ಜಾಚಿಂ ಭೊಗ್ಲಾಂ ಸ್ಮಿತಾ ಆನಿ ವಿಕ್ಲೆಚೊ ಸ್ಪರ್ಶ್ ಸಾಸೊನ್ ಆಸ್ಲೆಂ.

ಮಂದ್ ಜಾವ್ನ್ ಯೆಂವ್ಚೆ ಮತಿ ಭಿತರ್ ಸುನೀಲ್ ಕುಮಾರಾನ್ ಏಕ್ ದೃಶ್ಯ ದೆಖ್ಲೆಂ. ಉಗ್ತಿಂ ಮೈದಾನ್.. ಪಾಚೆಂ ತಣ್...ದೊಧಾ ಸಾರ್ಕೆಂ ಬರಫ್...ಏಕ್ ಉಲೊ...ಸನ್ನಿ...ಸನ್ನಿ...ಸನ್ನಿ...ಪಯ್ಲಿಲ್ಯಾನ್ ರಾಕೊನ್ ಆಸ್ಲಿ ಎಕ್ಲಿ ಸ್ಮಿತಿ ಆನಿ ಎಕ್ಲೊ ನೆಣೊ ಭುರ್ಗೊ...ಸ್ಮಿತಾ ಆನಿ ವಿಕ್ಲೆ...ಲಾಗಿಂ ಸರೊಂಕ್ ತೊ ಅತ್ರಗೊಲ್ಲ...ತಿತ್ಲೆಂಚ್...ಆಖ್ಯೆಂ ದೃಶ್ಯ ಅಂಧ್ಯಾರಾಂತ್ ಬುಡ್ಲೆಂ.

*

*

*

ಪೊಜೆಂ ನಾಂವ್ ಅವಿನಾಶ್ ಜಾವ್ನಾಸಾ.

ಆಜ್ ತಾರೀಕ್ 1987 ವರ್ಸಾಚಾ ಮಾರ್ಚಾಚಿ ತೀನ್. ದೀಸ್ ಮಂಗ್ಳಾರ್ ಎದೊಳ್ ತುಮಿ ಕಿತೆಂ ಸರ್ವ್ ವಾಚ್ಲೆಂ ತೆಂ ಹಾಂಪೆ ಬರಯಿಲ್ಲೆಂ ಜಾವ್ನಾಸಾ. ವಾಚ್ಪಾನಾ ತುಮ್ಕಾಂ ಕಾಲ್ವನಿಕ್ ಮ್ಹಣ್ ಭೊಗುಂಕ್ ಪುರೊ. ಪುಣ್ ಹರೈಕ್ ಅಕ್ಟರ್, ಹರೈಕ್ ಸಬ್ದ, ಹರೈಕ್ ವಾಕ್ಯೆಂ ಆನಿ ಹರೈಕ್ ಘಟನ್ ಸತ್ ಜಾವ್ನಾಸಾ. ಮ್ಹಾಕಾ ಹೆಂ ಸರ್ವ್ ಬರೊವ್ಕ್ ಏಕ್ ವರಸ್ ಲಾಗ್ಲೆಂ.

ಆಪ್ಲಿ ಆತ್ಮ ಚರಿತ್ರಾ ವಾಚುಂಕ್ ಸುನೀಲ್ ಕುಮಾರ್ ಆಜ್ ಜಿವಂತ್ಲಾ ನಾ. ಮ್ಹಾಕಾ ಸೊಧುನ್ ಶ್ರೀಲಂಕಾ ಪಾವ್ಲೊ ಸುನೀಲ್ ಕುಮಾರ್

ಜೀವ ಸಂಪಾದನೆ ಮಾಡುವ ಪದ್ಧತಿ ನಾ. ಜಾಫಾ ಥಾವ್ ಮೋಟಾರ್
ಮೋಟಾರ್ ರಾಮೇಶ್ವರಮಾಕ್ ಪಾವ್ತಾನಾ ಸುನೀಲ್ ಕುಮಾರ್ ನಿರ್ದೇಶನ
ಜಾಲೊ,

ಹಾಂವ್ ರಡ್ಲೊಂನಾ. ಮೋಜಾ ವಾಂಟಾಕ್ ತೆಂ ರಡ್ಲೊನ್ ಕಾಳಿಪ್
ವೆಳೊ ಕರ್ಚೆಂ ದೂಬ್ ನಹಿಂ ಜಾವ್ನಾಸ್ಲೆಂ, ತ್ಯಾ ದೂಬಾಚೊ ಫಾಯ್
ಮೋಜಾ ಕಾಳ್ಜಾಂತ್ ಆಜೂನ್ ಥಾಂಬೊಂಕ್ ನಾ. ಬಹುಶಃ ಕೆದಿಂಕ್ಚೆ
ಥಾಂಬೊಂನಾ.

ಸುನೀಲ್ ಕುಮಾರಾಚೆ ಪತ್ನಿಕ್ ಸ್ಥಿತಾ ಆತಾಂ ಮಂಗ್ಳುರಾಂತ್ ದುಸ್ರೆಂ
ಲಗ್ನ್ ಜಾಲ್ಯಾ. ತವಳ್ ತವಳ್ ಮಂಗ್ಳುರಾಕ್ ವ್ಹಚೊನ್ ಹಾಂವ್
ವಿಕ್ಟಿಕ್ ಭೆಟ್ತಾಂ. ವಿಕ್ಟಿಕ್ ದೆಖ್ತಾನಾ ಮ್ಹಾಕಾ ಸುನೀಲ್ ಕುಮಾರಾಕ್
ಪಳಯಿಲ್ಲೆಂ ಸಮಧಾನ್ ಭೊಗ್ತಾ. ವಿಕ್ಟಿನ್ ಏಕ್ ಜವಾಬ್ದಾರೆಭರಿತ್
ನಾಗರಿಕ್ ಜಾಯ್ತಾಯ್ ಮ್ಹಳ್ಳಿ ಮೊಜೆ ಉರ್ಬಾ ಆನಿ ಆಶಾ ಜಾವ್ನಾಸಾ.
ಹೆ ಖಾತಿರ್ ಹಾಂವ್ ಮೋಜಾ ವೆಳಾಚೊ ಆನಿ ಖರ್ಚಾಚೊ ಪರ್ವಾ
ಕರ್ಚೊನಾ.

GLOCK 17 ಫೈಲಾ ವಿಶಿಂ ತುಮ್ಮಾಂ ಉಗ್ಡಾಸ್ ಆಸೊಂಕ್
ಪುರೊ. ಖಿಂಚಾ ಫೈಲಾ ಖಾತಿರ್ ಹಾಂವ್ ಜೀವನ್ಮರಣಾಚೊ ಖೆಳ್
ಖೆಳ್ಕೊಂಗೀ ಆನಿ ಖಿಂಚಾ ಫೈಲಾ ವರ್ವಿಂ ಸುನೀಲ್ ಕುಮಾರಾಚೆಂ ಅಂತ್
ಆಯ್ಕೊಂಗೀ ತೆಂ ಫೈಲ್ ಆಪ್ಣಾಂವ್ಕ್ ಹಾಂವ್ ಸಕ್ಲೊ ನಾ. ತೆಂ ಫೈಲ್
ಕೊಲೊಂಬೊಚಾ ನೇಶನಲ್ ಬ್ಯಾಂಕಾಂತ್ 159 ನಂಬ್ರಾಚಾ ಸೇಫ್
ಲಾಕರಾಂತ್ ಲಿಪಯಿಲ್ಲೆಂ. ಲಾಕರಾಚಿ ಚಾವಿ ಸ್ಕಾಲಿಚಾ ಅಂಕಲಾಲಾಗಿಂ
ಆಸ್ಲಿ. ಹಾಂವ್ ಆನಿ ಸುನೀಲ್ ಕುಮಾರ್ ಕೊಲೊಂಬೊ ಥಾವ್ನ್
ನಪಂಯ್ ಜಾಲ್ಲ್ಯಾ ನಂತರ್ ಇನ್ಸ್ಪೆಕ್ಟರ್ ಗುರು ಡಯಾಸಾನ್ ಸ್ಕಾಲಿಚಾ
ಅಂಕಲಾಕ್ ಭಯಾನಕ್ ರೀತೀನ್ ದಗ್ಧಿಲೆಂ. ಹಿಂಸಾ ಸೊಸುಂಕ್ ಸಕಾ
ನಾಸ್ತಾನಾ ಸ್ಕಾಲಿಚಾ ಅಂಕಲಾನ್ ಘಾಟ್ ಉಗ್ಡೊ ಕೆಲೊ. ಇನ್ಸ್ಪೆಕ್ಟರ್
ಡಯಾಸಾನ್ ಫೈಲ್ ಆಪ್ಣಾಯ್ಲೆಂ. ಹೆಂ ಹಾಂವ್ ಆಮ್ಚಾ ರಿಪೋರ್ಟಿಂ
ದ್ವಾರಿಂ ಸೂಧುನ್ ಕಾಡ್ಲೆಂ.

—: ಸಮಾಪ್ತ —: **अनिष्ट भुक्त देवो :**

LIBRARY

WORLD KONKANI CENTRE

Shakthinagar, Mangalore.

No:

Acc. No:

Issued on

Borrower's
No.
And Signature

Returned
on

9/9
N-7KON
STA

67
WORLD KONKANI CENTRE,
SHAKTHINAGAR, MANGALORE

TITLE: ನೊಡಾಂ

YEAR: —

AUTHOR: ವೇವ್ ಬಗೊ,

WORLD KONKANI CENTRE
LIBRARY
SHAKTHINAGAR D. K.
+

Acc. No. _____

1. Books lost, torn, defaced, marked or damaged in any way shall have to be replaced by the borrower.
2. Books issued can be recalled at any time, if necessary.

HELP TO KEEP THIS BOOK
FRESH & CLEAN

